

## સમર્પણ



જૈન સમાજના

ઉત્કર્ષેચ્છુ અને એકનિષ્ઠ આરાધક એવા

જે આચાર્યના તેજસ્વી અને તપસ્વી જીવનનું

મસ્તુત ગ્રન્થમાં માહાત્મ્ય વર્ણવામાં આવ્યું છે તેવા જ

માહાત્મ્યને અનુરૂપ એવા વર્તમાન સમયમાં વિચરતા તથા જૈન-

સમાજના ઉત્કર્ષની એકનિષ્ઠ આરાધના કરતા

આચાર્ય શ્રીમદ્ વિજયવલ્લભસૂરિ

ના તપસ્વી અને તેજસ્વી જીવનને

સાદર સમર્પિત

— જિમ વિજય

जैन साहित्य संशोधक ग्रन्थमाला

ग्रन्थाङ्क-९

श्रीश्रीवल्लभपात्रक-विरचितं.

# विजयदेव-माहात्म्यम्.



(प्रथम भाग-मूलमात्र)



संशोधक तथा संपादक

भिक्षु जिन विजय

[ आचार्य-गुजरात पुरातत्त्व मन्दिर-अमदावाद ]



प्रकाशक

जैन साहित्य संशोधक समिति मारफत

महुम रा. वा. गीरधरलाल उत्तमराम पारीख

बी. पी. पलपल. बी. ना इस्टीओ

अमदावाद



Edited by Muni Jin Vijayaji Jaina Sahitya Samsodhaka Karyalaya Ahmedabad and  
Published by K. P. Modi the trustee of late R. B. Girdharlal Uttamram Pankh  
Haja Patel's Pole Ahmedabad and Printed at the Diamond Jubilee Printing  
Press, Salapose Road Ahmedabad by Devidas Chhaganlal Pankh. 1928.

1st Edition.

500 Copies.

पि. सं. १९८४ ]

[ पि. सं. १९२८

## પ્રાસ્તાવિક

આ વિજયદેવ માહાત્મ્ય ૧૭ મા સેકાના જૈન ધર્મના હિતિદાસનો દૃષ્ટિપ પદ્ય. ઘણો ઉપયોગી ગ્રંથ છે. જૈન આચાર્યોમાં વિજયદેવસહિ પ છેદ્દા પ્રમાણદાત્રી આચાર્ય ગણી શકાય. પમના સમયમાં જૈન ચત્તિ-સમુદાયમાં અને આષક-ધર્મમાં ઘણી ઘટનાઓ અને પ્રાપ્તિઓ થઈ. ધાર્મિક અને સામાજિક પરિસ્થિતિના અવલોકનનો દૃષ્ટિપ પ ઘટનાઓનો હિતિદાસ ઘણો રોષક અને સુષક છે; તેથી પ આપો હિતિદાસ આ ગ્રંથના ધીજા ભાગરૂપે પ્રગટ કરવાનો વિચાર રાખ્યો છે. તેમાં આ હાલના ઘટનાનો સાર, આપણામાં આપણો અને તે માથે વિસ્તૃત ઠંઠાપોદ કરવામાં આપણો પ્રગ્યકાર સીયલમ પાઠકનો પરિચય પણ તેમાં જ અપાશે. તેથી આ ભાગ કેપલ મૂલ ગ્રંથ તરીકે જ પ્રકટ કરાય છે.

—જિન વિજય



નોંધ:—આ ગ્રંથનું છપામણ ખર્ચ, અમદાવાદ નિવાસી મહુમ રા. બા. ગિરધરલાલ ઉત્તમલાલ પારેજી શેઠ પ્રેમચંદ દોલતરામના સ્મરણાર્થે મુકેલ રકમમાંથી, તેના ટ્રસ્ટીઓ તરફથી આપવામાં આવ્યું છે. મહુમની ઇચ્છાનુસાર આ પુસ્તક, એના ચોગ્ય અજ્ઞાસીઓને વિના મુલ્યે આપવાનું હરાવ્યું છે. તેથી ગ્રંથ મેળવવા ઇચ્છનાર, વધીલ દેશવલાલ પ્રેમચંદ મોદી, લાન્ડપોસ્ટની પોળ, અમદાવાદ; એમના ઉપર પોણે જ પુરનું ખર્ચ મોકલી મેળવી શકશે.

—અવસ્થાપક.

# श्रीवल्लभोपाध्यायविरचितं विजयदेवसूरि-माहात्म्यम् ।

ॐ ॥ श्रीतपागच्छाधिराज भ० १९ श्रीविजयदेवसूरिशिष्यो नमः ॥

स्वस्तीव स्वस्तिसंपृक्तं स्वस्तीव स्वस्तिकारकम् । वर्द्धमानं जितं नौमि जगतः परममियम् ॥१॥

१-ए नमः । व्याख्या-अहं वर्द्धमानं जितं नौमि इति क्रियान्वयः सुगमः । कथम् ० ? वर्द्धमानं स्वस्ति-  
संपृक्तं-स्वस्ति-कल्याणेन, संपृक्तो-मिलितो, य स तथा तम् । किमिव ? स्वस्तीव-स्वस्तिशब्द इव ।  
कथंभूतं स्वस्ति ? स्वस्तिसंपृक्तं-स्वस्ति कल्याणमित्यर्थेन मिलितं-व्याप्तं, यत्तत्तम् । तथा तत्स्वस्ती-  
त्यस्यार्थस्य कल्याणापरपर्यायस्य स्वस्तिशब्द एव विद्यमानत्वात् । न तु घटादौ । शब्दबुन्दे,  
घटादिशब्दानां अपरपदार्थवाचकत्वात् । न च कल्याणादिशब्दबुन्देऽपि, कल्याणादिशब्दबुन्दस्य  
स्वस्तिशब्दस्य पर्यायान्तरवाचकत्वात्; सुवर्णादीनामपि पर्यायत्वात् । केनापि 'कल्याणमस्तु'  
इत्याशीर्वाचने निवेदिते स्वर्णमस्तु इत्यप्यर्थे प्रतीतेः । पुनः कथंभूतं वर्द्धमानं ? स्वस्तिकारकं-  
कल्याणकारकम् । किमिव ? स्वस्तीव-स्वस्तिशब्दवत् । यथा स्वस्तिशब्दः केनाप्युद्धरितः श्रुतः सन्  
स्वस्तिमवोऽस्वस्तिमवो वा यस्य कल्पयितुं स्वास्तिकारिष्यात्, तथा वर्द्धमानजितोऽपीति । स्वस्तीव  
इत्युभयोरुपमापदयोः स्वस्ति इत्यत्र अकृतशब्दनिर्देशत्वात् अव्ययत्वात्; द्वितीयविभक्त्येक-  
वचनलोपः; विभिन्नलिङ्गवचनानामिति वाग्भटवचनात् । भिन्नलिङ्गोपमां वृथाः कापि प्रयुज्यते  
तथापि लिङ्गभेदं तु मेनिरे; इति वाग्भटेन तत्रैव कथितत्वात् । सुखं चन्द्रमिनालोकम्  
इत्याद्युदाहरणवत् । नपुंसकलिङ्गोपमादोषोऽपि नेति । ननु पुंलिङ्गस्त्रीलिङ्गशब्दान् विहाय  
आदित एव अव्ययशब्दप्रयोगे किं प्रयोजनम् । अव्ययशब्दानां नपुंसकलिङ्गत्वात् । नपुंसकस्य च  
कार्यकरणे अर्वाथत्वात् इति चेन्नैवम्- 'प्रशब्दश्चाथ शब्दश्च, द्वावेतौ ब्रह्मण पुरा । कण्ठं भित्ता  
विनिर्यातौ, तस्मान्मङ्गलवाचकौ ॥ १ ॥' इति प्राचां वचनात्; प्रायादिशब्दवत् स्वस्तिशब्दस्य  
नपुंसकलिङ्गत्वेऽपि मङ्गलवाचककारकत्वाभ्यामवश्यं सवीर्यत्वात् स्वस्तीत्यस्य अव्ययस्य नपुंसकस्य  
प्रथमतः प्रयोगो न दोषायेति । अथवा 'सदृशं त्रिषु लिङ्गेषु' इत्युक्त्वात्, अव्ययानां त्रिष्वपि  
लिङ्गेषु समानरूपत्वात्, इह स्वस्तीत्यनयोः उभयोरुपमापदयोः पुंलिङ्गद्वितीयैकवचनेनैवावसे-  
यमिति । तथा स्वस्तीत्यत्रोभयत्र अव्ययोपमापदयोः प्रयोगे- 'सदृशं त्रिषु लिङ्गेषु, सर्वास्तु च  
विभक्तिषु । वचनेषु च सर्वेषु, यत्र व्येति तदव्ययम् ॥१॥' इत्युक्त्वात् । यथा अव्ययशब्दो लिङ्गादिषु  
कदापि न व्येति तथा एतच्च श्रीविजयदेवमाहात्म्यनामकं काव्यमपि । स्वस्तिमत्त्वे कर्तृश्रोत्र-  
व्येतप्रश्रुतीनां स्वास्तिकर्तृत्वे च न व्येतीति कवेराभिप्रायः । पुनः कथंभूतं वर्द्धमानं जितं ?  
जगतो लोकस्य परमप्रियं प्रकटार्थमेतदुभयोर्विशेषणं इति श्लोकार्थः ॥ १ ॥

माहात्म्यं पूर्वसूरीणामतिशेतेऽत्र भूतले । विजयदेवसूरीणां माहात्म्यमधिकं सदा ॥२॥  
 विजयदेवमाहात्म्यं वर्ण्यतेऽत्र यतोऽद्भुतम् । विजयदेवमाहात्म्यं नाम काव्यं ततः स्मृतम् ॥३॥  
 विजयदेवमाहात्म्यनाम काव्यं कविप्रियम् । श्रीबल्लभ उपाध्यायः कुरुते स्वार्थसिद्धये ॥४॥  
 विजयदेवसूरीणां प्रगुणाः सद्गुणा गुणाः । विदिता अवदाताश्च प्रेरयन्ति यतोऽत्र माम् ॥५॥ युग्मम्  
 भास्वच्छ्रीभारते क्षेत्रे, धरालङ्करणं सदा । पुराणां भाति राजेव श्रीईडरपुरं पुरम् ॥६॥  
 तत्र श्रेष्ठी स्थिरो नाम श्रेष्ठश्रेष्ठिशिरोमणिः । ऋद्धिमान् भूपतेः प्रेष्ठः श्रेष्ठः सर्वप्रतिष्ठया ॥७॥  
 रूपानाम्नी मुरुरा स्त्री तस्यासीच्छुभलक्षणा । विनयादिगुणोपेता रूपवत्स्वप्रियप्रिया ॥८॥  
 एतौ जायापती भोगान् शचीशक्राविवानिशम् । अभुज्जातामयुज्जातां रतिप्रीतीव चेतसि ॥९॥  
 सुखमुत्प्रेकदा रूपा स्वप्ने सिंहं व्यलोकयत् । एतत्प्रभावान्मे पुत्रो भावी चेति व्यचिन्तयत् ॥१०॥  
 उत्थाय मातराहेति पतिं प्रति पतिव्रता । अद्यापश्यमहं राज्ञौ स्वप्ने सिंहं सह श्रिया ॥११॥  
 इति श्रुत्वा वचस्तस्याः स्थिरः स्थिररतिः पतिः । अभवच्छुभवद्वाक्यं श्रुत्वा प्रीतो भवेन्न कः ॥  
 पतिः पत्नीं प्रति प्राह तव पुत्रो भविष्यति । सूर्यवद्भुवि तेजस्वी सर्वसर्वसहाधिपः ॥१३॥

५-प्रगुणाः प्रकृष्टाः अन्यसूरिजनापेक्षया, क्रोधाक्रोशमालिप्रमुखप्रतिकूलदोषरहित-  
 त्वात्, एकैकतोऽधिकत्वाच्च; गुणा भयानकमनोहरत्वादयो येषां ते प्रगुणाः । गुणाः शौचैर्दार्य-  
 सौन्दर्यशौण्डिषादयः । 'पठिरुवो १ तेयस्सी २' इत्यादयः पट्त्रिंशत्सूरिसम्बन्धिनः, सप्तविंशतिः  
 साधुसम्बन्धिनो वा । कथंभूताः गुणाः सद्गुणाः सन्तो विद्यमानाः सत्याः प्रशस्याः अर्चिता वा;  
 पूर्वसूरीणां अपरसाधुजनानां च गुणानामपेक्षया सुमगत्वादयस्तत्तद्गुणप्रतिकूलाऽसुमगत्वादिदोष-  
 रहितत्वात्; येषां ते सद्गुणा इति गुणविशेषणं युक्तम् ॥५॥

६-श्रीईडरपुरमित्यत्र सन्धःकरणं प्रकटावबोधार्थं, सन्धौ हि डरपुरमित्यनिष्टनामा-  
 शङ्कानिरासार्थं च; विवक्षितत्वात् सन्धेः, 'भो भगो अधो अपूर्वस्येति' पाणिनीयसूत्रवत्;  
 'अद्वयकल समाना' इति सारस्वतसूत्रादिवत् । अहं पूर्वो अहं पूर्व इत्यहंपूर्विका स्त्रियामिति  
 गौडवचनवच्च । न चात्र 'सांहितैकपदे नित्या' इति कथनात् श्रीईडरपुरमित्येकपदत्वात् नित्यस-  
 न्धिविधानाशङ्का करणीया; भो भगो अधो अपूर्वस्येत्यस्यैव एकपदत्वे सत्यपि सन्धेरकरणे ज्ञापकात् ।  
 श्रीईडरपुरं पुरं क इव राजेव । कथंभूतो राजा ? सदा धरालङ्करणं पृथिव्या अलङ्कारः । अल-  
 ङ्करणशब्दस्य अजहल्लङ्घत्वात् राज्ञो विशेषणे नपुंसकवचनं न दुष्टम् । पुरविशेषणे तु पुरशब्दस्य  
 नपुंसकत्वात् नपुंसकवचनं विशिष्टमेवेति ॥६॥

८-रूपवत् सौन्दर्यमिव नाणकमिव वा यथा सौन्दर्यं नाणकं वा वल्गुभं भवेत् तथा  
 रूपा नाम्नी रूपिणी ।

१३-सर्वस्याः सर्वसहायाः पृथिव्याः अधिपः स्वामी सर्वसर्वसहाधिपः ।

पत्युक्तं वच ईदृशं श्रुत्वा सा मुमुदे हृदि । मम स्वामिन् सुतो भावी येनैति प्रागचिन्तयम् ॥  
 पत्या सार्धं शुभान् भोगान् देवतास्पर्द्धयेव किम् । भुञ्जाना माधरुर्ध्वं सा तनस्तवचित्तमुत् ॥  
 उत्सवेन मुखेनापि निरावाधतया तथा । तस्याः कुक्षौ सरस्यां सन् गर्भः पद्म इवैवत ॥१६॥  
 धर्मकर्माणि कुर्वन्ती पूरयन्ती च दोहदान् । गर्भयोग्यानि भोज्यानि भुञ्जाना चाप्यवर्तत ॥  
 चतुर्विंशत्तमे वर्षे षोडशस्य शतस्य हि । पौषे मासे सिते पक्षे त्रयोदश्यां दिने रवी ॥१८॥  
 नक्षत्रे रोहिणीनाम्नि सम्बन्धयोगसमन्विते । सर्वास्वाश्चासु सौम्यासु निष्पन्नाश्चावनीषु च ॥  
 स्थिरं वरं दृष्टे लग्ने शोभमाने शुभग्रहेः । उद्यस्यानस्थितैः सर्वः स्वस्वस्वामिभिरीक्षिते ॥२०॥  
 परिपूर्णं तथा सार्धं नवमासावधौ शुभे । पुत्रं प्राप्तुं सा पूतजाग्रज्ज्योतिस्तनूदयम् ॥२१॥  
 निरातङ्का निरातङ्कं निश्शोका शोकवर्जितम् । सुभगा सुभगं सौम्या सौम्याकारं सुखाकरम् ॥  
 —पद्भिः कुलरुम् ।

स सदोचितवालाख्यगोत्रोदयकरोऽसुरत् । जगज्ज्योतिष्करोऽगारान्तःस्थः खस्योऽर्यमेव हि ॥  
 अगायन् जन्मयोग्यानि गीतानि च मुयोपितः । वाद्यान्यद्वादयच् श्रेष्ठी विविधानि दिवानिश्चम् ॥  
 ततः प्रातः स्थिरश्रेष्ठी समाहूय महाजनान् । तेभ्योऽद्भानालिकेराणि सुतजन्म प्रियं यतः ॥२५॥  
 अभूज्यजयाकारः सारः श्रेष्ठिस्त्यरालये । आत्मसम्बन्धिनश्चान्ये लोका उदसर्वस्तदा ॥ २६

१५—मोगान् शब्दादीन् भुञ्जाना अनुभवन्ती । भुञ्जाना इत्यत्र 'वाच्छीत्यवयवो-  
 चनशक्तिषु चानश्' इत्यानश् वाच्छील्यार्थः ।

१६—पद्मशब्दः कमलवाची पुनर्पुंसकलिङ्गत्वान् पुल्लिङ्गो व्याख्येयः ।

१७—दोहदशब्दः पुनर्पुंसकः ।

२३—स वालोऽसुरत् अशोमत । कथंभूतो वालः ? सदा उचितवालाख्यगोत्रो-  
 दयकरः । कथंभूतः स वालः ? अगारान्तःस्थः सन् गृहमध्यास्थितः सन् जगज्ज्योतिष्करः । क  
 इव ? उत्प्रेक्ष्यते; हि निश्चयेन रस्यः आकाशस्थितः अर्यमेव सूर्य इव । कथंभूतः सूर्यः ? सदा  
 उचितवालाख्यगोत्रोदयकरः—उचिता योग्या वालः प्रथमतस्तत्कालोद्भवत्वात् वालक इत्याख्या  
 नाम यस्य सः उचितवालाख्यः तत्कालोद्भवः सूर्यो वाल एवोच्यते । गोत्रे अर्थाद् उदयावले ।  
 उदयं वट्टमनं करोतीति गोत्रोदयकरः । उचितवालाख्यश्चासौ गोत्रोदयकरश्चेति कर्मधारये उचि-  
 तवालाख्यगोत्रोदयकरः । पुनः कथंभूतः अर्यमा ? जगज्ज्योतिष्करः ।

२५—तेषां सन्नालिकेराणि, ददौ यद्वल्लभः सुतः—इति पाठान्तरम् ।

२६—सुं प्रसवैश्वर्ययोः, गतावप्येके, भ्वादिः परस्मैपदी इत्यस्य अनद्यतनी प्रथमपुरुषवद्-  
 वचनं उदसवन् उत्सवान् चक्रुरित्यर्थः । उदर्शयति—

वर्द्धापकं गृहीत्वाशु योषितो यान्तु तद्गृहम् । सद्गीतानि च गायन्तु स्थिराङ्गजननिर्धतः ॥ २७ ॥  
 ततोऽहि पञ्चमेऽर्कस्य दर्शने शशिनो निशि । कारयामासतुस्तस्य पितरौ परमोत्सवात् ॥ २८ ॥  
 एवं जन्मोत्सवे दिव्ये जायमाने दिवानिशम् । आजगाम श्रियां धाम दशमं सुदिनं दिनम् ॥  
 सगोत्रानादराच्च निमन्त्र्य च महाजनान् । भक्तितो भोजयामास मृष्टान्नं लप्सिकादिकम् ॥  
 तेषामिभ्यः ससभ्यानां नालिकेराण्यदात्ततः । चिरं जीव्यादयं बालो ददुरित्याशिषं च ते ॥ ३१ ॥  
 वसत्यस्मिन् सदा लक्ष्मीर्बलवांश्च कुमारवत् । इति वासकुमारोऽयं पिता नामावदत्तदा ॥ ३२ ॥  
 दिव्यदेवाङ्गनं चाथ जलयात्रां महोत्सवात् । पुत्रस्याकुरुतां रूपं पितरौ प्रीतचेतसौ ॥ ३३ ॥  
 एवं जन्मोत्सवं तस्य कृत्वा तुतुपतुस्तराम् । पितरौ च तथैवान्ये तुतुषुर्नागरा नराः ॥ ३४ ॥  
 अथ वासकुमारोऽसाववर्धत दिने दिने । कलारूपप्रतापाद्यैर्द्वितीयाचन्द्रमा इव ॥ ३५ ॥

श्रीमान् प्रसादनीयश्च सुरम्यो दर्शनीयकः । प्रतिरूपो ऽभिरूपश्च कलाकलितपुद्गलः ॥ ३६ ॥  
 —युग्मम् ॥

धात्रीभिः पञ्चभिः सम्यक् पाल्यमानो दिवानिशम् । स प्रापत्सप्तमं वर्षं पठनाहं सदा शिशोः ॥  
 शुभे मासे सिते पक्षे वरवारे वरे तिथौ । सुमुहूर्ते शुभे लग्ने सुयोगे सुदिने दिने ॥ ३८ ॥  
 कृत्वा महोत्सवं दिव्यं गजाश्वादि विराजितम् । नानाप्रकारवाद्यानां शब्दसन्दोहसुन्दरम् ॥  
 कान्तासन्ततिसंगीतगीताद्भुतविधायकम् । गीयमानयशःकीर्तिं विबुधैर्मागधादिभिः ॥ ४० ॥  
 विद्वदध्यापकाभ्यासे पिताऽध्यापयति स्म तम् । विद्याः सोऽधीतवान् सर्वाः पूर्वाधीत इवैव यत् ॥

—चतुर्भिः कलापकम् ।

अधीतसर्वविद्यं तं विलोक्य विनयान्वितम् । पितरौ सममोदेतां तस्मिन्वास्निह्यतांतराम् ॥ ४२ ॥

२९—सुदिनशब्दः शोभनपर्यायः ।

३१—तेषामित्यत्र सम्प्रदानाभावात्त चतुर्थी ।

३३—प्रशस्तकुरुतामिति अकुरुतां रूपम् ।

३६—प्रसादनीयः पश्यतां जनानां मनःप्रसन्नताकारी । सुरम्यः सुष्ठु रमणीयः ।  
 दर्शनीयकः पश्यतां जनानां नेत्राणां न श्रमकारकः । प्रतिरूपः पश्यन्तो लोकाः पृथक् पृथक्  
 प्रतिबिम्बमिव पश्यन्ति । अत एव अभिरूपो मनोहरः । अत एव कलाकलितपुद्गलः कलासहित-  
 शरीरः । असौ वासकुमारो द्वितीया चन्द्रमाश्च एभिर्विशेषणैः सदृशौ ऐश्वर्यामित्यर्थः । कुमार-  
 पक्षे कलाकलितपुद्गलः विज्ञानकौशलान्विततनुः । चन्द्रपक्षे षोडशांशान्विततनुरित्यर्थः ।

नव्यो नव्योऽभवत्स्नेहः पुत्रे पित्रोः क्षणे क्षणे । पितृपुत्रदशां वक्तुं नाशक्नोत्कोऽपि पण्डितः ॥  
 अप्रमाणे तथागाधे पुत्रप्रेमसरोवरं । पितरौ रसिकावास्तां हंसाविव निरन्तरम् ॥ ४४ ॥  
 श्रीमद्वासकुमारस्य दर्शने जनचेतसाम् । इच्छा न घटतेऽक्षीच्छा लभते च श्रमं न हि ॥ ४५ ॥  
 दिव्यं वासकुमारास्पपद्मं लोका व्यलोकयन् । वरं रूपरसं चैव प्रापिवन् भ्रमरा इव ॥ ४६ ॥

एवं वासकुमारजन्मन इमं रम्योत्सवं सोत्सवाः,  
 श्रुत्वा धर्मविधायिनो भविजना धर्मे कुरुष्वं रतिम् ।  
 श्रीमद्वासकुमार उत्तमकुलं पुण्याद् यथा चोत्तमाद्,  
 दिव्याः सम्पद् आपदापदयुता यूयं यथा प्राप्नुत ॥

इति श्री बृहत्खरतरगच्छीय श्रीजिनराजसूरि सन्तानीय पाठक श्रीज्ञानविमलशिष्य  
 श्रीवल्लभोपाध्यायविरचिते श्रीमत्तपागच्छाधिराजपातशाह श्रीअकब्बर प्रदत्तजगद्गुरु-विरुद-  
 धारक श्रीहीरविजयसूरीश्वर पट्टालङ्कार पातिशाहि श्रीअकब्बरसभासंलब्ध दुर्वादिजयवाद  
 भट्टारक श्रीविजयसेनसूरीश्वर पट्टपूर्वाचलसहस्रकरानुकारि पातिशाहि श्रीजिह्वांगीर प्रदत्त-  
 महासपाविरुद्धारि श्रीविजयदेवसूरीश्वर गुणवर्णन प्रबन्धे श्रीविजयदेवमाहात्म्य नाम्नि महा-  
 काव्ये श्रीविजयदेवसूरि जन्मोत्सववर्णनो नाम प्रथमः सर्गः ॥ १ ॥

४३-पितृपुत्रदशां पिता च पुत्रश्च पितृपुत्रौ तयोर्दशां व्यवस्थां पितृपुत्रदशाम् ।  
 तत्र पितृदशां नवनवोत्सवकरणभव्यभव्यबहुमूल्यवस्त्रसुवर्णालङ्कारादिविवरणपरमप्रेमधरणलक्ष-  
 णाम् । पुत्रदशां विविधचाणक्यादिराजनीतिशास्त्राद्यध्ययनविनयशौर्यादिर्यसौन्दर्यशौण्डीर्य-  
 चातुर्यादिलक्षणामवस्थाम् । कोऽपि पण्डितो वक्तुं न शक्नोत् न समर्थोऽभवत् ।

४४-हंसाविति हंसश्च हंसी च इति द्वन्द्वे पुमान् स्त्रिया इत्यनेन सहोक्तौ पुंसः शेषे  
 हंसौ इति सिद्धिः । यथा ब्राह्मणश्च ब्राह्मणी च ब्राह्मणौ तथा हंसावित्यपि ।

४५-पटचेष्टायां चेष्टा ईडा भ्वादौ घटादिः, घटादीनामनेकार्थत्वादीहायोंऽपि घटति-  
 र्धातुरत्र हीनार्थो हेयो न ईदार्थः । ततोऽयमर्थः-न घटते वर्धते इत्यर्थः ।

४७-आपदिति भामृ व्याप्तौ लित्वाद्धप्रत्यये प्रथमपुरुषैकवचने सिद्धमित्यर्थः ।



## द्वितीयः सर्गः



अथ वासकुमारस्तद् भोगार्हं प्राप यौवनम् । यस्मिंस्त्वजति सच्छीलमर्यादां मौनयौवनम् ॥  
 मोमुह्यन्ते जना भोगे संसारारण्यचारिणः । यल्लब्धांभसि मोहेन मृगतृष्णां मृगा इव ॥२॥  
 दुष्करं सुकरं कर्म सुकरं च तृणोपमम् । यल्लब्ध्वा वेत्स्यमत्तोऽपि मत्स्योऽतिमदमत्तवत् ॥३॥  
 इन्द्रियाणि सुरम्याणि विकसन्ति दिने दिने । यस्मिन् सूर्योदये किं न पद्मानीव सुखाय तत् ॥४॥  
 ईदृशं यौवनं प्राप्तो जयदत्त इवावभौ । श्रीमान् वासकुमारः स रूपवद् रूपमेव यः ॥ ५ ॥  
 अथ पुण्यात्मने तस्मै महान्तो व्यवहारिणः । ददुः कन्या जगन्मान्या लावण्यादिगुणैः शुभैः ॥  
 तथाप्येकस्य सभ्यस्य महेभ्यस्य यशस्विनः । कन्यापन्नन्यसौजन्यलावण्यां पुण्ययौवनाम् ॥७॥  
 दृष्ट्वा प्रीतावभूतां तत् पितरौ तद्गुणेरितौ । विज्ञायात्मीयपुत्रस्य योग्यां सौभाग्यसम्पदम् ॥८॥  
 विवाहयितुं कामौ तौ तां च तत्पितराविति । अयाचेतामिमां कन्यां दत्तमस्मत्सुताय हि ॥९॥  
 तदा च पितरौ तस्या अब्रूतां विनयादिति । अनयोरस्तु वीवाहः उभयेषां सुखावहः ॥१०॥  
 श्रुत्वेतीत्वं स्थिरः श्रेष्ठो वचः कन्यापितुः शुचि । आननन्दं हृदानन्ददायी पाणिग्रहो न किम् ॥  
 एवं वीवाहसद्गतां व्यदधातां परस्परम् । प्रेमतो जातरोमाञ्चौ पितरौ पुत्रकन्ययोः ॥१२॥  
 स्वयं वासकुमारोऽथ प्रत्यवबुध्यत सन्मतिः । प्रत्येकबुद्धबद्धसिद्धान्तोदितधर्मवित् ॥ १३ ॥

१-मौनं च मुनिसमूहः यौवनं च युवतीनां समूह इति समाहारद्वन्द्वे मौनयौवनम्,  
 क्षणीणां समूहो युवतीनां समूहश्च यस्मिन् यौवने वयसि सच्छीलमर्यादां त्यजति । मुनीनां  
 समूहो वृन्दं मौनं यौवनमिति चन्द्राचार्यादिभिप्रायेण; वस्तुतस्तु तद्विषयप्रत्ययोत्पत्तेः प्रागेव पुंवद्भा-  
 वेन भवितव्यम्; ततो युवतीनां समूहो यौवनं भिक्षादेरित्यपि जामिश्चणितद्वितयत्परे इति पुंव-  
 द्भावेतीति वर्णलोपे यौवनं चतुर्थवर्गपञ्चमांतोयम् । यत उक्तवान् भाष्यकारः-‘भिक्षादिषु युवति-  
 ग्रहणानर्थक्यं पुंवद्भावस्य सिद्धत्वात् । प्रत्ययविधाविति यथा-‘सुरूपमतिनेपथ्यं, कलाकुशल-  
 यौवनम् । यस्य पुण्यकृतः प्रैष्यं, सकलं तस्य यौवनम् ॥’ इति ।

५-रूपवत् मनुष्याकारधारि रूपमेव सौन्दर्यमेव ।

८-तत्पितरौ वासकुमारस्य मातरपितरौ तद्गुणेरितौ तस्याः कन्यायाः गुणा सौजन्या-  
 दयस्तैरितौ प्रेरितौ यौ तौ तद्गुणेरितौ ।

९-तौ श्रीवासकुमारस्य पितरौ कर्तृपदमेतत्, तत्पितरौ तस्याः कन्यायाः पितरौ  
 तत्पितरौ तौ तथा कर्मपदमिदं तां कन्यां इति अयाचेतां याचतिर्घातुर्द्विकर्मकः इतीति किं  
 इमां कन्यामस्मत्सुताय दत्तम् । त्रिभिर्विशेषकम् ।

धर्मात्पाति नरो राज्यं छत्रं गिरसि सन्धरन् । पापात्तस्य भवेद्दासो वावंस्तद्वाजिनः पुरः ॥  
 संपद्यन्ते मदोन्मत्ता इस्तिनश्च महाहयाः । धर्मात्पापाच्च जायन्ते तद्रजोहारिणो नराः ॥ १५ ॥  
 धर्माद्धनानि भूयांसि सेवकांश्च मुखावहान् । नरा मन्दिरमध्यस्था लभन्ते खेदवर्जिताः ॥ १६ ॥  
 देशान्तरे भ्रमन्तोऽपि न लभन्ते घनांशकम् । पुरुषाः पौरुषं भूरि कुर्वन्तः पापतः सदा ॥ १७ ॥  
 धर्माद्देवो नरश्चैव जायते रोगवर्जितः । पापाच्चिर्यद्भू सदा दुःखी नरके शोकसंयुतः ॥ १८ ॥  
 धर्माधर्मौ क्षयं नीत्वा हत्वा कर्माष्टकं तथा । अपवर्गमेवाप्नोति मानवो निरुपद्रवः ॥ १९ ॥  
 इति चेतसि निश्चित्य धर्माधर्मफलद्वयम् । परित्यज्याशुभं पापं कुर्यां धर्मं शुभं सदा ॥ २० ॥  
 दानं शीलं तपश्चैव भावना च भवापह्नी । मुख्या धर्मस्य चत्वारः प्रकारास्तीर्थकृन्मताः ॥ २१ ॥  
 कुर्यामेतान् विशेषेण विशेषेणमुखादयस्कान् । यथा लभेय सत्सर्गापवर्गानन्दसम्पदः ॥ २२ ॥  
 दानं ददेय सानन्दो बहुधर्षिभ्य आदरात् । पालयेयं सदा शीलं सुशीलो लीलयान्वितः ॥  
 व्यपोहति कृतं पापं दुर्गतिं यद्य लुम्पति । ददाति सम्पदः सर्वा विद्वध्यां तत्तपोऽप्यहम् ॥ २४ ॥  
 कुर्वतस्त्रिविधं धर्ममिममहं तत्परिणतम् । भावयेयमिमे धन्या नरा इति च चेतसि ॥ २५ ॥  
 विचिन्त्येत्यात्मनश्चित्ते तदा वासकुमारकः । नाभ्यमन्यत कन्याया विवाहं विषयी न यत् ॥ २६ ॥  
 वैराग्यरत्नमापन्नस्तन्नटो धर्मताण्डवम् । चिकीर्षुः पूर्वतो दानपूर्वरङ्गं व्यधात्तदा ॥ २७ ॥  
 अयं पुत्रं पिता प्राह-पुत्रास्मत्प्रीतिहेतवे । विधेहि सन्ततेर्वृद्धयै कन्यावीवाहमुत्सवान् ॥ २८ ॥  
 सन्ततिः परमो धर्मो गृहस्थानां विशेषतः । यतस्सा कथिता पूर्वः पूर्वेषां पावनक्षमा ॥ २९ ॥  
 त्रयोविंशतिरहन्तः परिणीतवरस्त्रियः । संजातानेकपुत्राश्च भ्रान्ते प्रापुः शिवश्रियम् ॥ ३० ॥  
 वर्धमानजिनः पूर्वं विज्रहारतरां निशि । प्रागदीक्षितसच्छिष्यः शिष्यसन्ततिहेतवे ॥ ३१ ॥  
 एवं त्वमपि पुण्यात्मन् परिणीय वरस्त्रियम् । भुंक्ष्व भोगान् नृणां योग्यान् ततोनु त्वं परिव्रजे ॥

२३-ददि दाने भ्यादिरात्मनेपदी विधिनिमन्त्रणेति लिङि उत्तमपुरुषैकवचनम् ।  
 ददीषेति पाठे जुदाब् दाने अदादौ जुहोत्यादिरुभयपदी तत् आत्मने पदे लिङि उत्तमपुरुषैक-  
 वचनम् ।

२७-तदा तन्नटो धर्मताण्डवं चिकीर्षुः पूर्वतो दानपूर्वरङ्गं व्यधात् इत्यन्वयः ।  
 स एव वासकुमार एव नटस्तन्नटः, धर्म एव ताण्डवं नर्तनं धर्मताण्डवं चिकीर्षुः पूर्वतः प्रथमतः  
 दानपूर्वरङ्गं दानमेव पूर्वरङ्गः-गीत १ नृत्य २ वाद्यानां ३ उपायाणां प्रारम्भः दानपूर्वरङ्गं  
 व्यधात् अकरोत् । कथंभूतः सन् तन्नटः-वैराग्यरङ्गं वैराग्यमेव रङ्गो नाट्यस्थानं वैराग्यरङ्गस्तं  
 आपन्नः प्राप्तस्सन् । यथा नटो नाट्यस्थानं लब्ध्वा नर्तनं चिकीर्षुः प्रथमतः गीत १ नृत्य २  
 वाद्यानि ३ त्रीणि प्रारभते तथा वासकुमारोऽपि वैराग्यरङ्गं प्राप्नोति धर्मं चिकीर्षुः दानमादितो  
 ददौ इत्यर्थः ।

वचोभिर्विविधैरेवं प्रोक्तैः पित्रातिरागतः । नाभ्यमन्यन् वीवाहं स कुमारः कुमारवत् ॥ ३३ ॥  
 एवं मात्रादिभिर्लोकैर्वन्धुभिस्स निवेदितः । नाङ्गीचकार वीवाहं शीलव्रतधृतिर्यतः ॥ ३४ ॥  
 लक्ष्मीं यशः प्रतापं च माहात्म्यं चाप्यरोगताम् । नरः प्राप्नोति शीलस्य प्रभावाद्वाञ्छितं यथा ॥  
 शीलप्रभावतो हेला सकलात्र टलेद्भुवि । उत्पद्येत सदा सौख्यं दुःखमात्रं कदापि न ॥ ३६ ॥  
 पालयेदमलं शीलं यो नरः शीलपालकः । वशीभवन्ति तस्याश्रु देवाः सर्वे च मानवाः ॥ ३७ ॥  
 अनेके सन्ति दातारो ऽनेके सत्पुरुषा अपि । तपस्विनोऽप्यनेके च न कश्चित् शीलपालकः ॥  
 तपस्विनो महान्तोऽत्र लोके द्वैपायनादयः । श्रूयन्ते तेऽपि च भ्राष्ट्राः शीलतः कीलिता इव ॥  
 दानतस्तपसोऽप्युग्राह्य भावनायाश्च धर्मतः । ज्ञात्वा मुहुष्करं शीलं यतध्वं तत्र पण्डिताः ॥ ४० ॥  
 ब्रह्मचर्यव्रते सम्पक्व पालिते पालितानि यत् । शेषव्रतानि चत्वारि महान्ति यतिनामपि ॥  
 महाव्रतानि पञ्चैव पालनीयानि यत्नतः । स्वर्गापवर्गसौख्यानां दायकानि यतः किल ॥ ४२ ॥  
 चारित्रग्रहणात्तानि पालयेयुर्मुमुक्षवः । मनोवचःकायशुद्ध्या विनातीचारसंचरम् ॥ ४३ ॥  
 विचिन्त्येति च निश्चित्य स्वचित्ते शीलपालनम् । अङ्गीचकार चारित्रग्रहणं स कुमारकः ॥ ४४ ॥  
 पित्रोरग्रे ब्रवीतिस्म विनयात्समुदैकदा । यद्याज्ञा भवतोर्मे स्याद् शृङ्गीयां चरणं तदा ॥ ४५ ॥  
 पुत्ररत्न किमीदृक्षमिदं वदसि कद्वद । बाल्ये वयसि चारित्रग्रहणं युज्यते कथम् ॥ ४६ ॥  
 दुःखरक्षयोदिता दीक्षा मुमुक्षूणां जिनेश्वरैः । सा ग्राह्या वार्यके प्रान्ते भुक्तभोगैर्नृभिः खलु ॥  
 छुत्पिपासादयो यस्यां द्वाविंशति परीपहाः । यादृशैस्तादृशैः पुंभिस्सहनीया न दुस्सहाः ॥ ४८ ॥  
 क्षमः सोढुं कथं त्वं तान् कथं तांश्च सहिष्यसि । बाललीलाकलाशीली यतः कोमलपुद्गलः ॥  
 अभुक्तभोगसंभोगं कन्दर्पो दर्पतो नरम् । दुष्करे रक्षितुं शीलं यौवने व्यथते तराम् ॥ ५० ॥  
 अतो भोगान् नरैर्भोग्यान् नरयोग्यान् सुरेप्सितान् । विलासिन्या सहाजस्रं विलसालससत्कलम् ॥  
 मुकृतोपार्जिताः प्राप्ता इमा लक्ष्म्यो मनीषिताः । अनेके सेवका एते तत्कालाज्ञाविधायकाः ॥  
 सप्तभूममिमं दिव्यं मन्दिरं स्वर्गहोपमम् । भाण्डागारमिदं सर्वं धान्यागाराण्यमूनि च ॥ ५३ ॥  
 सर्वाण्येतानि विद्यन्ते तव पुत्रोत्तमालये । एतदर्थं पुमांसोऽन्ये क्लिश्यन्तो नाप्नुवंति हि ॥ ५४ ॥  
 धनोपार्जनचिन्तापि कश्चनापि निवारकः । शरीरे रोगचिन्तापि नास्ति पुण्यात्पुराकृतात् ॥  
 इमे हि विविधा अन्धा इमे उष्ट्रा इमे रथाः । बलवन्तो बलीवर्दा इमे सन्ति पुरस्तव ॥ ५६ ॥

३३-स कुमार वासकुमारो वीवाहं नाभ्यमन्यत । किंवत् ? कुमारवत्-स्वामि कार्तिकेयवत् । स्वामिकार्तिकेयो हि न परिणीतवान् इति प्राप्तिद्विः । अथवा कुमारवत् बालकवत् ; यथा बालको दृढात् सदसदपि किञ्चिद्भ्रष्टस्व स्वस्य हितमहितं वा मनीषितमेव मन्यते न तदन्य-  
 दिति । तथा वासकुमारोऽपि स्वस्थानीप्सितमहितं संसारिणामीप्सितं हितं वीवाहं न मन्यत  
 इत्यर्थः ।

खलुरिकायां त्वं पुत्र तेषामर्वाक् परागभ्रमे । रमस्व खुरलीं कुर्वन् सवयः सखिभिः सह ॥५७॥  
 पश्यन्तस्त्वां तदा लोकास्त्वदालोकनलोचनाः । कोऽयं राजकुमारोऽयं भणिष्यन्ति भियोन्विति ।  
 इति प्रेमवचोऽवोचत् पिता पुत्रं तथापि हि । न व्यरंसीत्स चारित्राचारित्रैकवृत्तिर्यतः ॥५९॥  
 इत्यादिवचनैः पुत्रं प्रतिवोधयितुं पिता । कस्यहे क्षमा नाभूदसौऽपीन्दुरिवाम्बुजम् ॥ ६० ॥  
 दृढधर्मा भियधर्मानन्तश्चद्वयीति यत् । सिद्धा व्याकरणे शब्दादर्थाच्चास्मिन् शिशौ स्थिता ॥  
 जगदुः कवयो लोका नागराः इति स्मृतम् । दृढधर्मा पुमानेष भियधर्मा तथा तदा ॥ ६२ ॥  
 प्रोक्तः संसारसौख्यार्थमिति पित्रादिभिर्जनैः । संसारं त्यक्तुकामः स नाभ्यमन्यत तद्वचः ॥  
 एवं च पितरौ ज्ञात्वा चारित्रग्रहणे दृढम् । चेतः पुत्रस्य तच्चेतः प्रीतये वदतामिति ॥ ६४ ॥  
 चारित्रग्रहणे पित्रोरनुज्ञास्ति तवाधुना । सर्गोत्रादिपरीवारयुक्तयोरारवयोरय ॥ ६५ ॥  
 अददातामथैवं तौ शिषौ गद्वया गिरा । दीक्षामादाय पुत्र त्वं साध्वाचारान् समाचरे ॥ ६६ ॥  
 भणेषाः प्रवणीभूय ग्रन्थान् व्याकरणादिकान् । सिद्धान्तान् ज्यातिपग्रन्थान् तर्कग्रन्थांश्च भूयसः ॥  
 विनयेः प्रणयेः प्रीतो निर्णयेः पुत्र चेतसा । गुरोः पृष्ठं परैः प्रोक्तं स्मृतं वेति वानृतम् ॥ ६८ ॥  
 स्मरेग्रन्थान् पुराणीतान् सूत्रतश्च तथार्थतः । विस्मृतं स्मारयेरन्थान् पठितं पाठयेः स्मृत ॥  
 पञ्चेन्द्रियाणि संयम्य नियम्य विषयान् पुनः । संयमं पालयेः पुत्र स्वकीयसुखहेतवे ॥ ७० ॥  
 गोपयित्वा प्रवर्तेयाः सर्वथेन्द्रियपञ्चकम् । पुत्र कूर्म इव ग्रीवाचतुश्चरणपञ्चकम् ॥ ७१ ॥  
 भवेन्निरूपलेपस्त्वं कर्मलेपेन सर्वदा । पयःकर्मलेपेन पद्मपत्रमिवाङ्गम् ॥ ७२ ॥  
 ग्रामद्रक्षकुलादीनि नालम्बेयाः कदापि हि । स्तम्भादीनि त्वमाकाशमिव लोकमकाशकम् ॥  
 सौम्यलेश्यां दधीयास्त्वं चन्द्रमा इव सर्वदा । आदित्य इव तेजस्वी स्यास्तपस्तेजसाञ्जसा ॥  
 उत्पन्ने सुखदुःखादौ समचित्तो भवे भवेः । वर्यगांभीर्यसंयुक्तः समुद्र इव सर्वदा ॥ ७५ ॥

५७-हे पुत्र । खलुरिकायां चउगान इति भाषाप्रसिद्धायां भ्रमसाधनाभूमौ तेषामश्वादी-  
 नामर्वाक् परागभ्रमे 'उरहापरहा केरवानइ विपइ' इति भाषाप्रसिद्धे खुरलीं अभ्यासं कुर्वन् रमस्व ।

५८-तदा खलुरिकायां अश्वादीनां अर्वाक्परागं भ्रमणाभ्यासकाले लोकास्त्वां  
 पश्यन्तो नु वितर्के इति भियो भणिष्यन्ति । इतीति किम् ? एकः कथयति-कोऽयम् ? अपर  
 आह-राजकुमारोऽयम् ।

६८-भो पुत्र ! गुरोः विनयेः विनयं कुर्या इत्यर्थः । भो पुत्र ! प्रणयेः कथयोरित्यर्थः ।  
 भो पुत्र ! पुरन्दर्यैर्गच्छवासिभिः साधुभिः परगच्छवासिभिः साधुभिः अन्यतीर्थिभिः प्रति-  
 वादिभिर्वा प्रोक्तं कथितं स्मृतं सत्यं वा अनृतमतत्वं वा इति निर्णयेः निर्णयं कुर्या इत्यर्थः ।  
 कथं भूतस्त्वं ? चेतसा प्रतिः ।

पुस्तकानेकसच्छिष्यश्रावकादिपरिच्छिदे । पक्षीव ममतां सर्वा विप्रमुञ्चेस्त्वमात्मज ॥  
 समुत्पन्ने न कम्पेथाः परोपहाद्युपद्रवे । दुःखदायिनि देहस्य पुत्रमेरुरिवोत्तम ॥ ७७ ॥  
 त्वं भवेः सर्वथा शुद्धहृदयः सर्वसाधुषु । शारदाम्भ इव प्रायः सर्वर्तुषु सुनिर्मलम् ॥ ७८ ॥  
 प्रदायेत्यादिकां शिक्षां शिक्षादानविचक्षणौ । प्रपतच्चक्षुरमू तौ व्यरजेतां तदा सुतात् ॥ ७९ ॥  
 दीक्षादेशं च सच्छिक्षां दीक्षायां रक्षणे तदा । लब्धा वासकुमारोऽयं हृदये मुमुदेतराम् ॥ ८० ॥  
 चारित्रं द्विविधं प्रोक्तं सर्वतो देशतस्तथा । साधूनां च गृहस्थानां मनीषितफलप्रदम् ॥ ८१ ॥  
 इति वासकुमारोऽयं चिन्तयामास मानसे । सर्वविरतिचारित्रमार्श्वगीकरवाण्यहम् ॥ ८२ ॥  
 धर्मेऽन्तराया भूयांसः संभवन्ति यतः सदा । अतो यतेयं चारित्रग्रहणे त्वरितं खलु ॥ ८३ ॥  
 देशविरतिचारित्रं पालयेयमयो पुरा । वीरसेनमहीपाल इयेति स व्यचारयत् ॥ ८४ ॥

तद्यथा—देशविरतिचारित्रं स प्रवर्तत पालयन् ।

सर्वविरतिचारित्रं जिगृहीपुस्ततः पुनः ॥ ८५ ॥

पूर्वं कुर्यां गुरोर्वर्यां परीक्षां सर्वसाधुषु । गृह्यायां च ततश्चारु चारित्रं सर्वतः स्फुटम् ॥ ८६ ॥  
 चारित्रं सर्वशास्त्राणां पठनं संयमस्तपः । इत्यादि निर्वहेत्सम्यक् संयोगे सद्गुरोर्यतः ॥ ८७ ॥

एवं वासकुमार एष चरणे चेतो यथाचीकरत्

श्रीश्रीवल्लभपाठकेन पठितं पापठ्यमानं बुधैः ।

श्रुत्वा तच्च तथा जनाः सुमनसः संसारवासोद्भवम्

सौख्यं वैपयिकं विहाय विमलं तस्मिन् कुरुध्वं मनः ॥ ८८ ॥

इति श्री बृहत्खरतरगच्छीय श्रीजिनराजमूरि सन्तानीय पाठक श्रीज्ञानविमलशिष्य  
 श्रीवल्लभोपाध्यायविरचिते श्रीमत्तपागच्छाधिराजपातिसाहि श्रीअकब्बर प्रदत्तजगद्गुरु-विरुद-  
 धारकभट्टारक श्रीहीरविजयसूरीश्वर पट्टालङ्कार पातिसाहि श्रीअकब्बरसभासंलब्ध दुर्वादिजय-  
 वादभट्टारक श्रीविजयसेनसूरीश्वर पट्टपूर्वाचलसहस्रकरानुकारि पातिसाहि श्रीयहंगीर प्रदत्त-  
 महातपाविरुद्धधारिभट्टारक श्रीविजयदेवसूरीश्वर गुणवर्णनप्रबन्धे श्रीमद्विजयदेवमाहात्म्य  
 नाम्नि महाकाव्ये श्रीविजयदेवसूरी समुत्पन्नचारित्रग्रहणभाववर्णनो द्वितीयः सर्गः ॥ २ ॥

## तृतीयः सर्गः

अयं वासकुमारः सन् कुर्वन् गुरुरपीक्षणम् । लब्धवान् सद्गुरुं तं च बुद्धवान् गौतमाधिकम् ॥१॥

तद्यथा—अथाभूत्स पुरा वीरश्चतुर्विंशो जिनेश्वरः ।

शासने यस्य भूयांसो गच्छाः सन्त्युदितश्रियः ॥२॥

तेषु गच्छस्तपानाम् प्रसिद्धोऽस्ति प्रसिद्धिमान् । विरानात्तपसः शश्वदुस्तपस्यविशेषतः ॥३॥

तत्र वीरजिनाधीशपट्टानुक्रमसंश्रितः । पट्पञ्चाशपदं सूरिरानन्दविमलोऽश्रयत् ॥४॥

आचारं शिथिलं त्यक्त्वा व्यघादाचारमुत्कटम् । श्राद्धलोकांश्च्युतान्मार्मादाद्वार च यः क्षणात् ॥

महेभ्यानां महेभ्यानां पुत्राणां च शतानि च । त्याजयित्वा कुटुम्बादि मोहं दीक्षयस्मिन् च ॥

आनन्दविमलसूरः सप्तपञ्चाशत्पदे । विजयदानसूरीन्द्रः सोभाद् भानुरिवोदये ॥ ७ ॥

श्रीस्तम्भतीर्थ-पत्तन-श्रीराजनगरादिषु । जिनविम्बशताब्जानि प्रतिष्ठां योऽनयत् क्षणैः ॥८॥

४-६-सन्ततपागच्छे स आनन्दविमलसूरि पट्पञ्चाशपदं पट्पञ्चाशत्, पूर्णं पट्पञ्चाशं तद्यत् तत्पदं यं स्थानं पट्पञ्चाशपदं ५६ तत् अश्रयत् असेवत । कथमूतः आनन्दविमलसूरि ? वीरजिनाधीशपट्टानुक्रमसंश्रित वीरजिनाधीशात्पट्टानां योऽनुक्रमस्त्वं संश्रितो यः स तथा; द्वितीयाश्रितातीतेति द्वितीया तत्पुरुष । स कः य आनन्दविमलसूरि शिथिलं आचारं त्यक्त्वा उत्कटं आचारं सिद्धान्तप्रणीतगौतमादिगणधरस्थूलमद्रादिसाधुयथाविधिविहिततप क्रियादि-समाचरणं व्यघान् । यः पुनः घर्माच् च्युतान् श्राद्धलोकान् क्षणात् आद्वारं बद्धुत-वान् । तथा चात्र वार्तालेख-श्रीआनन्दविमलसूरि क्रियाशिथिलगुह्यलक्षणाधुलोऽपि संवेगरत्नतरङ्गनिश्चलभावितचेता श्रीकिष्कमनूपाद् इव्यशीत्यधिक पञ्चदशशत १५८२ वर्षे कतिचित्साधुपरिवृतः श्रीमद्देवप्रतिमाप्रतिषेध १ साधुजननिषेध २ प्रमुक्तोत्सृज्यप्रवणरूप-समुद्रे ब्रुहवोऽनेकलोकान् विदोष्य करुणारसरक्षिकमानस श्रीहेमविमलसूरिगुरुप्रवराज्ञया शिथिलाचारपरिहरणलक्षणक्रियोद्धरणप्रवर्जणेन तान् तत्काळतस्मद्वृत्तवान् । तथा महेभ्यानां महेभ्यपुत्राणां चानेकानि शतानि प्रतिषेध्य कुटुम्बघनघान्यादि मोहं प्रतिषेध्य च प्राप्ताजितवान् इति श्लोकद्वयार्थः । एवं चास्थानेके अयदाता सन्ति ताश्चात्र प्रन्यविस्तरभिषा नाकथयाम नचालिराम ।

७-८-उदयं उदयाचले णीगुप्रापणे अथ द्विकर्मत्वान् । जिनविम्बशताब्जानि प्रतिष्ठाभित्युभ-यत्र कर्म । क्षणैरुत्सवै । श्रीराजनगरादिषु इत्यत्र आदिशब्दात् महीमानक-गन्धारज-न्दिरादिमाद्यम् ।

शत्रुञ्जयगिरेर्मुक्तिं पाप्मासिकीमकारयत् । यस्योपदेशसम्बुद्धो श्रुतपूर्वा रराज सः ॥९॥  
 सुरत्राणमहिमूद-राजमान्यो महर्द्धिकः । गलराजाभिधो मन्त्री यात्रां चक्रे च चक्रिवत् ॥१०॥  
 तत्पट्टमुद्रिकाहीरो हीरविजयसूरिराट् । सोऽष्टपञ्चाशत्पट्टलक्ष्म्या लसति विष्णुवत् ॥११॥  
 यस्य सौभाग्यवैराग्यनिःस्पृहत्वादिसद्गुणैः । रञ्जितः स्तम्भतीर्थस्य व्ययं सङ्गो व्यधादिति॥  
 इतीति किं तदाह—

व्याख्यानादिषु कार्येषु कार्येषु वरसूरिभिः । कोटिमैकां सटङ्कानां तस्मिन्नव्यययत् स्थिते ॥  
 यस्य प्रतिपदं पादपद्मन्यासे सदाऽभवत् । सुवर्णटङ्करूप्यादि नाणकानां प्रमोचनम् ॥ १४ ॥  
 मुक्ताफलादिभिर्दीर्घैर्वहुमूल्यैः शुभप्रदम् । रचनं स्वस्तिकानां च पुरतस्सोभिनन्दिति । युग्मम् ।

९-१०-स विजयदानसूरिः रराज । स कः ? यस्योपदेशसम्बुद्धो गलराजाभिधो मन्त्री अभुतपूर्वा पाप्मासिकीं शत्रुञ्जयगिरेर्मुक्तिं अकारयत् । च पुनः चक्रिवत् भरतचक्रिवत् यात्रां चक्रे । कथंभूतो गलराजभिधो मन्त्री ? सुरत्राण-महिमूदराजमान्यः-सुरत्राणमहिमूदः पातसाहिः प्रसन्नमनाः श्रीगलराजमन्त्रिणे पर्यस्तिकावाहनं 'नगदलमलिक' इति बिरुदं च वृत्तवान् । पुन क० महर्द्धिकः । श्रीविजयदानसूरिप्रदत्तोपदेशप्रतिबुद्धः प्रबुद्धशत्रुञ्जयतीर्थयात्राफलः श्रीसुरत्राण-महिमूदभूपतिमाननीयो मन्त्रिगलराजोऽपरनाम श्रीनगदलमलिकोऽभुतपूर्वा पाप्मासिकीं शत्रुञ्जयमुक्तिं कारयित्वा सर्वदेशनगरपुरग्रामादिषु कुङ्कुमपत्रिकाप्रेषणनिमन्त्रणानेकदेशनगर-ग्रामाद्यागतश्रीसङ्घसमेतः श्रीशत्रुञ्जययात्रां मुक्ताफलादिना श्रीशत्रुञ्जयवर्धापनं च श्रीभरत-चक्रवर्तीं चकारेति ।

११-स हीरविजयसूरिराट् अष्टपञ्चाशत्पट्टलक्ष्म्या लसति क्रीडते । किं वत् ? विष्णुवत् नारायण इव । स कः ? यत्तदोर्नित्याभिसम्बन्धात्-यः तत्पट्टमुद्रिकाहीरः श्रीविजय-दानसूरिपट्टरूपमुद्रिकायां हीरोपमः अधिकशोभाविधायित्वात् । श्रीहीरविजयसूरीणां विक्रमनृपात् न्यशीलधिके पञ्चदशशत वर्षे १५८३ मार्गशीर्षशुद्धि नवमीदिने प्राप्तादानपुरवास्तव्यः श्रीऊकेशशास्त्रीय साह कुंरा भार्या नाथी गृहे जन्म, पणवत्सधिके पञ्चदशशत वर्षे १५९६ कार्तिकवदि द्वितीयादिने पत्तननगरे दीक्षा, सप्ताधिके षोडशशतवर्षे १६०७ नारदपुर्या श्रीअरुणदेव प्रासादे पण्डितपदम्, अष्टाधिके षोडशशतवर्षे १६०८ माघ सुदि पञ्चमी दिने नारदपुर्या श्री वरकाणकपार्श्वनाथसनाथे श्रीनेमिनाथप्रासादे वाचकपदम्, पञ्चादशाधिके षोडशशतवर्षे १६१५ सीरोहीनगरे सूरिपदं बभूवेति ।

१२-१३-स श्रीस्तम्भतीर्थवासी सङ्घः तस्मिन् श्रीहीरविजयसूरौ स्थिते एकां टङ्कानां कोटिं अव्यययत् प्रभावनादिभिर्द्रव्यव्ययं चकार । व्ययण् वित्तसमुत्सर्गे चुरादौ अदन्तः पर-स्मैपदा । केषु व्याख्यानादिषु कार्येषु कर्मसु, कथंभूतेषु वरसूरिभिः कार्येषु ।

विम्बानि कुन्धुनाथस्य प्रत्यतिष्ठच्च उत्सवात् । सीरोहीनगरे भाति स हीरविजयो गुरुः ॥  
 तथा नारदपुर्यां यः प्रत्यतिष्ठन्महोत्सवात् । जिनविम्बान्यनेकानि स सूरिर्वर्तते भुवि ॥१७॥  
 श्रीस्तम्भतीर्थ-पत्तन-श्रीराजनगरादिषु । सहस्रशोऽर्हतां विम्बप्रतिष्ठां सोऽस्ति यो व्यधात् ॥१८॥  
 लुङ्गामतपतिर्धुद्धः स ललौ मेघजी ऋषिः । दीक्षां नवीनां यस्याग्रे स सूरिर्भुवि भासते ॥१९॥  
 श्रीमत्यहम्मदावादनगरे नगरोत्तमे । ज्ञात्वा लुङ्गामतैश्वर्यमिति दुर्गतिकारणम् ॥२०॥  
 आधिपत्यं च दीक्षां च त्यक्त्वा लुङ्गामतस्य हि । साधुभिः पञ्चविंशत्या संयुतोऽर्हन्मतो रतः ॥  
 सूरिसेवैकचित्तोऽदात् पातिसाहिरकब्बरः । स्ववादित्राण्यनेकानि यस्य दीक्षामहोत्सवे ॥२२॥  
 —चतुर्भिर्विशेषकम् ॥

ख्यातोऽवदात् एतादृक् श्रुतपूर्वो न कस्यचित् । तमवाप यदा सूरिरासील्लोके तदाद्भुतम् ॥  
 यदीयोपशमादीनां गुणानां सत्यवर्णनाम् । प्रधानपुरुषैः प्रोक्तममृणोदेकदा तदा ॥२४॥  
 कालेऽस्मिन्नीदृशः कः स्यादिति चित्ते चमत्कृतः । तदेत्यचिन्तयच्चित्ते पातिसाहिरकब्बरः ॥२५॥  
 इत्यचिन्तयत्—इतीति किं तदाह— [ —युग्मम् ।  
 तमाकार्यं निरीक्षेय परीक्षेय च तद्गुणान् । पृच्छेयं च वृषः कीदृक् ततो वन्देय भक्तितः ॥२६॥  
 सोऽभ्यपृच्छत्तदा चैवं प्रधानपुरुषान्मति । विचरत्यधुना कुत्र क्व च तिष्ठति तद्द ॥ २७ ॥  
 ते माहुस्तद्वचःप्रीता इति प्राञ्जलयस्तदा । गन्धारवन्दिरे स्वामिन्, सूरिर्वसति सम्प्रति ॥२८॥  
 आकर्ण्येत्युभयाकर्णं जातरोमाश्चिताङ्गकृ । कदागच्छेत्कदा तं च वेयौत्सुक्यतस्त्विति ॥२९॥  
 फुरमानं तदाहृत्य लेखयामि तदाद्भुतम् । स्वीयनामाङ्कितं सत्यमिति चित्ते व्यचिन्तयत् ॥३०॥  
 लेखयित्वा तदा दिव्यं सकाशात्स्वनियागिनः । फुरमानं घनामानवहुमानमनोहितम् ॥३१॥  
 आज्ञाविधायिनो विज्ञान्स प्रेष्यान् प्रेषयत्तराम् । तेषां पाणौ च दस्वाशु प्रति गन्धारवन्दिरम्

१९-२०—स सूरिः श्रीहीरविजयसूरिर्भुवि भासते शोभते । स कः यस्य श्री  
 हीरविजयसूररमे स मेघजी ऋषिर्नवीनां दीक्षां ललौ । कथंभूतो मेघजीऋषिः लुङ्गामत-  
 पतिः । पुन कथंभूतो मेघजीऋषिर्धुद्धः प्रतिधुद्धः अर्हत्प्रतिमापूजावन्दनादीनामाज्ञानात् । किं  
 कृत्वा ? लुङ्गामतैश्वर्यं दुर्गतिकारणमिति ज्ञात्वा । क्व दीक्षां ललौ ? श्रीमति अहम्मदावादनगरे ।  
 कथंभूते नगरोत्तमे । पुनः किं कृत्वा हि निश्चितं लुङ्गामतस्य आधिपत्यं पुनर्दीक्षां त्यक्त्वा ।  
 पुनः कथं० मेघजीऋषिः ? पञ्चविंशत्या साधुभिः संयुतः । पुनः कथं० अर्हन्मतो रतः अर्थात्  
 अर्हत्प्रतिमाया अस्तित्वपूजनप्रणमनादीनङ्गीकरणे रतः । स कः ? यस्य मेघजीऋषेर्दीक्षा  
 महोत्सवे अकब्बर पातिसाहिः अनेकानि स्ववादित्राण्यदात् । कथं० अकब्बरपातिसाहिः सूरि-  
 सेवैकचित्तः—सूरैः श्रीहीरविजयनाम्नो भट्टारकस्य सेवायां एकं चित्तं यस्य स तथा । मेघजी  
 ऋषिरित्यत्र ऋत्त्यक इति प्रकृतिभावः ।



ततश्च तत्र ते गत्वा नत्वा तं भ्रमरायितम् । विदधुस्तत्कराम्भोजे फुरमानं मनोहरम् ॥ ३३ ॥  
 ततः प्रीतमनाः सूरिः फुरमानमवाचयत् । गन्धारवन्दिरश्रीमत्सर्वसङ्घसमभकम् ॥ ३४ ॥  
 तदा सङ्घो हृदानन्दत् श्रुत्वा तल्लिखितं वचः । प्रेम्ण्यश्च ददौ द्रव्यं वाञ्छितं जीवितोचितम्  
 बुबोधयिष्या तस्य सङ्घमापृच्छच्च सोऽचलत् । साधुभिः सह सच्छरैर्भूपवद्विजिगीषया ॥ ३६ ॥  
 साधयन् द्विपतो लोकान् श्राद्धांश्च प्रतिबोधयन् । स्थापयन् सुकृते स्वीयानन्यांश्चोत्थापयन्नघात् ॥  
 विहरन् स क्रमेणैवं जिनवत्समवासरत् । आगरानगरान्यर्णे फत्तेपुरपुरे वहिः ॥ ३८ ॥  
 एकीभूय ततः सङ्घस्तत्रत्योऽतिमहोत्सवात् । गत्वा चाभिमुखं नत्वा पुरान्तर्गतं समानयत् ॥  
 धर्मोपदेशदानेन ततोऽमृतसद्गङ्गिरा । सूरिस्तांस्तोपयामास दातेव जगतो जनान् ॥ ४० ॥  
 पातिसाहिं तदैवैवमवलफजलौऽवदत् । पातिसाहिप्रधानानां शिरस्तु सुशिरोमणिः ॥ ४१ ॥  
 य आहूतस्त्वया सूरिः, स साम्प्रतमिहागतः । पातिसाहिरिति श्रुत्वा, ब्रवीति स्मेति तं मुदा ॥  
 अन्तरानयतं त्वं प्राक् यथा वन्देय भक्तितः । सिद्धये च सर्वथा सद्यो मदीयोऽयं मनोरथः ॥  
 अवलफजलालयोऽपि सूरिमाहूय सादरम् । पातिसाहेः सकाशे स्नाक् तदादेशात्समानयत् ॥  
 तदोपाध्यायशार्दूल-विमलहर्षमुख्यकैः । साधुभिः सहितः सूरिः पातिसाहिं मुदामिलत् ॥  
 आस्थानमण्डपे स्वीयेऽभ्युपवेश्य च तं गुरुम् । प्रणम्य प्राञ्जलाभूय सोऽभ्यपृच्छदिति स्फुटम् ॥  
 इतीति किं ? तदाह—  
 स्वागतं स्वागतं स्वीये काये शिष्यादिकस्य च । सूरिराह तदेत्यस्ति तद्धर्माच्च चेक्षणात् ॥ ४७ ॥

३७—तत्र गन्धारवन्दिरे; तं श्रीहीरविजयसूरिं । तस्य श्राहारविजयसूरैः कराम्भोजं  
 करकमलं तत्कराम्भोजं तस्मिन् । तस्मिन् पातिसाहावकव्वरे । तस्य पातिसाहेरकव्वरस्य  
 बुबोधयिष्या धर्मादौ बोधयितुमिच्छा तथा बुबोधयिष्या । किं कुर्वन् द्विपतो लोकान् प्रतिवादिनो  
 जनान् साधयन्; चः पुनः श्राद्धान् अर्थात् अपरपरशासनधर्मान् सिद्धान्तानुसारेण स्वमुखप्र-  
 रूपितधर्मं श्रद्धावतो लोकान् प्रतिबोधयन् ज्ञापयन् । पुनः किं कुर्वन् ? स्वीयान् प्रस्तावान्  
 स्वमुखप्ररूपितधर्मकारिणो निजान् लोकान् सुकृते धर्मे स्थापयन् । पुनः किं ? चः पुनः  
 अन्यान् प्रमारादिकान् राजादीन् माहेश्वरादिधर्मकारिणो वा लोकान् अघात् पापात् द्वीन्द्रिया-  
 दिपञ्चेन्द्रियजीवव्यापादनलक्षणात् उत्थापयन् प्रायश्चित्तालोचनादिना निवारयन् इत्यर्थः । भूप-  
 पक्षे द्विपतो लोकान् वैरिणो जनान् श्राद्धान् अर्थात्सत्सेवाज्ञाकरणे श्रद्धावतः सेवकान्, न्याये  
 प्रवर्तयन् अन्यायान्निवर्तयन् प्रतिबोधयन् ज्ञापयन्, स्वीयान् आत्मीयान् प्रस्तावात् पुत्रादीन्  
 सगोत्रान् सुकृते राज्यसम्पन्निधिनि प्रधानकर्मणि पुण्ये वा स्थापयन्, अन्यान् पुत्रादिसगोत्रेभ्योऽ-  
 परान् प्रामनगरवासिनो जनान् अघान् चौर्याब्रह्मचर्यादिलक्षणात् पापात् उत्थापयन् दण्डादिदानेन  
 निराकुर्वन् इत्यर्थः ।

कीदृशं गौरवं ? धर्मं २ स्वरूपं पारमेश्वरम् ३ । कथं चास्मादृशैः पुंभिः प्राप्यतेः परमेश्वरः ॥  
 इत्यादि धर्मसम्बन्धी विचारश्चतुरोचितः । श्रीमता साहिना प्रष्टुमारम्भे च परस्परम् ॥४९॥  
 तदाऽवादीदितं वादी स्याद्वादी प्रतिवादिनम् । एतत्स्वरूपं प्राप्तिं च, शृणु त्वं पारमेश्वरीम् ॥  
 तद्यथा-दर्शनानि हि पट्टसन्ति सन्ति तदुरवोऽपि पट् । शासनान्तरभेदेन गुरवो बहवोऽपि च ॥  
 बुद्धेशानादयस्तेषां देवास्सहस्रवोऽपि च । विषयादौ सदा सक्ताः सम्यग् जानाति तान् भवान् ॥  
 धर्मोऽपि तादृशस्तेषां विषयादौ प्रवर्तनात् । तपस्तु च फलादीनामाहाराग्निशि भोजनात् ॥

—इत्यपरशासने गुरोर्धर्मस्य च स्वरूपम् ।

तेषां मध्यादिमं जैनं धर्मं शुश्रूषसि प्रभो ! । श्रोतुं त्वं च त्वमर्होऽसि मां श्रुन्तं च तं शृणु ॥  
 साधुश्रावकभेदाभ्यां धर्मोऽप्यश्रुदितो दिवा । पञ्चव्रतो यतीनां स्यात्, श्राद्धानां द्वादशव्रतः ॥  
 इति सत्यपि मेदेऽस्मिन् सर्वसाधारणः खलु । धर्मोऽभिप्रेत एवायमर्हिता ? संयमः २ तपः ३ ॥  
 धर्मोऽयं तीर्थकृतोक्तो दायी स्वर्गापवर्गयोः । क्रियमाणः सदा लोकैरंतद्गोपविर्जितः ॥५७॥

—इति धर्मस्वरूपम् ।

जीवलोकस्य यो बन्धुर्दुर्गत्पन्थुपिपारगः । ज्ञानादिना महाभागो गुरुः स शिवसाधकः ॥५८॥  
 क्षीरास्रववचा नित्यं मध्वास्रववचा ध्रुवम् । शिष्यां धर्मोपदेशं च यो दत्ते स गुरुर्मतः ॥५९॥  
 दुर्जयान् विषयान् सर्वान् कपायांश्च गृह्णहः । य उज्जति मनोहर्षविपादौ स गुरुर्भवेत् ॥६०॥  
 त्यक्त्वा वैरं विरोधं च दोषानष्टादशपि च । प्रसन्नवदनो यः स्यात् स गुरुः सद्गुणः स्मृतः ॥

—इति गुरुस्वरूपम् ।

रागद्वेषी सदा हन्ति दुष्टकर्माष्टकद्विषः । विषयान् यः कपायांश्च स भवेत् परमेश्वरः ॥ ६२ ॥  
 त्यक्त्वा राज्यं विदध्याद्यस्तपश्चरणमुत्तरम् । लब्ध्वा च केवलज्ञानं श्रयेत्स शिवमेश्वरः ॥६३॥

४८-गुरोर्दि गौरवं स्वरूपं ? धर्मस्येवं धर्म स्वरूपं २ परमेश्वरस्येवं पारमेश्वरं  
 स्वरूपं ३ एतेषु त्रिषुचि तस्मैदमित्यणु प्रत्ययः ।

५०-वादी श्रीहीरविज्ञयसूरिः तदा प्रतिवादिनं पातिसाहं अकृवरमिदमवादीत् ।  
 इदमिति किं ? एतत्स्वरूपं एतेषां गुरु-धर्म-परमेश्वराणां स्वरूपं एतत्स्वरूपं तत्कर्मतापन्नम् । चः  
 पुनः पारमेश्वरी परमेश्वरस्य प्राप्तिं च लाभं त्वं पातिसाहे । अकृवर । शृणु ।

५९-चक्रवर्तिसम्पन्नविनो गोलक्षस्य भक्षितेमुल्लेखस्य आदिविशेषस्य अर्धाधिकमेण  
 पीतगोक्षीरस्य पर्यन्ते यावदेकस्या गोः सम्पन्नि यत्क्षीरं तदिव माधुर्यरसं आस्रवति मुञ्चतीति  
 क्षीरास्रवं, एवंविधं यथो वचनं यस्य सः क्षीरास्रववचाः । मधुशर्करादि मधुरद्रव्यं तत् आस्रवति  
 मध्वास्रवं एवंविधं यथो यस्य स मध्वास्रववचाः ।

दीपज्योतिरिवान्योऽन्यं सम्मिलितपृथक् स्थितः । ज्योतिरूपं चिदानन्दं धरन् भायात्स ईश्वरः

—इति परमेश्वरस्वरूपम् ।

दयासंयमसंयुक्ते तपश्चरणतोऽचिरात् । साक्षात्पुण्यात्मभिः पुंभिः प्राप्यते परमेश्वरः ॥ ६५ ॥

—इति परमेश्वरप्राप्तिः ।

वाक्यैरित्यादिभिस्तत्त्वं प्रत्यबोध्यत तेन सः । मृष्टैर्मध्वास्रवैः स्पष्टैः क्षीरास्रवधृतास्रवैः ॥ ६६ ॥

अभरत्सूरिः पाथोदस्तद्दृढदयसरस्तदा । गुरुधर्मश्वरास्तित्वज्ञानाङ्गीकारवारिणा ॥ ६७ ॥

तद्दृढदयं सरोरम्यं सूरिर्मय इवाभरत् । गुरुधर्मश्वरास्तित्व-ज्ञानाङ्गीकृतिभी रसैः ॥ ६८ ॥

अनेकच्छेकसूरीन्द्रसाधुश्रावकपक्षिभिः । सेव्यमानं तदा दीन्यत् तद्गुरुधर्मजललब्धये ॥ ६९ ॥

आगरानगराद् यावदजमेरपुरं पथि । मनारान् कूपिकोपेतान् प्रतिक्रोशमकारयत् ॥ ७० ॥

स्वकीयमृगपारङ्गतकलाकुशलतां जनान् । ज्ञापयितुं मृगानेकशृङ्गध्वजविराजितान् ॥ ७१ ॥

पापीयानीहशोऽनेकजीवहिंसापरायणः । अभवत्स पुरा नित्यं रूपश्रुत्पापमेव यत् ॥ ७२ ॥

—त्रिभिर्विशेषकम् ॥

हीरविजयसूरीन्द्रसद्गुरोर्योगतोऽधुना । दयादानानागरादिसङ्गरङ्गो बभूव सः ॥ ७३ ॥

सद्गुरौ जिनधर्मे च प्रीतचेतास्ततोऽय सः । इत्याह जगदाश्रयकारणं श्रीगुरुं प्रति ॥ ७४ ॥

ग्रामान् द्रष्टान् गजानान् द्रव्याणि प्रचुराणि च । ददाम्यहं गृहाण त्वमिति, चानुगृहाण भोः ॥

गुरुराह ततो-भूप, त्यक्तवैतान् सत आलये । भिक्षे वस्तुचितं युक्तो नैतेषां संग्रहो मम ॥ ७६ ॥

धन्योऽयं निःस्पृहः सर्वसांसारिकसुवस्तुषु । स्वोचितं वस्तु यल्लाति, स तदेति व्यचिन्तयत् ॥

ततः पुनरिति स्वीये दृष्टालोचयति स्म सः । एतद्योग्यं गृहे मेऽस्ति पुस्तकं तद्ददाम्यहम् ॥

विचार्यैवं तदा चित्ते कृत्वा च प्रचुराग्रहम् । ददौ श्रीगुरवे दिव्यं सिद्धान्तादिकपुस्तकम् ॥

पुत्र मित्रे कलत्रे च धनस्वजनभूषणे । ग्रामे द्रङ्गे गजादौ च निरीहाय महात्मने ॥ ८० ॥

—युग्मम् ।

६७-तद्दृढदयं तस्य पातिसाहेरकम्बरस्य दृढयमेव सरस्तद्दृढदयसरः तद्दृढदयं अकम्बरपातिसाहिदृढदयं रसैः पानीयैरित्यर्थः ।

७०-७२-स अकम्बरपातिसाहिः आगरानगरात् अजमेरनगरं यावत् मार्गे प्रतिक्रोशं कूपिकोपेतान् मनारान् कारयित्वा स्वकीयाखेटककलाकौशल्यप्रकटनकृते प्रतिमनारं शतशो हरिणविपाणरोपणकारणादिना प्रथमतो जन्तुं जातव्याघातसंजातचेतोरविः स भूपतिततिपतिः श्री अकम्बरपातिसाहिः हीरविजयसूरिसद्गुरोर्योगतः सम्बन्धात् अधुना दयादानानगरादि-संगरंगो बभूव ।

७५-अनुगृहाण अनुग्रहं कुरु प्रसादं कुरु इत्यर्थः ।

स जग्राहाग्रहात्पुस्तं तस्यानुग्रहहेतवे । नीरागोऽपि निरीहोऽपि धर्मलभायै भूयसे ॥८१॥  
 ततः सूरिः समादाय तदा तच्छस्तपुस्तकम् । आगरानगरेऽमुञ्चच्छास्त्रोक्तपालयात् ॥८२॥  
 साधिकमहरं यावत्तत्रैकनोपविश्य च । गोष्ठीं धर्मस्य तौ कृत्वा मियस्तुतुपुस्तकम् ॥ ८३॥  
 श्रीसाहिसमनुज्ञातस्ततः सूरिः समाययौ । उपाश्रये सहानैऋलोकेराडम्बरोत्सवैः ॥ ८४ ॥  
 ततश्च सकले लोके जज्ञे प्रवचनोन्नतिः । यत्स्यात्स्फातिमदानन्दि सतां चानुपदं महः ॥८५॥  
 तस्मिन्वर्षे चतुर्मासीकरणानन्तरं मुदा । आगरानगरात्सोरीपुरेऽग्रात् सूरिरुत्तमः ॥८६॥  
 नेमिनाथजिनेन्द्रस्य यात्रया तत्र भूतया । साधुश्राद्धैः सहानैकैः पत्रिवात्माय सोऽभवत् ॥८७॥  
 तत्र श्रीनेमिनाथस्य प्रतिमाद्वितयं तदा । तत्कालनिर्मितश्रीमन्नेम्यर्हत्पादुकायुतम् ॥८८॥  
 प्रत्यतिष्ठत स सूरिश्च श्रेष्ठो ज्येष्ठप्रतिष्ठया । श्रीसङ्गविहितानन्तगीतमानादिकोत्सवैः ॥  
 आगरानगरे स्वर्णटङ्कादिव्ययतस्ततः । न कदापि पुरैतादृग्जाताज्जाग्रन्महोत्सवात् ॥९०॥  
 श्रीमानसिंह-कल्याणमल्लकारितमङ्कुतम् । सचिन्तामणिपार्श्वदिः प्रत्यस्थात्प्रतिमोच्चयम् ॥९१॥  
 प्रादुरासीत्ततस्तत्र तत्तीर्थं शुचि विश्रुतम् । जाग्रत्प्रभावं सर्वपां मनोवाञ्छितदानतः ॥९२॥  
 ततः पुनरपि श्रीमत्फलेपुरपुरे वरे । समागत्यामीलत्पीत्या साहिना सह सद्गुरुः ॥९३॥  
 तस्मिन्नवसरे यावदेकमहरमादरात् । धर्मवार्तां विचार्यैव श्रीसाहिस्तमभापत ॥९४॥  
 द्रष्टुं त्वद्दन्तान्भोजमस्युत्कण्ठितमानसः । दूरदेशात् समाहूय जातोऽहं धर्मतत्परः ॥९५॥  
 यन्मदीयं प्रदत्तं न वृक्षासि किमपि प्रभो । मच्छकाशाच्च तेन त्वमुचितं प्रार्थयाधुना ॥९६॥  
 सुकृतार्थः कृतार्थश्च भवानिव भवानि व । सर्वथा न वृथा सूरै यतस्वात्र यथा तथा ॥९७॥

८५-अत्र स्फातिरयं शब्दः दन्त्यपवर्गाद्वितीयद्वितीयस्वरादिः स्फायैश्च वृद्धौ भ्वा-  
 दिरात्मनेपदी । अरमात् स्फायः स्फी वा इति सूत्रेण कयोः परतः स्फी इत्ययं दन्त्यपवर्गाद्वितीय-  
 चसुर्यस्वरोपेत आदेशो विकल्पेन भवेत् । स्त्रियां किरिति किप्रत्यये तु निषेधस्तेन द्वितीयस्वरादि-  
 रेव । अथ स्फातिर्वृद्धौ इति हेमकोशे ।

९०-९१-ततः श्री सोरीपुरे श्री नेमिनाथतीर्थङ्करस्य यात्रा नवीनप्रतिमा-पादुकानां  
 प्रतिष्ठाकरणात् । स श्री हीरविजयसूरिः श्रीचिन्तामणिपार्श्वदिः प्रतिमोच्चयं प्रतिमासमूर्धं प्रत्यस्थात्  
 प्रत्यतिष्ठत इत्यर्थः । कस्मात् ? जाग्रन्महोत्सवात् । कथं भूतात् पुरा पूर्वं कदापि न एतादृग्  
 जातात् तादृग् जात इतीदं सुपेति समासत्वात् समासान्तमेकपदम् । कस्माज्जाग्रन्महोत्सवात्  
 स्वर्णटङ्कादिव्ययतः स्वर्णटङ्कादिव्ययः तस्मात् ।

९७-हे सूरै यथा येन प्रकारेण भवानिव भवद्वत् सुकृतार्थः सुकृतं पुण्यमेवार्थः  
 प्रयोजनं यस्य स तथा । चः समुच्चये कृतार्थः कृतः सर्वप्रयोजनो भवानि व तथा तेन प्रकारेण  
 यतस्व यतनं कुरु । अत्र अस्मिन् वाक्ये अस्यां विज्ञप्ता सर्वथा सर्वैः प्रकारैर्न वृथा न कूट-

ततः सूरेश्वरश्चित्ते विचिन्त्यैवं तमब्रवीत् । सर्वविश्वम्भराधीशशिरश्रूढामणीयितम् ॥९८॥  
 विश्वम्भरायां सर्वेषु तव देशेषु सर्वदा । श्रीमत्पशुपतापवाष्टाद्विकार्या महीपते ॥९९॥  
 प्रवर्तनममारेथ वन्दिलोकस्य मोचनम् । विधेहीति ततः साहिरिति चित्ते चमत्कृतः ॥१००॥  
 अहो निर्लोभतैतस्य शान्तता च दयालुता । अकिञ्चनोऽपि किञ्चिन्न मामयाचीद् धनादि यत् ॥  
 श्रीसाहिराह चत्वारो दिवसा अधिका मम । उपरिष्ठाच्चदुक्तस्य भवन्तु सुकृतश्रियै ॥१०२॥  
 हृद्यं सद्य इति प्रोद्य साहिरुत्साहपूरितः । द्वादशदिवसामारि-फुरमानानि पद् तदा ॥१०३॥  
 काञ्चनरचनायुञ्जि स्वीयनामाङ्कितानि च । त्वरितं लेखयित्वैव प्रददौ सहुरोः करे ॥१०४॥  
 स्वीयसाधितदेशेषु सर्वेषु वसुधातले । आचणवदिपक्षस्य मारभ्य दशमीदिनात् ॥१०५॥  
 मासि भाद्रपदे शुक्लपक्षे यावन्न कश्चन । जीवव्यापादनं कुर्यादिति तेषु व्यलेखयत् ॥१०६॥  
 एषां व्यक्तिं पुनश्चैवं शृण्वन्तु आवका इमाम् । पूर्वं गूर्जरदेशस्य, द्वितीयं मालवस्य हि ॥१०७॥  
 तृतीयमजमेरस्य, फुरमानं मनोहरम् । दिल्लीफत्तेपुराख्यस्य, देशस्य तु चतुर्थकम् ॥१०८॥  
 लाहोरमुलतानाख्यदेशस्य खलु पञ्चमम् । एतानि पञ्चदेशेषु, पञ्चसु प्रेषणाय हि ॥१०९॥  
 देशपञ्चकसम्बन्धि पट्टं श्रेष्ठावलोकनम् । सकाशे सूरिराजस्य रक्षणाय चिराय हि ॥११०॥

—चतुर्भिः कलापकम् ।

तत्तद्देशेषु पञ्चानां तेषां द्वाक् प्रेषणेन च । अमारिपटहोद्घोषमेघोऽवर्षत्तरां वरः ॥१११॥  
 अज्ञायमाननामातः कृपावल्ली महीतले । आर्यानार्यकुलोल्लासिमण्डपेष्वैधताचिरात् ॥  
 मोचनं वन्दिजन्तुनामङ्गीकृत्य गुरुदितम् । श्रीसाहिः सूरिराजस्य पार्श्वदुत्थाय हर्षतः ॥  
 तदैवानेकगव्यूतमिते डम्बरनामके । महासरसि गत्वात्मशस्तहस्तेन धर्मधीः ॥११४॥  
 देशान्तरीयसल्लोकदौकितान् पक्षिणो घनान् । कारागारस्थलोकांश्च मुमोच वचने दृढः ॥११५॥

—त्रिभिर्विशेषेकम् ।

एवं चानेकशः श्रीमत्साहेमिलनतो गुरुः । वैद्योपाश्रयरक्षायै फुरमानान्पकारयत् ॥११६॥  
 तेषां विधापनादासीत्प्रवचनप्रभावना । तदुत्पन्नश्च यो लाभः स्तोतुं शक्नोति तं च कः ॥११७॥  
 तस्मिन् क्षणे सदारङ्गश्राद्धस्तद्गुणरजितः । मेढतीयो ददौ दानमीदृशं यस्य दर्शनात् ॥११८॥  
 द्विपञ्चाशच्चरङ्गान् सन्मूर्तिमदस्तितं नवम् । वस्त्रप्रभृतिवस्तूनि बहूनि बहुशो ददौ ॥११९॥  
 दिल्लीदेशे समस्तानां श्राद्धानां श्रद्धयान्वितः । द्विसेरप्रमितां खण्डलम्भनीं च गृहं प्रति ॥१२०॥  
 दिव्यावदाताः श्रीसूरेरीदृशाः सन्त्यनेकधा । ग्रन्थविस्तरभीत्या तान् नेहावोचं यतोऽलसः ॥

मिलर्यः । अत्र वकारोऽव्ययं पादपूरणे, अव्ययानामनेकार्थत्वात् । यथा भवान् सुकृतार्थः  
 पुण्यार्था मां प्रतिबोध्य कृतार्थः, तथा अहमपि भवदुचितं भवन्मार्गितं कृत्वा सुकृतार्थः कृतार्थ-  
 श्च भवानीत्यभिप्रायः ।

एवं सूरिवरस्स हीरविजयो दिव्यावदातान् धनान्,  
 चक्रे यान् जगतीतलेऽत्र विमलान् संस्तूयमानान् बुधैः ।  
 तान् शक्नोति न वाक्पतिः कथयितुं शक्तः कथं स्यां ततो,  
 यं श्रीवासकुमार इत्यवितथं पर्यैक्षतोऽग्रक्रियम् ॥१२२॥  
 इत्थं वासकुमार एष सुगुरोर्पादौ परीक्षां व्यधात्,  
 श्रीश्रीवल्लभपाठकः समपठत् तां पण्डितैः संस्तुताम् ।  
 श्रुत्वा तां च तथैव तत्र भविकाः सम्यक् यतर्ध्वं सदा,  
 सेवध्वं च विबुध्य तां च खलु तं त्यक्त्वा ममादं मुदा ॥१२५॥

इति श्री बृहत्स्वरतरंगच्छीय श्रीजिनराजसूरि सन्तानीय पाठक श्रीज्ञानविमलशिष्य  
 श्रीवल्लभोपाध्यायविरचिते श्रीमत्तपागच्छाधिराजपातिसाहि श्रीअकब्बर प्रदत्तजगद्गुरु-विहृद-  
 धारक भट्टारक श्रीहीरविजयसूरीश्वर पट्टालङ्कार पातिसाहि श्रीअकब्बरसमासंलब्ध दुर्वादिजय-  
 बादभट्टारक श्रीविजयसेनसूरीश्वर पट्टपूर्वाचलसहस्रकरानुकारि पातिसाहि श्रीयहांगीर प्रदत्त-  
 महावपाविरुद्धारि भट्टारक श्रीविजयदेवसूरीश्वर गुणवर्णनप्रबन्धे श्रीमद्विजयदेवमाहात्म्य  
 नाम्नि महाकाव्ये श्रीविजयदेवसूरि गुरुवर्णनपरीक्षणो नाम सप्तमः सर्गः ॥ ३ ॥



१२२-स हीरविजयः सूरिवरः, एवं पूर्वोक्तप्रकारेण यान् धनान् दिव्यावदातान्  
 अत्र जगतीतले चक्रे तान् दिव्यावदातान् कथयितुं वाक्पतिर्बृहस्पतिर्न शक्नोति, ततस्तस्मात्कार-  
 णान् अहं कथं केन प्रकारेण शक्तः स्यां भवेयम् ? अपि तु न स्यामित्यर्थः । स कः ? यं श्री  
 हीरविजयसूरि श्रीवासकुमार इति पूर्वोक्तप्रकारमवितथं सत्यं अप्राक्रियं पर्यैक्षत परीक्षितवान् ।  
 शेषं स्पष्टम् ।

१२३-उत्तरार्धस्य व्याख्या-तां परीक्षां श्रुत्वा तथैव तेन प्रकारेणैव श्रीवासकुमार-  
 कृतसद्गुरुपरीक्षाप्रकारेणैव तत्र सद्गुरुपरीक्षायां भो भविकाः सम्यक् सदा यतर्ध्वं चोऽन्वा-  
 चये तां सद्गुरुपरीक्षां विबुध्य ज्ञात्वा सद्गुरुं सेवध्वं । अत्रापि चोऽन्वाचये ।

## चतुर्थः सर्गः

अधेष्टे जगतामिष्टः पट्ट एकोनपष्टके । विजयसेन आचार्यस्तस्य शिष्यशिरोमणिः ॥१॥  
अस्य शृणुत वृत्तान्तमुत्पत्त्यादिसमुद्भवम् । यादृगस्ति धृतं तादृग्वक्तुमिच्छामि तत् किल ॥२॥  
अस्त्यस्मिन् भरतक्षेत्रे, नडुलाई पुरी वरा । ( पाठान्तरेण—पुरी श्री नारदाभिषा )

तत्र कर्माभिषः श्रेष्ठी वसति व्यावहारिकः ॥ ३ ॥

तत्रान्येऽपि महीयांसो भूयांसो व्यवहारिणः । सन्ति तेष्वभवत्तस्य माहात्म्यमधिकं श्रुति ॥  
तत्रत्यश्च महीनाथस्तं सदाद्रियतेतराम् । वहन्ति च तदुक्ताङ्गां शिरस्युष्णीषवज्जनाः ॥५॥  
दिव्या कोडिमदेव्याख्या देव्याख्यातास्तिरूपतः ॥ तस्य पत्नी सपत्नीव लक्ष्म्या लक्ष्मीसमन्विता ॥  
कला रूपं गुणाः सर्वं यौवनं बहुसम्पदः । तं सदा सुखयामासुस्तस्या लामेन पुण्यतः ॥७॥  
जयसिंहाह्वयः पुत्रस्तयोरासीज्जयोदयः । जयाधिकशिरोरत्नं जयसिंहपराक्रमः ॥८॥  
सर्वदा लोकसन्तापी बुधतेजोपहारकः । अस्थैर्धभाजनं नित्यं सूर्यस्तेन कथं समः ॥९॥  
सदा दोषोदयः शुक्लैकपक्षः खण्डनान्वितः । कलङ्कालंकृताश्च सोमस्तेन कथं समः ॥१०॥  
निर्जरैर्मयितो बद्धोऽम्भोमयो भूवहिकृतः । दृतरत्नः समुद्रोपि कथं तेन समो भवेत् ॥११॥  
परोपकारहीनश्रीरहस्यः कठिनाकृतिः । गुणैर्मैरुगिरित्तेन सहस्रो हि कथं भवेत् ॥१२॥  
आदित्यादपि तेजस्वी यश्चन्द्रादपि सौम्यवान् । सागरादपि गम्भीरो मेरोरपि गुणैर्गुहः ॥१३॥  
सर्वदा पितृपादाब्जसेवाहेवाभवन्मनाः । सद्गतौ बद्धकक्षो यो राजहंस इवावभौ ॥ १४ ॥

—जयसिंहकुमारवर्णनम् ।

अस्मिन्नवसरे तस्य वैराग्यमभवद् दृढि । बाल्येऽपि वयसि स्पष्टं कस्माच्चिदपि कारणात् ॥  
आधिब्याधिजरादुःखदीर्गत्यादिककारणम् । असार एष संसारो नात्राऽतः स्थितिरद्भुता ॥  
अस्मिन् येन्यवसन्पूर्वं निवसन्ति च ये पुनः । निवत्स्यन्ति च ये लोका दुःखिनो विषयैषिणः ॥  
दीर्गत्यादिकभाजस्ते भविष्यन्ति भवे भवे । तं त्यक्षन्ति भविष्यन्ति ते सिद्धा उत देवताः ॥१८॥  
अतो गृह्णाति चारित्रं तप्यैव तप उत्कटम् । लभै स्वर्गादिसौख्यानि तप्यैव जगतीतले ॥१९॥

७—तं कर्माभिषम्, तस्याः कोडिमदेव्याः ।

८—जये सिंहस्य पराक्रम इव पराक्रमो यस्य स तथा । ९—तेन जयसिंहाभिषेन ।

१९—तपेस्तपः कर्मकादिति कर्तरि आत्मने पदे क्वे च आशिषि लोट उत्तमपुरुषैक-  
वचनं प्रथमोऽयम् । तपि च ऐश्वर्ये दिवादिआत्मनेपदी, तपं धूपसन्तापे भ्वादिरित्यस्यैव ऐश्वर्येऽयं  
दिवादित्वं आत्मने पदं वा विधीयते । अन्ये तु तपि च ऐश्वर्ये इति धात्वन्तरं दिवादिमाहुः ।  
अभ्ये तु भ्वादेरेव ऐश्वर्ये सन्तापे च आत्मने पदं वेच्छन्ति । लोट उत्तमपुरुषैकवचनं द्वितीयोऽयम् ।

स स्वचित्ते विचिन्तयैव तदा पितरमब्रवीत् । प्रपद्ये चरणं हृद्यमाज्ञया भवतः खलु ॥२०॥  
 पितापि तं तदा प्राह प्रव्रजिष्याम्यमा त्वया । संसारापारदुःखेभ्यो भृशमुद्विग्नमानसः ॥२१॥  
 अपृच्छयत् तदा ताभ्यां मुदा कोटिमदेन्यपि । आवां परिव्रजिष्यावः पितृपुत्रौ तवाज्ञया ॥२२॥  
 सा प्राहान्न स्थिताहं किं करिष्यामि युवां विना । युवां यथा तथाहं च प्रव्रजिष्यामि सर्वथा ॥  
 आलोच्यैवं पिता माता पुत्रश्चैते त्रयो मियः । दीक्षायै प्रयतात्मानः प्रायतन्त समन्ततः ॥२४॥  
 तद्यथा—अनेकवरयात्राभिः क्रियमाणाभिरादरात् । श्रावकैर्नागरैर्लोकैर्दिवसे दिवसेऽधिकैः ॥  
 घाद्यमानैः सदातोद्यैरनवयैर्वाद्यवादकैः । गीयमानैर्धनैर्गोर्तिः कान्ताभिश्च नृभिर्बुधैः ॥ २६ ॥  
 अश्वारूढः कदाचिच्च गजारूढः कदाचन । नृसिंहो जयसिंहोऽसौ तदा राजत राजवत् ॥२७॥  
 —त्रिभिर्विशेषकम् ।

शुभे मासे सिते पक्षे शोभनायां तिथौ तथा । नक्षत्रे च शुभे लग्ने शुभे योगे शुभे भृशम् ॥२८॥  
 हीरविजयसूरीन्द्रो जयसिंहमदीक्षत । पित्रा मात्रा च संयुक्तं महोत्सवपुरस्सरम् ॥ युग्मम्  
 तदा यत्सुकृतं जातमन्यच्छीलव्रतादिजम् । द्रव्यादिव्ययजातं च तद्वक्तुं शक्नुमो नहि ॥३०॥  
 हीरविजयसूरीन्द्रस्तन्नामेदं तदावदत् । जयकुशलकारित्वात् जयकुशलपण्डितः ॥३१॥

( विजयविमलानन्दाद् विजयविमलः सुधीः—इति वा पाठः )

हीरविजयसूरीन्द्रो जयसिंहश्च सत्पिता । शिष्येण गुरुणानेन सर्वदाऽऽसुमुखायत ॥३२॥  
 सद्योऽनवद्याः सद्विद्या अपठत्स चतुर्दश । अशिक्षत च तत्कालममलाः सकलाः कलाः ॥३३॥  
 सज्जनोदयसन्तोषी परःदुःखनिवारकः । सत्यसाहससंशोभी सोऽभवद्वादकमैठः ॥३४॥  
 दानशीलः सुधीलालः सिंहवज्रयसंश्रयः । स रराज विनीतो यो यौवनश्रीयुतस्ततः ॥३५॥  
 श्रीपण्डितपदं पूर्वं तस्मै तदनु चोत्सवात् । उपाध्यायपदं सोऽदात् सोऽभादेवं दिने दिने ॥  
 कियत्पि गते काले गच्छभारधुरन्धरम् । शान्तात्मानं वरीयांसं सर्वशिष्येभ्य उत्तमम् ॥३७॥  
 सर्वकार्यकरं हृष्टाऽभ्यपिञ्चतं शुभे दिने । श्रीसूरिर्वराज्यत् आचार्यपदनामकं ॥ युग्मम् ॥  
 श्रेष्ठी मूलाभिधोऽकार्पीत् श्रेष्ठसूरिपदोत्सवम् । न चेदृशं पुराकार्युः सूरीणां प्राक्तना जनाः ॥  
 यावन्तो मिलितास्तत्र जना नवनवा घनाः । तावन्तो भोजयन्तांश्च कुण्डलोभिर्ययेप्सितम् ॥

३२—हीरविजयसूरीन्द्रः शिष्येण जयसिंहनाम्ना करणभूतेन सर्वदा अत्यमुखायत  
 अतिशयेन सुखं वेदयति स्म । यन्ममायं शिष्यः पट्टयोग्यो भविष्यतीत्यविसुखमवेदयदिति भावः ।  
 चः समुच्चये । जयसिंहः शिष्यः अनेन गुरुणा श्रीहीरविजयसूरीन्द्रेण करणभूतेन सर्वदा अत्य-  
 मुखायत अतिशयेन सुरां वेदयति स्म । घन्यो यदस्य शिष्योऽमवामिति अतिसुखमवेदयदि-  
 त्यभिप्रायः । कथंभूतो जयसिंहः सत्पिता प्रधानपितृकः पितृयुक्त इत्यर्थः । सुखादिभ्यः  
 कर्तृवेदनायामिति क्यङ् ।



प्रादात्तेभ्यश्च सद्गुण्याः सौवर्णाङ्गुलिमुद्रिकाः । श्रीमत्पद्मदावादे सर्वत्रावर्ततोत्सवः ॥४१॥

—त्रिभिविंशेपकम् ॥

श्रीरङ्गे पत्तनद्रुगे यस्य पद्मन्दनोत्सवम् । अधिकं श्रावकोऽकार्पीत् पूर्वपदवन्दनोत्सवात् ॥४२॥

एवं सूरिवरस्य हीरविजयाख्यस्य प्रशस्ये पदे,

दीप्तं तं विजयादिसेनसुगुरुं सर्वात्मना निर्मलम् ।

श्रीमान् वासकुमार एष उदयी पर्यक्षताचारतः,

श्रीश्रीवल्लभपाठकश्च यमिति व्याख्यातवान् सद्गुणैः ॥४३॥

इति श्री बृहत्सरवरगच्छाय अजिनराजसूरि सन्तानीय पाठक श्रीज्ञानविमलशिष्य श्रीवल्लभोपाध्यायविरचिते श्रीमत्तपागच्छाधिराजपातिसाहि श्रीअकब्बर प्रदत्तजगद्गुरु-विरुद्ध-धारकभट्टारक श्रीहीरविजयसूरीश्वर पट्टालङ्कार पातिसाहि श्रीअकब्बरसभासंलब्ध दुर्वादिजय-बाधभट्टारक श्रीविजयसेनसूरीश्वर पट्टपूर्वाचलसहस्रकरानुकारि पातिसाहि श्रीयहांगीर प्रदत्त-महावपाविरुद्धारि भट्टारक श्रीविजयदेवसूरीश्वर गुणवर्णनप्रबन्धे श्रीमद्विजयदेवमाहात्म्य-नाम्नि महाकाव्ये श्रीविजयदेवसूरि गुरुवर्णनपरीक्षणो नाम चतुर्थः सर्गः ॥ ४ ॥

## पञ्चमः सर्गः

अयं श्रयहम्मदावादे स्थिरः श्रेष्ठी समाययौ । पुत्रस्य स्वस्य पत्न्याश्च दीक्षाग्राहणहेतवे ॥१॥  
 गृहे गृहिण एकस्य यावद्भवसनभाटकम् । दत्त्वा तत्रावसद्वयः पुण्यात्मा पुरुषोत्तमः ॥२॥  
 अयारेमे ततः श्रेष्ठी दीक्षायाः सन्महोत्सवम् । श्रीमद्वासकुमारारव्य-पुत्रस्य स्वस्य च द्वियः ॥

तद्यथा—व्यचित्रयद्विचित्राणि चित्राणि वर्णवर्णकैः ।

गृहभिचीः सुविच्छिचीः कविः काव्यततीरिव ॥ ४ ॥

गृहस्य माङ्गणं प्राभात् स्वतिकाञ्जादिमण्डनैः । मण्डितं पण्डितस्त्रीभिस्तदा चित्रितवस्तुवत् ॥  
 चन्द्रोदयवयो यत्र प्रतिस्थानं नियन्त्रितः । चन्द्रोदय इव प्रायो मनोहरन्मनोहरः ॥६॥  
 बद्धमुखैः कचित्तत्र स्थूलं स्थूलं व्यलीलसत् । शृङ्गारमिव रोदस्योः भालम्बनकसंयुतम् ॥७॥  
 यत्र हाजापटेलस्य भतोली बहुलालया । अस्ति, सन्ति हि यस्यां च सकला बहुलालयाः ॥८॥  
 मण्डपं मण्डयामास दीक्षायास्तत्र सुन्दरम् । पञ्चवर्णमयवर्णैश्चित्रकृद्भिर्विचित्रितैः ॥ युग्मम् ॥  
 मुखमल्ला वधुर्यत्र मुखमल्ला धुया इव । वाणीवर्णविशेषाणां रचनाभिर्नृरत्नकाः ॥ १० ॥  
 जरवाफादयः क्वापि विशेषा वाससामिमे । वधुर्नेत्रमिया यत्र नानाविच्छिचित्निर्मिताः ॥११॥  
 आयाताः सूर्यचन्द्राद्याः ग्रहा इव सुविग्रहाः । तन्मिपात्तन्मुखं दृष्टं नानासंस्थानसंस्थिताः ॥  
 द्वारं तस्य विभाति स्म रम्भास्तम्भविशोभितम् । मुखानां कौतुकानां च संकेत इव रूपवान् ।  
 खं भुवं चान्तरायश्च विमानमिदमीदृशम् । घात्राभूम्योर्विदूरस्थं पुंस्त्रीदेवादियुग्मं व्यभात् ॥  
 आदर्शी रचना यत्र कुत्रचित्मीतिकारिणी । तदा श्रेणिरभूत्पुंसां दृष्टान्तानां परस्परम् ॥१५॥  
 आदर्शी रचना यत्र कुत्रचित्सर्वतस्तदा । प्रतिविम्बेन लोकानां वक्तीव किम् तद्गुणान् ॥१६॥  
 क्वाप्यत्र स्वस्तिकादीनि मौक्तिकैर्ग्रथितानि हि । भालम्बनकभास्वन्ति मोहयन्ति स्म मानवान् ॥  
 पण्डितानसराणीव लिखितानि खटीरसैः । मात्राविन्दुमदीक्षानि प्रकटान्युज्ज्वलानि च ॥

—युग्मम् । इति दीक्षामण्डपवर्णनम् ॥

आकारयत्स आराममभिराममनिन्दितम् । पुत्रस्य वरयात्रायै नानाकृत्रिमवृत्तकैः ॥ १९ ॥

११—अत्र विच्छिचित्तिः रचना विशेषः—कुत्रचित् अन्तुरूपाणि, कथित् पद्यानि, कचित् पुष्पाणि, कचित् सूर्यचन्द्रतारकाकारा इत्यादिलक्षणः ।

१२—नानासंस्थानसंस्थिताः—नाना बहु प्रकारं संस्थानं रचना स्वस्याकारस्वरूपा रचना तेन संस्थिताः समन्ततः स्थिता ये ते तथा । तन्मिपात् जरवाफादिमिपात् । तन्मुखं श्रीवासकुमारमुखम् ।

तत्राग्रे सहकारः प्राक् हकारेकारयुग्मं भवन् । लोकोक्तां सुनृतां वार्तां ज्ञात्वा निरचिनोदिति ॥  
 श्रीमान् वासकुमारोऽयं प्रवित्रजिपताम्बरः । सूरिः सूरिस्ततो भावी पूर्वजेभ्योऽधिकद्युतिः ॥  
 नीलकौशेयसंशोभिपत्रश्रेणिविराजिताः । यत्र रम्भा वधुः स्वर्णमूला इन्द्रध्वजा इव ॥ २२ ॥  
 फलिताः शाखिनो यत्र बहुधैवं विरेजिरे । कर्तारो दिव्यसस्यानि भर्तारः सर्वसम्पदः ॥ २३ ॥  
 केतकी-यूथिका-जाति-जपा-कुन्दादिकांश्च यः । पृथक् रूपान् पृथक् वर्णान् पुष्पवृक्षानकारयत् ॥  
 एवं दीक्षामुसामग्रीक्रीडाश्चातोद्यजातयः । भोदकाद्यानि खाद्यानि निरपद्यन्त तद्गृहे ॥ २४ ॥  
 सोऽक्षिपद् वर्णके पुत्रं शुभेऽङ्घ्रि कविबन्धुपथ । कौसुम्भवस्त्वसंयुक्तः प्रातर्वालाकवत्तदा ॥ २५ ॥  
 सख्योऽभिगायतोऽल्लुन् संवर्धयत मौक्तिकैः । श्रेष्ठिनः श्रीस्तिराकस्य पुत्रः परित्रजत्ययम् ॥  
 आचख्युरिति गायन्त्यः काश्चित्काश्चित्सखीः प्रति ।

कार्याण्यन्यानि सन्त्यज्य त्वरध्वं तं प्रतीक्षितुम् ॥ २८ ॥ युग्मम् ॥  
 चारुकरपूरकस्तूरीकुङ्कुमादिविमिश्रितम् । स्फुरत्परिमलोपेतां शिष्टां कुरुत पिष्टिकाम् ॥ २९ ॥  
 दीव्यगन्धोदकैरुष्णैः सम्यक् स्नपयत द्रुतम् । दृष्टिदोषाश्च रक्षायै यतध्वं द्वन्द्ववर्जिताः ॥ ३० ॥  
 गन्धकारित्वतस्तस्य कुलमालादिगर्भितम् । न्यवध्नन् मूर्ध्नि धम्मिल्लं वक्त्रं ग्रीवेव बाजिनः ॥  
 विलिप्तदीव्यदेहश्रीर्धर्मा केशवमूर्तिवत् । कर्पूरागरुकरस्तूरीमिश्रचन्दनकुङ्कुमैः ॥ ३२ ॥  
 स सर्वाङ्गेषु संयुक्तो मुक्ताभिः कान्तकान्तिभिः । वधौ चन्द्रार्कताराभिराकाश इव निर्मलः ॥  
 आनाभिलम्बितान् मुक्ताहारान्स्तारान् स पर्यधात् । लावण्यनीरवेः पीनफेनबुद्बुदसन्निभान् ॥  
 चोलोष्णीपादिवस्त्राणि देवदूष्योपमानि च । पर्यधात्स ततः काये सौवर्णाभरणानि च ॥ ३५ ॥  
 अदीप्यत तदानीं स पुष्पितः फलितोऽपि च । विधाता वाञ्छितार्थानां कल्पवृक्ष इवाङ्गवान् ।  
 स वरो वरयात्रासु राजेव विरराज हि । ग्रहणैर्मुकुटोत्तंसैश्छत्रैश्च सह चामरैः ॥ ३७ ॥

२०-तत्र आरामे प्राक् पूर्वं सहकारः इति लोकोक्तां सुनृतां वार्तां ज्ञात्वा निरचिनोदिति निश्चयं चकार । किं कुर्वन् सन् हकारेकारयुग्मं भवन् । हकारे इत्यक्षरे यः ईकारः चतुर्थस्वरः सहकारेकारः । तेन युनाक्ति यः स हकारेकारयुग्मं, हकाराक्षरचतुर्थस्वरयुक्तो भवन् जायमानः सहीकार इत्यर्थः । इतीति । किं तदाह-

२३-करणशीलाः कर्तारः भरणशीला भर्तारः-अत्र उभयत्र तुन इति तच्छीलेऽर्थे तुन् प्रत्ययः । दिव्यसस्यानि धूपदः इत्युभयत्र न लोकाव्ययनिष्ठाखल्यवृत्तामिति पष्ठीनिषेधात् नपुंसकशीलिङाद्वितीयावद्वचनम् ।

२५-चोलः आढ्य इति लोकाभाषाप्रसिद्धः । चुलपरिवेष्टने सौत्रः । चुत्यतेऽनेन चोलः आप्रपदीनं कञ्चुकं इति क्षीरस्वामिन्याख्यानात् । उष्णीपः पाण्डो इति भाषा । उष्णीपो मूर्धवेष्टनमिति हैमः ।

वाद्यान्पवादयन् केऽपि केऽप्यगायन् मुगायकाः । ननृतुर्नर्तकाः केऽपि केऽप्याख्यन् कथकाः कथाः ॥  
नेजव्याजविमानस्यकरकाकारदम्मतः । तमीक्षितुमिवायाता ज्ञ-जीव-कविदेवताः ॥ ३९ ॥  
यस्यैवं वरयात्रासु बभूवुः सन्महोत्सवाः ।

इन्द्रः स्तोतुं न यान् शक्तः तान् व्याख्यान्ति कथं ब्रुवाः ॥४०॥ त्रिभिर्विशेषकम् ॥  
अत्यवृष्टतानि वासांसि देवदूष्योपमान्यथ । कुमारः पर्यधाद् वर्यस्तदा दीक्षामहोत्सवे ॥४१॥  
मालम्बनकसंज्ञोभिस्वर्णमाणिक्यनिर्मितम् । न्यवघ्नान्मुकुटं भाले पर्यधाद् ग्रहणानि च ॥४२॥  
शिविकां स समारोहत् निर्मितामिव दैवतैः । जाग्रत्पुण्यवतां योग्यां वर्धमानकुमारवत् ॥४३॥  
गायनैर्गीयमानेषु गीतेषु प्रीतमानसैः । वाद्येषु वाद्यमानेषु हृद्यरातोद्यवादकैः ॥ ४४ ॥  
चिद्विद्भिर्बन्दिभिर्मोदात् स्तूयमानगुणोदयः । विज्ञातविविधानेकमङ्गलातोद्यसद्यशाः ॥ ४५ ॥  
नीरङ्गीरङ्गदास्यस्त्रीगीयमानमुमङ्गलः । उत्तार्यमाणलवणः पार्श्वयोर्भगिनीजनः ॥४६॥  
श्रीमद्वह्नाजापटेलस्य प्रतोल्यां बहुलौकसि । मण्डितं मण्डपं पूर्वं यत्र तत्र तनोऽभ्यगात् ॥  
—चतुर्भिर्विशेषकम् ॥

मुकुटादीनि दिव्यानि ग्रहणानि स्वकायनः । स उत्तार्य व्रतोच्चारं कर्तुमायादुरोः पुरः ॥४८॥  
विजयसेनमूरीन्द्रः कृत्वा नन्दि तदाद्भुताम् । चतुर्भिः संयुतां देवैर्वेदीं ववाहिमीमिव ॥४९॥  
तनून् मातुर्मयुक्तं दीक्षाकन्यां व्यावाहयत् । कारयित्वा तदा तस्यां वारत्रयं प्रदक्षिणाः ॥५०॥  
रूप्याणि नालिकैराणि वस्त्रादीनि च लक्षशः । श्रीसङ्गोऽहम्मदावादे प्रादाद्भक्तैर्मय वत्सवैः ॥  
षोडशस्य शतस्यास्मिन् त्रिचत्वारिंशवत्सरे । दशम्यां माघशुक्लस्य दीक्षाभूयस्य सोऽजनाद् ॥  
विद्याविजय इत्याख्यां तस्य मूरिस्तदाऽकरोत् । सद्विद्याविजयास्तिन्वान् त्रिकालमो गुरुयनः ॥

एवं वासकुमार एष जननीयुक्तः स उल्लासनः,  
मात्राजीत् त्रिषयान् विहाय सकलान् सांमारिकान् सर्वदा ।  
श्री श्रीवल्लभ एष पाठक इमं यस्यात्र दीक्षोत्सवं,  
सर्वपां श्रुतमात्रकर्णमुत्तमं सर्वमियं व्याकरोन् ॥ ५४ ॥

## पष्ठः सर्गः

अथो विजयसेनाख्यो वर्याचार्योऽभ्यमन्यत । श्रीमान्वासकुमारोऽपि मिथोऽद्यमुकृतार्थताम् ॥  
अधीयानं गुरोः पार्श्वेऽकुर्वाणं पर्युपासनाम् । आश्रवोऽयं विधेयोऽयमित्यवादीत्तदा गुरुः ॥  
गुरुहस्तप्रभावेन दीप्यते वर्धते च सः । गुरुः शिष्यप्रभावेनैधर्तव्यं चाप्यऽदीप्यते ॥ ३ ॥

तद्यथा—कियत्यपि गते काले, लेभे सूरिपदं ततः ।

निःसपत्नं स साम्राज्यमिवोग्राऽग्राह्याऽन्वितम् ॥ ४ ॥

विजयसेनसूरीन्द्र इति नामाऽभवद्भुवि । विख्यातं श्रीगुरुख्यातं सन्मुखात्पारमेश्वरात् ॥५॥  
ततः कुर्वन् महीपीठे धर्मराज्यं विशेषतः । अधिकाधिकतेजास्स भवन् प्रावर्तताविरात् ॥  
श्रीमतोऽकम्बराख्यस्य पातिसाहेः सुसंसदि । पद्ददर्शनानुसम्बन्धि वार्ता प्रावर्ततान्यदा ॥  
तदा च कोविदः कश्चित् पातिसाहिं न्यवेदयत् । पद्ददर्शनविद्वांसस्तिष्ठन्ति भवतोऽग्रतः ॥  
हीरविजयसूरीन्द्रशिष्यः पष्ठोऽस्ति वादिपः । विजयसेनसूरीन्द्रः स त्वचोऽन्यत्र तिष्ठति ॥९॥  
मनुते स च नो गङ्गां रामं च परमेश्वरम् । इत्यादिभिर्वचोभिस्स तं वेति प्रत्यबोधयत् ॥१०॥  
पातिसाहिस्ततोऽत्यन्तं तमाहातुं समुत्सुकः । अलेख्यत्तदाहृत्यै स्फुरन्मानं घनादरम् ॥११॥  
स्वसेवककरे दत्त्वा स्फुरन्मानं तदा मुदा । त्वमानयमाहूयेत्यऽबदत् सेवकं हि सः ॥१२॥  
तदा तदा शिरसि न्यस्य स्फुरन्मानं तदाह्वया । प्रस्थाय राधनपुरे सूरैः पार्श्वं समाययौ ॥१३॥

—प्रस्थाय राजधन्याख्यपुरे पार्श्वे गुरोर्ययौ—इति पाठान्तरम् ॥

श्रीसूरीश्वरमानस्य तदालोकनतस्तदा । रोमाञ्चिततनुः प्रादात् स्फुरन्मानं स तत्करे ॥१४॥  
श्रीसङ्घस्य समर्पं स स्फुरन्मानमवाचयत् । वाचं वाचं गुरोश्चित्तं सङ्घश्च मुमुदेतराम् ॥१५॥  
सेवकं पातिसाहेश्च श्रीसङ्घो मोदयत्तराम् । जीवितार्हस्वदानाच्च मृष्टाभादिकभोजनात् ॥१६॥  
मातिष्ठत ततः सूरिः सुमुहूर्तं शुभे दिने । श्रीमन्तं सङ्घमापृच्छय मुषी-साधुसमन्वितः ॥१७॥

आधो नयविजयाख्यः १ श्रीमेघविजयो २ ऽपरः ।

श्रीमेरुविजयो ३ विद्वान्, श्रीनन्दिविजयः ४ कविः ॥१८॥

२—आश्रवो वचने स्थित इति कथनकारीत्यर्थः । विधेयो विनयमाही इत्यमरः ।

५—श्रीगुरुणा श्रीहीरविजयसूरीन्द्रेण ख्यातं कथितं श्रीगुरुख्यातम् । कस्मात् सन्मुखात् प्रधानवदनात्, कथंभूतात् सन्मुखात्, अत एव पारमेश्वरात्—परमेश्वरस्य इहं पारमेश्वरं तस्ये-  
दमित्यण् । पारमेश्वरमिव पारमेश्वरं उत्प्रेक्ष्यते; परमेश्वरमुखमिवेत्यर्थः, तस्मात् ।

१३—राजधन्याख्यपुरे रायधनपुरे इत्यर्थः ।

विद्याविजय ५ इत्यादि-विनेयैर्विनयोद्यतैः ।

महाया गुरु १-शुक्र २-ज्ञैश्च संसेवितः सदा ॥१९॥ त्रिभिर्विशेषकम् ॥

ये ग्रामा ये च सदृद्रहास्तान् सिञ्चन् धर्मधारया । भञ्जन् दुरितदुष्कालं प्रमोदं प्रापयन् जनान् ॥  
श्रीसूरिनीरदो गर्जनं प्रापानुक्रमतोऽचिरात् । श्रीमल्लभपुरद्वं पातिसाहिविराजितम् ॥२१॥  
सङ्घस्तत्रत्य आहत्य प्रणत्य च ततो गुरुम् । कृत्वा महोत्सवं दिव्यमुपाश्रये समानयत् ॥२२॥  
अकञ्चरं पातिसाहिं दिने दिव्ये ततोऽमिलत् । श्रीसूरिभूरिसूरिश्रीजितान्यप्रतिवाद्यरिः ॥२३॥  
विनयात् पातिसाहि-श्रीमदकञ्चर आनमत् । तं तदा शिरसा भूपान् पश्यतः शस्यचेतसा ॥  
अयामच्छद् गुरुं धीमान् पातिसाहिरिदं तदा । पद्दर्शनानुसम्बन्धिधर्मवार्तां सुधर्मधीः ॥  
दर्शनानां तदा पण्णां विविच्यैव पृथक्पृथक् । तं विवेकिनमुर्वीनं स धर्मं प्रत्यबोधयत् ॥२६॥  
सर्वदर्शनसम्बन्धिधर्मं ज्ञात्वा पृथक्पृथक् । केनचित्प्रेरितः साहिरपृच्छत् पुनरीदृशम् ॥२७॥  
सूरे किं मनुषे न त्वं रामं गङ्गां च मातृकाय ? । सूरिः प्राह प्रभो मैवं मन्येहं तद् वयं सदा ॥  
रामध्यानं सदा कुर्वे हृदि तद्बुद्धानतत्परः । नाञ्चरामि मुखेनास्य ज्ञानहीनश्च कीरयत् ॥२९॥  
राति सर्वं मनोभीष्टमिति रा वाञ्छितप्रदः । मथ्नाति सर्वतः पापमिति मः पापनाशकः ॥३०॥  
इत्यक्षरद्वयार्थत्वाद् रामनाम स्मृतं पुनैः । तत्स्मरामि सदा स्वामिन् न स्मरामि कथं किल ।

—विस्मरामि न कर्हिचित्—इति पाठान्तरम् ॥३१॥ युगम् ॥

अपवित्रशरीरस्य रामध्यानं च चेतसि । अपवित्रे तथा मार्गे स्यात्सदा पापवृद्धये ॥ ३२ ॥

—इति रामनाम-ध्यानाङ्गीकारः ॥

अहो अङ्गमलक्षेपो गङ्गायां क्रियते कथम् । गङ्गा तु मातृकोच्येत पूज्यते देवतेव सा ॥३३॥  
तस्यामङ्गमलक्षेपं स्नानात् कुर्या न लोकवत् । पावित्र्ययुतिमात्रज्ञे कथं पुत्राङ्गसङ्गतिः ॥३५॥

—यतः पवित्रमात्रज्ञे कथं पुत्राङ्गसङ्गतिः—इति पाठान्तरम् ॥

जलमेव तदङ्गं स्यान्माननीयं तदेव च । तद्विनोच्येत नो गङ्गां तद्विना न तदर्चनम् ॥३६॥

२३-भूरिः प्रचुरा सूरिषु पण्डितेषु भट्टारकेषु वा श्रीर्वचनना १ शोभा २ भारती ३ लक्ष्मीः ४ त्रिवर्गसम्पत्तिः ५ मति ६ वां यस्य सः भूरिसूरिभ्रीः । अथवा श्रीसूरिभूरिसूरिभ्रीति-  
रस्कारकरः परः इति पाठान्तरम् । तदाऽस्यायमर्थः भूरिसूरीणां प्रचुरमष्टारकाणां प्रचुरपण्डितानां  
वा श्रीः पूर्वोक्तपदार्था तस्यास्तिरस्कारं करोतीति भूरिसूरिभ्रीतिरस्कारकरः परः प्रकृष्टः  
तदेव प्रकटयति ।

३६-तदेव जलमेव तद्विना जलेन विना गङ्गा नोच्येत न कथ्येत । तद् विना गङ्गां  
विना । न तदर्चनं न गङ्गां पूजा न गङ्गां माननमित्यर्थः ।

मादृशाङ्गस्य संयोगात् तदङ्गं न सुखायते । तदङ्गदुःखे दुःखं स्यान्मदङ्गस्यापि सर्वथाः ॥३७॥  
 पवित्रं भवदङ्गं चेन्मदङ्गं मलिनं स्पृशेत् । भवदङ्गं तदा स्वामिन्, मदङ्गान्न सुखायते ॥३८॥  
 एवं राजेन्द्र गङ्गाङ्गं मादृशाङ्गस्य योगतः । सर्वदा बहुदुःखाय न सुखाय कदापि हि ॥३९॥  
 विना गङ्गाजलं देव प्रतिष्ठादि भवेन्न हि । तन्मे मान्यासदा गङ्गा न मान्येत्युच्यते कथम् ॥४०॥  
 —इति गङ्गाङ्गीकारः ।

बोधयित्वेति सज्ज्ञानं पातिसाहिमकञ्चरम् । अरञ्जयत्तदा सूरिरञ्जयत् प्रतिवादिनः ॥४१॥  
 जितकाशी तदा भूत्वा महोत्सवपुरस्सरम् । सूरिरायाद्वयत्साक्षाज्जयरूपमुपाश्रये ॥४२॥  
 —इति श्रीमदकञ्चरपातिसाहिसदसि श्रीविजयसेनसूरिभिः पराजितप्रतिवादिवर्णनम् ॥  
 चतुर्मास्यौ द्वेके तत्र व्यवाद् धर्माभिलाषुकः । आग्रहात्पातिसाहेस्स तच्चेतस्तोपको यतः ॥४३॥  
 हीरविजयसूरीन्द्रं संविज्ञायामयाविनम् । पातिसाहिं स आपृच्छ्य श्रीसूरीन्द्रस्ततोऽचलत् ॥  
 गुर्जरं देशमागच्छंश्चतुर्मासीं समाप्तवान् । श्रीसूरिः सादहीद्रुद्रे सद्रुद्रे श्रीभिरन्वहम् ॥४५॥  
 सजातं स्वर्गिणं स्वर्गे श्रीहीरविजयं गुरुम् । मर्त्यलोकं परित्यज्य वचः श्रुत्वेति दुस्सहम् ॥४६॥  
 श्रावकैरस्यमाणोऽपि चतुर्मास्यन्त आग्रहात् । सोत्सवः पत्तनद्रुद्रे प्रस्थायायात्ततो गुरुः ॥४७॥

३७—तदङ्गं जलमयं गङ्गाङ्गं कर्तुं न सुप्तायते न सुखं वेदयतीत्यर्थः । कस्मात् मादृशाङ्गस्य संयोगात् । तदङ्गदुःखे जलमयगङ्गाङ्गदुःखे मदङ्गस्यापि सर्वथा दुःखं स्यात् । तदेव प्रकटयन्नाह.

३८—उकिलेशश्चास्य-हे स्वामिन् हे अकञ्चरपातिसाहे चेद् यदि मलिनं मदङ्गं मम कायः पवित्रं भवदङ्गं भवतः कायं कर्मतापक्षे स्पृशेत् तदा मदङ्गात् मम कायात् कारणात् भवदङ्गं भवतः कायः कर्मा न सुप्तायते न सुखं वेदयतीत्यर्थः । तभयत्रापि श्लोके सुप्तायते इति क्रियापदं सुप्तादिभ्यः कर्तृवेदनायां इति अनुभवेऽर्थे क्यङि सिद्धम् ।

३९—एवममुना प्रकारेण मदङ्गाद् भवदङ्गं न सुखं अनुभवति इति लक्षणेन ।

४१—अञ्जयत्प्रतिवादिन इत्यत्र च शङ्काप्रयोगेऽपि आर्थो अन्वाचयार्थश्चकारो हेयः ॥

४३—स श्रीविजयसेनसूरिः तत्र श्रीलामपुरे द्वेके द्वे चतुर्मास्यौ व्यवात् । कस्मात् पातिसाहेः धीमदकञ्चरस्याग्रहात् । कथंभूतः स ? धर्माभिलाषुकः । कथं भूतः स यतः उच्चेत-स्तोपकः श्रीमदकञ्चरपातिसाहिद्वयमन्तोपकारी । द्वेके इत्यत्र मल्लैपाजाक्षाद्वाश्वानामिवि वैक-ल्लिकेकाराभावः । इकारमद्भावपक्षे द्वेके इत्युभयमपि रूपम् ।

४४—श्रीसूरीन्द्रः श्रीविजयसेनसूरिः ततः श्रीलामपुरात् ।

४५—गुरु आचिजयसेनसूरिः ततः सादहीद्रुङ्गात् ।

सित्वा तत्र सभावित्रः स भूयांसमनेहसम् । पुर्यां त्रम्बावतीनाम्न्यां सङ्गाहृतस्तनो गतः ॥  
 कृत्वा तत्र चतुर्मासीं भवन्नानामहोत्सवैः । प्रस्थायायात्ततः सूरिः श्रीराजनगरं वरं ॥४९॥  
 नानाद्रव्यव्ययैर्दिव्यैर्जायमानैर्महोत्सवैः । चतुर्मासीं व्यधात्तत्र श्रीसूरिः सूरिशेखरः ॥५०॥  
 ततश्चाहम्मादावादोपपुरे श्रीशकन्दरे । श्रीसङ्गाग्रहतस्तस्यौ चतुर्मासीं गुरुत्तमः ॥५१॥  
 प्रत्यस्यादुत्सर्वस्तत्र शान्तिविम्बं स सद्गुरुः । दौषिकान्वयविरल्यात-लहुयाख्यश्राद्धकारितम् ॥  
 लाटापल्ल्यां समागच्छत् ततः प्रस्थाप सोत्सवः । तत्रावसच्च सूरिन्द्रचतुर्मासीं सुखाश्रितः ॥  
 अचिन्तयत् स्थितस्तत्र चेतसीत्येकदेहशम् । पदार्हाः सन्ति मे शिष्याः श्रीनन्दिविजयादयः ॥  
 पदयोग्येषु शिष्येषु श्रीनन्दिविजयादिषु । कः शिष्यो भविता ख्यातो गच्छभारधुरन्धरः ॥  
 विचिन्त्येति स्थितो ध्याने तपःकुर्वन्नेकधा । श्रीन्मासान् यावदत्युग्रं सूरिरंकाग्रमानसः ॥५६॥  
 अधिष्ठाता तदेत्याख्यत् सूरिमन्त्रस्य मन्त्रिणम् । प्रत्यक्षीभूय सूरिन्द्रं तपः साध्यं न किं यतः ॥  
 विद्याविजयनामायं शिष्यस्ते गच्छनायकः । भविता जगति ख्यातो विचारो नापरो गुरो ॥  
 श्रुत्वा श्रीसूरिमन्त्रस्याधिष्ठातुरिति सद्बचः । जाग्रत्प्रभावकं सूरिः सूरिमन्त्रं सदाचिदत् ॥५९॥  
 विद्याविजयनामानं शिष्यं श्रीगच्छनायकम् । भाविनं मनसि ज्ञात्वा श्रीसूरिर्मुमुदेद् द्विदि ॥  
 मातिष्ठत ततः सूरिः साध्याचारपरायणः । यतोऽवस्थानमेकत्र साधूनां युज्यते न हि ॥६१॥  
 ग्रामानुग्राममाचारात् विहरन् जिनवत्स्वयम् । सहर्षः समवासापीत् श्रीमदुन्नतपत्तने ॥६२॥  
 तत्रत्याः श्रावकाः सर्वेऽप्यकुर्वन्नुत्सवान् धनान् । दर्शं दर्शं सुनीदं तं वन्दं वन्दं दिने दिने ॥६३॥  
 सूरिः कृत्वा चतुर्मासीं तत्रान्यत्र ततोऽचलत् । पवित्रचरणन्यासैः सद्गरिर्त्री पवित्रयन् ॥६४॥  
 द्रक्ष्येष्वन्येषु वृद्धेषु न्यवसत्स विचक्षणः । अनेहसं च भूयांसं लोकान् धर्माथ कारयन् ॥६५॥

४८-तत्र पत्तनद्रक्षे सभावित्रः सह भावित्रेण भद्रेण वर्तते यः स सभावित्रः । भावित्रशब्दो  
 हैमोणादौ भद्रपर्यायः । ततः पत्तनद्रङ्गात् ।

४९-तत्र त्रम्बावती नाम्न्यां पुर्यां । ततः त्रम्बावती नाम्न्याः पुर्याः श्रीस्तंभतीर्यादित्यर्थः ।  
 श्रीराजनगरं श्रीमति अहम्मादावादे ।

५०-तत्र अहम्मादावादे । ५१-गुरुत्तमः श्रीविजयसेनसूरिः ।

५२-प्रत्यस्यात् प्रतिष्ठत् प्रतिष्ठामकरोदित्यर्थः । तत्र शकन्दरपुरं ।

५३-ततः शकन्दरपुरात् । तत्र लाटापल्ल्यां लाढोलपुरे इत्यपरनाम्नि ।

५७-द्वीति किं वद्वाह । ५८-( उन्नतपत्तने ) ऊनानगरे ।

६४-ततः ऊनानगरात् अन्यत्र नगरेषु देशेषु वा अचलत् ।



अस्मिन्नवसरे सूरिं प्रतिष्ठायै समाह्वयत् । श्रीसुरेतपुरात् मेघः स्वपत्नीलाडकीरितः ॥६६॥  
 ततः प्रस्थाय सूरिन्द्रः श्रीसुरेतपत्तनात् । प्रतिष्ठायै समागच्छत् श्रीमदुन्नतपत्तने ॥६७॥  
 अकरोत् स ततः श्रेष्ठां प्रतिष्ठां सुदिने दिने । कारितां श्राद्धमेवेन यथाविधि महोत्सवात् ॥  
 न केचिदपि तादृशीं यादृशीं प्रागकारयन् । प्रतिष्ठां स न कथित्वाग् व्यधापयद् व्यधाच्च सः ॥  
 अत्रान्तरेऽन्तिपच्छ्रेष्ठः श्रीनन्दिविजयाह्वयः । कोविदः सर्वविद्यासु सर्वभाषाविदुत्तमः ॥७०॥  
 गुरवो हि फिरङ्गीणां पादरी इति तद्विरा । सन्ति तान् रत्नयामास पत्रद्वारा दुरात्मनः ॥७१॥  
 अत्यन्तं रञ्जितास्ते च जिनधर्मविदस्तदा । अभवन् जिनभक्ताश्च साधुसेवापरायणाः ॥७२॥  
 पादरीवृन्दमानन्दादाहृतं धर्मपुत्तमम् । गुणांश्च जैनसाधूनां फिरङ्गीणां पुरोऽवदत् ॥७३॥  
 तत फिरङ्गीसल्लोका जैनसाधून् दिदक्षवः । विविन्दिष्व इत्याख्यन् पादरीवृन्दमादरात् ॥  
 पादरी ! श्रीगुरुं शीघ्रं समाह्वय सुभक्तित् । अपरं न किमप्यत्र विचारय विचारयित् ॥७५॥  
 ततश्च पादरी पत्रं विलेख्य च विमोच्य च । सूरिन्द्रमाह्वयामास श्रीमद् द्वीपपुरे तदा ॥७६॥  
 नायाति स्म तदा सूरिर्विना मेघस्य सद्बचः । यतो मेघः फिरङ्गीतो भीतोऽतो न समाह्वयेत् ॥  
 मेघनामास्ति कः ख्यातः सर्वतो जगतीतलम् । किं गोत्रं कस्य पुत्रश्च वसति यत्र च पत्तने ॥  
 इति सर्वं समाख्यामि यथाजातमनिन्दितम् । तत्परीभूय तद्भगव्याः श्रावका मृणुतादरात् ॥  
 तद्यथा—अथास्ति भरतक्षेत्रे नगरं द्वीपनामकम् । अधिकारी फिरङ्गीणां तत्र राज्यं करोत्यलम् ॥  
 रामसीतार्चनं नित्यं मनुते नान्यदेवता । विना स्वधर्ममन्येषां धर्मं च न कदापि सः ॥८१॥  
 श्रेष्ठी सहस्रदत्तोऽभूत्तत्र सर्वर्द्धिमत्तरः । पारिव्रजगोत्रविख्यातो माननीयतरोत्तरः ॥८२॥  
 फिरङ्गीणां मिषोऽत्यन्तं तस्य पुत्रः पवित्रधीः । मेघो नाम जगत्ख्यातो वर्तते महिमानिधिः ॥  
 नागात् सूरिः समाहूतः श्रीफिरङ्गाधिकारिणा । मेघस्योक्तिं विना वार्ता ज्ञातपूर्वीति भक्तिमान्  
 श्रावणान्यापदा तेन स इति प्रत्यगोध्यत । गुरुस्ति वरिष्ठः श्रीः प्रत्यक्षपरमेश्वरः ॥८५॥  
 इहायाति स आहूतो यथाज्ञा भवतो भयेत् । इह तस्मिन् समायाते सम धर्मोऽभिवर्धते ॥८६॥  
 अधिकारीति हि श्रुत्वा प्रससादतरां तदा । दुष्टात्मापि विशिष्टात्मा पृष्टस्तुष्टो भजेजनः ॥८७॥  
 —साधुसंयोगतो भजेत्, विज्ञप्तो विनयाद्भवेत्—इति पाठान्तरद्वयम् ॥

६९—उक्तिदेशाश्रय-स मेघ यादृशीं प्रतिष्ठा व्यधापयत् तादृशीं प्राग् पूर्वं केचिदपि न अकारयत् । य पुन स विजयसेनसूरिः यादृशीं प्रतिष्ठा यथाविधि व्यधात् तादृशीं कीदपि प्राग् न व्यधात् । अत्र प्रतिष्ठाभिधि कर्मवद् उभयत्र व्याख्येयं व्यधाद् इति क्रियापदमपि द्विरावर्तनीयम् ।

७१—तद्गिरा फिरङ्गीणा आपया इत्यर्थः । ७४—इषीति किं तदाह ।

८९—अध्यक्षं फिरङ्गीणा अधिकारिणा—अध्यक्षाधिकृतौ समौ इति हेमः ।

स तदा तं प्रति प्राह ममानुज्ञास्ति तेऽधुना । श्रीगुरुं त्वद्वरं शीघ्रं समाह्वय समानय ॥८८॥  
 अध्यक्षं तं प्रतीत्याह स तदा प्रीतमानसः । भवन्नामाङ्कितं पत्रं लिखित्वा मुञ्च भो प्रभो ॥  
 सोऽपि तत्पुण्यवश्यात्मा लिखित्वा पत्रमादरात् । स्वसेवककरे दत्त्वा स्वसेवकमचालयत् ॥९०॥  
 ततः सोऽप्यचलच्छीघ्रं यदाजा क्रूरशासनः । उन्नताख्यं पुरं श्रीमदवाप त्वरितं चलन ॥९१॥  
 यत्रोपाश्रय आसीनो गुरुस्तं तत्र सोऽनमत् । दर्शं दर्शं तदा तस्य नेत्रे नावृण्यतां तदा ॥९२॥  
 अध्यक्षस्य फिरंगीणां पत्रमेतद्वहाण भोः । भवदाकारणायाहं तेन प्रेषित आगतः ॥९३॥  
 इत्यादि कथयन् प्रीतो बारंवारं गुरोः पुरः । स ददौ श्रीगुरोर्हस्ते पत्रं फिरंगिभूपतेः ॥९४॥  
 तत्पत्रं वाचयामास संघस्याग्रे तदा गुरुः । श्रीगुर्वाकारणं श्रुत्वा श्रीसंघेनाप्यतुष्यत् ॥९५॥  
 स तदा सङ्गमापृच्छ्य चचालोत्तालमानसः । आलस्यं धर्मकार्येषु न सतां युज्यते यतः ॥९६॥  
 प्रचलन् पथि धर्मात्मा प्रापयन् धर्ममार्हतम् । लोकानधर्मिणः सूरिः प्राप द्वीपपुरं क्रमात् ॥  
 तदा संभूय तत्रत्यः सङ्गो मेघयुतोऽभ्यगात् । नत्वा कृत्वोत्सवं सूरिं समानयदुपाश्रये ॥९८॥  
 दत्वेति प्राभृतं मेघस्तदाधिकृतमग्रवीत् । यो गुरुर्भवताहूतः स साम्प्रतमिहागतः ॥९९॥  
 स आहूति तदा प्रीतः स आयातु ममाग्रतः । सोऽप्यागस्थान्तिके तस्य धर्मलाभाशिपं ददौ ॥  
 धर्मलाभाशिपं श्रुत्वा स तुतोपतरां हृदि । स्थित्वैकत्र च तौ धर्मगोष्ठीमकुरुतां मियः ॥१०१॥  
 धर्मगोष्ठीविधानेन स प्रसन्नोऽभवद् गुरौ । आह वेति ययेच्छं भो निवसन्त्वत्र साधवः ॥१०२॥  
 ततस्तस्याग्रहात्तत्र श्रीसूरिः शरदौ द्वे । चतुरो द्वे चतुर्मास्यौ न्यवसद् धर्मवृद्धये ॥१०३॥  
 दुरात्मानं पुरा नित्यं धर्मात्मानं च नूतनम् । चिरन्तनमिवात्यन्तं वरात्मानं सदातनम् ॥  
 अध्यक्षं श्रीफिरंगीणां साधुसेवापरायणम् । विधाय करुणात्मानं प्रतस्ये स गुरुस्ततः ॥१०५॥  
 श्रीमद्द्वीपपुरे नित्यं प्रत्यन्दमथ साधवः । निवसन्ति हि कुर्वन्तः कारयन्तश्च सवृष्टपम् ॥१०६॥

—इति फिरंगीणां अधिकारीप्रतिबोधः श्रीद्वीपे ।

प्रतिष्ठा जिनविम्बानां प्रतिबोधोऽन्यतीर्थिनाम् । मालारोपादयोऽनेके धर्मा एकैकतोऽधिकाः ॥  
 देशे देशे महीयोभिरुत्सवैरतिमुन्दरैः । सर्वदा सर्वदानाद्यैर्ग्रामे ग्रामे पुरे पुरे ॥१०८॥

कृताः श्रीसूरिणा रम्याः कारिताश्च विशेषतः । तानहं नालिखं सर्वान् ग्रन्थविस्तरभीतितः ॥

—त्रिभिर्विशेषकम् ॥

शृङ्गप्रयोज्यन्तादि तीर्थयात्रा अनेकधा । अनेकसङ्गसंयुक्तः सोऽकरोदुत्सवोत्करैः ॥११०॥  
 लिखितुं तात्र शक्नोमि नव्यनव्यान् दिने दिने । वर्णनीयान् सदा देवैर्यतोऽहमलसो भृशम् ॥

इत्थं वासकुमारचारुचरणादानप्रभावोद्भवं  
 माहात्म्यं विजयादिसेनसुगुरोस्सत्यं जगद्विश्रुतम् ।  
 श्रीश्रावल्लभपाठकः समपठत्तच्छ्रावकाः सन्ततं  
 श्रावंश्रावमनिन्दितं स्वहृदयेऽभ्यानन्दताऽनिन्दिताः ॥११२॥

इति श्रीवल्लभोपाध्याय विरचिते श्रीमत्तपागच्छाधिराज पातसाहि श्रीअकम्बर प्रदत्त  
 जगद्गुरु विरुदघारक भ० श्रीहीरविजयसूरीश्वर० पातसाहि श्रीजिहांगीर प्रदत्त महातपा  
 विरुदघारि भट्टारक श्रीविजयदेवसूरीश्वर गुणवर्णन प्रबन्धे श्रीमद्विजयदेवमाहात्म्य नाम्नि  
 महाकाव्ये श्रीविजयदेवसूरि दीक्षामहणप्रभावोद्भव श्रीविजयसेनसूरि माहात्म्यवर्णनो नाम  
 पद्यः सर्गः ॥६॥



११२—भो श्रावकाः ! तत् विजयादिसेनसुगुरो श्रीविजयसेनसूरीश्वरस्य माहात्म्यं  
 सन्ततं सदा श्रावं श्रावं श्रुत्वा श्रुत्वा स्वहृदये अभ्यानन्दत । कथंभूतं इत्थं अनेन प्रकारेण  
 श्रीमदकम्बर पातिसाहि परिषद्वादाधिष्ठानपराजितानन्तप्रातिवादिदृष्ट्वादिलक्षणैः वासकुमार  
 चारुचरणादानप्रभावोद्भवम् । पुनः कथंभूतं ! सत्यं । पुनः कथंभूतं ? जगद्विश्रुतम् । तदिति  
 किं ? यन्माहात्म्यं श्रीश्रीवल्लभपाठकः समपठयत् अकथयत् ।

## सप्तमः सर्गः

अथाससाद् नैपुण्यं पुण्यं पुण्यवतां सताम् । सयौवनमिव श्रेयः स यौवनवयश्च सद् ॥१॥  
 सिद्धान्तानां समस्तानां तपोभेदविधानतः । साङ्गे प्रवचनेऽवीती सोऽभवत् क्रमपाठतः ॥२॥  
 दर्शं दर्शं ततः सूरिः क्षणयुक्तः प्रतिक्षणम् । विद्याविजयनामायं गणिरित्यब्रवीद् ध्रुवः ॥३॥  
 षोडशस्य शतस्याऽस्मिन् पञ्चपञ्चाशद्वत्सरे । श्रीमत्यहम्मदावादोपपुरं श्रीशकन्दरे ॥४॥  
 कारितायाः प्रतिष्ठाया उत्सवे भूरिरैव्यये । श्राद्धेन लहुआकेन स्ववंशाम्भोजभास्वना ॥५॥  
 प्रशस्यचेताः श्रीसूरिर्भूरिसूरिद्विपोपमः । पण्डितपदमानन्दि तस्मै पुण्यात्मने ददौ ॥६॥  
 मार्गशीर्षे सिते पक्षे प्रकृष्टे पञ्चमीदिने । देशदेशसमाहूतजनवृन्दविराजिते ॥७॥

—चतुर्थिः कलापकम् ॥

अयास्ति भरतक्षेत्रे स्तम्भतीर्थाभिधं पुरम् । यत्सुखं वर्तते तत्र न तत्स्वर्गं कदापि हि ॥८॥  
 यत्र श्रीपार्श्वनायस्य महिमा महिमाऽवति । आवतीव हियं द्रष्टुं वार्षिर्वेलाच्छलात्किल ॥९॥  
 यत्र पार्श्वजिनं नित्यं नौतीवान्वहमम्युधिः । बेलाच्छलेन सदृत्नासतान् मृञ्चन् पुरान्तिके ॥  
 यत्र सन्ति सतां सन्ति गृहाणि व्यवहारिणाम् । विमानैः स्पर्धमानानि मनोरमतयोश्चकैः ॥  
 निवसन्ति च ये तत्र द्रव्यादया व्यवहारिणः ।  
 दातृत्वसद्गुणाधिक्यात् सुरेभ्यो भागिनोऽधिकाः ॥१२॥ युग्मम् ॥  
 व्रतधारी सदाचारी ब्रह्मचारीश्वरः परः । परन्तपतिरस्कारी श्रेयस्कारी सदा नृणाम् ॥१३॥  
 धर्मकारी गुणाधारी प्रीतिकारी नरोत्तरः ।  
 व्यवहारीश्वरस्तत्र श्रीमल्लो नाम वर्तते ॥१४॥ युग्मम् ॥

१—स विद्याविजयः अयं पुण्यवतां सतां मध्ये पुण्यं अत्यद्भुतत्वात् अनिन्दनीयत्वाच्च यं पवित्रं नैपुण्यं निपुणभावं आससाद् प्राप्तवान् । कथंभूतं नैपुण्यं ? श्रेयः अतिशयेन प्रशस्यम् । पुनः कथंभूतं उत्प्रेक्ष्यते—सयौवनमिव सह यौवनेन वर्तते यत्तत् सयौवनं; तत् सयौवनं तदिव; यादृशं यौवनवयोर्युतं शरीरं श्रेयः स्यात् । तथा नैपुण्यमपि अतिविशिष्टत्वात् अध्ययनाध्यापनादिषु सर्वकर्मसु जागरूकस्फूर्तिमत्त्वाच्च यौवनयुततुल्यमित्यर्थः । यौवने हि सर्वं अप्रशस्यमपि प्रशस्यतरं भवति तर्हि प्रशस्यस्य किं वक्तव्यं, नैपुण्यस्यात्याधिक्यात् अत्यद्भुतत्वात् च । यौवनयुतेन औपम्यं केवलं नैपुण्यमेव प्राप नान्यत्किमपीत्याह—च पुनः यौवनवयः आससाद् । कथंभूतं यौवनवयः सत् प्रधानम् ।

९—प्राक् आवतीति क्रियापदं आह पूर्वकं । सामस्त्येन पाठनार्थं महिमाब्धोऽत्र इकारान्त औणादिकः । द्वितीयं आवतीति क्रियापदं गत्यर्थस्यापि अवघातोराह पूर्वकत्वात् आगमनार्थ-मवसेयम् ।

निश्चला बहुला लक्ष्मीरुल्लासं मल्लते कुले । नाम जल्पन्ति जल्पाकाः श्रीमल्ल इति सार्थकम् ॥  
 भ्रातृव्यस्तस्य वा भाति सोमः सोमसमाज्ञया । सोमवत् सर्वलोकानामभिप्रेतः प्रियंवदः ॥  
 सोमो नाम जगज्ज्योतिः समरात्रिदिवद्युतिः ।

अन्यो रात्रिद्युतिः सोमः किर्यास्तस्याग्रतोऽवति ॥१७॥

अयैतस्यान्यदा चाग्रे भक्त्यैकाग्रश्रुतिश्रुतेः । लोकोक्ता लोकवार्तेति कैश्चिदौच्यत सज्जनैः ॥१८॥  
 विजयसेनसूरीन्द्रस्वशिष्यमभिषेक्ष्यति । विद्याविजयनामानं विद्याविजयमाननात् ॥१९॥  
 ध्रुत्वा स ईदृशं वाक्यं विवेकी धर्मकर्मसु । वाञ्छन् नवनवं धर्मं हृद्यविन्दत्तदेदृशम् ॥२०॥  
 एतत्पट्टाभिषेकस्य महोत्सवमहोत्सवम् । करवाणि तदाऽभाणि तेनेति च तदा जनाः ॥२१॥

लक्ष्मीरनर्गला लीलां कुर्वते मम वेष्मनि ।

युज्यतेऽस्याः कृतार्थत्वमस्मिन्नुत्सवकर्मणि ॥२१॥—पाठान्तरम्

—इति व्यङ्ग्यपयत्सङ्गं विनयात्स महर्दिकम् । करवाण्याज्ञयावोऽहमेतत्पट्टमहोत्सवम् ॥२२॥

१५—मलि मल्लिधारणे भ्वादिरात्मनेपदी । जल्पाकाः पण्डिताः ।

१६—तस्य श्रीमल्लस्य भ्रातृव्यः सामः सोमनामा सोमसमाज्ञया चन्द्रोच्चवलयशलावा-  
 भाति आविशयेन शोभते । यतः कीर्तिसमाज्ञा चेत्यमरः । सोमवत् चन्द्रवत् सर्वलोकानामभिप्रेतः ।

१८—भक्त्या एकाग्रयोः श्रुत्योः कर्णयोः श्रुतिः श्रवणं यस्य तस्य भक्त्येकाग्रश्रुतिश्रुतेः ।  
 यद्यत्र समासान्तमेकपदं तर्हि इको यणचोति णणि एकादशस्वरमध्य एव पाठः । अथ च  
 भक्त्येति वृत्तीयान्तं पदं पृथक् तदा वृद्धिरेचीति वृद्धौ द्वादशस्वरमध्य एव पाठः । इतीति  
 किं तदाह ।

१९—विद्याविजयाभ्यां माननं विद्याविजयमाननं तस्माद् हेतोः । अथवा विद्या च  
 विजयश्च माननं चेति त्रिभिः समाहारे एकवद्भावे च विद्याविजयमाननं तस्माद् हेतोः । अथवा  
 विद्याविजयमाननमिति पाठः । तदायमर्थः—कथंभूतं विद्याविजयनामानं विद्याविजयाभ्यां फार-  
 णाभ्यां माननं सर्वलोके यस्य स तथा च । अथवा विद्याभिश्चतुर्दशसंख्याभिः शिक्षा कल्पो व्याक-  
 रणमित्यादिकाभिर्यो विजयस्तेन कारणेन माननं यस्य स तथा चम् ।

२०—विद् विचारणे रुपादिः परस्मैपदी ।

२१—तदा तस्मिन् काले श्रीविजयसेनसूरिः विद्याविजयनामानं स्वशिष्यमभिषेक्ष्यति  
 इति श्रवणकाले । सेन श्रीमल्लेन जनाः अर्थात् श्रावकलोका इति अभाणि इतीति किं एतत्पट्टा-  
 भिषेकस्य विद्याविजयपट्टाभिषेकस्य महोत्सवमहोत्सवं करवाणि महान् उत्सवो यस्मिन् यस्माद्  
 वा दर्शनाल्लोकानां स महोत्सवः महाध्यासानुत्सवश्च महोत्सवः महोत्सवश्चासौ महोत्सवश्च  
 महोत्सवमहोत्सवस्तम् ।

श्रीसङ्गोऽपि तदाऽवादीदाश्रवो भवतोऽस्त्ययम् । मा प्रमाद्य हृदानन्य सद्यः श्रीमल्ल वं कुरु ॥  
 ततः श्रीमल्ल आनन्दात्तदानीं मोदमेदुरः । श्रीसङ्गस्य समक्षं स्याक् इति पत्रे व्यलेखयत् ॥२४॥  
 स्वस्ति श्रीदेवमादीव्य सर्वाभीष्टार्थदायकम् । श्रीमत्यहम्मदावादपुरे सद्भर्त्रीवरं ॥२५॥  
 विजयसेनसूरिः स जिनशासनभूषणम् । राजते यस्तपः कुर्वन् हन्ति पातकदूषणम् ॥२६॥  
 त्वरितं दुरितं हन्ति नामोच्चारोऽपि ते कृतः । किं स्तुमस्त्वत्पदाम्भोजवन्दनापूजने गुरो ॥  
 तत्र स्युः सम्पदः सद्यो निरवधा निरापदः । यत्र त्वच्चरणन्यासः किं स्तुमस्त्वत्पदस्यितिम् ॥  
 एवं सूरौश्वरं स्तुत्वा वन्दते च वदत्यदः । स्तम्भतीर्थस्थितः श्राद्धः श्रीमल्लसङ्गसंयुतः ॥२९॥  
 प्रमोदे चाभिनन्दामि भवत्पादमसादतः । इच्छामि च भवत्कायकुशलं कुशलप्रदम् ॥३०॥  
 पूज्यराज पदाम्भोजमकरन्दस्त्वदीयकः । मदीयनेत्ररोलम्बं पुष्पात्स्वन्नागमोद्भवात् ॥३१॥  
 भूयांसः श्रावकाः सन्ति पदोत्सवविधायकाः । परमस्योत्सवं कर्तुं चिकीर्षामि गुरुत्तम ॥३२॥  
 श्रीपूज्यात् इहागच्छ सङ्गमापृच्छ्य सर्वतः । पिपर्षिं परमं सर्वं मामकं हि मनोरथम् ॥३३॥  
 पञ्चमीदृशमालिख्य श्रीगुरुचितमादरात् । अलिखत्स पुनः पत्रं श्रीसङ्गोचितमाहृतम् ॥३४॥  
 तद्यथा—स्वस्ति श्रीजिनमानम्य, रम्यधर्मपरायणम् । श्रीमदहम्मदावादपुरवासिमहाजनम् ॥  
 श्रीमल्लः स्तम्भतीर्थस्थो ज्योक् करोति करोति च । विज्ञप्तिं विनयेनेति विनयी विनयीश्वरम् ॥  
 विजयसेनसूरिन्द्रा विद्याविजयनामकम् । युवराज्यपदे स्वीये धर्म्यं न्यसति सम्मति ॥३७॥  
 कर्तुं तस्योत्सवं श्रीमत्सङ्गदेशेन भक्तितः । वाञ्छामीति ततः सङ्गो मुञ्चतादिह सद्गुरुम् ॥३८॥  
 इह श्रीस्थम्भतीर्थे—

विभर्तु परमं प्रेम श्रीसंघो मयि सेवके । पिपर्तु च जनाभीष्टमिमं मन मनोरथम् ॥३९॥  
 इति पत्रं समालिख्य श्रीसङ्गोचितमद्भुतम् । आह्वयस्तेवकं स्वीयं श्रीमल्लः श्रावकस्ततः ॥४०॥

२३—अयं श्रीसङ्गो भवत्स्वव आश्रवः कथनकारी अस्ति । आश्रवो वचनेस्थित इति हैमः ।

२४—भर्त्रीशब्द औणादिकः श्रीपर्यायः । सत्या विद्यमानया प्रशस्तया वा न्यायोपाजि-  
 तत्वात् । भर्त्र्या श्रिया वरयत्तत् सद्भर्त्रीवरं तस्मिन् ।

३९—ज्योक् इति कालभूयस्त्वप्रश्रयोः । ज्योग् जीवामः, ज्योक् कृत्य नृपतिं गतः । विनयी  
 विनयवान् । कथंभूतं महाजनं ? विनयीश्वरं विनयवतां नायकं, यद्वा विनयी विनयवान् स  
 चासावीश्वरश्च समृद्ध इति कर्मधारये विनयीश्वरस्तं । अनेन श्रीमदहम्मदावादवासिमहाजनस्य  
 विनयोपेतत्वं महर्धिकत्वं च दर्शितम् । इतीति किं ? तदाह.

४०—श्रीसङ्ग इमं पट्टाभिषेकोत्सवकरणलक्षणं मम मनोरथं पिपर्तु पूरयतु । कथंभूतं इमं  
 मनोरथं जनाभीष्टं जनस्य अर्थात् श्रीमदहम्मदावादाद्यपरनगरवासिमहाजनस्याभीष्टो जनाभीष्टस्तं ।  
 अनेन विशेषणेत श्रीमदहम्मदावादपत्तनाद्यनेकनगरनिवासिनां महाद्वैकानां श्रावकाणां पदमहो-

पत्रं गुरोश्च सङ्घस्य सेवकस्य करे ददौ । अवादीच तदा मोदात् श्रीमल्ल इति वाचिकम् ॥४१॥  
 वन्दनां श्रीगुरोर्नूया देवाः पत्रं करे ततः । ज्योक्कारं सर्वसंघस्य पृच्छेत् कुशलं तथा ॥४२॥  
 आह्वयत्याव भो स्वामिन् श्रीमल्लः सङ्घसंयुतः । त्वदीयागमने तस्य मन आनन्दमाप्स्यति ॥  
 इत्युदित्वा गुरुं नत्वा भक्त्या परमया तथा । श्रीसङ्घस्य करे पत्रं दध्याज्ज्याकृत्य कृत्यवित् ॥  
 इति विज्ञपयत्येव श्रीमल्लः सङ्घसेवकः । श्रीमदहम्मदावादसङ्घं सङ्घमिव श्रियाम् ॥४५॥  
 विजयसेनसूरीन्द्रं मुञ्च श्रीस्तम्भतीर्थके । स्वशिष्यमभिषेक्तारं विद्याविजयनामकम् ॥४६॥  
 इत्युक्त्वा चालयत्सद्यः स स्वसेवकमाशुगम् । सोऽप्यचालीचदोचालः शीघ्रकृद् यत्पतिप्रियः ॥  
 सम्पापाहम्मदावादपुरं स त्वरितं चलन् । श्रीपूज्यराजपादाब्जमवन्दत च भक्तितः ॥४८॥  
 ददौ पत्रं तदा हस्ते सशस्ते श्रीगुरोर्मुदा । स स्वयं वाचयामास सुप्रसन्नमना हि तत् ॥४९॥  
 प्रददौ सङ्घपत्रं च सङ्घपाणौ सदक्षिणः । सङ्घेनापि तदाऽवाचि श्रीमता तत् शुभात्मना ॥५०॥  
 संभूय श्रीगुरुः सङ्घ उभौ विमृशतुस्तदा । किं कर्तव्यमिति स्पष्टं ब्रूतेति मिथ ऊचतुः ॥५१॥  
 पूज्यं व्यज्ञपयत् सङ्घः स्तम्भतीर्थं व्रज मभो । वाञ्छितं कुरु तस्याशु यत्लोकः स्वेष्टसिद्धितुद् ॥  
 शुभं मुहूर्तमालोक्य श्रीसङ्घानुज्ञया तदा । विजयसेनसूरीन्द्रः स्तम्भतीर्थमचीचलत् ॥५३॥  
 स्तम्भतीर्थपुरं प्राप्नोत् क्रमेण विहरन् गुरुः । श्रीमल्लं सेवकोऽवादीदिति गत्वाऽग्रतस्ततः ॥५४॥

रसवाविधाने अतिरागो दर्शितः । मनोरथपूरणेन च मयि सेवके परमं प्रेम विभर्तुं धरतु ।

४१-सन्देशवाक् तु वाचिकं इति हैम् । सन्देशभो इति भाषा । इतीति किं तदाह-

४२-अत्र नूयाः देवा इति च क्रियापदद्वयं पूर्वार्धस्थितं उत्तरार्धेऽपि योज्यं । पृच्छेत् कुशलं तथा-इति पदं गुरोः सर्वसङ्घस्य इत्युभयप्रापि योज्यम् ।

४४-भो वदेः भो इति सम्बोधनपदं तेन भो सेवक वदेः कथयेः । किं वदे इत्याह ।

४५-श्रीभिर्मदो ह्येषो यस्य स श्रीमदः । यद्वा श्रीणां मदो ह्येषो अविनाशित्वात् यास्मिन् सः श्रीमदः । अहम्मदावादस्य सङ्घः अहम्मदावादमङ्गः अथवा अहम्मदावादवासीः सङ्घः अहम्मदावादसङ्घः मध्यपदलोपी समासः । श्रीमदश्चासावहम्मदावादसङ्घश्च इति द्वाभ्यां कर्मधारये श्रीमदहम्मदावादसङ्घस्तं । कथं भूतं । उत्प्रेक्ष्यते श्रियां सम्पदां सङ्घमिव समूह मिव ।

४७-सः श्रीमल्लः । पतिप्रियः स्वमिप्रियः ।

५२-तस्य श्रीमल्लस्य स्वेष्ट मिद्ध्या स्ववाञ्छितनिष्पत्त्या तुल्यतीति स्वेष्टसिद्धितुद् । यदि पूज्यः स्तम्भतीर्थे न यास्यति तर्हि श्रीमल्लः श्रावको रोषं करिष्यति । पदमहोत्सवाविधानं विना च तद्वाञ्छितं न सेत्स्यतीति अतोऽवश्यं श्रीपूज्येन स्तम्भतीर्थे गन्तव्यं पदमहोत्सवाविधान-उद्घाटनानोरपसिद्धिश्च कर्तव्येति चतुर्थपदाभिप्रायः ।

स्तम्भतीर्थपुराभ्यर्णे समायाच्छ्रीगुरुगुरुः । भवेदाहृत आहृतसम्पन्नचयनिश्चयः ॥५५॥  
 पश्यंस्तदागमाध्वानं प्रतिक्षणं क्षणान्वितः । श्रुत्वा तदागमं चित्ते सोऽतुष्यत् सेवकोदितम् ॥  
 श्रीमल्लः श्रावकोऽभ्यायान्महाजनसमन्वितः । स्तम्भतीर्थान्तरा नेतुं वन्दितुं चातिहर्षतः ॥५७॥  
 सूरैरन्तिकमभ्येत्य प्राणमत्तत्पदाम्बुजम् । सत्रिःप्रदक्षिणीकृत्य रूप्यनीराजनां व्यधात् ॥  
 वाद्यमानघनातोद्यैर्गीयमानमुगानकैः । नृत्यन्नर्तकसंघातैः पश्यच्छस्यजनव्रजैः ॥५९॥  
 'स्तम्भतीर्थपुरस्यान्तरूपाश्रयप्रवेशनम् । उत्सवैः श्रीगुरुः प्राप ततः श्रीमल्लनिर्मितैः ॥६०॥  
 इति धर्माशिषं पूज्यः सङ्घसन्तोषपोषिकाम् । सुधासदृश्या वाण्या सङ्घाय समुपादिशत् ॥  
 धर्मो वो मङ्गलं कुर्यादानशीलाद्यनेकधा । तनीं धने तनूजादिकुटुम्बे भविकाः सदा ॥६२॥  
 धर्माशिषमिमं श्रुत्वा श्रावकाः प्रीतचेतसः । रूपकैर्नालिकेरैश्च चक्रुर्लम्भनिकां मियः ॥६३॥  
 अथ मण्डपमुत्कृष्टमिष्टं मण्डयति स्म सः । नेत्राणां प्रथमो नृणामुत्सवो दर्शनोचितः ॥६४॥  
 तत्र वस्त्रवृत्तिभिर्त्तिर्हृदाऽविज्ञातसन्धिका । विचित्रैश्चित्रिता चित्रैर्नेतादृकृतपूर्व्विणी ॥ ६५ ॥  
 कुत्रचित्तत्र चित्राणि द्वन्द्वानि विविधानि हि । नानुस्यानमवाप्स्यामः प्रागेवेति स्थितानि किम् ॥  
 कुत्रचित्तत्र पद्मानि नराः क्रीडन्त्वित्तीच्छया । वधुर्वा क्वापि पुष्पाणि देवानर्चत्वित्तीच्छया ॥

५५-आहृतः आकारितः । सम्पदां निचयः समूहः स एव तस्य वा निश्चयो येन सः ।  
 आहृतसम्पन्नचयनिश्चयः । अथवा आहृतानां धातूनामनेकार्थत्वात् सम्पन्नानां सम्पदां निचयस्य  
 समूहस्य निश्चय इव आहृतसम्पन्नचयनिश्चयः । गुरुविशेषणमेतत् ।

५८-रूप्याणां रूपकानां रूपइया इति लोकभाषाप्रसिद्धानां नीराजना आरती निव-  
 च्छणां इति भाषाप्रसिद्धा रूप्यनीराजना ताम् ।

६०-ततः श्रीगुरुः स्तम्भतीर्थपुरस्यान्तर्मध्ये उपाश्रयप्रवेशनं प्रापकैरुत्सवैः किं० श्रीम-  
 ल्लनिर्मितः श्रीमल्लनाम्ना श्रावकेण कृतैः । शेषाणि चत्वारि विशेषणानि स्पष्टानि । गीतं  
 गानं गेयं गीतिरित्यभिधानचिन्तामणिः ।

६५-तत्र मण्डपे पूर्वं कृता केनेति कृतपूर्व्विणी । सुपुसुपेति समासे सपूर्वाच्चेति निः  
 क्रमेभ्यो ङीप् इति ङीप् ।

६६-द्वन्द्वं स्त्री पुरुषौ । अनुपञ्चात् ।

६७-तत्र मण्डपवृत्तौ कुत्रचित् पद्मानि कमलानि वसुः शुशुभिरे । कया नराः क्रीडन्तु इती-  
 च्छया इति वाञ्छया वसुर्वा शुशुभिरे इव । लोका अपि कस्मिंश्चिदुत्सवे क्रीडां कर्तुकामाः परमवेपा-  
 दिना भान्ति । अस्मान् लात्वा च अन्येऽपि केचन क्रीडन्ति इति च वाञ्छन्ति । तथा पद्मान्यपि  
 अत्यद्भुताकरिरोमन्त । श्रीविद्याविजयं द्रष्टुं समागता नराः अस्मान् लात्वा क्रीडन्तु इति यवाञ्छुः ।  
 च पुनः । तत्र मण्डपवृत्तौ क्वापि पुष्पाणि कुन्दादीनि वसुः । कया ? नरा इति पूर्व्वार्धस्थितं



अशोभन्ततरां तत्र कुत्रचिद्बहुजातयः । शश्वत्कारस्कराः साराः सहकारादयः किल ॥६८॥  
 तमेप्यन्ति नरा द्रष्टुं ये तेऽर्कातपदुःखिताः । मा भवन्तु निपीदन्तु छायास्विति स्थिता इव ॥  
 कुत्रचित्तत्र मातङ्गास्तुरङ्गाः करभा अपि । तिष्ठन्तु स्वामिनः श्रान्ता इति भक्त्या स्थिता इव ॥  
 तस्योपरि समाकृष्टमुत्कृष्टं व्यलसत् स्थूलम् । चतुर्दिग् झल्लरीयुक्तं विद्युक्तं सर्वदूषणैः ॥७१॥  
 श्वेतमिव वहिः श्वेतं प्रत्यक्षश्वेतपर्वतम् । द्रुवन्ति पण्डिता यत्तद् व्यद्योतततरां किल ॥७२॥  
 द्यावाभूम्योर्विचालस्थं विमानं कोऽपि कौतितम् । चित्रव्याजात्समायुक्तं सुपर्वत्वात् सुपर्वभिः ॥  
 तत्रान्तर्पत्र चित्राणि पुरुषाणां योपितामपि । तन्मिपात्तानि तं द्रष्टुं छन्ना देवा इवावभुः ॥  
 सद्गर्णा इव सद्गर्णाः प्रस्तीर्णा लिखिता युधैः । तस्याऽशोभन्त भूपट्टे नानाकारा बुधादराः ॥

महामिहामनुकृत्य व्याख्येयं । सप्तो नरा देवान् अर्चन्तु इतीकृत्या इति वाञ्छया बभूवोऽनुशुभिते इव ।  
 अत्र वार्तालिङ्गः पुष्पाणि हि इत्यचिन्तयन् यन्त्राः श्रीविद्याविजयं द्रष्टुमायास्यन्ति तत्र च नन्दि-  
 मारोपयिष्यन्ति नन्दौ च देवप्रतिमा भविष्यन्ति तासां पूजार्थं तत्कालगृहीतपुष्पाणि बिलोक्यन्ते ।  
 सप्तो वयं प्रागेव तत्र भवामश्चेत्तर्हि त अस्मान् आत्वा प्रतिमाः पूजयन्ति इति वाञ्छया पुष्पाणि  
 बभूवुरिति कवेरुत्प्रेक्षा । वा इत्यव्ययमिवाधेयं ।

६९—तत्र माघमासे पदमहोत्सवोऽभूत् । माघस्य शिशिरर्तौ संभवात्कथं अर्कातप-  
 दुःखिता इति । श्रूमः शिशिरौ अतिशीतत्वात् अर्कातपस्य सुखकारित्वेऽपि प्रायोदुःप्रकारित्वात्  
 प्रभूतकालमासेवनेन दुःसहत्वात् । अर्कातपदुःखिता मा भवन्तु, छायासु निपीदन्तु इति  
 सहकारादीनां विचारा न दुष्ट इति ।

७२—तत्स्थूलं व्यद्योतवतरां अतिशयेन व्यराजत । तदिति किं यत् स्थूलं प्रति पण्डिताः  
 प्रत्यक्षश्वेतपर्वतं कैलासपर्वतं द्रुवन्ति । कथंभूतं स्थूलं वहिः श्वेतं यवत् । किमिव ? श्वेतमिव  
 रूप्यमिव । यथा रूप्यं श्वेतं भवेत्तथेदमपि वहिः श्वेतं । स्थूलस्य वहिः श्वेतत्वात् रूप्योत्प्रेक्षा  
 कैलासपर्वतोत्प्रेक्षा च युक्ता ।

७३—कोऽपि अर्थात् कविः । तं मण्डपं द्यावाभूम्योराकाशप्राथम्योर्विचालस्थं मध्यस्थितं  
 विमानं कैति कथयति नायं मण्डपः किन्तु विमानमिति । कथं ? चित्र व्याजात् । देवदेवीचित्र-  
 मिपात् सुपर्वभिर्देवैस्समायुक्तं सहितं कस्मात्सुपर्वत्वात् प्रधानमहोत्सवात् ।

७५—सस्य मण्डपस्य भूपट्टे सद्गर्णा इव प्रधानाक्षराणां । सद्गर्णाः प्रधानास्तरा इतीचा  
 प्रमुखाच्छादनवस्त्रविशेषा अशोभन्त । कथं भूवाः सद्गर्णा युधैश्चतुरनरैः करास इत्यादि भाषा  
 प्रसिद्धैः प्रस्तीर्णा विद्याया इति भाषाप्रसिद्धाः । द्वितीयपक्षे—कथंभूताः सद्गर्णाः प्रधानाक्षराणि  
 युधैः पण्डितैः प्रस्तीर्णा विस्तारं प्राप्ताः । पुनः कथंभूताः ? लिखिता इव लिखिताः । द्वितीय-

अथ भोजनसामग्रीं कारयामास सोऽग्रिमाथ । सुधामिव सुरेन्द्राणां नराणामतिवल्लभाम् ॥

तत्रादौ मोदकान् दिव्यान् खज्जकान् सज्जनोचितान् ।

कुण्डलीघृतपुरादीन् श्रीसंज्ञैलादिमिश्रितान् ॥ ७७ ॥

एतानेव च कर्पूरकास्मीरद्रव्यसंयुतान् । अन्यानपि महावीर्यान् बहुजातीनकारयत् ॥ ७८ ॥  
ततो नानाविधानेकदेशेभ्यो व्यवहारिणः । श्रावकानाह्वयामास तेऽप्यागच्छन् समृद्धितः ॥  
आनन्ददायिनं नन्दिं न कैश्चिदपि निन्दितम् । अयारोपयदानन्दात्स तदा सतदाहतः ॥ ८० ॥  
तस्योपरि चतुर्दिक्षु चतुरश्वतुरो जिनान् । स्थापयामास साक्षित्वे सर्वविघ्नोपशान्तये ॥ ८१ ॥  
मण्डपेऽथ समागच्छद्दत्तच्छोत्सवपूर्वकम् । विजयसेनमूरीन्द्रो विद्याविजयसंयुतः ॥ ८२ ॥  
संभूय श्रावका लोकास्तथान्ये तं दिदृशुः । आसतान्तर्बहिर्द्वैव मण्डपस्य गृहच्छया ॥ ८३ ॥  
षोडशस्य शतस्यास्मिन् सप्तपञ्चाशसंवति । वैशाखशुद्धि चतुर्थ्या गीतगानादिपूर्वकम् ॥ ८४ ॥  
सूरिमन्त्रमयो सूरिः प्रादात् पाणौ तदीयके । अश्रावयच्च तत्कर्णे दक्षिणे घुस्रणार्चिते ॥ ८५ ॥  
सूरिमन्त्रं प्रदायाथ सूरिरित्यब्रवीन्मुखात् । सूरिर्विजयदेवोऽयं सर्वसङ्गसमस्तकम् ॥ ८६ ॥  
अर्हत्सिद्धसदाचार्योपाध्यायाः साधुसाधवः । कुर्युः सङ्गस्य कल्पाय पञ्चैते परमेष्ठिनः ॥ ८७ ॥  
इत्याशीर्वच उत्कृष्टमादिशद्धर्मसाधकम् । विजयदेवमूरीन्द्रस्ततः सङ्गस्य सद्गिरा ॥ ८८ ॥  
श्रीमल्लः श्रावको हर्षात्ततो रूप्याणि सादरः । ददौ श्रावकसङ्केभ्यो वाचकेभ्योऽपि भावतः ॥  
भोजनानि पुरोक्तानि मोदकादीन्यभोजयत् । आहूतानप्यनाहूतान् श्रावकान् स जनानपि ॥

पक्षे लिखिताः । पुनः कथं० ? नानाकारा विविधधित्राः । द्वितीयपक्षे विविधाकृतयः । पुनः  
कथं भूताः० ? सुधादराः सुधानां अर्थात् महर्द्धिकोत्तमलोकानां आदरो येषु ते । तथा महर्द्धि-  
कोत्तमलोकयोग्या इत्यर्थः । द्वितीयपक्षे । पुन कथं० सुवैराद्रियन्वे इति सुपावराः ।

८०-तस्मिन् नन्दौ अर्थात् नन्दिरचनायाः करणे आहताः आदरवन्तः नन्दिरचना  
करणप्रवीणा नरा इत्यर्थः । तदाहता सद् तदाहूतैर्वर्तते यः स सतदाहतः । नन्दिरचनाकरणप्रवीण  
नरसंयुत इत्यर्थः ।

८९-अत्र रूप्यशब्दो नाणकपर्यायः । यन्महेश्वरः-रूप्यं स्यादाहृतस्वर्णरजतेऽरजतेऽपि  
चेति । यथा-मणिरूप्यादिविज्ञानं तद् विदां नातुमनिकमितिः ।

९०-स श्रीमल्लः श्रावकः श्रावकान् अपीति सगुण्ये जनान् अर्थात् श्रावकेभ्योऽन्यान्  
लोकांश्च पुरोक्तानि मोदकादीनि भोजनानि अभोजयत् । कथंगूतान् श्रावकान् आहूतान्  
परदेशेभ्यः परनगरेभ्यो वा आकारितान् । पुनः कथं० अनाहूतान् अनाकारितान् परदेशापेक्षया  
परनगरापेक्षया वा स्वनगरनिवासिन इत्यर्थः । आहूतानिति विशेषणने पञ्चनराजमनासि-

निरवर्ततसत्कान्त एवं सूरिपदोत्सवः । न्यवर्तत च सर्वपां सन्ततिर्दुरितांहसाम् ॥९१॥  
 ततः सर्वत्र सर्वत्र भावर्तत जयारवः । श्रीसूरेः श्रावकेशस्य श्रीमल्लस्य च निर्मलः ॥९२॥  
 श्रीमत्पत्तनसद्भङ्गे निरमाद् वन्दनोत्सवम् । सहस्रवीर आनन्दाद्यस्य द्रव्यव्ययाद् घनात् ॥९३॥  
 षोडशस्य शतस्यास्मिन् अप्रपञ्चाश्वत्सरे । पृष्ठ्यां पौषस्य कृष्णायाम् गुरुवारे शुभावहे ॥९४॥  
 ततः शंखेश्वरं पार्श्वजिनं नन्तुं च जग्मतुः । गुरुशिष्यावलङ्घ्येतां सल्लोकैर्विनयात्तदा ॥९५॥  
 मरुदेशनिवास्यत्र हेमराजश्च सङ्गुणः । शत्रुजये जिनान्नन्तुं गच्छंस्तावभ्यवन्दत ॥ ९६ ॥  
 समस्तमरुदेशादिदेशवासिजनान्वितः । स्वश्रुजोपार्जितद्रव्यव्ययं कुर्वन्ननेकधा ॥९७॥  
 बहवोऽनाभवन् भव्याऽवदाताश्चोत्सवा नवाः । निर्मिताः श्रावकैर्वक्तुं तानलं नाऽलसो यतः ॥

इत्थं वासकुमार एष उदयी प्राक्पुण्यपुण्यार्जनात्,  
 श्रीमत्सूरिपदं क्रमादलभत प्राप्तैकसाम्राज्यकम् ।  
 श्रीश्रीवल्लभपाठकेन पठितं लभ्यं न पुण्यं विना,  
 श्रुत्वेति प्रवणा भवन्तु भविका धर्मं मनःशुद्धितः ॥९९॥

इति श्री श्रीवल्लभोपाध्याय विरचिते श्रीमद्विजयदेवसाहात्म्यनाम्नि महाकाव्ये  
 श्रीविजयदेवसूरि सूरिपदप्रदानवर्णनो नाम सप्तमः सर्गः ॥७॥

श्रुपुरश्रीमदहम्मदावादादिनगरनिवासिनः श्रावकाः । अनाहूतानिति विशेषणेन च श्रीस्तंभतीर्थ  
 निवासिनः श्रावका इत्यर्थोऽवश्यः ।

९२—सर्वान् प्राप्ये इति सर्वत्रः सर्वरक्षकः । सूरिपदोत्सवे वन्दितोकाः कारातः छोटिताः ।  
 षटकादयो जन्तवोऽपि पञ्जरादितः छोटिता इति सर्वत्र इतीदं विशेषणं पुष्टम् ।

९३—सहस्रवीरः पारिक्खगोत्रः ।

९५—पश्चिमार्धव्याख्या । यदा तस्मिन्काले श्रीविजयसेनसूरि श्रीविजयदेवमूर्खोः  
 श्रीशङ्खेश्वरपार्श्वजिननमस्करणेन श्रीशङ्खेश्वरनगरप्राप्तिसमये सल्लोकैः पण्डितलोकैर्विनयात्  
 किंचिदुपायवचमद्रासनोपवेशनात् गुरुशिष्यौ श्रीविजयसेनसूरिर्गुरुः श्रीविजयदेवसूरिःशिष्यः  
 अलङ्घ्येतामप्तायेतामित्यर्थः ।

९८—अत्र श्रीशङ्खेश्वरनगरे मरुदेशनिवासी पिपादिग्रामवास्तव्यः साहश्रीताल्हासुतो  
 हेमराजसंयमवित्तौ श्रीविजयसेनसूरिश्चाविजयदेवसूरिर्कर्मतापन्नौ अभ्यवन्दत । शेषं सुगमम् ।

## अष्टमः सर्गः

अथैवं वर्तमानोऽसौ वर्षमानं दिने दिने । जिनशासनसाम्राज्यं भुनक्ति द्युतिमत्तरम् ॥१॥  
 अदीक्षत घनान् शिष्यान् प्रतिद्वन्द्वमनेकधा । विजयदेवमूरीन्द्रो जिनधर्मोपदेशतः ॥२॥  
 धर्मोपदेशतो यस्य प्रतिबुद्धा भवन्ति हि । भव्यास्तोर्धङ्करस्येव श्राद्धाः सम्यक्त्वधारिणः ॥३॥  
 सर्वदा सर्वदा यस्य सफला धर्मदेशना । लोकानां कल्पवल्लीव निष्फला स्यात्कदापि न ॥४॥  
 अथ श्रीमेढताद्रङ्गे मण्डनो भूमिमण्डनम् । श्रीचोरवेडियागोत्रे समभूत् श्रावकोत्तमः ॥ ५ ॥  
 सुरताणः सुतस्तस्य प्रथमः प्रथमः कुले । द्वितीयो नाथ इत्यारव्यः समभूत्समभूत्तमः ॥ ६ ॥  
 नाथस्यात्मरुहोऽभूवंस्त्रयो लोकत्रयोत्तमाः । केशवः श्रीकपूरश्च कमनानामपि च क्रमात् ॥ ७ ॥  
 यथाक्रममवर्धन्तं पाल्यमाना अहर्निशम् । मात्रा पित्रा तथान्यैश्च त इवात्ममनोरयाः ॥ ८ ॥  
 समये पितरौ तांश्च सर्वविद्या अपाठयन् । श्रीग्रमध्यापकाभ्यर्णादपठंस्ते च ताः समाः ॥ ९ ॥  
 तनयानां विवाहाय सत्कन्या व्यवहारिणाम् । अयाचेतांतरां प्रेम्णा पितरावादरेण हि ॥  
 अस्मिन्नवसरे पुत्रौ द्वौ केशव-कपूरकौ । नोपयच्छावहे कन्ये अग्रूतामिति धर्मिणौ ॥ ११ ॥  
 संसारिणां हि संसारे स्यात् प्रियं पाणिपीडनम् ।

तर्तौ न्यपिध्यतां वालौ कस्माच्चिदपि कारणात् ॥ १२ ॥

संभावयाम ईदृशं तत्र मिथ्या न सर्वथा । कारणं स्तोकसंसार उपान्तमुकृतं पुनः ॥ १३ ॥  
 बहुक्तावपि तौ पित्रा मात्रा वान्यैर्निर्जैरपि । विवाहं नाभ्यमन्येतां स्तोकसंसारिणौ यतः ॥  
 दीक्षामेवाभ्यमन्येतां तदा तौ मुकृते रतौ । रतौ यत्र भवेत् यो यत् तदेवाङ्गीकरोति सः ॥१५॥  
 पितरौ च पितृव्यश्च सर्व एते त्रयस्ततः । उद्विग्ना भवतोऽभूवन् सम्यक् तत्प्रतियोधिताः ॥१६॥  
 ततस्त ऊचिरे सर्वे संभूयेति परस्परम् । वयं च प्रव्रजिष्यामो यद्येतौ प्रव्रजिष्यतः ॥ १७ ॥

६-समस्तां सर्वस्यां मुवि वृत्तमः समभूत्तमः । सर्वार्थस्य समशब्दस्य सर्वादिगणे पाठात् स्त्रीलिङ्गे सप्तम्येकवचने, सर्वनाम्नः स्याद् इत्यञ्चेति; स्याद् इत्यागमे आपञ्च इत्ये समस्यामिति रूपसिद्धिः ।

९-ताः सर्वविद्याः, कथंभूताः समा मनोरमाः । समं साध्वत्तिलं सदृक् इत्यनेकार्थः ।

१६-पितरौ नायाभिधः पिता, नायकदेवी माता । पिता च माता च पितरौ ।  
 पितामात्रेति पितृशेषः । च पुनः पितृव्यः काकठ इति लोकभाषाप्रसिद्धः, सुरताण इति नामा एते त्रयः । कथंभूता एते त्रयः । ततो बीवाहानङ्गीकरणात् । ताभ्यां केशवकर्पचन्द्राभ्यां प्रतिवो-  
 धिताः । अयं संसारो दुःखदायी, विषोपमा विषया इति ज्ञापिता ये ते तत्प्रतियोधिताः ।

अथास्मिन् समये शास्ति बलभद्रो महीपतिः । राज्यं श्रीमेढताद्रङ्गे भ्रातृगोपालसंयुतः ॥१८॥  
सोऽशृणोत् लोकवार्त्तं भवजन्ति हि पण्णराः ।

पिता माता त्रयः पुत्राः पितृभ्राता तथा महान् ॥ १९ ॥

गृहं गृहांश्च संत्यज्य प्रभूतानि धनानि च । स्वयंबुद्धा इव ज्ञानात् मियोबुद्धा विवादतः ॥२०॥  
रूपस्वभावलावण्यैरुत्तराः कुरवः किमु । नोचरे चापरे लोका यानाख्यायन्तीति पण्डिताः ॥२१॥  
बलभद्रमहीपालस्तदेत्याकर्ण्य विस्मितः । तान् समाकारयामास प्रविमुच्य निर्जं नरम् ॥२२॥  
नृपमैष्यस्ततस्तेषां गृहे गत्वेत्युपादिशत् । ह्ययं बलभद्रोऽसौ युष्मान् भो पण्णनरा द्रुतम् ॥

२०—गृहं मन्दिरं गृहान् परिणीतस्त्रीः स्त्रियं वा । परिणीतस्त्रीवाची गृहशब्दः पुंस्त्री-  
लिङ्गः पुंस्ययं बहुवचनान्त एव । मिथः परस्परं बुद्धाः ज्ञातवर्माधर्मफलाः । एतौ अट्टाऽशुक्तभोगौ  
केशवकर्मचन्द्रनामानौ पुत्रौ बालकौ यदि प्रव्रजतस्तर्हि कथं शुक्तभोगाः संसारे कथं तिष्ठाम, न  
स्थास्याम इति कारणादेव मातृपितृपितृव्या यथाक्रमं मिथो बुद्धाः । कस्मात् ज्ञानात् । अत एव,  
पुनः कस्मात् विवादतः । कथंभूता एते उत्प्रेक्ष्यन्ते स्वयंबुद्धा इव ।

२१—पण्डिता यान् मातृपितृपितृव्यपुत्रान् पद् नरान् इति आख्यायन्ति कथयन्ति । इतीति  
किं; कथंभूताः पण्णनराः । किमु इत्यवयवं विचारे । रूपस्वभावलावण्यैः करणभूतैः । उत्तराः कुरवः  
उत्तरकुक्षेत्रोत्पन्ना युगलिन इति विचारयन्ति । न अपरे अन्ये लोका उत्तरे उत्तरदेशोद्भवाः ।  
यादृशाः रूपस्वभावलावण्यैः उत्तरकुक्षेत्रोत्पन्ना युगलिनः सुन्दरास्तथा एते पण्णनराः अपि सुन्दराः,  
नान्ये उत्तरदेशोत्पन्ना लोका इत्यर्थः । उत्तराः कुरव इत्यत्र सत्यामपि न नास्तीति निषेधकथनात्  
पूर्वापरेति सूत्रेण वैकल्पिको जसः शी न भवति । व्यवस्थेति कोऽः । स्वाभिधेयापेक्षोऽवधिनियमो  
व्यवस्था । अस्यार्थः—स्वाभिधेयो दिग्देशकालस्वभावोऽर्थस्तमपेक्षते यः सः स्वाभिधेयापेक्षः ।  
एवं विधो योऽवधिनियमः ॥ व्यवस्था । तत् उत्तरशब्दस्य दिग्देशकालस्वभावे अर्थे सत्यपि  
उत्तरशब्दात्पूर्वापरेति वैकल्पिको जसः शीभावानिषेधो नामत्वात् । ननु उत्तरशब्दस्य दिग्देशकाल-  
स्वभावानां नामत्वे सत्यपि न नास्तीति कथं कथयतेति चेत् मुमः—कुरवो द्विधा—मेरुपर्वतात्  
दक्षिणस्यां दिशि भवत्वात् देवकुरवः । देवशब्दपूर्वत्वेनैव प्रसिद्धत्वात् तेषां न दक्षिणशब्दपूर्वत्वे-  
नेति उत्तरस्यां दिशि भवत्वात् । उत्तरशब्दपूर्वत्वेनैव प्रसिद्धत्वात् । उत्तराः कुरव इति कुरव  
इत्युक्तेष्व सामान्येन उभयोः देवकुरव उत्तरकुरव इत्यनयोर्महणं स्यात् । तत् उत्तरशब्दस्य विशेष-  
स्य चोक्तत्वात् उत्तरा इत्युक्तेरुत्तराः कुरव इति लभ्यते । अत उत्तरशब्दस्य कुरव इत्यस्य  
नामान्तरचोक्तत्वात् । नास्तीति कथनं न दुष्टं । उत्तर इत्यत्र पूर्वापरेति वैकल्पिके जसः शीभावे  
प्रथमा मद्बचनं । नात्र प्रत्ययो न च तस्य लोपः । कुरव इत्यत्र जनपदे लुप् इति अण् प्रत्यय-  
लुपि सति लुपियुक्त वद् व्यक्तिवचने इति प्रकृतिवत् लिङ्गवचने ज्ञेये ।

अलङ्कारैरलङ्कृत्य परिधायाम्बराणि च । प्रभृतं प्राभृतं लात्वा जग्युस्ते तत्र पण् नराः ॥२४॥  
प्राभृतं पुरतो मुक्त्वा निपत्य च पदाम्बुजम् । स्वोचितं स्यान्मासाद्य तस्य ते तत्पुत्राह्वया ॥  
तान् निरीक्ष्य परीक्ष्याक्षणा दर्शनादेव तत्क्षणात् ।

शान्तात्मान इमे सत्या आसूध्वमित्यव्रीन्तृपः ॥ २६ ॥

तानासीनानयाऽपृच्छद् बलभद्रस्तदादरात् । कथं गृह्णन्ति भो दीक्षां भवन्तस्तद् दृष्ट्वन्तु माम् ॥  
किं दुःखं कस्य कस्माद्वा युष्माकं कथं दुःखदः । निवारयाणि तत्सर्वं यद्वाञ्छत ददानि तत् ॥  
यदि स्यान्न धनं पार्श्वे धनं तर्हि ददाम्यहम् । ग्रामं ग्रामोत्तमं चारीन् द्रागू निराकरवाणि च ॥  
व्यापारं कृतां नन्दात् सुखेन वसतात्र च ।

दुःखतः पालनीया हि दीक्षा यत्कोमलाङ्गकाः ॥३०॥ चतुर्भिः कलापकम् ॥

इति श्रुत्वा नृपमोक्तं वचनं तेऽपि पण् नराः । तदोत्तरन्ति वाक्यगूरा इव भूमीश्वरोत्तमम् ॥  
कस्मात् कस्यापि वा दुःखं नास्माकं सर्वदा सुखम् । भवत्प्रसादतः सर्वं धनं चास्ति महीपते ॥  
परं स्त्रीभिर्धनैः पुत्रैर्ग्रामैश्चान्यैर्गैवादिभिः । नास्ति कार्यं सदास्माकं विना धर्मं हि सर्वदा ॥  
एवं विबोध्य सद्गुदया धर्ममय्या च सद्गिरा । हर्षयन्ति स्म भूपालं पण् नरा धर्मतत्परा ॥  
पुनः प्राहेति भूपालस्तदा तान् विनयान् मुदा । दीक्षां गृह्णन्तु भो वृद्धा, न गृह्णन्तु च बालकाः ॥  
प्राहुः श्रुत्वेति भूपालं ते सर्वे सर्वबलभाः । अस्माकं बालका एव दीक्षाग्रहणकारणम् ॥३६॥  
एभिर्विना न चास्माकमेपां चास्मान् विना किल । सर्वथा नैव भूपाल दीक्षाग्रहणमर्हति ॥  
एतत्साहाय्यतोऽस्माकमेपां साहाय्यतस्तु नः । दीक्षाग्रहणनिर्वाहो न संभवति सर्वथा ॥३८॥  
उक्ति-प्रत्युक्ति-सद्व्युक्त्या विज्ञायेति महीपतिः । भसन्नीभूय तानाख्यत् पृथं धन्यतमा इति ॥  
दृढधर्म-प्रियधर्म-शब्दी शब्दानुशासने ।

नकारान्तौ हि निष्पन्नावर्षाचितेषु पङ् नृषु ॥ ४० ॥ युग्मम् ।

दृढधर्मादयः शब्दा इव प्राप्ता विशेषताम् । त्यक्त्वाऽकारान्ततां सूत्रात् पूर्वं प्रकृतिमात्मनः ॥

२५-ते पण् नराः तस्य बलभद्रमहीपालस्य आज्ञया तस्थुः-ऊर्ध्वा अभूवन् इत्यर्थः ।  
तस्थेति पदं अत्रापि योग्यं । किं कृत्वा, तस्य बलभद्रस्य पुरतोऽप्रतः प्राभृतं दौकनं मुक्त्वा । पुनः  
किं कृत्वा, तस्य बलभद्रस्य राज्ञः पदाम्बुजं चरणकमलं निपत्य नत्वेत्यर्थः ।

४०-इति विज्ञाय । इतीति किं ? हि निश्चितं दृढधर्मप्रियधर्मशब्दौ नकारान्तौ  
शब्दानुशासने व्याकरणे निष्पन्नौ सिद्धौ; अर्वाद्य एतेषु पङ् नृषु निष्पन्नौ । एते पङ् नराः दृढ-  
धर्माणः प्रियधर्माण इत्यर्थः ।

नाश्रयन्ति गृहस्थत्वं मनुक्तं बहुशोऽपि हि ।

शुद्धधर्मबलादेते जातसद्वचनाक्षराः ॥४२॥ युग्मम् ।

ज्ञात्वैयं भूपतिर्धर्मं तान् विनिश्चिन्तयेत्तसः । प्रेषयामास सत्कृत्य गृहं सदस्तुभूपणैः ॥४३॥

अथायान्तिस्म ते तस्य हर्म्यादुत्सवतोऽद्भुतात् । वलभद्रमहीपालकृताद् हर्षप्रकर्षतः ॥४४॥

आगत्यावसथे नाथः सुरताणश्च सोदरः । दीक्षोत्सवसुसामग्रीं व्यदधातामुभौ मुदा ॥४५॥

वसन्त्यवसरे चास्मिन् मेदिनीतटपत्तने । (पाठान्तरेण-मेढतानाम्नि पत्तने)

तपागच्छे महीयांसः श्रावका व्यवहारिणः ॥४६॥

तद्यथा-कोठारीकुलविख्याताः कल्ला टालासुतान्वितः ।

अर्जनश्चासकर्णश्च रेखा अम्माभिधस्तथा ॥४७॥

वीरदासो लसद्बीरदासश्चामरसिंहयुक् ।

अन्येऽपि स्वपरीवारयुता आसन्महत्तराः ॥४८॥ युग्मम् ।

श्रीसूजा-हरदासश्च तालहणः पुण्यकारणम् । सादा-माना-दयश्चान्ये मन्त्रिणोऽमी वभ्रुस्तराम् ॥

पदा-पत्ता-जिणामुख्या मुख्याः सर्वेषु कर्मसु । सोनीवंशे सदा ख्याता बभ्रुः श्रावकोत्तमाः ॥

सहसा-सुरताणारख्यावास्तां कर्णाटवंशके । कुले भाण्डारिके भातां रत्ना-मोकाभिधानकौ ॥

श्रीमान् ठाकुरो नाम शङ्करः शङ्करः सदा । मानो नरहरश्चेत्त शङ्कलान्वय आवभुः ॥५२॥

४१-४२-दृढ इति व्याख्या०-एते षण् नराः नाथा १ सुरताण २ नायकदेवी ३ केशव ४ कर्मचंद्र ५ कपूरचन्दाः ६ गृहस्थत्वं नाश्रयन्ति न सेवन्ते । कथं० गृहस्थत्वं; हि निश्चितं बहुशः मनुक्तं वलभद्रेण राज्ञा उक्तं । कस्मान्नाश्रयन्ति शुद्धधर्मबलात् । कथं० एते जातसद्वचनाक्षराः-सत्सत्याद् वचनाप्त क्षरन्ति न पतन्तीति सद्वचनाक्षराः । जाताश्चेते सद्वचनाक्षराश्च जातसद्वचनाक्षराः । के इव वल्लेक्ष्यंते-दृढधर्मादयः शब्दा इव । यथा दृढधर्मादयः शब्दाः जातसद्वचनाक्षराः-जातं सत्सु सत्प्रेषु वचनेषु प्रथमादीनां सप्तविभक्तीनां एकद्वित्रादिवचनेषु अक्षरं नकारादिलक्षणो वर्णो येषां ते जातसद्वचनाक्षराः । तथा एतेऽपि षड् नरा इत्यर्थः । कथंभूताः; दृढधर्मादयः शब्दाः विशेषतां विशेषभावं प्राप्ताः । किं कृत्वा ? आत्मनः स्वस्य पूर्वा अकारन्ततां प्रकृतिं सूत्रात् धर्मादयः केवलात् इति लक्षणात्त्यक्त्वा । द्वितीयपक्षे कथं भूता एते विशेषतां प्राप्ताः सामान्यश्रावकलोकापेक्षया साधुधर्माङ्गोकारात् विशेषत्वं प्राप्ताः । किं कृत्वा पूर्वा प्रथमां प्रकृतिं श्रावकधर्मलक्षणां पापप्रकृतिं वा त्यक्त्वा । अत्र एते इति उपमेयपदं, दृढधर्मादयः शब्दा उपमानपदं; शुद्धधर्मबलादिति उपमेयपदं; सूत्रात् इति उपमानपदम् ।

४८-कोठारी । ४९-मुंहता । ५०-सोनी । ५१-मण्डारी ।

५२-सांख्य । ५३-भट्टकतीया ।

रत्नसिंहो नृणां रत्नं राजसिंहो नृराजितः । सीहमल्ल-रत्ना नाम ममुखा विदिता वधुः ॥५३॥  
 सदारङ्गः सदारङ्गो धनो धन्यो धनीश्वरः । सुरताण इमेऽभूवन् श्रीमदकृतिपान्वये ॥५४॥  
 सुरत्राणः कृतत्राणः दहा हाहाविवर्जितः । त्रिलोकश्रीरमीपालः सचिकीकुल आवधुः ॥५५॥  
 संययः पेतसी ख्यातो मन्त्री नरवदस्तथा । रविदासो रवित्रासाः प्रतापादभवन्नमी ॥५६॥  
 द्रव्यदायी सदा देदा धंताणी सद्गुणाग्रणीः । अमाच्छ्रीमत्तपानाम-सद्गच्छोद्घोतकारकः ॥  
 भारमल्लः सदारमल्ल-तुल्यो दानवलादिभिः । रविदासस्तथाऽमातामेतौ तानहृद्वान्वये ॥५८॥  
 देवीदासा धनो नाम हंगरो वत्सनामकः । अशोभन्त त्रयोऽप्येते सर्वदा सर्ववत्सलाः ॥५९॥  
 सुरत्राणः स्फुरत्त्राणः शार्दूलः स्थूलभूयनः । जीवाभिवस्तयेत्याद्या आसन् पीमसरान्वये ॥  
 भैरवो वर्धनो वीर एते भाण्डारिके कुले । व्यराजन्त च दंपालः परीक्षककुलेऽभवत् ॥६१॥  
 महिकाभिष ऊदाहो मायीदासः सुमायिकः । इत्यादयो महीयांसो बभूवुर्गच्छदीपकाः ॥६२॥  
 अत्रत्यैरभिरत्यैश्च परदेशागर्तरपि । एतेषामचिकीर्ष्यन्त वरपात्रावरास्तिकः ॥६३॥  
 अत्रान्तरं मृशन्नेवं पण् नरास्ते परस्परम् । श्रीमत्कपूरचन्द्रस्य दीक्षा योग्या न बाल्यनः ॥६४॥  
 भवेत् कपूरचन्द्रो हि यावत्समाब्धिकः किल । तावचिष्टतु मातास्य पालनाय तदादरा ॥६५॥  
 भगृह्णातु ततो दीक्षा माता पुत्रेण संयुता । पालनीयास्ति कप्टेन दीक्षा यन्महतामपि ॥६६॥  
 विचार्यैवं तदा नाथो दीक्षाग्रहणतः खलु । निवार्यास्यापयत् पुत्रयुतां मातरमालये ॥६७॥  
 साप्यस्यात्पुत्रसंयुक्ता पुत्रपालनहेतवे । पत्युः कथनकारित्वं पत्न्या धर्मः सदोत्तमः ॥६८॥  
 कुर्वाणा परमं धर्मं श्रावकं व्रतिनीय हि । पत्न्यतिष्ठत् सुतं तस्य पालयन्ती च सद्ब्रतम् ॥  
 केशवः कर्मचन्द्रश्च नायस्यात्मरुहाविर्मा । नाथः पिता तयोरेव पितृव्यः सुरताणकः ॥७०॥  
 चत्वारश्चतुरा एते कर्माग्नीन् हन्तुमुद्यताः । द्रव्यं दारांश्च संत्यज्य दीक्षायामभवन् पराः ॥७१॥

( चत्वारश्चतुरा एते दीक्षाग्रहणतत्पराः ।

बभूवुरल्पकर्माणः संत्यज्य स्वगृहांस्ततः ॥७१॥ इति पाठान्तरम् )—युग्मम् ।

ते यच्छन् मत्पदं मातर्द्रविणं स्वगृहोचितम् । दीनेभ्यो याचकेभ्यश्च दिव्यधान्याम्बराणि च ॥  
 पूर्वोक्ता अय ते श्रीमन्नेदिनीतद्वासिनः । श्रावका भोजयन्ति स्म चतुरस्तान् धनादरात् ॥

५५—संधिन्वी त्रिलोकश्रीः त्रिलोकसी इति नामेत्यर्थः । हाहा सुरस्वरः ।

६५—तस्मिन् कपूरचन्द्रनाम्नः पुत्रस्य पालने आदरो यस्याः सा तदादरा ।

६९—तस्य नायस्य पत्नी नायकदेवीनाम्नी । श्रावकस्यायं श्रावकः सं, तस्येदमित्यण्  
 श्रावकसम्बन्धिनमित्यर्थः ।

७१—ततः नाक्यदेव्या कपूरचन्द्रस्य च गृहे रक्षणानन्तरं स्वं च द्रव्यं गृहांश्च दारान् ।



नाथः श्रीसुरताणश्च वरयात्रामिमावथ । आत्मनोऽकारयेतां नो वैराग्याधिकता यतः ॥७४॥  
 अथ नाथोऽक्षिपत् पुत्रौ वर्णके सुदिने दिने । विचक्षण इवानन्दात् सुरेश्वरनरेश्वरौ ॥७५॥  
 आवृतौ चारुकौमुभवस्त्रैस्तौ वभतुस्तराम् । प्रभातोदितवालार्ककिरणोपमसद्द्युती ॥७६॥  
 आनन्दात् गायतोऽल्लुल्लुन्नियो वर्षयताहताः । मौक्तिकैरुपयच्छेते दीक्षाकन्यामिमौ यतः ॥  
 अनेके हर्षतो लोका इत्याचख्युर्विचक्षणाः । दक्षिणां ददतानन्दात् श्रत्वा तत्कीर्तिमद्भुताम् ॥  
 काश्चित्सखीः प्रति प्रेम्णा काश्चिदाचख्युरित्यहो ।

श्रुत्वा कार्याणि तौ द्रष्टुं त्वरध्वं चैत साम्प्रतम् ॥७७॥  
 चारुकर्पूरकस्तूरीकुङ्कुमादिभिरद्भुताम् । स्फुरत्परिमलोपेतां कुरुध्वं शिष्टपिष्टिकाम् ॥७८॥  
 दिव्यगन्धोदकैः पूर्वं स्नपयन्तु ततः पुनः । उद्वर्तयन्तु तत्कायं यतध्वं चाक्षिदोपतः ॥ ८१ ॥  
 कर्पूरागल्कस्तूरीमिश्रकुङ्कुमचन्दनैः । अङ्गरागं तयोरङ्गे सरङ्गाः कुरुतादरात् ॥ ८२ ॥  
 ललाटे चारुचर्चिकयं कुरुध्वं कुङ्कुमादिभिः । अङ्गेऽलङ्कारसद्भारान् परिधापयतोऽस्मत् ॥ ८३ ॥  
 मल्लध्वं मूर्ध्नि माल्यानि गले मालम्बिकाः शुभाः । बहुधा च वराकारमङ्गुलीष्वङ्गुलीयकम् ॥  
 द्वयोर्मूर्ध्नि निवर्धनीत कोटोरं च शिरोमणिम् ।

हस्तेषु हस्तसूत्राणि, वाहुभूषाश्च वाहुषु ॥८५॥ सप्तभिः कुलकम् ॥  
 पुष्पितौ तावदीप्येतां तदानीं कलितौ भृशम् । मनोरथप्रदातारौ कल्पवृक्षाविवाहिनौ ॥८६॥  
 अभातद्वन्द्वमश्वस्थं वरयात्रामु राजवत् । भूषणैर्मुकुटोत्तैश्चैव सह चामरैः ॥ ८७ ॥  
 गायना अग्रतो गायन् केप्यातोद्यान्यवादयन् । ननर्तुर्नर्तका हर्षादब्रुवन् कथकाः कथाः ॥८८॥  
 स्फूर्जन्नेजसमानश्रीफरकाकाररूपताम् । विभ्राणाः किमु देवेन्द्रास्तौ निरीक्षितुमागताः ॥८९॥

७८-उल्लुल्लुल्लध्वनिरिति हैमशेषः । उपाद् यमः स्वीकरणे इति उपपूर्वात् यमो  
 विवाहेऽर्थे आत्मनेपदे वर्तमाने लटो द्विवचने उपयच्छेते इति रूपं । तयोः केशव-कर्मचन्द्रयोः  
 कीर्तिस्तत्कीर्तिस्ताम् ।

८१-उद्वर्तयन्तु मलं निवर्तयन्तु ऊगटणव करव इति भाषा इत्यर्थः ।

८३-चर्चिकयं टीका आदिप्रमुखं । चर्चिकयं समालभनं इति हैमः ।

८४-मल्लध्वं धरत । मल्लध्वमिति क्रियापदं सर्वत्र योज्यं । गले मालम्बिकाः काण्ठला १  
 लहकट २ टंकावलि ३ चम्पकली ४ इत्यादि लोकभाषाप्रसिद्धाः आभरणविशेषाः । मालम्बिका  
 कृता देष्टेति । ऊर्मिका त्वङ्गुलीयकमित्युभयं हैमः ।

८८-केपीति वाद्यवादकाः । कथा इति तयोरेव धात्वेऽपि दीक्षामण्डलक्षणा वार्ता  
 इत्यर्थः ।

वरयात्रा ययोरेवमासन्नवनवोत्सवाः । कथं व्याख्यान्ति तान् दक्षाः स्तोतुमिन्द्रो न यानलम् ॥  
 श्राद्धनिर्वाश्यमानानां विचित्राणां दिने दिने । तदीयवरयात्राणां वारानन्ये न लेभिरे ॥११॥  
 श्राद्धानामतिबाहुल्यात् रागस्याधिक्यतस्तयोः ।

। : सामीप्यात्सन्मुहूर्तस्य दिनानां च तनुत्वतः ॥१२॥ युग्मम् ॥  
 श्रीमन्मेदतद्रक्षाद् (पाठा०-श्रीमन्मेदताद्रक्षाद्) वहिराराम उत्तमे ।

दीक्षायै मण्डपं दीव्यं श्रीनाथः सममण्डयत् ॥१३॥  
 व्यराजत्तोरणस्तुङ्गैर्मण्डपस्तत्र मण्डितः । तोरणीकृतसच्छुण्डैः सम्मुखीर्नगैरिव ॥१४॥  
 वातभेरितसच्छ्रेयस्कारिकारस्करच्छदैः । कर्णावलिम्बितभ्येतस्फुरच्चक्षुरचामरैः ॥ १५ ॥  
 वस्त्रैस्तत्र सदुल्लोच आसील्लोचनहर्षदः । आकृष्टैर्नभसोदभ्रसन्ध्याभ्राणां दर्लरिव ॥१६॥  
 सर्वतस्तत्र सन्मुक्तास्रजो रेजुः प्रलम्बिताः । कृत्वैकत्रांशुसर्वस्वं चन्द्रो न्यास्यकरोत् किमु ॥  
 अस्मिन् समभवन् काले यावतोऽथमहाजनाः । निमन्त्र्य तावतः सर्वान् प्रचुरादरपूर्वकम् ॥१७॥  
 न सदंभोजनमीतं सभोजनमभोजयत् । भुवन् यथोचितं भक्त्या खादत् पिबतां क्रियाम् ॥  
 दीक्षायाः सुदिनस्यादौ दिनेऽदीनमना मुदा ।

नालिकेराण्यदात् पाणौ तेषां च चरणोत्सुकः ॥१०१॥ त्रिभिर्विशेषकम् ।  
 अथ प्रभाते श्रीनाथः १ सुरताण २ सहोदरः । केशवः ३ कर्मचन्द्रश्च नाथपुत्रौ चतुर्नराः ॥  
 कौमुभोष्णीपमुख्यानि वासांसि विविधानि हि ।

हारप्रालम्बिकादीनि भूषणानि च पर्यधुः ॥१०२॥ युग्मम् ॥  
 अवतंसांस्तथा मौलीन् मौलीं तेऽतिमनोहरान् । न्यवध्नन्त नितान्तश्री शोभिता अच्युता इव ॥  
 निरक्रामंस्ततोऽगाराद् ग्रहीतुमनगारताम् । समाख्य विमानश्रीभामुराः शिषिकाः शुभाः ॥

१२-तयोः केशव-कपूरचन्द्योः । इमाः तदीयाः, ताश्च वा वरयात्राश्च तदीयवरयात्रास्तासां  
 तनुत्वतः अल्पत्वात् । स्तोत्रं क्षुल्लं तुच्छमल्पं दध्नाणुतलिनानि च । तनु क्षुद्र कशमिति हैमः ।

१०२-अथेत्यान्तर्धे प्रभाते । चत्वारो नराः चतुर्नराः कर्षपदं । हि निश्चितं । विविधानि,  
 कौमुभोष्णीपं कुसुम्भेन रक्तं लष्णीपं मुध्ववेष्टनं पाण्यही इति भाषाप्रसिद्धं मुप्यं येषु तानि कौमु-  
 भोष्णीपमुख्यानि वासांसि वस्त्राणि पर्यधुः परिहितवन्तः । च पुनः हारप्रालम्बिकादीनि नूप-  
 णानि-अलङ्कारान् पर्यधुः । तत्र हाराश्च शततया अष्टाधिकसहस्रतयादयो अनेकप्रकाराः । प्राल-  
 म्बिकाश्च काण्ठला १ लङ्कठ २ टङ्कावलि ३ माला ४ चम्पकली ५ चड्डी ६ इत्यादि लोह-  
 भाषाप्रसिद्धविविधकण्ठाभरणविशेषा आदिर्येषां तानि हारप्रालम्बिकादीनि । चतुर्नराः के इन्-  
 श्रीनाथः १ सुरताणः सहोदरो भ्राता, नाथस्य महियान् भावा इत्यर्थः । केशवः कर्म-  
 नाथपुत्रौ नाथस्य सुतौ । एते चत्वारो नरा इत्यर्थः ।

लम्बितानेकसंपुल्लपुष्पमालासमाकुलाः । किकिणीकारणत्कारचञ्चुरारावचञ्चुराः ॥१०५॥  
अद्य धन्या वयं लोका अप्येते किकिणीरवैः ।

आरोहोत्पादनदेपां कययन्त्य इवेति किम् ॥१०६॥ त्रिभिर्विशेषकम् ।  
अनेके शिविका लोकाश्चतस्रोऽभ्यवहंस्तदा । वृषस्कन्धैः स्वकस्कन्धैः सद्भवत्या चोत्सवश्चिया ॥  
आरभ्य स्वगृहात्तेऽथ मध्ये मेदतटस्य हि । रूप्याणुल्लालयन्तोऽग्नी मार्गेषु निरगुस्तदा ॥  
गच्छन्ति स्माग्रतस्तेषां द्रुवन्त इति मानवाः । जयतानन्दताजस्रं वर्षध्वं च लसच्छ्रिया ॥  
सङ्घा अपरदेशानां स्वदेशानां च भूरयः । धनिनो वसुधाधीशा मागवाद्याः परेऽपि च ॥  
मातङ्गाः पर्वतोनुक्ता ह्याः कल्लोलचञ्चलाः । स्यन्दनानि मनोज्ञानि सोत्साहाः पत्नयोऽपि च ॥  
वर्ष्युपरिसदृक्षा वर्षासूचाभ्रका इव । स्फूर्जन्नेजाः पुरः पार्श्वप्रान्ते चाक्षिममोददाः ॥११२॥  
पताका नरहस्तस्था ज्ञापयन्त्य इवेति नृन् । कृत्तवस्त्राक्षरन्यासैर्मियो युद्धाश्चतुर्नराः ॥११३॥  
सङ्घुभिर्गवाक्षस्थाः सङ्गोर्ष्युपरि स्त्रियः । पश्यन्ति स्म मिथश्चान्यान् लक्षयन्ति स्म पाणिभिः ॥  
मेरीदुन्दुभिमुख्यानि वाद्यानि विविधानि हि । वादकैर्वाद्यमानानि दिव्यानि स्वस्वजातिषु ॥  
अहङ्कारादिवानेके सङ्घाता वरयोपिताम् ।

कर्णप्रियाणि गीतानि गायन्तो मधुरस्वरैः ॥११६॥ नवभिः कुलकम् ।  
दीक्षामहोत्सवं दिव्यं जातं माग्न न कदेदशम् । कृत्वा गच्छन् वहिर्द्वैतात् यत्र ते मण्डपं शुभम् ॥  
विजयसेनसूरीन्द्रसद्गुरोः प्रवराहया । पाठकोचमदिव्यश्रीमेघविजयमण्डितम् ॥ ११८ ॥  
अथशान्यां विदिश्येते गत्वा त्यक्त्वा स्वपाणिभिः । भूषाम्बराणि सर्वाणि कुर्युर्लोचं स्वसूदृष्टु ॥  
साधुयोग्यानि दिव्यानि चीवराणि तदा मुदा । परिधाय गुरोः पार्श्वे आययुस्ते चतुर्नराः ॥  
ततः प्रदक्षिणीकृत्य प्रणत्य च चतुर्नराः । तत्पुरग्रे गुरोर्नन्दीं स्थापितान् चतुरोऽर्हतः ॥१२१॥  
यथाविधिविधिप्रज्ञो गुरुः सरसया गिरा । व्रतानि व्रतिनां पञ्च तदात्तानुदचारयत् ॥१२२॥  
रसिका रसिकीभूय ते चाप्सुदचरंस्तराम् । मृत्तैः स्वस्वमुखैः सम्पूर्य यतः सूनायैवेदकाः ॥  
षोडशस्य शतस्यास्मिन्नैरुपञ्चाशवत्सरैः । माघश्वेतद्वितीयायां दीक्षितेषां शृगभभवत् ॥१२४॥  
तुतपुस्ते तदात्यन्तमुच्यते व्रतपञ्चकम् । मेनिरे मनसा चैवमद्य धन्यतमा वयम् ॥ १२५ ॥  
विजयसेनसूरीणां विनेयत्वाज्ञयात्मनः । प्रदीक्ष्य प्राचलञ् शिष्यान् गोघविजयवाचकः ॥१२६॥  
प्रतिग्रामं प्रतिद्वं विहरन् सह तच्छ्रिया । श्रीगृहाहम्मदावादद्वं स प्राप सोत्सवः ॥१२७॥

१०९-उप श्रिया, यश श्रिया ।

१२४-एवेषां नाथ ? सुरताण २ केशव ३ कर्मचन्दानां ।

१२७-तेषां चतुर्णां नवीनाशिष्यानां नाथ ? सुरताण २ केशव ३ कर्मचन्द ४ नाग्रां

श्रीः शोभा वच्छ्री. तया सह सार्धम् ।

अभिवन्द्यानवद्यात्मा सोऽदात् शिष्यचतुष्टयम् । विजयसेनसूरीणां सद्गुरुणां गुणान्मनाम् ॥  
श्रीनेमिविजयो १ मुख्यः श्रीमूरविजयो २ऽपरः ।

श्रीकीर्तिविजयो ३ जेयः कनकविजयो ४ जयी ॥१२९॥  
चतुर्णामिति चत्वारि नामान्येषां यथाक्रमम् ।

विजयसेनसूरीन्द्रस्तत्पार्यानि व्यधात्तदा ॥१३०॥ युग्मम् ॥

श्रीनेमिविजयो नाम कनकविजयः पुनः । शिष्यावेतावुभौ सोऽदात् विजयदेवमूरये ॥१३१॥  
कपूरचन्दनामानं भ्रातरं लघुमात्मनः । गते नायरुदेव्याख्यां मातरं च कियत्सगे ॥१३२॥  
पोढशस्य शतस्यात्र पट्टपञ्चाशत्प्रवत्सरे । पूर्वैरिव महोयोभिस्तत्सर्वैः श्रावकैः कृतैः ॥१३३॥  
श्रीमन्मेदतटद्रुहे प्रादीक्षत् शुभे दिने । श्रीपूज्यस्याज्ञया श्रीमत्पद्मसागरपण्डितः ॥१३४॥

—त्रिभिर्विशेषकम् ॥

ततः कपूरचन्द्राख्यं मात्रा संयुतमन्यदा । श्रीपूज्यापार्षयामास पञ्चविजयपण्डितः ॥१३५॥  
श्रीपूज्योऽप्यर्पयामास विजयदेवमूरये । कुंभरविजयेत्याख्यां कृत्वा शिष्यतया तदा ॥१३६॥  
कुम्भपत्तिं जिनागार-धर्मागाराय यः किल । कुंभरः प्रोच्यते सद्भिः सानुस्मरः स्वरं परं ॥  
अनुस्वारो मकारस्य न कदापि स्वरं परं । अनुस्वारः कथं सूत्राभावादत्र स्वरं परं ॥१३७॥

उत्तरमाह—अनुस्वारो मकारस्याऽल्लङ्घ्यं समासविधानतः ।

बाहुलकाच्च नामत्वादार्पत्वाच्च स्वरं परं ॥१३८॥

यथा तितल शब्दे हि इचमत्ययशक्तितः ।

सन्धिर्नेह तयापेक्षितैर्मकाराकारयोरपि ॥१४०॥ युग्मम् ॥

शत्रून् विजयते सर्वान् सर्वत्रात्मीयतेजसा । विजयः प्रोच्यते भाक्षैः सर्वलोफगुत्तमदः ॥१४१॥  
कुंभरविजयेत्याख्यामन्वर्धामकरोत्ततः । कपूरचन्द्रशिष्यस्य सद्गुरुर्द्वन्द्वद्विषया ॥१४२॥

१२८—स श्रीमैधविजयवाचकः शिष्यचतुष्टयं नाथ १ सुरताण २ केशव ३ कर्मचन्द्रादृष्ट  
इत्यर्थः ।

१३२—कियांश्चासौ क्षणञ्च कियत्क्षणः । नाथ १ सुरताण २ केशव ३ कर्मचन्द्रानां ४  
चतुर्णां संवत् १६५१ भाष्यमुदि द्वितीयादिवसदीक्षाग्रहणात् कियत्कालस्तरिम् कियत्सगे गते  
श्रीमत्पद्मविजयपण्डितः श्रीपूज्यस्य आज्ञया—श्रीविजयसेनमहाराकाज्ञया आत्मनः स्वीयस्य कीर्ति-  
विजयकनकविजययोः कपूरचन्दनामानं लघुं भ्रातरं च पुनः नायरुदेव्याख्यां मातरं शुभे दिने  
प्रादीक्षत् । कियत्क्षणं द्रढयति कस्मिन् पोढशस्य शतस्य पट्टपञ्चाशत्प्रवत्सरे गं० १६५६ ई  
इत्यर्थः । शेषं स्पष्टम् ।

एवं श्रीविजयादिसेनमुनिपो यस्मै सुशिष्यत्रयम्  
 प्रादाद् भक्तिवशप्रसन्नहृदयो यत् किं न दत्ते प्रभुः ।  
 सोऽव्याच् श्रीविजयादिदेवसुगुरुर्भवन्यानपायोच्चाच्  
 श्रीश्रीवल्लभपाठकेन कविना व्याख्यात दीप्तोत्सवम् ॥१४२॥

इति श्रीश्रीवल्लभोपाध्यायविरचिते श्रीमद्विजयदेवमहात्म्यनाम्नि महाकाव्ये श्रीविजयदेव-  
 सूरिवराणां श्रीविजयसेनसूरिप्रदत्तश्रीकनकविजयादिशिष्यप्रदानवर्णनो नाम अष्टमः सर्गः ॥ ८ ॥



## नवमः सर्गः

अयं शश्वद्गुरोः पार्श्वे सर्वा विद्याश्चतुर्दश । सोपाङ्गैकादशाङ्गीयुक् पूर्वाण्यपि चतुर्दश ॥१॥  
अधीयानोऽभवज्ज्यायान्वर्धमानो गुणश्रिया ।

ओजसा तेजसा चाङ्गे कनकविजयोऽन्तिपत् ॥२॥ युग्मम् ॥

प्रत्यक्षा हि धर्मौ तस्मिन् चित्तस्येव सरस्वती । सूत्रार्याद्यवबोधेन कालेष्वध्ययनादिषु ॥३॥  
शिष्यैरनेकैर्विद्वद्भिर्युक्तो यद्यपि भूरिभिः । तथाऽप्यनन्यशिष्योऽहमित्यमस्त सदा गुरुः ॥४॥  
चक्षुषी तस्य कर्णान्तिविश्रान्ते स्तो मनोहरे । चक्षुष्मचा तु शास्त्रार्थैस्तथाऽप्यासीज्जगद्धिता ॥  
विशावदाऽह्यस्तोऽस्ति श्रीराजनगरे ह्यऽथ । विशावदाता उद्यन्ते विशदा यस्य धीमता ॥  
शंसन्तीति विशो विश्वे विश्वे विश्वममूढशम् । अश्रुते सद्यशो यस्य विश्वस्येष्टे स ईश्वरः ॥७॥  
विवस्वानिव तेजस्वी वचस्वीव बृहस्पतिः ।

यशस्वी चक्रवर्तीव जिनशासनशोभकः ॥८॥ युग्मम् ॥

वशीति विवशो नेति शश्वद्येति वशंवदः । यमुशन्ति विशामीशा भासते स विशावदाः ॥९॥  
उद्धृतेर्जगतो मूलं मूलं स्वीयकुलस्य च । मूलो नाम तदीयोऽस्ति भ्राता ज्ञाता सदर्थिनः ॥  
अयानावसरे श्रीमद्विजयसेनसद्गुरुम् । विशावदाऽभिधः श्राद्धः समायाद्वन्दितुं मुदा ॥११॥  
वन्दित्वा भ्राज्जलिर्भूत्वा विनयात् स उपाविशत् । गुरस्ताच् श्रीगुरोर्धर्मकयां श्रोतुमनास्तदा ॥  
विजयसेनसूरीन्द्र इति तं समुपादिशत् । नवीनप्रतिमानां हि कारणं गुण्यकारणम् ॥१३॥  
समाकर्ण्योभयार्कणिं च ईदृगुरोर्मुखात् । प्रतिप्राकारणे भावमदधाच् श्रीविशावदाः ॥१४॥

८-स विशाविदा ईश्वरो धनी आवकः विश्वस्य जगत इष्टे ऐश्वर्यं करोतीत्यर्थः । अधी-  
गर्ह्यदेशां कर्मणिपि क्षेपत्वेन विवक्षिते कर्मणि विश्वस्येति पट्टी । क्षेपत्वेनाऽविवक्षिते कर्मणि  
विश्वमीष्टे इति कर्मापि स्यात् । जगतामीष्टे जगन्तीष्टे इत्यादिवात् । स कः यस्य विशाविदा इति  
नाम्नः आवकस्य अमूढशं सद्यशः विश्वं लोकमभ्रुते इति । विश्वे सर्वविशो मनुष्या विश्वे लोके  
शंसन्ति स्तुवन्ति कथयन्तीति यावत् । अमूढशमिति किं तदेवाह-विवस्वानिव तेजस्वीत्यादि  
सर्वं स्पष्टं । एतत्सर्वमप्रतः स्पष्टयिष्यति ।

९-स विशाविदानाम आवको भासते दीप्यते । स कः यं विशामीशा मनुष्याणां  
स्वामिनो राजान इत्यर्थः । वशीति विवशो नष्टदुष्टधीर्ज्ञेति । च पुनः शश्वत् वशंवद इति  
उशन्ति वाञ्छन्ति कथयन्तीति यावत् । विवशोऽनिष्टदुष्टधीरिति हेमः ।

१०-सन्तः साधवः श्रावकादयः, आर्थिनश्च याचका ब्राह्मणादय इति समाहारद्वन्द्वे  
सदर्थिनस्ताम् । न लोकाऽन्ययानिष्ठास्त्वर्थगृह्णामिति पट्टीनिषेधे द्वितीयैव ।

उत्थाय तत आनन्दादागत्यास्थानमन्दिरम् । आकारयच्छुभेऽङ्घ्रि स्नाक् प्रतिमाकारिणो नरान् ॥  
 तैऽप्याजगमुस्तदाहूताः कृत्वा ज्योत्स्नाकारमादरात् । आसन्त पुरतस्तस्य तेनैवोक्तवराज्ञया ॥  
 तदैवं कथयामास तानर्हद्विम्बकारिणः । द्वासप्ततिजिनेन्द्राणां कुर्वन्तु प्रतिमा वराः ॥१७॥  
 तदा तदाज्ञयैवं ते प्रतिमाकारिणो नराः । चक्रुरप्रतिमा अर्हत्प्रतिमाः प्रतिमोत्तमाः ॥१८॥  
 वर्तमानादिसत्कालत्रयसम्बन्धिनीरिमाः । द्वासप्तति जिनेन्द्राणां प्रतिमा महिमासमाः ॥  
 आदायानीय तस्याग्रे ढौक्यामामुराशु ते ।

हृद्यमोदत ता दृष्ट्वा थावकश्रीविशावदाः ॥२०॥ युग्मम् ।

अकारयज्जिनागारं शकन्दरपुरे तदा । श्रीचिन्तामणिपार्श्वस्य चैत्यस्यान्तिकमुत्तमम् ॥२१॥  
 प्रतिमानामथ श्रेष्ठां प्रतिष्ठां श्रीयतिष्ठया । विजयसेनसूरीन्द्रकरात्कारयति स्म सः ॥२२॥  
 तस्मिन्नवसरे स्मरिं विज्ञप्त्वाही मणम्य च । वदतांवर इत्यारुयत् थावकः श्रीविशावदाः ॥२३॥  
 श्रीकीर्तिविजयारूपोऽयं कनकविजयोऽप्ययम् । शिष्यप्रशिष्यावेतां ते भ्रातरौ द्वाविमौ मिथः ॥  
 राजमुन्दरनामाऽयं कुशलविजयः पुनः । कमलविजयश्चैते पञ्च पञ्चमपञ्चमाः ॥२५॥  
 एतेषां विदुषां देहि पदं पण्डितनामकम् । श्रीसंघाग्रहतः श्रीमद्विजयसेनसद्गुरो ! ॥२६॥

—त्रिभिर्विशेषकम् ।

विजयसेनसूरीन्द्रस्ततस्तस्याग्रहाद् घनात् । ददौ तेषां हृदानन्दि पदं पण्डितनामकम् ॥२७॥  
 रूपकाणि मुदा प्रादात् तत्पण्डितपदोत्सवे । साधर्मिकादिलोकानां प्रतिहस्तं विशावदाः ॥  
 अन्येऽपि थावका इभ्याः सभ्याः समयेवेदिनः । धर्माभिलाषिणो रूपैश्चकुर्लम्भनिकां मिथः ॥  
 अहो पुण्यवतां पुंसां प्रभावः प्रभवत्यपि । मनोरथानां लाभाय परेषां दुष्कारकृत् ॥३०॥

१९—कथं भूताः प्रतिमाः ? महिमासमाः—महिम्ना माहात्म्येन न समाः सदृशा यास्ता  
 महिमाऽसमास्ताः ।

२५—पञ्चमेषु चतुरेषु पञ्चमा हृत्वा ये ते पञ्चमपञ्चमाः । पञ्चमश्चतुरे हृत्वे इति महेश्वरः ।

२७—तेषां कीर्तिविजय १ कनकविजय २ राजमुन्दर ३ कुशलविजय ४ कमलविज-  
 यानां ५ पण्डितपदस्योत्सवः तत्पण्डितपदोत्सवस्त्वं । प्रतिहस्तमित्यत्र 'लक्षणे १ स्थंभूताख्यान २  
 भाग ३ वीष्णुसु ४ प्रतिपर्यन्तव' इति लक्षणेऽयं प्रतियोगे हस्तमिति द्वितीया । प्रतिहस्तं हस्तं  
 लक्ष्यीकृत्येत्यर्थः । रूपकाणि नाणकानि । रूपं स्वभावे सौन्दर्ये नाणके पशुशब्दयोरिति महेश्वरः ।  
 स्वाधिके के रूपकम् ।

२९—रूपं दीनारप्रमुत्तनाणकं । रूपं स्यादाहृतस्वर्णरजते रजतेऽपि चेति महेश्वरः ।  
 यथा—मणिरूप्यादिविशानं तद्विद्वां नानुमानिकमिति ।

३०—प्रभवत्यपि समर्थो भवत्येवेत्यर्थः । जपीति निश्चये । कथंभूतः प्रभावः हिर्यरमा-  
 स्कारणात् उपकारकृत् ।

एवं विशावदाः श्राद्धः श्रद्धया धर्मकर्मसु । चकार रूपमेतेषां श्रीपण्डितपदोत्सवम् ॥३१॥  
 कनकविजयः माप्य श्रीपण्डितपदश्रियम् । विनयं लघुद्वन्द्वेषु यथाहंपुः सदाऽकरोत् ॥३२॥  
 एवमुद्धूतसद्धूतश्रीपण्डितपददिमान् । कनकविजयोऽराजद्राजेव भविता ह्यसौ ॥ ३३ ॥

—श्रीकनकविजयस्य पण्डितपदम् ।

अयास्ति पत्तनं नाम पत्तनं पत्तनोत्तमम् । रत्नयोनिं यतो लाकास्तद्वृण्वन्ति च नापरम् ॥  
 महेभ्या तत्र लालीवि नाम्नी वसति कामिनी । आविका कामुका नैवं कामुक्यपि कदापि न ॥  
 शीलवत्यो हि या आसन् आविकाः, मुलसादिकाः ।

तासामेषोऽवतारः किं जातैया ब्रह्मचारिणी ॥३६॥

कृतोऽपि सुकृतात्कान्तात् प्राप्तसम्पत्ति-सन्ततिः । कृतोऽपि दुष्कृताबुध्नात् सा निष्पत्ति-सुताऽभवत् ॥  
 (कृतोऽपि दुरितात्सासीभिष्पत्तिः सुपत्तिः श्रिया, श्रियां — इति वा पाठः ॥ ३८ ॥)  
 फलं लक्ष्म्यादिकं बल्लु फल्लु पत्यादिदुःखजम् । सद्धर्माऽधर्मयोरुद्भवा सार्हर्द्धं समाचरत् ॥  
 अर्हदुक्तमकारणं विधिना शुद्धधर्मधी । व्रतानि द्वादशाजस्रं आवकाणामपालयत् ॥४०॥  
 अपान्यदा फलं भूरि सा शुरोरशृणोन्मुखात् । शङ्खजयादितीर्थानां यात्राकरणसंभवम् ॥४१॥  
 श्रुत्वोत्पाय शुरोरग्रे सर्वसंघसमक्षरूप । आकार्य सर्वदेशानां सद्गान् सर्वात्मनोत्तमान् ॥४२॥  
 शङ्खजयादितीर्थानां यात्रां कर्तास्मि भावत ।

। . . साऽन्योचदिति सद्गत्या सिद्ध्यतामिदमीप्सितवम् ॥४३॥ युग्मम् ।

श्रीसङ्गमुत्तमं कृत्वा श्रीसङ्गेन जनोत्तमा । उत्तमाहेऽकरोदुयात्रां शङ्खजयमुत्तमार्हताम् ॥४४॥

३४—पत्तनं नाम पत्तनं नगरं अस्ति । कीदृशं पत्तनं नाम पत्तनं पत्तनोत्तमं पत्तनेषु नग-  
 रेषु उत्तमं श्रेष्ठं पत्तनोत्तमं सर्वजनगरोत्तममित्यर्थः । तदेवाह—यतो यस्मात्कारणास्त्रोकास्तत्पत्तनं  
 नाम पत्तनं रत्नयोनिं रत्नानामुत्पत्तिस्थानं रत्नत्वानि भुवन्ति । च पुनः अपरं अन्यद् नगरं  
 रत्नयोनिं न भुवन्ति ।

३५—कामुका मैथुनाभिलाषसाहिता नैव । अत्र रिरंसाया अभावादेव जानपदकुण्डेति  
 ङीप् निषेधे, अजायतप्टात्रिति टाप् अशीति पुनरर्थः । कामुक्यपि मैथुनेच्छावत्यपि कदापि कस्मिन्नपि  
 काले न कामुकीत्यत्र जानपदकुण्डेति मैथुनेच्छाया ङीप् ।

३६—एषा लाली आविका । याः मुलसादिकाः आविका, हि निश्चितं शीलवत्य आसन्  
 वासां । किमिति वितर्कः । एष अवतारो जाता । कथंभूता एषा ब्रह्मचारिणी ।

३७—उत्तमं च तदहश्च उत्तमाह शोभनं दितमित्यर्थः । पुष्टिद्वं स्वास्मिन् उत्तमाहे । अह-  
 दृष्टोरेवेति टप्रत्यये टिङोपे च उत्तमाह । श्रीसङ्गेन लक्ष्मीसमूहेन जनोत्तमा शङ्खजयमुत्तमार्हतां  
 मुखशब्दस्याशयत्वात् । शङ्खजयगिरिनारसङ्केतवार्तुदाचलादितीर्थव्यापणम् ।



शत्रुभयादितीर्थानां यात्राशक्रे तथाऽद्भुताः । व्यययित्वाऽव्ययीभावो भेजे द्रव्येण तद्गृहे ॥४५॥  
अथान्यदा समुत्पन्नगुरुरागा गुरौ गुणैः । क्षणदा क्षणदायां सा चित्त एवं व्यचारयत् ॥४६॥  
एवमिति किं तदाह—

प्रातर्विज्ञपयान्येवं प्रणम्य चरणाम्बुजम् । विजयदेवसूरीन्द्रं सर्वसङ्गसमक्षकम् ॥ ४७ ॥  
उपाध्यायपदं देहि त्वच्छिष्यस्याऽस्य भास्वतः ।

कनकविजयाख्यस्य तद्गुणैर्यत्तु शालिनः ॥ युग्मम् ।

जाते प्रभात आयात्सा सूरः पार्श्व उपाश्रये । रात्रिं चिन्तितसद्गतां नत्वेत्यारव्यच्च सद्विरा ॥  
इतीति किं तदाह—

प्रयच्छ पूज्यराज त्वमुपाध्यायपदश्रियम् । कनकविजयाख्यस्य पूरयेति भदीहितम् ॥५०॥  
अद्वीकृत्य वचस्तस्यास्मूरिरेवमुपादिशत् । लालीस्त्वमसि धर्माली किं न कुर्वे त्वदीहितम् ॥  
यतश्च—लाति लक्ष्म्याः फलं धर्मपुंरत्नं लीयतेऽपि च । उभयोर्वर्णयोर्योगे लालीरिति समासतः॥  
तन्मनोरयसिद्धयर्थं तत्समक्षं निरक्षत । मुहूर्तमुत्तमं सूरिरुपाध्यायपदोचितम् ॥ ५३ ॥  
तत उत्थाय साध्यायात्स्वगृहे स्वगृहे श्रियः । तदैव सर्वदेशानां संघानाह्वयति स्म च ॥५४॥  
संघा अहम्भदावादममुत्तद्भवासिनः । उपरिष्ठांमुहूर्तस्य तदाहूताः समाययुः ॥ ५५ ॥  
पोढशस्य शतस्यान्दे त्रिसप्ततितमे रमे । माघमासावदातस्य पक्षस्योत्तमवासरे ॥५६॥  
वाद्यमानेषु वाद्येषु मुशन्देषु घनेषु च । गीयमानेषु गीतेषु सधर्बैरुवतीजनैः ॥५७॥

४५—तथा लाली नाम्ना । किं कृत्वा ? व्यययित्वा वित्तं समुत्पन्नम् । व्ययण् वित्तसमु-  
त्सर्गे गुरादि अदन्तः । द्रव्येण तद्गृहे लालीम्न्याः आविष्कारा गृहे अव्ययीभावोऽव्ययीभावो भेजे-  
शिभिरे । प्रभूवेऽपि द्रव्ये तीर्थयात्रादिषु व्ययीकृतेऽपि तद्गृहे द्रव्याणि प्रभूवान्येवाभूवन्न न्यु-  
नानीत्यर्थः ।

४८—हि यस्मात्कारणान्तु इति विशेषे । तस्य उपाध्यायपदस्य गुणाः तद्गुणास्तैस्तद्गुणैः  
शालिनः शोभनशीलस्य अनुपाध्यायोऽपि उपाध्यायपदयोग्यगुणैर्विशेषेण शोभमानसेत्यर्थः ।

५२—लाति तच्छ्रीला लाः, लीयते तच्छ्रीला लीः । समासतः कर्मधारयसमासात् ।  
उभयोर्वर्णयोर्योगे लाश्रीला लीश्रीति लाली तत्सम्बोधनं हे लाली । ला आदाने अदादि परस्मैपदी,  
लीक्ष्प् ऋपणे दिवादिस्मिन्नेपदी । उभयत्र अन्येभ्योरपी ऋयते इति क्विप् ।

५३—तन्मनोरयसिद्धयर्थं लालीआविकामनोरयसिद्धये । तत्समक्षं लालीआविका-  
समक्षम् । सूरिः श्रीविजयदेवसूरिः ।

५५—तदाहूता लालीआविकाकारिताः ।

विजयदेवसूरीन्द्रः कनकविजयाह्वयम् । उपाध्यायपदं दत्त्वा तदिदमवदन्मुखात् ॥ ५८ ॥

इदमिति किं तदाह— [ त्रिभिर्विशेषकम् ।

कनकविजयाख्योऽयमुपाध्यायशिरोमणिः । समस्तं सर्वसंघस्य नानाद्रङ्गागतस्य हि ॥ ५९ ॥

निशम्येति ततः संघाः सर्वदेशनिवासिनः । वन्दिर उपाध्यायकनकविजयाह्वयम् ॥ ६० ॥

धर्माशिपं तदानन्दात् श्रीसङ्घस्य सुखावहम् । उपादिशदुपाध्यायः कनकविजयाह्वयः ॥ ६१ ॥

तद्यथा—अहंत्सिद्धवराचार्योपाध्यायाः साधुसंयुताः । स्वःश्रेयसं सदा कुर्युः पञ्चैते परमेष्ठिनः ॥

श्रुत्वोपदेशं ते सङ्घा उदतिष्टस्तद्व्रतः । तेषां पाणौ च रूप्याणि ददौ लालीः स्वलीलया ॥

सर्वान्सङ्घांस्ततो लालीः प्रभोज्याद्भुतभोजनम् । विससर्जातिसत्कारपरिष्कारादिदानतः ॥

लाली श्राद्धी चकारैवमुपाध्यायपदोत्सवम् । कनकविजयो जीव्यात् स चिराय यदोयकम् ॥

—इति श्रीकनकविजयस्य उपाध्यायपदम् ॥

अथास्ति भरतक्षेत्रे सर्वस्वर्गमुखादिकम् । निर्विपत्तिकसम्पत्तिपुरमीडरसत्पुरम् ॥ ६६ ॥

कल्याणमल्लभूपाळः सर्वकल्याणकारणम् । निरुपद्रवसाम्राज्यं भुनक्ति व्यक्तशक्तितः ॥ ६७ ॥

व्यवहारी सदाहारीश्वरेश्वरपुरस्कृतः । तत्र भावित्रभृद्गात्रः श्रेष्ठी वसति नाकरः ॥ ६८ ॥

( नाकरः भावकोऽवसत्—इति वा पाठः )

सद्दानादिगुणान् यस्य प्रिदक्षीः सहजूरपि । वक्तिरन्यो न किं वक्तिः सहजूरस्ति तत्सुतः ॥

( वक्तिरन्यस्य का वार्ता सहजूरस्तत्सुतोऽभवत्—इति वा पाठः )

विगताजुः कदाप्याजुः कारायां नुर्न कस्यचित् । यस्य प्रभावतो लोके सहजुः स विराजते ॥

६४—अतिसत्कारेण परिष्कारादीनामलङ्कारादीनां दानं अतिसत्कारपरिष्कारदानं तस्माद-  
विसत्कारपरिष्कारादिदानतः । अलङ्कारस्तु भूषणं परिष्काराभरणे चेति हैमः । परिष्कार इत्यर्थं  
मूर्धन्यकवर्गाद्यमध्यः ।

६८—तत्र श्रीमति ईडरपुरे श्रेष्ठी नाकरो वसति । कथंभूतः ? व्यवहारी । पुनः कथं ?  
सदा निरन्तरं हारीश्वरेश्वरपुरस्कृतः—हारयो मनाहरा ये ईश्वरा धनिनस्तेषामेश्वराः स्यामिनस्तेषु  
पुरस्कृतो यस्य । तथा बारुहारिकाचिरं मनोहरमिति हैमः । पुनः कथंभूतः ? भावित्रभृद्गात्रः  
कल्याणयुक्तेह इत्यर्थः ।

६९—तत्सुतः नाकरसुतः । जूराकाशसरस्वत्यां पिशाच्यां जवनेऽपिचेति महेश्वरः ।

७०—यस्य प्रभावतो लोके कदापि कदापिजुर्नरस्य कारायां बन्दौ न आजुः न इठात्थेषः ।  
कथंभूतः सहजुः ? विगताजुः—विगता आजुः इठात्थेषो यस्मात्स विगताजुः । अनेन स्वेच्छाचारित्वं  
दर्शितम् । सहजुर्हं स्वेच्छयैव स्वसान्येषां च ऋणादानादिन्यायानां कार्येषु प्रवर्तते । परं नान्ये

दानैर्यस्य पराभूताः प्रसन्नमिः करात्सदा । असूयया हि मातङ्गाः स्रवन्त्यद्यापि सप्तधा ॥७१॥  
 क्षिपन्ति मस्तके रेणून् सहन्ते चातपादिकम् । लभन्ते नैव दातृत्वं सोऽभूदाद्भुत्तमो भुवि ॥७२॥  
 अथायाद्विहरंस्तत्र विजयदेवसद्गुरुः । सहजूममुखाः श्राद्धा अपि तं वन्दितुं गताः ॥ ७३ ॥  
 अभिवन्द्योत्सवं कृत्वाऽन्तरा नगरमानयन् । विजयदेवसूरीन्द्रं श्रावकास्त उपाश्रये ॥ ७४ ॥  
 (अभिवन्द्योत्सवं कृत्वाऽन्तरा नगरमानयत् । विजयदेवसूरीन्द्रं सहजुः स उपाश्रये-पाठान्तरम्)  
 धर्मोपदेशमाकर्ण्य नत्वा चोत्थाय सोऽकरोत् । पुष्पाणीव मुरूप्याणि महाजनकरास्पदे ॥७५॥  
 अथान्यदा समुत्पन्नविवेकाधिकतेरितः । इति व्यङ्ग्यपद्मकृत्या सहजुः श्रावको गुरुम् ॥७६॥  
 इतीति किं तदाह—

जानासि यं त्वं शिष्यं सर्वगीणगुणाश्रयम् । श्रीगुरो प्रापयद्राक्तं वर्पाचार्यपदश्रियम् ॥  
 विजयदेवसूरीन्द्रस्ततः प्राहेति तं प्रति । अस्मिन् कार्यं करिष्यामि ध्यानमभ्युदयावहम् ॥७८॥  
 ततस्तं सहजुः प्राह प्रयतस्व गुरो द्रुतम् । ध्यानाहं वीक्ष्यते वस्तु यच्चद् द्यूहि नयामि तत् ॥७९॥  
 अस्मिन्नवसरे श्रीमत्सायलीग्राम उत्तमः । वर्तते सावली तस्य प्रवलीष्टे महीपतिः ॥८०॥  
 परीक्षककुलव्योमव्योमरत्नसममुतिः । पुंरत्नं रत्नसिंहारव्यः श्रेष्ठी वसति विश्रुतः ॥८१॥  
 अनेकजीवहिंसाया निवारणकृतोद्यमः । रत्नसिंहोऽल्लिखत्प्रवं सूर्याह्वानाय हर्षितः ॥८२॥  
 तद्यथा—स्वस्तिश्रीशोभितं ज्ञानजत्वा श्रीपरमेष्ठिनम् ।

( ) ईदृते पण्डिता यत्त्वस्तद्भावीडरस्तपुरम् (—पत्तनमिति वा पाठः) ॥८३॥  
 विजयदेवसूरीन्द्रं वसन्तं तत्र साम्मतम् । प्रणत्य रत्नसिंहोऽयं श्राद्धो विज्ञपयत्यय ॥८४॥  
 श्रीपूज्यराज साधन्तश्रीसमाजविराजितः । सावलीग्राममागच्छ सर्वजीवहिताय हि ॥८५॥

तं दृष्टात् तेषु प्रक्षिपन्तीति भावः । विष्टिराजूरित्यारः । यद्यप्याजूर्नरके दृष्टात् क्षेपस्य नाम,  
 तथाप्यत्र सामान्याविशेषयोरभेदेन विवक्षणात् अन्यत्रापि दृष्टात्क्षेप नाम न दुष्टम् ।

७१—सप्तधा सप्तभिः प्रकारैः ।

८०—सा सप्ताङ्गराज्यलक्ष्मीस्तथा यल्लते प्राणितीत्येवं शीलः सावली । सप्ताङ्गरा-  
 ज्यलक्ष्मीसमृद्ध इत्यर्थः । यल्ल प्राणने भ्वादिरात्मनेपदी । अत एव प्रवली प्रकृष्टं पद्मविधत्वात्  
 यल्लं सैन्यं प्रवलं तदस्यास्तीति प्रवली । अत इति ठनौ इति । इतिः पद्मविधसैन्ययुक्त इत्यर्थः ।  
 महीपतिः राजा तस्य सावलीप्राम्पत्यस्य ईदृते राज्यं करोतीत्यर्थः । तस्येत्यत्र आधिगर्धदयेशां  
 कर्मणीति शेषत्वेन विवक्षिते कर्मणि पठ्यते । अत्र शेषो नाम कर्मण अविविधसम्पन्ध इत्यर्थः ।  
 ततः शेषस्य सम्पन्धस्य भावः शेषत्वं सम्पन्धत्वमित्यर्थः । तेन विवक्षिते कर्मणि पठ्यते ।

८५—साधन्तानां साधूनां श्रीः शोभा वस्त्राः समाजेन सहायेन विराजितः साधन्त-  
 श्रीसमाजविराजितः ।

जीवहिंसा प्रभूताय जायते पापभूषतः । त्वदागमनतस्तस्या निवृत्तिर्भविता चिरम् ॥८६॥  
अस्मिन् कार्ये आलस्यमपास्यागच्छ सद्गुरो ! । भवन्ति साधवः सर्वे धर्मलाभार्थिनो यतः ॥  
स्वस्ति श्रीजिनमानस्य श्रीमदीश्वरसत्पुरे । सहजप्रमुखान् आद्यान् रत्नसिंह इति स्तुते ॥  
इतीति किं तदाह—

धन्या यूयं यतो नित्यं विजयदेवसद्गुरोः । बन्धने चरणाभ्योजं लभन्त्ये च फलं श्रियः ।  
वारंवारमिति स्तुत्वा तांश्च निष्पद्यत्यय । अयं सन्तः प्रसन्नान् मुञ्चयेयुः श्रीगुरुं गुरुम् ॥९०॥  
अत्रापि भविता लाभो नव्यो नव्यो दिने दिने । प्रसादाद् भवतामेव विचारो नात्र कथन ॥  
विलिरम्य पत्रयोर्द्वन्द्वमद्वन्द्वेन स्वचेतसा ( -मद्वन्द्वेन स्वपाणिनेति वा पाठः ) ।

रत्नसिंहस्तदा प्रादात् प्रैष्यहस्ते प्रशस्तधीः ॥ ९२ ॥

तदानीं प्रोचलत्रैप्यः प्रचलंश्चापदीश्वरम् । गुरोरन्तिकमागच्छत्प्रादात्पत्रे च सद्गुरोः ॥९३॥  
प्रापयच्छ्रीगुरुः पत्रं द्वितीयं सहनुरुरे । उभायराचयेतां तौ ते पत्रे प्रीतचेतसौ ॥९४॥  
सहनूः प्रमुखाः सर्वे आद्या ईश्वरवासिनः । विजयदेवमूरीन्द्रमिति व्यङ्ग्यपर्यस्तदा ॥९५॥  
इतः प्रचल मूरीन्द्रं गत्वा तं तत्र तोषय । धर्मनीचदयादानत्रलक्ष्यार्थादि सम्भवैः ॥९६॥  
आवर्कं पोषयित्वा तं कृत्वा ध्यानं हिनाय च । अत्रास्मांस्तोषयागत्य वर्षार्चार्थपदोत्सवात् ॥  
इत्युक्तः सहनुरुर्यः श्रावकैरादरात्तनः । विजयदेवमूरीन्द्रः प्राचालीत्परिवारयुक्तः ॥९८॥  
निहन्स प्रमात्माप सायलीग्राममुत्सवम् । कृत्वा श्रीरत्नसिंहोऽपि तमुपाश्रयमानयत् ॥९९॥  
धर्मोपदेशमाश्रयं दृष्ट्वा चोग्रक्रियापरम् । श्रीगुरुं स्वशरीरे च प्रापानन्दमपाधधीः ॥१००॥  
यावच्छ्रीमद्गुरोरत्र स्थितिः प्रीतिप्रियायिनी । तावदत्रापयिता नो भवित्री मारिरीतिहृत् ॥  
त्रितया त्रितयामे मा वाचो वाचंयमाधिपे । निरसत्यनीनाय रत्नसिंहोऽभ्यधादिति ॥१०२॥  
सर्वथा निर्व्यथा लोका अभया अभया इव । भवितारोऽस्य माहात्म्याभिर्धनाः सधना अपि ॥

८८—इति स्तुत इति स्तौति ।

८९—धन्येति सुगमम् ।

१०२—युगम् । हे अवनीनाथ ! भूपाळ ! वाचंयमाधिपे श्रीविजयदेवमूरी निवसति सति  
स्थितिर्गुर्विति सति इमाः पूर्वोक्ता—मारिनी भवित्रीत्यादि लक्षणाणि, वेद्यमानाश्च सर्वथा निर्व्यथा  
लोका इत्यादिलक्षणा वाचो वाच्य. वितथा असत्तया मा वितथा. मा कार्पा इति रत्नसिंहोऽ  
भ्यधात् अकथयत् । वितथा इति तनुविस्तारे इत्यस्य विपूर्वकस्य करणार्थस्य माक्लिङ्गिदिति  
लुङि ऋलुङि इति ऋलुङि इति ऋलुङि इति ऋलुङि इति ऋलुङि इति ऋलुङि इति ऋलुङि इति ऋलुङि इति  
सिचो लोपे अनुदातोपदेशेति अनुनासिकलोपे न माक् योगे इत्यनेन अडागमस्य लोपे च मध्यम  
पुरुषस्यैकवचनम् ।

१०३—भवितारो भविष्यन्तीत्यर्थः ।

प्रबोध्यैवं स्वसद्बुद्ध्या सावलीग्रामनायकम् । मारिर्न्यवारि सर्वारिहरा तेन चिरात्तदा ॥  
पोढशस्य शतस्याऽस्मिन् सुभिसे सुखदायिनि । अधिके सप्तभिः शस्तश्रीसप्ततितमेऽब्देके ॥  
माघमासस्य शुक्लस्य पक्षस्य सुदिने दिने । पट्टीनाम्नि विधातेव भाग्यं लिखितुमादरात् ॥  
शासनाधीश्वरीं ध्यातुमधातिष्ठदधीश्वरः ।

गच्छभारधरः को मे भावी ज्ञातुमिति स्फुटम् ॥१०७॥ त्रिभिर्विशेषकम् ।

कृत्वा पट्टाऽष्टमाऽचाम्लममृत्युत्कृष्टं तपः । ध्यायति स्म शुभं ध्यानं ध्यानकाग्रमना गुरुः ॥  
विधिना ध्यायतो ध्यानं प्रासीदच्छासनेश्वरी । समागत्य गुरोरे न्यपीदन्नोज्ज्वलयुतिः ॥  
अथ शासनदेवतावर्णनम्—

प्रत्यक्षा सुप्रसन्नाऽक्षा देवी विद्युदिवाऽभवत् । सुवर्णात्मा सुवर्णात्मा श्रीगुरोः सम्पदे ह्येव ॥  
क्षोभयन्तीव चैतांसि योगिनां भोगिनामपि ।

अनादद्यानां सदादद्यानां त्यक्तात्यक्ताऽस्थिरत्वतः ॥१११॥

१०४—तेन रत्नसिंहेन तदा श्रीविजयदेवसूरेः सावलीग्रामे निवसनकाले चिरात्  
प्रभूतं कालं यावत् मारिर्न्यवारि न्यपेधीत्यर्थः । शेषं स्पष्टम् ।

११०—प्रत्यक्षा कर्हि दृष्टात्मेतिवा पाठः । देवी शासनदेवता सूरिमन्त्राधिपान्नी श्रीगुरोः  
श्रीविजयदेवसूरेः सम्पदे लक्ष्म्यै मुदे हर्षाय प्रत्यक्षा अभवत् । कथंभूता देवी ? सुप्रसन्नाऽक्षा सुप्रस-  
न्नानि विकाररहितवस्त्रेण प्रसादयन्ति अक्षाणि इन्द्रियाणि यस्याः सा तथा । प्रत्यक्षा कर्हि दृष्टात्मेति  
पाठान्तरं तदायमर्थः—कथंभूता देवी कर्हि कस्मिन् अर्थात्समये दृष्टात्मा दृष्ट आत्मा देहो यस्याः  
सा तथा । शासनदेव्याः कस्मिन्नेव काले दर्शनात् न सर्वदा दर्शनात् । का इव ? विद्युदिव ।  
कथंभूता विद्युत् ? कर्हि दृष्टात्मा प्राग्वत् । विद्युदपि कदेव दृश्यते न सर्वदेति । कथंभूता देवी  
विद्युच्च, सुवर्णात्मा सुवर्णः पीतलक्षणवर्णयुक्त आत्मा देहो यस्याः सा सुवर्णात्मा पीतवर्णा इत्यर्थः ।  
अथ एव पुनः कथंभूता, सुवर्णात्मा सुवर्णमयदेहा इत्यर्थः । पीता हि विद्युल्लोकानां सम्पदे  
भवति । यत्प्राञ्चः—“वाताय कपिला विद्युत्, आतपायाऽविलोहिनी । पीता वषाणं विज्ञेया,  
दुर्मिक्षाय सिता भवेत्” इति । एवं शासनदेव्यापि पीतवर्णं गच्छाभ्युदयाय श्रियै च  
भवति नापरयणंति विद्युता साम्यं दर्शितम् । एवं विशेषणद्वयमपि देवीविद्युतोः समानमेव ।

१११—किं कुर्वन्ती उत्प्रेक्ष्यते—योगिनां भोगिनामपि चैतांसि क्षोभयन्तीव क्षोभं प्रापय-  
न्तीव । कथंभूतानां योगिनां ? अनादद्यानां घनरहितानां पूर्वं गृहस्थत्वे घनभोगसद्भावेऽपि सर्वथा  
परित्यक्तघनभोगानामित्यर्थः । कथंभूतानां भोगिनां ? सदादद्यानां सर्वदा घनभोगसंयुक्ताना-  
मित्यर्थः । ननु कथं त्यक्तघनभोगानां योगिनां विद्यमानाऽपरित्यक्तघनभोगानां योगिनां चेतः

कर्णयोः कुण्डलव्याजात्सूर्याचन्द्रमसौ त्रिधिः । अनीकस्याविवाञ्मुञ्चयस्या अङ्गस्य रत्नणे ॥  
 कर्णयोः कुण्डलव्याजात्सूर्या चन्द्रमसौ किमु । प्रतापकौमुदीदृढैः सेतेते इव यत्पदी ॥११३॥  
 तदास्यदर्शनं शस्यं सदृशं स्यादहर्निशम् । सेवाविधायिनां पुंसां समीहितविधायकम् ॥११४॥  
 कर्णयोः कुण्डलव्याजात् सूर्याचन्द्रमसाविमौ । स्वामिनी मनसः प्रीत्या इत्यस्यातांतरामिव ॥  
 कर्णयोः कुण्डलव्याजात्सूर्याचन्द्रमसाविमौ । वृद्धिं द्रढयितुं सार्वं तयाप्तावागताविव ॥  
 कर्णयोः कुण्डलव्याजात् सूर्याचन्द्रमसौ तव । आचयोरिव तेजः स्तादिति वक्तुमिवागतौ ॥  
 शत्रुध्वान्तहरं मित्रकुमुदानन्ददायकम् (—कुमुदोद्बोधकारकमिति वा पाठः ) ।

मिथ्यात्वाऽज्ञानसम्पक्त्वज्ञानवस्तुप्रकाशकम् ॥११८॥ युगम् ।

कर्णयोः कुण्डलव्याजात् सूर्याचन्द्रमसौ सदा । महामात्राविवाऽन्येषां स्वेषाऽग्राऽकृतनेदकौ ॥  
 दधानाभाति सा कण्ठे हारमालाम्बिकादिकाः । भूषा भूषा इवाधेयवराधारमुखावहाः ॥

शोभ इति शङ्कां निराकुर्वन्नाह—त्यक्ताऽत्यक्ताऽस्थिरस्त्वतः त्यक्तानां त्यक्तधनभोगानां योगिनां अत्य-  
 क्तानां अत्यक्तधनभोगानां भोगिनां अस्थिरस्त्वतः मनसः अस्थैर्यात् । संसारसहजत्वादवृत्ते-  
 श्चेत्यर्थः । देव्या अत्यद्भुतरूपदर्शनेन तेषां मनसः स्थैर्येऽपि मनःशोभो अत्यधिकाद्भुतरूपत्वात् ।  
 एवं विष्णुदमि व्याख्येया इति युगमर्थः ।

११२—रीक्षवर्गस्त्वनीकस्य इत्यमरः ।

११५—युगम् । अस्योक्तिशेषः—इमौ सूर्याचन्द्रमसौ कर्णयोः कुण्डलव्याजात् स्वामिनी  
 मनसः प्रीत्यै सुरिमन्त्राधिष्ठात्र्याः शासनदेवतायाश्चेतसः प्रसन्नतायै इति अस्यातान्तरामिव प्रक-  
 र्पेण आविष्टतामिव । प्रकर्पेण अस्यातां अस्यातान्तरां द्विवचनविमर्शोपपदेतरबीयसुनौ इति उरपि ।  
 किमेविकल्पययादाऽ स्वरूपप्रकर्षे इति आम्बागमे रूपम् । इतीति किं तदाह—सेवाविधायिनां  
 पुंसां अहर्निशं शस्यं तदास्यदर्शनं शासनदेवीमुखावलोकनं सदृशं समानं स्तात् । कोऽर्थः ?  
 दिवारात्रावपि वदुषोऽथे ध्यान्ते च गृहस्य मध्ये बहिर्वा समानं शासनदेवीमुखावलोकनं भवतात् ।  
 एवं चेन्न तर्हि द्वयोर्मध्ये एकस्याभावे समानं दर्शनं न स्यादिति तद्भवतु इति अस्याताम् ।

१२०—अस्योक्तिशेषः—सा शासनदेवता कण्ठे हारमालाम्बिकादिकाः भूषा आभरणानि  
 दधानाभाति । हाराश्च उरःसूत्रिका देवच्छन्द-इन्द्रच्छन्द-विजयच्छन्द-अष्टाधिकशतलवाहारा-  
 र्द्धहारादयोऽनेकप्रकाराः, प्रालम्बिकाश्च—काण्ठलज्ज लङ्कज टङ्कावलि माला चंप-  
 फली चवकी इत्यादि भिन्नभिन्नाकारानेरूपकारलोकभाषाप्रसिद्धप्रलम्बमानकण्ठभूषास्ता  
 आदिषां ताः हारमालाम्बिकादिकाः । कथंभूताः भूषाः ? आधेयवराधारमुखावहाः—आधेयाः  
 हारमालाम्बिकादिकानां भूषाणां स्वस्वमुन्दराहारज्योत्स्नयोतीरूपशोभनशोभालक्षणाः, वराधाराश्च

तस्याः शरीरमेवद्रौ हारमौक्तिकदम्भतः । सुराः स्तनसुरद्रूपां क्रीडन्तीवोपरिस्थिताः ॥१२१॥  
 तस्याः शरीरमेवद्रौ हारमौक्तिकदम्भतः । सुराः स्तनासनासीनाः सेवन्ते सेवका इव ॥१२२॥  
 सिद्धिर्मनोरथानां स्यागस्मारकं भविता शुभा । अस्याः प्रभावतो दिव्यादिति निश्चित्य चेतसि ॥  
 तस्याः शरीरमेवद्रौ हारमौक्तिकदम्भतः । सुराः सूरिं नमामेत्यऽनया सह स्थिता इव ॥१२४॥  
 यत्सौवर्णाङ्गदम्भेन मेरुः सेवत एव ताम् । भवान्यदाता दाताहमिति चेतस इच्छया ॥१२५॥  
 त्यक्तवैकेन्द्रियतां पञ्चेन्द्रियतां चेलुमेयहि । तदा दानं प्रदायाहं प्रभवाणि बहुप्रदः ॥१२६॥  
 विचिन्त्येति यदीयाङ्गीभूयमेरुर्गिरिश्वरः । निषेवत इवाजस्रं सा देवी दीव्यते न कैः ॥ युग्मम्  
 कल्याणं नाम मे लोकाः आहुः सप्तसु धातुषु । शकुनादिषु कार्येषु मामकल्याणकं पुनः ॥  
 अतः सार्धं हि कल्याणं दधै नामेति वाञ्छया । तत्सुवर्णाङ्गदम्भात्तां सुवर्णं श्रयतीव किम् ॥  
 यत्सेवां सर्वदां पूर्वं सुवर्णं सर्वदा व्यधात् । सुवर्णमिति नामातो हेन्नस्तां स्तुत पण्डिता ! ॥  
 यस्याः स्तनद्वयं वीक्ष्य कविः कामप्रदं सदा । कामकुम्भमिहामुञ्चदिव व्रजेति शङ्कते ॥  
 विधत्ते न कथं सा हि पश्यतामीहितं नृणाम् । कामदं हृदि या धत्ते कामकुम्भं स्तनद्वयम् ॥

हारादीनामेव प्रवरधारकलक्षणाः, तेषां सुखावहाः सुखकारिण्य इत्यर्थः । पुनः कथं भूताः ? अत एव वक्ष्यन्ते भूपाः भूपा इव । भुवश्च भूमयः, वषाश्च रात्रय इति द्वन्द्वे भूपाः भूमिरात्रयस्ता इव । यथा भूमयो रात्रयश्च आधेयानां मनुष्यादीनां वराधाराणां च गृहादीनां शुभे सुखावहा भवन्ति तथा भूपा अपि स्वस्वमुन्दराकारकोभालक्षणां आधेयानां वराधाराणां हारादिषु भूपाधारकानां च सुखावहा भवन्ति—इति भावः ।

१२५—एवेत्यव्ययमिवायं । मेरुर्यत्सौवर्णाङ्गदम्भेन यस्याः शासनदेव्याः सौवर्णाङ्गमेव सुवर्णमयशरीरमेव दम्भः कपटं तेन यत्सौवर्णाङ्गदेहेन करणभूतेन तां शासनदेवतां सेवते एव श्रयते इवेत्यर्थः । कया अहं अदाता दाता भवामि इति चेतस इच्छया ।

१२६—युग्मम् । उक्तिशेषः—सुवर्णं तां शासनदेवतां, तत्सुवर्णाङ्गदम्भात् तस्याः शासनदेव्याः सुवर्णाङ्गदम्भात् हेमवर्णमयशरीरमिवात् श्रयतीव सेवते इव । कया अतः कारणात्, हि निश्चितं सार्धं कल्याणं नाम दधै विभराणि इति वाञ्छया, अतः कारणादिति । किं तदाह—लोकाः सप्तसु धातुषु मे मम कल्याणं नाम आहुः कथयन्ति । पुनः शकुनादिषु कार्येषु अकल्याणं अकल्याणकारकं आहुः । अतः कारणादित्युक्तिः शेषः ।

१३०—उक्तिशेषश्चास्य—भो पण्डितास्तां शासनदेवतां स्तुत । तामिति कां ? यत्सेवां सुवर्णं हेम सर्वदा पूर्वं व्यधात् । अतो हेतुः सुवर्णमिति नाम अमवदिति शेषः । यस्याः शासनदेव्याः सेवा यत्सेवा, तां, कथं भूतां सर्वदां सर्वाभीष्टार्थदायिनीमित्यर्थः ।

अन्यस्त्रीरूपसर्वस्वपराजयविधानतः । तस्या जयावद्दौ भात आनन्दाविव सुस्तनौ ॥१३॥  
 जयस्तम्भाविव न्यस्तौ स्तनौ तस्या वनोन्नतौ । वीक्ष्यैवं पाण्डिताः प्राहुः सर्वस्त्रीरूपलोपनात् ॥  
 देवीरूपं दधाना किं कामधेनुरियं किल । शृष्टार इति शंसन्ति यतः कामदुयानया ॥१४॥  
 मूर्खं चारुनेपथ्यं मनोमोहनयौवनम् । तस्या दृष्ट्वा जनाः स्वीर्यं किं त्यजन्ति न यौवनम् ॥  
 इन्द्रादयो हि ये देवा ऋद्धिमन्तस्तनीश्वराः । ते क्षयवर्तिनो यस्याः सा मोहयति किं न नृन् ॥  
 यस्या अत्यद्भुता दृष्टिर्विकृता विकृतान्नरान् । निहन्त्यर्जुनयन्त्रेपुरिव सा रातु वाञ्छितम् ॥  
 गच्छन्ति सम्मुखं वीक्ष्य तां मर्त्या उन्नतस्तनीम् ।

त्यक्त्वा स्त्रीः पद्मिनीरघुच्छां बल्लीमिवाऽलिनः ॥१५॥

१३६-द्वितीयं यौवनपदं युयतांशुन्दवाचकम् ।

१३८-सा शासनदेवता वाञ्छितं रातु-ददातु । सा का ? यस्या दृष्टिर्वस्या नेत्रं  
 निहन्ति मारयति । कान् ? नरान् । कथंभूतान् ? विकृता द्वेषकामादिना विकारं प्राप्ताः राजवः  
 कामिनो वा । अविकृता द्वेषकामादिना विकारं न प्राप्ता योगिन इत्यर्थः । ततः कर्मधारये  
 विकृताविकृतास्तान् । कथंभूता दृष्टिरत्यद्भुता । का इव ? अर्जुनयन्त्रेपुरिव । यन्त्रेण मुक्ता इपुर्-  
 न्त्रेपुः । मध्यपदलोपीसमासः । अर्जुनस्य यन्त्रेपु अर्जुनयन्त्रेपुः सा इव । यथा अर्जुनस्य यन्त्रेपु,  
 शत्रून् हन्ति विकृती न भवति तथा शासनदेवीदृष्टिरपि द्वेषकामादिना विकृताभ्रराशेति  
 द्वेषकामादिनाऽविकृताभ्ररान् प्रह्वयर्थादिश्रवणालनधैर्यभ्रंशान् निहन्ति-नितरां हन्ति न विकृती  
 भवति । अत्र यस्या इत्युपमेयस्य अर्जुन इति भिन्नलिङ्गोपमानं 'क्वापि भिन्नलिङ्गं तु मेनिरे' इति  
 वाग्मदवचनात् । दृष्टेरुपमानं यन्त्रेपुरिवि । इपुशब्दः शरपर्यायः त्रिलिङ्गः शत्रुद्रायनमने,  
 अमरस्तु इपुर्द्रयोरिति पुंस्त्रियोगाद् । अतोऽत्र स्त्रीलिङ्ग एव इपुशब्दो व्याप्येयः । यतुर्विधानि  
 आयुधानि मुक्ताऽमुक्तादिमेदात् । यदाह हलायुजः-“मुक्तामुक्ता-? ममुक्तां २ कमुक्तां ३  
 यन्त्रमुक्तां च ४ ॥ शक्त्यादिषाणिमुक्तं स्यादमुक्तं सुरिकादिकम् । मुक्तामुक्तं च यन्त्रादि  
 यन्त्रमुक्तं शरादिकम् ।” इति । अतोऽत्र यन्त्रेपुरिवि धनुर्मुक्तवाण इति युक्तोऽर्थः ।



सौम्याचन्द्रो नु सूर्यो नु प्रतापान्तु सरोरुहम् । सौरभ्याद्ददनं तस्या इति प्रज्ञाधिराद्विदुः ॥  
( सौरभ्यादागतौ तस्यास्तमितिज्ञाधिराद्विदुः—इत्यपि पाठान्तरम् )

देवा देवगुरूपन्ति यां सदा स्वप्नभावतः । दैत्या दैत्यगुरूपन्ति सा ददातु सदा मुदः ॥१४१॥  
ईदृक् सा शासनधीशा तं तदेत्यवदन्मुदा । श्रीवल्लभ उपाध्याय उपश्लोकयति स्म याम् ॥  
इतीति किं तदाह—

श्रीपूज्यराज कार्यं ते मदाकारणकारणम् । प्रसद्य तद्दद त्वं मां करवाणि त्वदाहया ॥१४२॥  
ध्यानं सूरिः परित्यज्य तामवोचद्विचारवित् ।

भूयांसः सन्ति मे शिष्याः अभिपिञ्चानि कं प्रति ॥१४४॥

श्रीसूरिणेति विज्ञप्ता सूरिमन्त्रस्य देवता । क्षणमात्रं तदा तस्यौ ध्याननिश्चललोचना ॥१४५॥  
प्रणिधानेन साऽपश्यत् तपागच्छप्रकाशकम् । कनकविजयं शिष्यमुपाध्यायं जगज्जयम् ॥

यथा भ्रमराः कमलिनीभ्य उड्डिप्ताः कमलिनीः परित्यज्य प्रोद्भूताऽतिसुरामिनवीनकुसुमगुच्छां  
छतां सम्मुखं यान्ति तथा रमणीयरूपा अपि स्वकीयपरिणीतस्त्रीः परित्यज्य मर्त्याः शासनदेवताम-  
भिमुखं यान्तीति भावार्थः । अत्र वामिति पदस्य बह्वीत्युपमानं, मर्त्या इत्यस्यालिन इत्युपमानं,  
स्त्रीरित्यस्य पद्मिनीरित्युपमानम् । स्त्रीरित्यत्र वाऽमृशसोरिति वैकल्पिको न इयम् ।

१४०—तस्याः शासनदेव्या आगवी आगमने ज्ञाः—पण्डिताः वां—शासनदेवतां इति धि-  
राद्विदुः ज्ञातवन्तः । इतीति किं ? त्रयोऽप्यत्र नु शब्दा अव्यया वितर्कायाः । सौम्यार्थिक चन्द्रः  
प्रतापार्थिक सूर्यः । सौरभ्यार्थिक सरोरुहं—कमलमिति । सौरभ्याद्ददनं तस्या इति प्रज्ञाधिराद्विदुरिति  
पाठे—तस्याः शासनदेव्या ददनं प्रज्ञाः पण्डिता इति धिराद्विदुः । शेषं सर्वं प्राग्वत् ।

१४१—सा पूर्वोक्तप्रकारवर्णिता शासनदेवता सदा मुदो ददातु । सा का ? यां सदा स्व-  
प्नभावत आरम्भायोक्तदृष्टवतः देवा देवगुरूपन्ति बृहस्पतिमिवाचरन्ति । यां दैत्या दैत्यगुरूपन्ति  
ब्रह्ममिवाचरन्ति । देवगुरूपन्ति दैत्यगुरूपन्ति—अत्रोभयत्र उपमानादाचारे इति कथञ्चप्रत्ययः ।  
अकृतसार्वाधातुकेति दीर्घश्च । सप्रतापः प्रभावश्च यत्तेजः कोशदण्डजमित्यमरः ।

१४२—द्वात्रिंशत्वा श्लोकैरुपस्यौति—उपश्लोकयति । णाविष्टवत् प्रातिपदिकस्येति णौरूपं  
उपश्लोकयति स्म । द्वात्रिंशत्वा श्लोकैरुपस्यौदित्यर्थः ।

१४४—अभिपिञ्चानि कं स्वपदे न्यस्यानि स्थापयानीत्यर्थः । अभिपिञ्चानीति 'आश्रयि  
ल्लिङ्गं छोटो' इत्यादिपि छोटि, मेनिरिति मेनि इत्यादेरे आहुत्तमस्य पिचेति आदागमे, उत्तम-  
पुरपेक्षपणम् ।

१४६—प्रणिधानेन समाधिना । प्रणिधानं प्रयत्ने स्वात्प्रवेशे च समाहितविति—विश्वः ।

भावितात्माथ देवीति सूरीन्द्रं प्रत्यबोधयत् । कनकविजयः श्रिप्यो भविता ते गच्छनायकः ॥  
अमृदक्षोऽपरो दक्षो न विपक्षापनायकः ।

स्थूललक्षो लसत्पक्षो शुणलक्षोऽक्षदर्शकः ॥१४८॥ युग्मम् ।  
विजयदेवसूरीन्द्रमित्यायेथ न्यवर्तत । आङ्गया सूरिराजस्य ततः शासनदेवता ॥१४९॥  
उज्ज्वलान्मायमासस्य दिनात्पद्मादयाद्भुतात् । दिने वैशाखमासस्य तृतीये मञ्जुलोज्ज्वले ॥१५०॥  
शस्ते प्रभाते संजाते परदेशमहाजनाः । आगता वन्दितुं तत्र ज्योतीरूपं जगद्गुरुम् ॥१५१॥  
रत्नसिंहादयोऽप्यन्ये सावलीग्रामवासिनः । विधायानेकधानेकान् ववन्दुस्तं महोन्सवात् ॥  
रत्नसिंहस्तयान्येऽपि परदेशमहाजनाः । ददू रूप्याप्यनेकानि जातस्पर्द्धा युधा इव ॥१५३॥  
सहजः समयेऽयास्मिन् कृतपूर्वैलसद्वचाः । सुश्रीङ्गपुरादातुममृच्चक्षीगुरुं नरम् ॥१५४॥  
ततः श्रीसहजुर्मप्यः सावलीग्राममाययौ । ददौ च शिरसा नत्वा श्रीसूरैः करपङ्कजे ॥१५५॥  
पत्रं प्रवाच्य सूरीन्द्रः स्वकाकारणवेदकम् । रत्नसिंहाभिर्धं श्राद्धं तदा प्राज्ञापयन्मुदा ॥१५६॥  
सोऽप्यवादीत्तदा सूरिं तोषाय सहजहृदः । गच्छ स्वच्छमते गच्छनाथ स्वहितमाचर ॥  
प्राचालीत्परममीत्या महाताडम्बरेण च । श्रीसूरिर्भूरिभिः श्राद्धैः साधुभिश्च सह श्रिया ॥  
श्रुत्वाय सहजः सूरिं सामायात् पुरान्तिके । श्रीसहजुपुतोऽगच्छत् सम्मुखीनो नृणामिनः ॥  
अभिनम्य निशम्योपदेशं च श्रीगुरुदितम् । सहजूर्दपितः सूरिं समानयदुपाश्रये ॥१६०॥  
ददौ धर्माधिपं पूज्यः श्रीसंघाय विशेषतः । अभ्युत्तस्यौ ततः सहजः तस्मै रूप्याप्यदाच्च सः ॥  
सर्पं लब्ध्वै कदेत्याह सहजुर्विनयाद्गुरुम् । श्रावकास्तव भूयांसः सन्त्यन्येऽपि महर्द्धिकाः ॥१६२॥

१४७—भाविता वासितो मिश्रितोऽर्थात् ज्ञानेनात्मा चित्तं यस्याः सा भावितात्मा ।  
ज्ञातगच्छभारसारसूरिमन्त्राधारश्रीकनकविजयोपाध्यायेत्यर्थः।अथेति ज्ञाताऽनन्तरम्।'आत्मा चित्ते  
घृतौ यत्ने' इत्यनेकार्थः। स्थूललक्षो बहुप्रदः। यद् हैमः—'स्थूललक्षदानशौण्डौ बहुप्रदे' इति।'अक्षद-  
र्शकः न्यायानां द्रष्टा, द्रष्टा तु व्यवहाराणां प्राद्विबाकोऽक्षदर्शकः' इति हैमः । 'विवादानुगतं  
पृष्ठा स सभ्यस्तत्प्रयत्नतः । विचारयति येनासौ ग्राह विवाकस्ततः स्थूव'—इति कात्यायनः ।  
लसन्तः पक्षाः सखायः सहाया वा यस्य स लसत्पक्षः । लसन् पक्षो बलं यस्येति वा लसत्पक्षः ।  
यद्वा लसन्पक्षः साध्यं यस्य स तथा । अथवा अकारप्रस्तेषां अलसत्पक्षः—न विद्यते लसन् पक्षो  
विरोधो यस्य सः अलसत्पक्षः । 'पक्षस्तु मासार्धे गृहसाध्ययोः । चुल्गी रन्ध्रे बले पार्श्वे सल्यौ-  
केशात्परश्वये । पिच्छे विरोधे देहाङ्गे सहाये राजकुञ्जरे' इति सर्वत्र हैमः ।

१४४—कथंभूतः सहजः कृतं विहितं पूर्वं प्रथमं लसद्विलसद्वचः श्रीकनकविजयोपा-  
ध्यायस्य आचार्यपददापनमहोत्सवाविधानलक्षणं वचनं येन स कृतपूर्वैलसद्वचाः ।

१६१—स सहजः श्रावक इति शेषः ।

तेषामग्रेऽस्म्यहं सूरे सर्वदा किमर्हद्विकः । त्वदाज्ञाकारकः शश्वत्सेवकस्ते तथापि यत् ॥१६३॥  
इति मे वाञ्छितं कर्तुं भव योग्यो मदाग्रहात् । कनकविजयायाऽत्र देहाचार्यपदं मुदा ॥१६४॥  
करवाणि यथालक्षि कर्वाचार्यपदोत्सवम् । फलं लक्ष्म्या लभे चाग्न्यमुत्पन्नायाः सुपुण्यतः ॥  
—चतुर्भिः कलापकम् ।

श्रीधर्मविजयो नाम महोपाध्याय उद्गतः । तपागच्छेऽर्कवद् व्याप्ति प्रामाणिकशिरोमणिः ॥  
सुकृतानां शुभोपायः सद्गुणशीलयालयः । निर्व्यपाय उपाध्यायश्चारित्रविजयाह्वयः ॥१६७॥  
तपःश्रीचारुलावण्यं लावण्यविजयोऽपि च । वृद्धोपाध्यायऋद्धायः शास्त्राध्यायपरायणः ॥  
पण्डिताः पण्डितोत्कृष्टाः श्रीधनविजयादयः । रजितास्तद्गुणैस्तेऽपि सूरिं विज्ञपयन्ति ॥  
इतीति किं तदाह—

कनकविजयाख्येऽस्मिन् श्रीसूरिपदयोग्यता । अतः कुरु गुरुश्रेयः सहजुभावकोदितम् ॥१७०॥  
ततः सूरिः प्रसन्नोऽभूत्तद्वचोऽग्यकरोच्च सत् । चारुभिश्चाडुभिः कण्कः सुप्रसन्नो भवेन्नहि ॥  
सहजूरथ सन्तुष्टमनाः स्वगृहमागमत् । तदैवाचालयत्प्रेष्यानाह्वानं भावकान् धनान् ॥१७२॥  
श्रीमद्दहम्मदावादे स्तम्भतीर्थे च पत्तने । एवमादिषु सर्वेषु नगरेष्वपरेष्वपि ॥१७३॥ युग्मम् ।  
समाजमुत्तदाहूतास्तत्रत्यास्ते महाजनाः । उत्सुका वन्दितुं तं च द्रष्टुं सूरिपदोत्सवम् ॥  
अमण्डयच्छुभे स्थाने मण्डपं कार्यपण्डितः । विचित्रचित्रसंयुक्तवस्त्रैर्नैत्रोत्सवप्रदम् ॥१७५॥  
पञ्चवर्णात्मको मेघ इवाभाति स मण्डपः । विचित्रैः प्रचुरासारैः प्रवर्षन् हर्षयन् जनान् ॥  
दुष्कालान् दुःखसन्दोहान् निरस्यन् दुस्सहान् भृशम् ।

क्षोभयन् द्विपतां हृदि दारिद्र्याणि नृणां क्षणात् ॥१७७॥ युग्मम् ।  
पञ्चवर्णानि वस्त्राणि सुव्रमल्लादिकानि हि । भिन्नसन्ध्येकसन्धीनि यत्राभ्राणि विरेजिरे ॥  
कुत्रचित् यत्र भान्ति स्म पीनकौशेयसंचयाः । विद्युताम्बरशात्कारा मध्यस्था निर्गता बहिः ॥  
नयनानन्दिनं नन्दि मण्डपे सोऽभ्यमण्डयत् । शोभमानं चतुर्दिक्षु चतुरादिजिनादिभिः ॥

१६३—कुत्सितो महार्थिकः किमर्हद्विक अत्र किमित्यवयवम् निन्दार्थम् ।

१६९—वृद्धेः कनकविजयगुणैः ।

१७४—तमिति श्रीविजयदेवसूरिम् ।

१७५—कार्ये अर्थोद्धर्मकार्ये पण्डितः कार्यपण्डितः सहजुभावक इत्यर्थः ।

१७७—मण्डपो जनाश्रयः पुनपुंसकलिङ्गः । 'मण्डपोऽस्त्री जनाश्रय' इत्यमरः । 'आसारो वेगवान् वर्षे' इति हेमः ।

१७८—यत्रेति मण्डपे मेघे च ।

१७९—यत्रेति मण्डपे मेघे च ।

कस्माच्चिदपि श्रुत्वेति समवसरणं भुवि । साक्षात्सुचतुरं सारं रचिं चतुरर्नरं ॥१८१॥  
 विलोकितुमियायातस्तं नन्तुं चैव तज्जिनान् । विमानोऽयमिति प्रादुर्भूय पुनः सुभासुरः ॥  
 उत्सरात्कृतशृङ्गाराः स्त्रियोऽथ सहजगृहे । अजेगीयन्त गेयानि मरुतोपाश्रयेऽपि च ॥१८३॥  
 वादित्राणि पवित्राणि यदुजातीन्यहर्दिशम् । सुस्वरस्वर्गमेतृणि तदका अभ्यसादयन् ॥१८४॥  
 अयदन् वन्दिनो लोका यज्ञांसि वदनाम्बुजात् । गुरुणां श्रावणाणां च द्वार द्वार गृह गृह ॥  
 पुण्याहानि किलाहानि पुण्यरात्रीश्च रात्रयः । अभयन्न सस्रं नागरा अनुगमिति ॥१८६॥  
 एवमाधिरभृद्भङ्गे प्रतिमन्दिरमुत्सवः । उत्सवः पुण्यवतूणां भवेत्ल्लोकोत्सवाय यत् ॥१८७॥  
 श्रीद्वयशीतितमे वर्षे षोडशस्य शतस्य हि । वैशाखशुक्लपष्ठेऽङ्गि प्रातर्भाष्यति भाम्पति ॥  
 विजयदेवसूरीन्द्रो मण्डपं तं समासदत् । सोत्सवः साधुभिर्युक्तं कनकरिजयादिभिः ॥१८९॥  
 श्रावकैः श्राविकाभिश्च नागरैश्च जनैर्युतः । वीक्ष्यमाणो गुणैर्गतिर्गीयमानः पदे पदे ॥१९०॥  
 त्रिभिर्भिज्ञैरुपमम् ।

ज्योत्स्नारमईतां नन्दौ कारयित्वा यथाविधि । कनकरिजयायस्य मूरिमन्त्रं श्रुतौ ददौ ॥  
 दत्त्वा सूरिपदं दत्तानन्दवृन्दो जगद्गुरुः । विजयसिंह आचार्यं इति नामाभ्यधान्मुखात् ॥

(—इत्याद्यत् स्मृत्वात् सुखात्—इति या पाठः)

श्रीकीर्तिविजयाख्याय लावण्यविजयाय च । उपाध्यायपदं दत्त्वा सूरिरवमभाषन् ॥१९३॥  
 श्रीकीर्तिविजयाख्योऽयं लावण्यविजयो लघुः (—लावण्यविजयः पुनः—इति वा पाठः) ।  
 उपाध्यायाविमौ गन्धर्वावकृतमौ समौ ॥१९४॥ युग्मम् ।  
 ततः श्रीसहजनामा श्रावकः श्रद्धयाऽशृणोत् । विजयसिंहसूरीन्द्रोक्तां धर्माधिपं मुक्त्वाम् ॥  
 सुखस्य मातपे भूयात् सम्पदेऽभ्युदयाय च । जयाय च सदासीनां पञ्चते परमेष्ठिनः ॥१९६॥  
 श्रुत्वेत्युत्थाय चोत्साहात् तान्नत्वा सहजस्ततः । श्रीसङ्घानां समम्नानां करं स्थाप्यदाम्बुदा ॥

१८१-विभोक्तयितुं तमिति नन्दि । विभोक्तयितुं युग्ममस्य व्याख्या-पुनः, पण्डितः य  
 मण्डपं इति प्राहुः । इतीति किं ? च पुनरर्थः । तज्जिनान् तस्मिन्नन्दौ जिता अयोजितप्रतिमा-  
 स्तज्जिनारत्नान् नन्तु वन्दितुं आयात इव अथ विमानो व्योमयान न तु मण्डप इत्यर्थः । 'व्यो-  
 मयान विमानोऽस्त्री' इत्यमरवचनात् । विमानशब्दस्य पुनपुनःकलितत्वात् पुष्टिर्न निदेशः ।  
 कथंभूतो विमानः ? सुरमासुर सुरैर्देवैर्मासुर सुरमासुर । मण्डपे हि देवानां चित्राणि स्फुरतो  
 विमानस्यापि सुरसहितत्वं दर्शितम् । किं कृत्वा विमान आयात इत्याह-चतुरर्नरैर्भुवि साक्षान्  
 सारं समवसरणं रचित इति कस्माच्चिदपि श्रुत्वा । समवसरणं हि सुरा एव रचयन्ति न नरा इति  
 सुराणामाश्रयमतः सुरसहितविमानागमनं समुचितं । दयंभूतं समवसरणं सुचतुरं शोभनाश्रित्वा  
 रोऽर्थात् जिना यस्मिन्सर्वं सुचतुरं । अचतुरविचतुरमुचतुरति अत्र प्रत्ययनिर्वादात् सिद्धिः ।

आहूय सर्वदेवानां श्रीसंघान् सोऽभ्यभोजयत् । सत्कारं चोत्तरं कृत्वा यथास्थानमचालयत् ॥  
 कनकविजयाख्यस्य जातः सूरिपदोत्सवः । जाते तस्मिन्ननेकेषां पुंसामासीन्महोत्सवः ॥१९९॥  
 विजयदेवसूरीन्द्रः कुर्वन्त्रवं महोत्सवान् । विजयसिंहसूरीन्द्रयुतो जयतु भूतले ॥२००॥  
 गुरुशिष्याबुभौ सूरी समासीनौ विराजताम् । श्रीतपागच्छपुंरूपनेत्रे इव विकस्वरे ।

( -नेत्रे इव मनोहरे -इति वा पाठः ) ॥२०१॥

गुरुशिष्याबुभौ सूरी समासीनौ विराजताम् । श्रीतपागच्छपुंरूप कर्णाविव विभूषकौ ॥२०२॥  
 गुरुशिष्याबुभौ सूरी समासीनौ विराजताम् । श्रीतपागच्छपुंरूपहस्ताविव तरस्विनौ ॥२०३॥  
 वाञ्छितानां सुकार्याणां कारकौ स्वेच्छयाद्भुतम् ।

दानानां दायकौ वैरिवाराणां च निवारकौ ॥२०४॥ शुभम् ।

एकस्तीर्थकरो यत्र द्वितीयस्तत्र नो भवेत् । एतौ प्रीतौ मिथःसूरी भात इत्यद्भुतं जने ॥  
 एकस्मिन्नेव साम्राज्ये सम्राडप्येक एव हि । पुण्याधिकमिदं यत्तु सम्राजौ राजतौ हम् ॥  
 आसीनौ सम्मुखीनौ तौ सूर्याचन्द्रमसाविव । भातः प्रान्यां प्रतीच्यां च भातर्नेत्रसुखावहौ ॥  
 ( -प्रभाते पूर्णिमास्थितौ -इति वा पाठः )

एवं तौ विहरन्तौ द्वौ गुरुशिष्यौ गणाधिपौ । पुष्पदन्ताविवोद्यतौ दीप्येते इव भूतले ॥

—इति श्रीविजयदेवसूरिशिष्यश्रीविजयसिंहसूरिवर्णनम् ।

अथास्मिन् समये क्षेत्रे भारते मरुमण्डले । श्रीमद् योधपुरं नाम पुरं पुरपुरोत्तमम् ॥२०९॥  
 यत्र बाण्यो घनाः कूपाः सरसानि सरांस्यपि । मनोऽभिरामा आरामाः सौवर्गेभ्योऽग्निमाःसुखाः ॥  
 महौजास्तत्र राजास्ति गर्जसिंहाभिधः सुधीः । पराक्रमपराभूतपरचक्रपराक्रमः ॥२११॥  
 सिलेमसाहिरानन्दात् पातिसाहिः प्रसन्नदृक् । महाराजा अयं हीति यं ग्राहोत्तमराजसु ॥२१२॥  
 श्रीमानमरसिंहाख्यस्तस्य पुत्रो महर्षिकः । जयन्त इव शक्रस्य युवराजो विराजति ॥२१३॥  
 तत्र जेसाभिधः श्रेष्ठी श्रेष्ठोऽन्यव्यवहारिणाम् । राजमान्यो जगन्मान्यो न्ययसत्परमर्द्धिकः ॥  
 तस्य पुत्राग्रयोऽभूत्तृतीयो वेदा इमोत्तमाः । सूरसिंहमहोपालमहामाना महौजसः ॥२१५॥  
 तैत्त्याद्यो जयन्तारयो जयराजो द्वितीयकः । तृतीयो जयमल्लारयो नामनोऽर्मी यथाक्रमम् ॥  
 आदिमौ त्रिषु नाऽभूतां पुरुषायुषजीविनौ । आयुषः क्षयनोऽभूतां स्वर्गिणीं स्वर्गविष्टये ॥

२०१-समं सदृशं 'यरावर' इति भाषा । आसीनौ उपविष्टौ ममामनौ ।

२१०-मुत्तानीव आचरन्ति मुगंति । सर्वप्रातिपादिकेभ्यः । त्रिवृत् बाचारे-इति आचारे  
 ऽयं त्रिविप्रस्यये सर्वस्य त्रिषो लोपे पचाद्यचि सुखन्तीति सुराः सुग्यानीव आचरन्ति ।

२१७-पुरुषस्यायु पुरुषायुषं अपचतुरेति अजंतो निपात । पुरुषायुषं जीवत इत्येवं  
 शीघ्रो पुरुषायुषजीविनी ।

अभूवन् जसवन्तस्य पुत्रा एते पटुत्तमाः । पण्डितमुखाकारा विराजन्ते जयोदयाः ॥२१८॥  
सामलः १ मुरताणश्च २, श्रीनहस्रमल्लो ३ ऽपि च ।

वर्षे ४ पाचा ५ तथा पचा ६ नामनश्च ययाक्रमम् ॥२१९॥ युग्मम् ।  
अविपादः सदा सादाः शोभाः शोभाधनाश्रयः । जगस्तृतीय आभान्ति जयराममुता अमी ॥  
श्रीमज्जेसाभिग्रस्याथ तृतीयस्तनयोऽवति । मर्त्येषु जयमल्लोऽयं जयमल्लमतल्लिका ॥२२०॥  
श्रीमन्नयनसिंहाख्यः सुन्दरः सुन्दरो नृणाम् ।

आसा नरहरः सन्ति जयमल्लमुता इमे ॥२२२॥

एभिः पुत्रैः शुभैर्दीप्तो भ्रातृव्यैश्च पुरोदितैः । युतोऽन्यपरिवारं जयमल्लोऽत्र शोभते ॥२२३॥  
राजसिंहमहाराजः भसन्नहृदयोऽन्यदा । श्रीसुवर्णगिरं राज्येऽभ्यपिञ्जजयमल्लकम् ॥२२४॥  
तत्रान्यत्र ततो धात्र्यां सर्वत्र मरुमण्डले । एवं क्रमेण साम्राज्यश्रियमीप्ते स भाग्यवान् ॥  
कुमारपालभूपाल इव स व्यलसत् श्रियः । दानेन जिनधर्मण दययाऽद्भुतया भृशम् ॥२२६॥  
श्रीमत्सुवर्णगिर्यादिद्रव्यशुभ्रयादिषु ।

चैत्योद्धारविधानेन यात्रया च प्रतिष्ठया ॥२२७॥ युग्मम् ।

एवमेतानि वाक्यानि कुर्वन् षडपि सम्मति । बोधुज्यते स साम्राज्यं जयमल्लश्च वर्तते ॥२२८॥  
आह्वयजयमल्लोऽयं विरंदिपुरयाऽन्यदा । विजयदेवसूरीन्द्रं श्रीमदीडरपत्तनात् ॥२२९॥  
विजयदेवसूरीन्द्रस्तदाहृतस्ततोऽचलत् । विजयसिंहसूरीशसंयुतः समहोत्सवः ॥२३०॥  
विहरन्तो क्रमात्सूरी गुरुशिष्यमुखमदौ । श्रीमच्छिवपुरीपार्श्वे समाजगमतुरत्सवात् ॥२३१॥  
आसीदवसरेऽथास्मिन् पुंजा पुंजातिपुङ्गवः । गाम्वाटान्वयसत्पद्मकासनदिवारः ॥२३२॥  
तेजपालः सुतस्तस्य सत्पुत्रैस्त्रिभिरन्वितः । वस्तुपाल-वर्धमान-धर्मदासैर्विलासिभिः ॥२३३॥  
वसतिमिय ऋदीनां जनानां स्वामिनामपि । श्रीमच्छिवपुरीनान्नि नगरे नगरोत्तरे ॥२३४॥

—त्रिभिर्विशेषकम् ।

अर्षुदाचलसत्तीर्थेऽभवत्प्रासादकारकः । श्रावको विमलो नाम विमलो विमलैर्गुणैः ॥२३५॥  
चतुर्द्वारजिनागारकारको मारिवारकः । अभूद् राणपुरे ख्यातो धरणो धरणो नृणाम् ॥  
इत्यादीनां भसिद्धानां श्राद्धानामतुलां तुलाम् । तेजपालो दधानोऽयं विप्रते मुहुर्न सदा ॥  
—त्रिभिर्विशेषकम् ।

यस्य दानपराभूता जगुः कल्पद्रवो दिवि । तेजपालस्तु कल्पद्रुर्भाति वाञ्छितदो भुवि ॥२३८॥

२२५-तत्र सुवर्णगिरौ अन्यत्र स्थिराद्-सत्यपुरादिषु । ततस्तदनन्तरं धात्र्यां भूमौ  
सर्वत्र मरुमण्डले साम्राज्याश्रय इत्यत्र अधीगर्थदयेनामिव केवलं सम्बन्धत्वेन विवक्षिते कर्मणि  
पठौ, सम्बन्धस्य अविचक्षया; विवाक्षिते च कर्मणि द्वितीयावद्बुधचनं वा ।



आदरं परमं कृत्वा सह लात्वा च सद्गुह्य । सम्पद्दृष्टमिवानन्दं धृत्वा चित्ते च सोऽचलत् ॥  
 अथ प्रभाते संज्ञाने दिवास्त्वे प्रभावनि । तेजपालो नृणां रत्नं सूरिरत्नं न्यवेशयत् ॥ २६३ ॥  
 श्रीमच्छिवपुरीमध्ये मुखाश्रय उपाश्रये । दत्त्वा रुप्याणि लोकेभ्यः कृत्वा च प्रवरोत्सवम् ॥  
 जायमानैः सदा धर्मैः क्रियमाणैः स्वनः श्रुभैः । कार्यमाणैश्च लोकेभ्यो नव्यैर्नव्यैर्दिने दिने ॥ २६५ ॥  
 श्रीमृरीन्द्रधनुर्मासीं समाप्नोत्सुकृतोत्सवात् । न च श्रीतेजपालस्य जिनधर्ममनोरथान् ॥ २६६ ॥  
 चतुर्मासीं समाप्यैवं प्राचलत्प्राचलद्बलः । विजयदेवसूरीन्द्रः प्रमत्तो न यतो यतिः ॥ २६७ ॥  
 श्रीमुवर्णगिरिद्रक्षात् मैत्र्यं प्रेप्य समाह्वयत् । जयमल्लस्तरौमल्लः श्रीमुवर्णगिरिमधुः ॥ २६८ ॥  
 उपस्वर्णगिरिग्रामे श्रीसूरिः समवासरत् । लोकवार्तामिति श्रुत्वा जयमल्लोऽभ्यसंययत् ॥ २६९ ॥  
 अरसद् रसिकः सूरिपदान्जस्पर्शसद्वसम् । मुखेनाऽलीव सन्मूर्ध्ना जयमल्लोऽग्रसंययत् ॥ २७० ॥  
 हृषानन्यानवद्येन विधिर्नवाभिवन्द्य च । व्यययित्वा च सल्लोके सह लात्वा च सद्गुरुम् ॥ २७१ ॥  
 श्रीमुवर्णगिरिद्रक्षे सरक्षे सदुपाश्रये । समानीयाऽसयत् सिंहासने भूपमिवोत्तमम् ॥ २७२ ॥  
 ततः श्रुत्वोपदेशं च जयमल्लो जगज्जयी । महाजनकरं प्रादात् रूपकाणि महामनाः ॥ २७३ ॥  
 —त्रिभिर्विशेषकम् ।

अथान्यदा च सूरिन्द्रं जयमल्लो न्यवेदयत् । प्रशस्यदिवसं पश्य प्रतिष्ठायोग्यमर्हतः ॥ २७४ ॥  
 ततः सूरेश्वरोऽपश्यज्ज्येष्ठमासे शुभं दिनम् । प्रतिष्ठायोग्यमारोग्यकरं सौभाग्यकारकम् ॥ २७५ ॥  
 श्रावकं जयमल्लाल्यं सुवर्णगिरिनायकम् । सुवर्णगिरिसत्संयसमसं च न्यवेदयत् ॥ २७६ ॥  
 ततः श्रीजयमल्लोऽपि देशदेशमहाजनान् । उपरिष्ठात्प्रतिष्ठायाः मैत्र्यान् प्रेप्य समाह्वयत् ॥ २७७ ॥  
 आजगृह्णस्तत्तप्तात्तेऽपि प्रतिष्ठां द्रष्टुमुद्यताः । वन्दितुं च तदा सूरिद्वयं पुण्याभिलाषिणः ॥ २७८ ॥  
 ( —द्वयं लाभद्वयस्पृहा —इति वा पाठः )

२६७—प्रकरणेन अवलम्ब्य अविनश्यत् बलं मन्त्रबलादित्रिकं यस्य प्राचलद्बलः ।

२६९—अभ्यसहयत्—सहैव साधुसाध्वीप्रावकप्राविकालक्षणेन अभिमुखमगच्छन् इत्यर्थः ।  
 संप्रेम अभियापि अभिसंययति । गाविष्टवत्प्रातिपदिकस्येति णौरूपं । वतोऽनघतने लङ् इति  
 लङि लुङ् लङ् लङ् लङ् लङ् लङ् लङ् इति अडागमे प्रथमपुरुषस्यैकवचने अभ्यसहयत् ।

२७३—सल्लोके मन्व्यलोके व्यययित्वा विचोत्सर्गं कृत्वा प्रत्येकं पीरोगीनामकं ताणकं  
 दत्वेत्यर्थः । व्ययण् विचसशुत्सर्गे चुरादिरदन्तः परस्मैपदी ।

२७८—लाभद्वयस्पृहाः—एकः प्रतिष्ठादर्शनलक्षणो लाभः, द्वितीयश्च श्रीविजयदेवसूरि-  
 श्रीविजयसिंहसूरिद्वयवन्दनलक्षणो लाभ इत्यर्थः । लाभयोर्द्वयं लाभद्वयं तस्मिन् स्पृहा वाञ्छा  
 येषां ते लाभद्वयस्पृहाः । ननु यत्र अल्पोऽपि लाभः स्यात्तत्रापि लाभोऽभिप्रायिना नरेण



श्रेष्ठेन विधिना सूरिः प्रत्यष्टादुत्सवादयः । महावीरजिनेन्द्रस्य प्रतिमामपरा अपि ॥ २७९ ॥  
प्रतिष्ठाय जिनेन्द्राणां चैत्यानि परमोत्सवैः । साधूनां विदुषां सूरिः प्रादात् पण्डितसत्पदम् ॥  
व्रतरत्नानि पञ्चैव साधूनां भाविनामपि । तानि द्वादश दिव्यानि श्रावकाणां विशेषतः ।

(—साधुभ्यो जायमानेभ्यो व्रतरत्नानि पञ्च हि—इति वा पाठः) ॥ २८० ॥ युग्मम् ॥

श्रावको जयमल्लोऽपि सत्यतिष्ठाविधापकः । श्रीसार्वभौम लोकेभ्यः प्रादाद्रूप्याणि सद्धिया ॥  
साधुभ्यो दर्शनेभ्यश्च महात्मभ्योऽप्यनेकधा । अदभ्राण्यतिशुभ्राणि वस्त्राणि प्रवराणि च ॥  
एवं प्रावर्तत श्रेयान् प्रतिष्ठापरमोत्सवः । वर्णनीयः कवीन्द्राणां सूरिश्रावकयोस्तदा ॥ २८४ ॥  
अथान्यदा च सूरीन्द्रस्ततश्चिलिपोत्सुकः । इत्याख्यजयमल्लाख्यं मन्त्रिणं संघसंयुतम् ॥ २८५ ॥  
इतीति किं तदाह—

श्रीनागपुरवास्तव्यः सङ्ग आह्वयति स्फुटम् । मेदिनीतटवास्तव्यस्तथान्योऽन्यत्र चान्वहम् ॥ २८६ ॥  
यदि हूयाः प्रसद्य त्वं तदाहं विहराण्यतः । वन्दनाद्युत्सवं पुण्यं प्रापयाणि तथा च तम् ॥ २८७ ॥ युग्मम्  
तदानीं जयमल्लोऽयमुत्थाय विनयान्वितः । प्राञ्जलिर्नम्रसन्मौलिः सर्वश्राद्धशिरोमणिः ॥ २८८ ॥  
श्रीसुवर्णगिरिद्रक्षवासी श्रीसङ्ग एव च । श्रेष्ठी लाघा महामन्त्री वर्षमानो महामतिः ॥ २८९ ॥  
साहः श्रीठाकुराख्यश्च साहुला श्रीकलाभिधः । वधा भ्रातृयुतोऽथान्यः साहः श्रीधर्मदासकः ॥  
सङ्गो डुङ्गरः श्रीमान् साहः श्रीडामराभिधः । वर्षमानादिको वर्षमानोऽमानश्रिया सदा ॥  
विजयदेवसूरीन्द्रमित्थं व्यङ्गयत्तराम् । साम्प्रतीनां चतुर्मासीं निवस श्रेयसे गुरो ! ॥ २९२ ॥

—पञ्चभिः कुलकम् ।

मन्त्रिणो जयमल्लस्य सङ्गस्यापि च भूयसे । श्रेयसे हृदयानन्दवृद्धयै चोमकरोद् गुरुः ॥ २९३ ॥  
सामायिकोपवासाद्यान् व्रतोच्चारादिकांश्च सः । अर्हन्निव महाधर्मान् कारयन्वारयन्नयम् ॥ २९४ ॥  
धारयन् सर्वसंसारिजन्तुजातदयालुताम् । अपारयच्चतुर्मासीं न भावं भविनां गुरुः ॥ २९४ ॥  
चतुर्मासीं समाप्याथ पुनश्चिलिपुर्गुरुः । श्रीमन्तं जयमल्लाख्यमपृच्छच्छ्रावकोत्तमम् ॥ २९५ ॥

गन्तव्यम् । यत्र तु भूयांसो लाभो भवेयुस्तत्र कथं न गन्तव्यं, अवश्यं तत्र गन्तव्यमित्याशयेन  
आगतो इत्यर्थः ।

२८४—सूरिश्रावकयोः श्रीविजयदेवसूरिश्रीजयमल्लश्रावकयोः ।

२९३—ओमकरोत् चतुर्मासीं करिष्यामीति अङ्गीकृतवान् । स्यादोम् परमं मते-  
इति हेमः ।

२९४—अपारयत् समापयत् । पारवीगुणं धर्मसमाप्तौ चुरादिरदन्तः परस्मैपदी ।

अवस्थानं न साधुनामेकत्र किल युज्यते । अतोऽतोऽयं प्रतिष्ठेय भक्तदाता भवेद्यदि ॥२०६॥  
 श्रुतेति वचनं सूरिप्ररूपितमनिन्दितम् । संयुक्त चरणौ मूर्ध्ना संस्पृश्येति च सोऽयम् ॥२०७॥  
 विनयसिंहसूरीन्द्रवन्दनक्रमदोत्सवम् । स्वयं गुरु गुरुश्रेयः श्रेयांसं कर्यं च तम् ॥२०८॥  
 इत्युक्तो जयमञ्जेन स्वमनोरथसिद्धये । भवत्येवं महाभाग सूरिराह मसन्नहृद् ॥ २०९ ॥  
 ततः श्रीजयमञ्जोऽथ श्रावकान् देशदेशतः । श्रीमन्निवपुरीवासितेजपालादिकान् वनान् ॥३००॥  
 विनयसिंहसूर्यद्विन्दनोत्सव उत्तम । भवितायास्त समायान्तु मयि भूत्वा कृपापरा ॥३०१॥  
 ततो द्रव्यार्थिन केऽपि केऽपि धर्मव्यर्थार्थिनः । केऽपि कौतुकिनो दक्षाः केऽपि तद्वन्दनोत्सुकाः ॥  
 अन्धारोहा रथारोहा ओष्ठारोहाश्च केचन । पदातिना अनेके च राजान इव राजिता ॥३०३॥  
 सासिक्तीकाः सपत्नीका वरस्त्रीका समातरः । महाजना समानमूर्धिरन्तश्च चारिण ॥३०४॥

—त्रिभिर्विशेषैरुत्तम ।

सौवर्णानि सुवर्णानि काय आभरणानि च । देवानामिव देवीनामिव पुंसां च योपिताम् ॥३०५॥  
 सुवर्णमिव सत्पुंसां स्त्रीणां चालयन्तमोहकम् । तदेत्याहुर्जना वीक्ष्य सुवर्णगिरिरूपकम् ॥३०६॥ युग्मम्  
 यत्रानेकगवादीनां भूरिमारिरभूत्पुरा । अपूर्वा न कदा पूर्वं साऽभूच्छ्रीगुरुतेजसा ॥३०७॥  
 सुवर्णगिरिरित्यारूपा यथार्थाद्याभवच्छुभा । इति ब्रुवन्ति सञ्जीवा यथादृष्टमूचकाः ॥३०८॥  
 अथ श्रीजयमञ्जरूपः सन्मण्डपमण्डयत् । पारदेशिकवस्त्राणां वन्दनोत्सवहेतवे ॥ ३०९ ॥  
 अथ वन्दनोत्सवमण्डपवर्णनम्—

श्रीकैलासशिलातुल्याध्वञ्चुरा शुचयः सिचः । व्यसृजन्तिहृतो यत्र मन्थाहार्जमभा इव ॥३१०॥

२९६—अथ अस्मात्कारणात् । अथ श्रीसुवर्णगिरिरागरात् ।

३०४—धर्माय धर्मनिमित्तं व्यवसृज्यतीत्येव शीला धर्मव्यर्थार्थिनः । धर्मनिमित्तं व्यव-  
 कर्तार इत्यर्थः । सद्यो श्रीविजयदेवसुरि श्रीविजयसिंहसूर्योर्वन्दना तस्या उत्सुकास्तद्वन्दनोत्सुका ।  
 सह अस्मिन्निमित्तं मन्त पुरचारिणीभिर्वै ते सासिक्तीका । 'असिक्ती' स्याददृष्टा या मैथ्यान्व  
 पुरचारिणीत्यमरः । सह पत्नीभिः परिणीतस्त्रीभिर्वै तन्ते सपत्नीकाः ।

३०६—पुंसां समूहं पौंसं । स्त्रीणां समूहं स्त्रीणां । स्त्रीपुंसाभ्यां नञ्संज्ञौ भवनादिति  
 समूहेऽर्थे नञ्संज्ञप्रत्यययो साधू । एष एव एषकः । सर्वशब्देभ्यः स्वायें कर्त्रिति कर् । सुव-  
 र्णगिरिर्मेरुस्त इव । सुवर्णगिरिर्मेरुपर्वतोपम इत्यर्थः ।

३०८—पत्रेति व्याख्या—सल्लोका इति ब्रुवन्ति । इतीति किम् ? सुवर्णगिरिरित्या-  
 रूपाऽथ यथार्थाऽभवत् । इतीति किम् ? यत्र सुवर्णगिरौ अनेकगवादीनां भूरिमारि पुराऽभूत् ।  
 सा न कदा पूर्वं श्रीगुरुतेजसा अपूर्वा मारिरभूत् ।

यत्र कापि च सौवर्णपत्राकारहराणि हि । पीतवासांस्यभासन्त चन्द्रभास इवोद्भताः ॥३११॥  
अथवा—पीतवासः प्रशस्यश्रीमिपमासाद्यपिञ्जरः । मेरुः सूरि प्रणन्तुं किं यत्रायात इवावभौ ॥  
श्वेतपीताम्बरज्योतिः सूर्यचन्द्रोदितोदयम् । (—प्रोदितादित्यचन्द्रमः—इति वा पाठः) ।

अवाभात्रम एवेदं यत्र क्वाप्यसिताम्बरम् ॥३१२॥

कुत्रचिद्यत्र वस्त्राणि पवित्राण्यरूपाणि च । लक्ष्मीपुष्पकुलानीव लक्ष्मीं दातुं नृणां वभुः ॥३१४॥  
अथवा—कुत्रचिद्यत्र वस्त्राणि रक्तानि नृमनांसि हि । कर्तुं हीङ्गुलट्टन्दानि रक्तानीव वभुर्गुरौ ॥  
यत्रान्यत्र च कुत्रापि नीलवस्त्राणि रंजिरे । हरिन्मणिकुलानीव निराकर्तुं द्विपद्विपम् ॥३१६॥  
उन्नालपुण्डरीकालिरिव यत्र व्यराजत । स्तम्भश्रेणिः मुखश्रेणिकारणं सरसि स्फुटम् ॥३१७॥  
अथवा—साक्षान्निशामणिश्रेणिः समकालमिवोदिता । द्रष्टुं तद्वन्दनां यत्र स्तम्भश्रेणिस्तदा वभौ ॥  
यत्र चन्द्रोदयः साक्षाच्चन्द्रोदय इव व्यभात् । अभितो मोक्तिकस्रग्भिस्तारकाभिर्विराजिनः ॥३१९॥  
आस्थानवर्दिकास्तम्भपुत्रिका देवता इव । यत्र वीजयितुं सूरि स्थिता इव मुचामरैः ॥३२०॥

३१२—यत्र चन्दनोत्सवमण्डपे मेरुः सूरि श्रीविजयदेवमूरि—श्रीविजयसिंहमूरी कर्म-  
वापन्नौ प्रणन्तु किमायात इव आ वभौ शुशुभे । किं कृत्वा ? क्वापि कस्मिन्नपि स्थले पीतवासः  
प्रशस्यश्रीमिपमासाद्य ।

३१३—यत्र मण्डपे कापि कुत्रचित्स्थले अधिताम्बरं कालं वस्त्रं इदं नम एव आकाश-  
मिव अयाभात् अविशयेन अदीप्यत । अत्र एवेत्यव्ययमिवावर्थे । कथं भूतं कालं वस्त्रं श्वेतपीता-  
म्बरज्योतिः सूर्यचन्द्रोदितोदयं श्वेतपीताम्बरयोर्धवलपिङ्गलचेलयोज्योतिः कान्तिस्तदेव सूर्यचन्द्र-  
योरुदय उदयो यस्मिंस्तत्तथा । कथं भूतं नमः ? श्वेतपीताम्बरयोर्धवलपिङ्गलचेलयोज्योतिः  
कान्तिर्ययोस्तौ श्वेतपीताम्बरज्योतिषौ । एवं त्रिषौ यौ सूर्यचन्द्रौ तयोः उदित उदयो यस्मिंस्तत्तथा ।  
श्वेतपीताम्बरज्योतिः प्रोदितादित्यचन्द्रमः इति पाठान्तरम् । तत्रायमर्थः—किं भूतं ? असिताम्बरं  
श्वेतपीताम्बरज्योतिरेव । प्रोदितौ आदित्यचन्द्रमसौ यस्मिंस्तत्तथा । यस्मिन् इयामयत्रे पूर्वापर-  
निषेद्धश्वेतपीताम्बरज्योतिरेव प्रोदितादित्यचन्द्रमसौ इव प्रोभते । द्वितीयपक्षे नमो विशेषणे  
श्वेतपीताम्बरज्योतिषौ प्रोदितौ आदित्यचन्द्रमसौ यस्मिंस्तत्तथा । कवयो हि सूर्य श्वेतवर्ण वर्ण-  
यन्त्रि, चन्द्रं च पीतवर्णमिति ।

३१४—लक्ष्मीपुष्पं पद्मरागमणिः ।

३१५—कथंभूतानि रक्तानि वस्त्राणि उदयेक्ष्यन्ते—दि निश्चितं गुरौ श्रीविजयसिंहमूरौ  
नृमनांसि रक्तानि कर्तुं हीङ्गुलट्टन्दानीव । इवोऽत्र मिश्रक्रमे ।

३१६—ममेतनेनान्वयः । यत्र मण्डपे स्तम्भश्रेणिर्व्यराजत । कस्मिन् केव—सरसि उन्नाल-  
पुण्डरीकादिरिव । कथंभूता स्तम्भश्रेणिः उन्नालपुण्डरीकादिव—स्फुटं मुखश्रेणिकारणम् ।

अथवा-चित्रकृच्चित्रिताः स्तम्भपुत्रिका यत्र रंजिरे । नृत्यन्त्य इव नर्तक्यः करैः क्षिप्तैः च चामरैः॥  
 प्रालम्बानि प्रलम्बानि यत्र लम्बिनी चोच्चकैः । मुक्तास्रजोऽपि सर्वत्र व्यराजन्त च सर्वतः ॥  
 तानि ताश्च विलोक्यैवमशङ्कन्त तदा जनाः । मङ्गल्या वृक्षजातीनां गुच्छामञ्जरयश्च किम् ॥३२३॥  
 व्यराजयत्र सद्द्वारं रत्नादर्शविनिर्मितम् । प्रचण्डानेकमार्तण्डैर्द्वारपालरिवाश्रितम् ॥३२४॥  
 पार्श्ववद्धीपोद्दण्डोच्चभृण्डाभतोरणम् । पश्यतां सर्वलोकानां परमानन्दकारणम् ॥३२५॥  
 अथवा-द्वन्द्वसज्जीकृतोद्दण्डकोद्दण्डोपमतोरणम् । पश्यतां सर्वलोकानां सर्वकल्याणमूचकम् ॥  
 मङ्गलैरष्टभिः श्रेष्ठमुक्तारत्नमयैः शुभैः । शोभमानं मनुष्याणां मनोनेत्रोत्सवप्रदम् ॥३२७॥  
 -चतुर्भिः कलापकम् ।

न्यवेशयदयात्यन्तमुन्नतं तत्र मण्डपे । सिंहासनमतिश्रेयो जयमल्लः शुभाश्रयः ॥३२७॥  
 शोभमानयथास्थानप्रथितानेकरत्नकम् । सुरेन्द्रासनशोभायाः सर्वथा व्यपहारकम् ॥३२८॥  
 एतस्यैवेदमीदृशं योग्यं नान्यस्य कर्हिचित् । विधात्रेति धिया स्वीयकराभ्यामिव किं कृतम् ॥  
 साधसाधूचितानेकविस्तीर्णनवताद्भुतम् । स्पृहणीयं सुरेन्द्राणां नराणामुत का कथा ॥३३०॥  
 -चतुर्भिः कलापकम् ।

३२१-विशेषि, अस्यान्वयलेखः-यत्र मण्डपे स्तम्भपुत्रिका रंजिरे । कथंभूताः ? उत्ते-  
 क्ष्यन्ते-क्षिप्तैः सुचामरैः करैर्नृत्यन्त्यो नर्तक्य इव । यथा नर्तक्यः क्षिप्तैः करैर्नृत्यन्त्यो राजन्ते तथा  
 स्तम्भपुत्रिकाः क्षिप्तैः करैः सुचामरैर्नृत्यन्त्यो व्यराजन् इत्यर्थः ।

३२२-प्रालम्बानि झुम्बका इति भाषाप्रसिद्धानि यत्र मण्डपे ।

३२३-तानि प्रालम्बानि ताश्च मुक्ता स्रजः ।

३२९-३०, कथंभूतं सिंहासनं विधात्रा स्वीयकराभ्यां इति धिया किं कृतमिव । इतीति किं  
 ईदृशमिव सिंहासनं, एतस्यैव श्रीविजयसिंहमूरेरेव योग्यं । अन्यस्य न कर्हिचित् । पुनः कथंभूतं  
 सिंहासनं ? साधु साधूचितानेकविस्तीर्णनवताद्भुतम् । साधवो रमणीया उप्रक्रियाकर्तृत्वान् ।  
 ये साधवोऽनगारास्तेषामुचितानि योग्यानि अनेकानि प्रचुराणि विस्तीर्णानि यानि नवतानी-  
 व नवतानि तैः-दलीचाप्रमुखाविच्छावणासंघशवस्त्रैरद्भुतं यत्तत्तथा । 'कुथे वर्णपरिस्तोमप्रवेणी नवता-  
 ऽस्ति राः' इति हैमवचनाज्ञवतशब्दस्य दलीचाप्रमुखस्य पर्यायत्वान् । नवतानीव नवतानि  
 उत्तमाच्छादनवस्त्राणीति व्याख्या । प्रवेण्याऽऽस्तरणं वर्णः परिस्तोमः कुञ्जः कुथः नवतं चेति  
 तुल्यार्थाः । 'प्रच्छदश्चोत्तरच्छद' इति हलायुधः । 'नववर्णकंघले आच्छादनमात्रे वा' इति तट्टिका-  
 यचनात् । नवतशब्दोऽत्र आच्छादनपर्यायोऽपि ज्ञेयः । तेन साधुसाधूचितानि अनेकानि विस्ती-  
 र्णानि यानि नवतानि विच्छावणा इति भाषाप्रसिद्धानि तैरद्भुतं यत्तत् साधुसाधूचितानेक-

श्रेष्ठकाष्ठमयं मध्ये नानारत्नमयं वहिः । प्रत्यष्टापयदुत्कृष्टं पट्टं सप्रच्छदान्वितम् ॥३३१॥  
 सूरेश्वरणयोर्वाधा माभूत्तुच्छापि कर्हिचित् । इति निश्चित्य सद्भक्तियेन्द्रादधिको यतः ॥३३२॥  
 आधिक्यमाह—अर्हतोऽध्वनि पन्त्यासे पद्मानिन्द्रो नवैव हि । सुश्रेष्ठिरतो मध्ये समवसरणस्य न ॥  
 उपाश्रयस्य मध्येऽयं वहिस्तादपि चान्वहम् । पद्माधिकानि वासांसि प्रस्तृणाति पदोरधः ॥३३४॥  
 —चतुर्भिः कलापकम् ।

उत्तिष्ठतात्कदाचिच्च कदाचित्तिष्ठतादयम् । यथोचितमुपर्यस्य ददानः पदवन्दनाम् ॥३३५॥  
 इति कारणतः पट्टमतिष्ठापनयोग्यता । मण्डपे शोभमानाऽभूद्यद्विवेकः प्रमोदकृत् ॥३३६॥  
 —इति पट्टवर्णनम् ।

लोकचक्षुविनोदाय प्रारब्धं प्रेक्षणीयकम् । विजयदेवसूरीन्द्रोऽविशत्तमथ मण्डपम् ॥३३७॥  
 विजयसिंहसूरीन्द्रस्तं प्रविश्य यथोचितम् । श्रीसूरिवचसा श्रीमर्त्तिहासन उपाविशत् ॥३३८॥  
 पश्यतां सर्वलोकानामकरोत्पादवन्दनाम् । विजयसिंहसूरीणां विजयदेवसूरिराद् ॥३३९॥  
 यथाविधि तदानीं स द्वादशावर्तवन्दनाम् । न्यदधाच्छ्रीमतस्तस्य यदाचारः परः सताम् ॥३४०॥  
 वन्दनां ददतस्तस्य पट्टाः स्तम्भासनस्थिताः । वभुः पुंषुत्रिका इन्द्रास्तिरोजाता इवेक्षितम् ॥  
 (—व साक्षिणः—इति वा पाठः ) ॥३४१॥

सूरिमन्त्रं जगच्छत्रमिव सन्तापवारकम् । प्राददाद्दनाम्भोजात् प्रसादसुभगाद्गुरुः ॥३४२॥  
 श्रीजयसागराख्यस्य श्रीकीर्तिविजयस्य च । श्रीवाचकपदं प्रादात् सूरिर्यत्सर्वतोपकः ॥३४३॥  
 अन्येषां साधुलोकानां विदुषां सज्जुषां नृणाम् । श्रीपण्डितपदं प्रादात् सूरीन्द्रो यद्विवेकवान् ॥  
 गीयमानभूभैर्गीतैः स्फूर्जजयजयारवैः । स्तूयमानो गुणैः पुण्यैर्मार्गधैर्विवुधैरपि ॥३४५॥  
 गतव्याधिः समाधिशीलश्चसिद्धिः समृद्धिमान् । विजयसिंहसूरीन्द्रः प्राभवत् प्रभुताश्रया ॥३४६॥  
 श्रीगुरौ सुप्रसन्ने हि किं न सिद्ध्यति वाञ्छितम् । अनीश्वरोऽपीश्वरः किं न नरः को भवेद्भुवि ॥  
 सुस्वरा युवतीलोकास्तदा गेयान्यगायन् । वाद्यान्यवादयन् वाद्यवादका अपि चोत्तमाः ॥३४८॥

नवताडितम् । पुनः कथंभूतं ? अत एव सुरेन्द्राणां स्पृहणीयं । अवेति वितर्के नराणां का कथा—  
 किं कथनीयमित्यर्थः । इति सिंहासनवर्णनम् ।

३३४—स जयमह उत्कृष्टं पट्टं पाटि इति लोकभाषाप्रसिद्धं प्रत्यष्टापयत् । कथंभूतं  
 पट्टं मध्ये श्रेष्ठकाष्ठमयं वहिर्नानारत्नमयं । पुनः कथंभूतं ? प्रच्छादान्वितं प्रच्छदैः विद्यावणा  
 इति भाषाप्रसिद्धैरन्वितं युक्तं । कथा प्रत्यष्टापयन् । सूरेः श्रीविजयदेवसूरेश्वरणयोः  
 कर्हिचित्तुच्छापि वाधा माभूदिति धिया । कथंभूतः स जयमहः—यतः इन्द्रादधिकः ।  
 सदेवाह—अर्हतोऽध्वनीत्यादि द्वाध्या अर्थः प्रसिद्ध एव ।

३३५—अस्य पट्टस्य उपरि । इति पट्टवर्णनम् ।

रूपकाण्यददादुरूपं मन्त्री श्रीजयमल्लकः । स्वान्यदेशगमाहृतमहाजनकराम्बुजे ॥३४९॥  
 पट्टलान्यनेकानि मञ्जुलानि नवानि च । याचकादिकलोकानां जयमल्लमदाष्टदात् ॥३५०॥  
 दिव्यदालीर्घृतव्यालीः सशालीः कलटुण्डलीः । अत्यादरात् स आहूय महाजनमभोजयत् ॥  
 एवं भावर्तत मेयान् तदा वन्दनकोत्सवः । सर्वेषां हृदि चानन्दः प्राप्तात्मेहितमम्पदम् ॥३५१॥  
 श्रीमत्सूररेयादरे वसन्नुपविशन्नपि । विजयसिंहसूरीन्द्रो जयनाजगनीतले ॥३५२॥  
 दत्तं श्रीगुरुणा धर्मराज्यं लब्ध्वा सशोभनाम् । सचित्रा निहितं तेजो दिनान्तेऽग्निरिवाग्निम् ॥  
 दत्तसूरिपदं सूरिं प्रभुं शृङ्गुपां च तम् । निःशले हृदि शृङ्गां सोऽतिमलयमिनाभवत् ॥३५५॥  
 मतिष्ठितं तमाकर्ण्य गच्छराज्येऽशितेजसि । द्विपां प्रोद्धमिने पूर्व हृदि सोऽग्निरिवोत्थितः ॥  
 तस्य सूर्योदयस्येव भातरुल्लोचनालयः । आनन्दन् श्रावका लोका नवाभ्युत्थानदर्शना ॥३५७॥  
 आक्रामद्गौरवं राज्यमरिहृन्दं च दुर्धमम् । सममेव म मूरीन्द्रः प्रतापतपनोपमः ॥३५८॥  
 शत्रून् सिंहांश्च दुर्जेयान् तेजसा चोजता क्षणात् । यो जयति विदेषात् स विजयसिंह उच्यते ॥  
 इति नामाऽभवत्प्रसन्नं प्रभृति सार्थकम् । विजयसिंहसूरीन्द्रो जयनात्म चिरं भुवि ॥३६०॥  
 महारूपद्वयाजात् तमदृश्या स्वयं किल । भजनादुग्रतंजा श्री राजत्साम्राज्यदीक्षितम् ॥३६१॥  
 सूरिं सर्वस्य लोकस्य चेत आचारतोऽद्भुतात् । आनृचां नातिशीतोष्णः समीरश्च दक्षिणः ॥  
 चतुर्भिरपिकैर्बर्षैर्वर्षेऽशीतिलमे श्रुमे । षोडशस्य शतस्याह्नि पठे पापसितस्य हि ॥३६३॥  
 एवं मशस्यसम्पन्नलक्ष्मीकः कान्तकीर्तकः । चिरंजीव्यात्मसूरीन्द्रो यस्यामीद्वन्द्वनोत्तमवः ॥३६४॥  
 तदवमस्तुवन् लोका ये नरं गच्छनायकम् । आदिपं वेदशीं यस्मि ददुर्नन्दत् स प्रभुः ॥३६५॥

इत्थं श्रीविजयादिदेवमुगुण स्वीयेन सत्पाणिना,  
 माकार्पीद्विजयादिसिंहमुगुरोः पद्माभिषेकोत्तमवः ।

३४९-प्रदास्तं मददादुरूपं प्रप्रस्तं दत्तवानित्यर्थः । विद्वानुदुत्तेस्तिहन्तादपि प्रशंसाया  
 रूपम् इति रूपम् ।

३५४-अग्निं चादित्यं प्रविशतीति श्रुतिः । यथाग्निर्दिनान्ते सूर्येण निहितं तेजं  
 प्राप्याधिकं शोभते तथा श्रीविजयसिंहसूरिरपि श्रीगुरुणा श्रीविजयदेवसूरिगुरुणा दत्तं धर्मराज्यं  
 लब्ध्वा शोभन्तामित्याशी ।

३५५-इत्येव अस्यान्वयः - स श्रीविजयसिंहसूरिः शत्रूणां परमप्रतिपादिनैयामिकादि-  
 दर्शनेना इदि अतिशयमिव अधिकमल्लोपमोऽभवत् । कथंभूते इति ? निःशले अन्तरदिवे  
 इत्यर्थः । कथंभूतानां शत्रूणां सूरिं श्रीविजयदेवमहाराजं दत्तसूरिपदं श्रीविजयसिंहसूरीणां सूरिपदं  
 येन स तथा तं च पुनः तं श्रीविजयसिंहसूरिं प्रभुं स्वामिनं गच्छनायकं शुभ्रुपायम् ।

श्रीश्रीवल्लभपाठकेन पठितं विद्वज्जनानां मतम्,  
श्रोतॄणां सुखदायकं भविषिशामानन्दसम्पत्प्रदम् ॥३६६॥

इति श्री श्रीवल्लभोपाध्यायविरचिते श्रीमत्तपागच्छाधिराजपातिसाहिश्रीअक्षव्हरप्रदत्त-  
जगद्गुरुविरुद्धधारकभ० श्रीहीरविजयसूरीश्वर० पातसाहिश्रीजिह्वांगीरप्रदत्तमहातपाविरुद्धारि भ०  
श्रीविजयदेवसूरीश्वरगुणवर्णनप्रबन्धे श्रीमद्विजयदेवमाहात्म्यनाम्नि महाकाव्ये श्रीविजयदेवसूरिप्रदत्त  
श्रीविजयसिंहसूरिभट्टारकपदप्रदानवर्णनो नाम ९ सर्गः ॥



## दशमः सर्गः

अथ श्रीमेढताद्रुहे, हर्षो हर्षकरोऽभवत् । सदा तत्रत्य लोमानामन्येषां च शिरोपतः ॥१॥  
निबिरीसा इवोर्वीशा धनीशाश्चापरे जनाः । यस्यासन् पुर आसीना नाहर्षस्तेन त्रेऽप्यमा ॥२॥  
अवष्टभ्य सदा तिष्ठन् यदंशी जीविकार्थिनः । कलौ लोका अनेकेऽस्मिन् नाहर्षस्तेन त्रेऽप्यमा ॥३॥  
सदादाने सदा नृभ्यो ददत्यन्नादि दायकाः । न पशुभ्यो विशिष्येति पशुभ्योऽपि ददान्यहम् ॥४॥  
विचार्येत्यदददानं नरतिर्यग्भ्य ईप्सितम् । कर्णादिदानशीण्डेभ्यो हर्षोऽयमधिको यतः ॥५॥  
तद्यथा—सदादाने ददौ सोऽन्नं नराणां जीविकाकृते ।

परूनां च खटान् दिव्यान् तेन स्पर्धेत कोऽप्यमा ॥ ६ ॥  
यस्याऽद्यापि सुताः शश्वदृत्यन्नं खटानपि । मनुष्येभ्यः पशुभ्यश्च तेन स्पर्धेत कोऽप्यमा ॥७॥  
श्रीशङ्खजपसत्तीर्थरैवतकार्जुदादिषु । नेमुस्तीर्थकृतः सङ्गं कृत्वा प्राग् भरतादयः ॥८॥  
कृत्वा तै सह संहर्षं श्रीहर्षो हर्षवद्भर । करवाणि महासङ्गमिति चेतस्सचिन्तयत् ॥९॥  
पूजयानि च तत्रत्या प्रतिमा अर्हतां समाः । निर्माणि च महाशुण्यं फलं लक्ष्म्या लभे पुनः ॥  
—त्रिभिर्विशेषकम् ।

तदानीं स विचिन्त्येति महासङ्गं विधाय च । स्वगुरुन्यसाधुंश्च लात्वाऽमा तीर्थमात्रजत् ॥११॥

२—तेन श्रीहर्षेण नाम्ना श्रावणेणाऽमा सह केपि नाऽहर्षन् न स्पर्धा चक्षुरित्यर्थः ।  
तेन केनः यस्य पुर आसीना उर्वीशा धनीशा, च पुनः अपरे जना निबिरीसा इव नतनासिका  
इव कृत्तनासिका नमना इव आसन् । नेधिह् च विरीसचौ । इति नासिकाया सभ्यान्विनि नमने  
वाच्ये निशब्दात् विरीसञ्च प्रत्यये निबिरीस, तद्योगात् पुरुषा अपि निबिरीसा । निबिरीसा इव  
नतनासिकपुरुषा इव ये तेऽपि । इव शब्दस्य लोपे निबिरीसा कृत्तनासिका नमनास्ते इव इत्युपमा ।

३—तेन हर्षानाम्ना श्रावकेण अमा सह केपि नाऽहर्षन् न अस्पर्धन्व । तेन केनः यदंशी  
अवष्टभ्य आलम्ब्य अस्मिन् कलौ जीविकार्थिनो अनेके लोकाः सदा गतिष्ठन् । अष्टभ्येत्यत्र  
अवाचालम्बनाविदूर्ययोरिति आलम्बनेऽर्थे स्तम्भे सकारस्य मूर्धन्यादेशः ।

४—सदादाने सङ्कार इति भाषाप्रसिद्धे ।

१०—आशी श्रेरणयो करवाणि पूजयानि निर्माणि एतानि त्रीणि मेरिरिति लोटो मेरि  
इत्यादेशे आङुत्तमस्य पिपेति आढागमे लोट उत्तमपुरुषैकवचनानि । लभे इति च एतपेरिति  
एव ऐ आदेशे लोट आत्मनेपदे उत्तमपुरुषैकवचनम् ।

११—तीर्थं श्रीरैवताचल आत्रजत् प्राप्तवान् ।



श्रीनेम्यादिजिनाधीशान् पूजयित्वाऽभिवन्द्य च । कृत्वा लम्भनिकां सङ्घं प्रभोज्य च ततोऽचलत् ॥  
 प्रचलन् सह संघेन तीर्थं शङ्खजयाभिवम् । प्राप्यारूढ च सोऽभ्यर्चदादिदेवादित्तीर्थपान् ॥१३॥  
 सो वारूढ ततः संघं प्रभोज्यामृतभोजनम् । पाणौ प्रदाय रूपाणि पुण्यमादाय चाचलत् ॥१४॥  
 श्रीमदहम्भदावादं तत आगत्य समष्टुः । अपूपुजज्जिनाधीशांश्चैत्येषु विविधेष्वपि ॥१५॥  
 विजयसेनसूरीन्द्रं विजयदेवसद्गुरुम् । अभिवन्द्य च सङ्घस्य मध्य आकार्य सोऽर्चयत् ॥१६॥  
 लम्भनिकां विधायाथ तत्रत्य श्रीमहाजने । प्रतस्थे प्रततस्थेमा ततो देशं स्वर्कं प्रति ॥१७॥  
 आयन् शंखेश्वरादीनि तीर्थान्यन्यानि चाध्वनि । पूजयन् लंभनीं कुर्वन् प्रापार्बुदगिरिं च सः ॥  
 पूजयित्वा जिनांस्तत्र कृत्वा लम्भनिकां च सः । श्रीमच्छिवपुरीस्वर्णगिरिदेवानपूजत् ॥१९॥  
 एवं धर्मानेकान् यो व्यदधाद् विधिपूर्वकम् । श्रीहर्षः कस्य हर्षाय नाभूद्धर्मपरायणः ॥२०॥  
 तस्य पुत्रा अमी सन्ति पञ्च पञ्चेन्द्रिया इव । विराजन्ते जगज्जोतीरूपा रूपश्रियाद्भुताः ॥२१॥  
 तद्यथा-प्रथमो जसवन्ताख्यो, द्वितीयो जयराजकः । तृतीयो नेमिदासश्च सामीदासश्चतुर्थकः ॥  
 श्रीमद्विमलदासश्च, पञ्चमः पञ्चमो गुणैः । पञ्चाप्येते मिथः प्रीताः सर्वप्रीतिविधायकाः ॥२३॥  
 -त्रिभिर्विशेषकम् ।  
 पञ्चानामादिमस्तस्य जीवराजः सुतोऽभवत् । पितुः सेनापरत्वेन पितुः स्वर्गमनुव्रजत् ॥२४॥  
 (-पितृस्नेहाधिकत्वेन-इति वा पाठः)  
 पञ्चापि चैकदेव्येते संभूयाचिन्तयन्मिथः । आत्मभिः कारितं श्रीमत्सुवर्णगिरिपत्तने ॥२५॥  
 श्रीमत्समवसरणमासादः सर्वतोऽद्भुतः । प्रतिमाः श्रीपार्श्वनाथादिजिनानां कारिता इमाः ॥२६॥  
 ताः प्रतिष्ठापयामाऽऽशु यदि स्यात्सर्वसम्मतम् । श्रीविजयदेवसूरीन्द्रमिहाह्वय महादरात् ॥२७॥  
 -त्रिभिर्विशेषकम् ।

१८-भायन् आगच्छन्-१ गतौ अदादिः परस्मैपदि आङ्पूर्वस्य अस्य धातोः शतृ-  
 प्रत्यये भायन् इति रूपम् ।

२३-'पञ्चमो रुचिरे दक्षे' इति वचनात् पञ्चमशब्दोऽत्र रुचिरपर्यायः ।

२६-श्रीमत्समवसरण इत्यत्र पदे श्लोकलक्षणामावे पि पङ्कटस्वाक्षरपदं न दोषाय । यत्  
 श्रीहेमचन्द्राचार्याः श्रीनेमिचरित्रे-"शुभेऽहि कनकवर्ती कलामहणहेतवे । रुचितस्य कलाचार्य-  
 स्वार्ययामास भूषतिः ॥१॥" इति । यथा शुभेऽहि कनकवर्तामित्यस्मिन् श्लोके पङ्कटस्वाक्षरं  
 पदं न दुष्टं यथा श्रीमत्समवसरणमिति पदमपि न दुष्टं । प्रतिष्ठापयामेति च, स्थापयति निवृत्तौ इत्यस्य  
 हेतुमति चे विणि चि वार्तिः इति पुगागमे उपसर्गात् मुनोति सुवतीति सकारस्य मूर्धन्ये ङोट  
 उच्यमपुरुषवचनम् ।

मिथोऽङ्गीकृत्य पञ्चाऽपि श्रीप्रतिष्ठाविधापनम् (-मिथोऽङ्गीकृत्य पञ्चाप्यर्हत्प्रतिष्ठाविधापनम्-

इति वा पाठः ) भ्रातृव्यं जिनदासारूप्यमपृच्छन् यज्ज्येष्ठनन्दनः ॥२८॥

आलोच्यैवं पटप्येते मिथोऽतिप्रीतचेतसः । अपृच्छन् मेढताद्रङ्गवासिसङ्घं विवेकिनः ॥२९॥

तद्यथा-कोठारीवंशविख्यातप्रीलारूप्यः श्रावकोत्तमः ।

सोनीवंशे जिनो नाम, सिंहः श्रीमालगोत्रकः ॥३०॥

श्रीमालगोत्रसंजातः पेतसिंहाभिधोऽभवत् । पुत्रत्वेन धृतस्तेन भाति इङ्गरसिंहकः ॥३१॥

राजसिंहाभिधो मन्त्री, बल्लू नामा च मन्त्रिराद् । श्रीनाथो नायनामा च, मन्त्री नरवदाङ्गजः ॥

नगरव्यवहारीन्द्रमित्पादिसमुदायकम् । समाहूय च संभूय प्राणयन्निति ते मिथः ॥३३॥

-चतुर्भिः कलापकम् ।

प्रतिष्ठां पार्श्वनाथादिविम्बानां कारयाम हि । विजयदेवसूरीन्द्रमिहाहूय महोत्सवात् ॥३४॥

तैः पृष्ट इति ते माहुर्वरं कुरुत भो वरम् । अत्रालस्यमपास्यं यत् धर्मस्य त्वरिता गतिः ॥३५॥

तानिदं ते पुनः माहुः सहास्माभिः समावत । प्रसीदताम्र सद्धर्मकार्ये यूयं महाजनाः ॥३६॥

तेष्वृचुरिति तान् सर्वान् प्रतिपन्नमिदं वचः । शुभं विज्ञपयिष्यामः सहैष्यामश्च निश्चितम् ॥३७॥

ततः श्रीमेढताद्रङ्गवासिसंघसमन्विताः । मातिष्ठन्त शुभे तेऽङ्घ्रि श्रीसुवर्णगिरिं प्रति ॥३८॥

प्रचलन्तः समाजगमुस्ते जावालपुरं ततः । ववन्दिरे च सोत्साहाः श्रीसूरिचरणाम्बुजम् ॥३९॥

अभिवन्द्य तदानीं ते सूरिं व्यज्ञपयन्निति । गच्छनाथ समागच्छ श्रीमत्सन्नेदिनीतटे ॥४०॥

पार्श्वनाथादिदेवानां प्रतिमाः प्रतिष्ठ च । ततः समवसरणप्राप्तादे स्थापयामहि ॥४१॥ युग्मम् ।

मन्त्रिणं जयमल्लं ते मिलित्वा चावदन्निदम् । सूरीन्द्रं मुञ्च धर्मात्मनैति यत् त्वद्वचोविना ॥

ततः श्रीजयमल्लोऽपि मेदिनीतटसङ्गयुक् । उपसूरि समागत्य नत्वा चैवं न्यवेदयत् ॥४३॥

जसवन्ताद्या इमे पञ्च श्रीदर्पतनयाः शुभाः । टीलादि-मेढताद्रङ्गवासिसङ्घसमन्विताः ॥४४॥

सूरं विज्ञपयन्तीति प्रतिमाः प्रतितिष्ठ हि । श्रीमन्मेदतटद्रङ्गमेहि नः कुरु चेत्सितम् ॥४५॥ युग्मम् ।

२८-ज्येष्ठस्य बृहद्भ्रातुर्जीवराजारूप्यस्य नन्दनः पुत्रः ज्येष्ठनन्दनः । 'ज्येष्ठः स्यादमजे'

इति हैमानेकार्थः ।

३३-ते दर्पापुत्राः संभूय मिलित्वा इत्यादिसमुदायकं कोठारी टीलाप्रमुखं श्रीमेढतासहं समाहूय मिथः इति प्राणयन् इत्यकथयन् । इतीति किं तदाह ।

३४-हीत्यव्ययं निश्चये ।

३५-तैः दर्पपुत्रैः । ते टीलाप्रमुखाः ।

३६-समावतेति-अव गतौ इति घातोत्समाहपूर्वस्य आगमनार्थस्य छोटो मध्यमपुरुष-महवचनम् ।

एवं विज्ञापितस्तेन ततः प्रास्थात् शुभेऽहनि । विजयदेवसूरीन्द्रो विजयसिंहसूरियुक् ॥४६॥  
 श्रावका अपि ते प्रास्थन् जसवन्तादयस्ततः । श्रीमन्मेदतटद्रङ्गं प्राप्नुवंस्तेऽग्रतो द्रुतम् ॥४७॥  
 श्रीसूरिर्जेन्तुजातानि प्रापयन् धर्ममार्हतम् । श्रीमन्मेदतटद्रङ्गसमीपं समुपागमत् ॥४८॥  
 श्रीहर्षाद्विरूहाः सर्वे जसवन्तादयस्ततः । श्रुत्वा सूरिं समायातं वन्दितुं चाभ्यसंघयन् ॥४९॥  
 अभिवन्द्यानयन् सूरिं मेढतानगरान्तरे । विमान इव यत्रास्ति जनराजिन्युपाश्रये ॥५०॥

( -जनाश्रय उपाश्रये -इति वा पाठ )

श्रीसूरीन्द्रः समारुह्य भद्रं भद्रासनं तदा । निदानं वाञ्छितार्दिनां जिनधर्ममुपादिशत् ॥५१॥  
 उदतिष्ठततः सङ्घः श्रुत्वा धर्मं गुरुदितम् । प्रादात्संघाय रूप्याणि जसवन्तो महाशयः ॥५२॥  
 एवं मेदतटद्रङ्गे विजयदेवसद्गुरोः । विजयसिंहसूरेश्च जात आगमनोत्सवः ॥५३॥  
 अथ श्रीजसवन्ताद्याः श्रीहर्षाद्विरूहाः समे । सूरिं व्यज्ञपयन्नेवं प्रणम्य चरणाभ्युजम् ॥५४॥  
 प्रतिमानां प्रतिष्ठां श्रेष्ठमीत्सव वासरम् । विजयदेवसूरीन्द्र ! सूरीन्द्रप्रणताभ्युजम् ! ॥५५॥  
 पुण्याहं सुदिनाहं च ततः सूरिर्निरैक्षत । माघमासे सिते पक्षे पञ्चमं पञ्चमं शुभम् ॥५६॥  
 सूरिस्तान् क्षापयामास वासरं भासुरं शुभैः । माघमासस्य पक्षस्य शुक्लस्य खलु पञ्चमम् ॥५७॥  
 अभ्युत्थाय ततः सूरिं नत्वा गत्य च मन्दिरे । प्रतिष्ठायोग्यसामग्रीमग्निमां ते हकारयन् ॥५८॥  
 रौदस्योरन्तरालस्थं विमानद्वयमुन्नतम् । मण्डपद्वयमानन्दविधायकमकारयत् ॥५९॥  
 लोकानां भोजनायोर्धं मन्दिरस्याग्रतः स्थितम् । प्रतिमानां प्रतिष्ठायै योग्यस्थाने द्वितीयकम् ॥  
 यशोजुगन्धरीस्फूर्जद्गङ्गाद्वन्द्वमिव किमु । यशस्तण्डुलसद्वद्गङ्गां वेति विदुर्जनाः ॥६०॥

४९-अभ्यसंघयन्-सङ्घेन अभिमुखमगच्छन् । सङ्घेन अभियासि अभिसङ्घयति । णाविष्ट  
 यत्प्रातिपदिकस्य इति णौ रूपं । ततः अनद्यतने लङिति लङि प्रथमपुरुषबहुवचनमभ्यसङ्घयन्निति ।

५०-मेढतानगरस्य अन्तरे मध्यं मेढतानगरान्तरे तस्मिन् । अत्र अन्तराष्ट्रे मध्य-  
 पर्यायो न सर्वादिकार्यभाक् । कथंभूते उपाश्रये जनराजिनि-जने राजत इत्येवं शीलो जनराजी  
 तस्मिन् जनराजिनि । अथवा जनाश्रय उपाश्रये इति पाठान्तरे तत्रायमर्थः-कथंभूते उपाश्रये  
 जनानां आश्रय इव जनाश्रयस्तस्मिन् । कथंभूते उपाश्रये ! विमाने इव विमानोपमाने इत्यर्थः ।  
 कथंभूते जनराजिनि सुरलोकाशालिनि । जनाश्रय इति पाठे सुरलोकाश्रय इत्यर्थः । सूरि-प्रथमपक्षे  
 श्रीविजयदेवसूरिः, द्वितीयपक्षे सूरि अर्थाद्गुरुपतिम् ।

५४-समे सर्वे पञ्चापित्यर्थः । समशब्दोऽत्र सर्वपर्यायः सर्वादिकार्यभाक् ।

५६-शुभं दिवसेषु । पञ्चमं मनोह्रम् ।

६१-इदं मण्डपद्वयं जना इति विदुः-इत्यजानन् । इतीति किं किमु इति वितर्कं । यशो  
 जुगन्धरीस्फूर्जद्गङ्गाद्वन्द्वं । या इति पक्षान्तरे । यशस्तण्डुलसद्वद्गङ्गाद्वन्द्वम् ।

प्राज्यानि प्राज्ययोज्यानि कुण्डलीप्रमुखानि ते । शालिदालिघृतालीनि भोजनानि अपाचयन् ॥  
 केसराणां मृदासीणि चूर्णानि सुरभीणि च । अकारयन् छटायै ते पटवासाय च स्फुटम् ॥६३॥  
 कर्पूरागरुकस्तूरीचन्दनादीनि चानयन् । वस्तुनि ते प्रक्षस्तानि प्रतिमार्चनहेतवे ॥६४॥  
 यथायोग्यं यथाशास्त्रं यथाविधि यथोदितम् । प्रतिष्ठायोग्यसामग्रीं व्यधुरेवं बुधा हि ते ॥६५॥  
 मण्डपे मण्डयन् विम्बैः श्रीसहस्रफणादिभिः । अनेकैः शोभितं श्रीमत्पार्श्वविम्बं ततस्तके ॥६६॥  
 विजयदेवमूरीन्द्रो विजयसिंहसूरियुक् । प्रतिष्ठासमयं ज्ञात्वा मण्डपेऽथ समागमत् ॥६७॥  
 विम्बं श्रीपार्श्वनाथस्य श्रीसहस्रफणस्य च । विम्बैरन्यैर्युतं सूरिः प्रत्यतिष्ठयथाविधि ॥६८॥  
 ततः श्रीजसवन्ताद्या भ्रातरः पञ्च भक्तितः । विजयदेवसूरीन्द्रनवाङ्गान्यभ्यर्चयन् ॥६९॥  
 कारयित्वा प्रतिष्ठां ते रूपकाणि तदा ददुः । महाजनेभ्य इभ्योद्भवाः परमानन्दमेदुराः ॥७०॥  
 सूरीन्द्रोऽनेकसाधूनां श्रीपण्डितपदं ददौ । साधवः श्रावकाश्चान्ये तदा सन्तुष्टपुस्तराम् ॥७१॥  
 ततः पञ्चजनीनास्ते निमग्न्य श्रीमहाजनान् । प्रभोज्यं केसराम्बूनां छटाचूर्णैरर्चयन् ॥७२॥  
 एवं श्रीमेढताद्रङ्गेऽईत्यतिष्ठामहोत्सवः । विजयदेवमूरीन्द्रकृतः श्रावर्तताडितः ॥७३॥  
 प्रतिष्ठामुरयापृच्छत् सूरिः सङ्घं जगद्गुरुः । अत आकारयन्त्यन्ये प्रतिष्ठे भवदाज्ञया ॥७४॥  
 ततः श्रीमेढताद्रङ्गासी सहस्रोऽग्रवीदिति । प्रतिष्ठसे यदा सूरं त्वां निषेधति को जनः ॥७५॥  
 परमप्रत्य सहस्रोऽयं भोज्यमाज्यं निषेधति । भोजने भोजनेष्टं च भो जनेश्वर सहस्रो ! ॥७६॥  
 स्मित्वा सूरिरपि प्राह श्रीसङ्घं विस्मयान्वितः । किं रूपे सङ्घः सोऽप्याह चतुर्मासीं कुह्वरभोः ॥  
 तत एवमभाषिष्ट सूरिः सङ्घं विचारयित् । चतुर्मासीं विधातास्मि युष्माकं च समीहितम् ॥७८॥  
 अभिवन्दं जिनाधीशाः सन्ति ये तान् मरौ किल ।

अथवा-अभिवन्दं जिनाधीशप्रतिमा या मरौ हि ताः ।

तीर्थानि यानि विद्यन्ते तानि पद्यानि चात्मनाऽधुना ॥७९॥

प्रत्ययेऽस्मिन् गृहाणेदं मम स्वाध्यायपुस्तकम् । सत्यंकारमिषेदं चेत्संघं नो मनुपे वचः ॥८०॥  
 अस्मिन्नवसरे श्रीमत्पुंरं योधपुंरं वरम् । वरीवर्ति मुखस्फूर्तिं लक्ष्मीमूर्तिमयं सदा ॥८१॥  
 गजसिंहो महाराजस्तत्र शशद्विराजते । पराजितपरानेकगजसिंहपराक्रमः ॥८२॥

६२-ते जसवन्तादयः पञ्च भ्रातरः भोजनानि अपाचयन् । कथंभूतानि प्राज्यानि प्रचुराणि प्राज्ययोज्यानि प्रवरहविर्योजनीयानि भोजनानि । अपाचयन् इत्यत्र इकोऽसवर्णे साकस्यस्य इत्थश्चेति प्रकृतिभावः, न इकोयणर्चाति यण् ।

६३-चूर्णानि अक्षरगुलालप्रमुखमापाप्रसिद्धानि ।

८०-हे सङ्घ ! चेदिदं वचः चतुर्मासीं स्थास्यामि इत्येतल्लक्षणं नो मनुपे तर्हि अस्मिन् प्रत्यये प्रतीतो इदं मम स्वाध्यायपुस्तकं सत्यंकारमिव गृहाण ।

पद्मा पद्माशयं ज्ञात्वा पद्माख्यामिषतो श्रसत् । स श्रीपद्माभिधस्तत्र वसति व्यवहारिकः ॥८३॥  
 कदापि यद्वचो न्याये भूषा नैवोदलङ्घयन् । वार्ता का चान्यलोकानां प्राद्विविवाकमतल्लिका ॥८४॥  
 धर्मात्मा न च दुष्टात्मा द्वेषचेताः कदापि न । भक्तः समस्तसाधूनामासक्तः सुकृतेऽर्हवः ॥८५॥  
 -त्रिभिर्विशेषकम् ।

तस्य पुत्रावुभावास्तां भैरवाय-शुभाख्यकौ । राज्ञ श्रीसूरसिंहस्य मन्त्रिणौ परमप्रियो ॥८६॥  
 आपुपः क्षयतस्तौ हि प्रागेवागच्छतां दिवस । वर्तन्ते चतयोः पुत्राः पौत्राः पद्माभिधस्य च ॥  
 तथया-श्रीभैरवसुतः श्रीमान सिंहमल्लवल्लो नृपु । श्रीसिंहमल्लनामास्ति मन्त्रिराजो महीपतेः ॥  
 शुभाः शोभुशुभाः पुत्रा शुभाख्यस्य शुभा इव । चत्वारः प्रियचत्वारः एते सन्तीह सम्प्रति ॥  
 तानाह-प्रथमः सुखमल्लारूपो द्वितीयो रायमल्लकः । तृतीयो रणमल्लारूपस्तुर्यः प्रतापमल्लकः ॥  
 श्रीपद्माख्यस्य नत्तरत्नावारोऽस्मी नरान् भुवि । जिनधर्मं विधातारो वर्तन्ते गुरुसेवकाः ॥९१॥  
 सीहमल्लोऽभ्यस्तपुष्यात् श्रीमद्योषपुराधिपः । मेदिनीतटसद्द्रवनाथः श्रीसुरमल्लकः ॥९२॥  
 गजसिंहमहाराजराज्यभारधुरन्धरो । गजसिंहमहाराजस्यापितौ तो व्यराजताम् ॥९३॥  
 तयोः पितामहः श्रीमत्सूरीश्वरं विवन्दिषु । श्रीपद्माभिध आगच्छत् तदानीं मेदिनीतटे ॥  
 तदा पद्माभिधो मन्त्री पद्मापद्ममद्राचराध । महाजनाय सूरीन्द्रद्वयं नत्वातिभक्तिः ॥९५॥  
 ( -महाजनाय सूरीन्द्रं प्रणिपत्याति भक्तिः -इति वा पाठान्तरम् )  
 ततः श्रीनेट्वाद्रद्रात् प्राप्स्यात् सूरीश्वरो द्रुतम् । यंवाणीति प्रसिद्धात्प्ये द्रष्टे नन्तुं जिनेश्वरान् ॥  
 मार्गं ग्रामीणसल्लोकान् शीलधर्मं प्रयालयन् । यंवाणीनवरं प्राप श्रीसूरि सहस्रसयुतः ॥९७॥  
 समाजगाम तनापि श्रीपद्मः संघनायकः । नत्वा श्रीसीहमल्लेन देशाधीशेन संपुतः ॥९८॥

८८-भइरवसुत सीहमल्ल ।

८९-शुभाख्यस्य एते चत्वार पुत्रा इह बाधपुरे सन्ति । किं भूता ? शुभा  
 शौर्षोदायादिगुणैर्भक्तोहरा । अत एव पुन क० शोमुशुभा गुमे दोषाः, शोभन्ते पुनः  
 पुनरिति शोमुशुभा शोभनशाला इत्यर्थः । एतल्ल गुणवृद्धी चादेरिति विद्वदप्रत्यये सत्सुप्रतिवे  
 पूर्णस्य उकारे च साधु । पुन क० ? उल्लेख्यन्ते-शुभा इव शुभयोगा इव । पुन क० ?  
 प्रियचत्वार प्रिया चत्वारो यथा ते प्रियचत्वार । चतुर्शेन्द्रस्य उपलक्षणात् प्रियसर्वा इत्यर्थः ।

९१-प्राचार विधातार इत्युभयत्र न लोकाव्ययनिष्ठात्सर्वेकतामिति कृन् प्रत्यया  
 नत्वात् पटीभिषेधात् । अत्रान्तिगर्भमशोभयश्च डिङिणः ।

९५-पद्मापरा द्दमोनिवाणः ।

९७-सहस्रसयुत श्रीनेट्वाद्रद्रमद्रसयुक्त इत्यर्थः ।



## एकादशः सर्गः

— २०४८ —

अथ सागरपक्षीयः सान्तीदासो महर्द्धिकः । श्रावकः श्रावकाधीशो नरेश इव शोभते ॥१॥  
श्रीमत्स्यहम्मदावादे वदावदवशंवदः । श्रीमत्सागरपक्षीयसूरिधर्मपरायणः ॥ २ ॥ युग्मम् ।  
एकदा व्यमृशच्चित्ते स्वीयगुणैः परस्परम् । कथं विवाद एकत्वे द्वित्वं चापि कथं पृथक् ॥३॥  
प्रभाते गुरुमापृच्छद्य परस्परप्ररूपणाम् ( -धर्म द्वयप्ररूपणाम् -इति वा पाठः )

निर्णयानि हि साक्षित्वमङ्गीकृत्य तदा वरम् ॥४॥ युग्मम् ।

गुरोः पार्श्वे समागत्य श्रीगुरुं स न्यवेदयत् । मधुकं वचनं सत्यं कुरु चेद्वरमिच्छसि ॥५॥  
विजयदेवसूरीन्द्रं श्रीमन्मेदतदात् पुरात् । आह्वयाऽन्याऽदरं कृत्वा मुक्त्वात्मीयजनानपि ॥६॥  
यदि त्वं पूर्वशास्त्राणामनुसारनिरूपिताम् । कुर्पाः प्ररूपणां सारां नान्यथा द्वेषोपिकाम् ॥७॥  
सूरे सर्वजनीना यज्जिनधर्मप्ररूपणा । क्वापि पारंपरीणा च भवेत्सर्वपथीनिका ॥८॥  
ततस्तस्य गुरुः प्राह-दूषे श्रावक मुन्दरम् । तमाह्वय, स आयातादायान्यहमितो ध्रुवम् ॥९॥  
सान्तीदासस्तदोत्थाय साधर्मिकानकारयत् । तानापृच्छद्य च तानेव तमाह्वातुमचालयत् ॥१०॥  
विजयदेवसूरीन्द्रश्रावकैरपि संयुतान् । परस्परमुभौ ते हि यद्विरोधनिषेधकाः ॥११॥ युग्मम् ।  
प्रचलन्तस्त आगच्छन् पुरं श्रीमेदिनीतटे । विजयदेवसूरींश्च प्राणमन् प्रेमपूरिताः ॥१२॥  
ताभ्यामुक्तामवोचं च वाचं वाचंयमेशितुः । पुरतः प्रीतिकर्त्री ते पत्राणि च ददुः करैः ॥१३॥  
श्रुत्वा सूरीश्वरो वार्तां तत्पत्राणि प्रवान्य च । हृद्यमोदत निर्द्वन्द्वो जयो द्वन्द्वक्षयस्तताम् ॥१४॥  
( अथवा-हृद्यमोदत निर्द्वन्द्वो जयो द्वेषक्षयः सताम् -इति पाठः )

८-सर्वजनीना सर्वजनेषु प्रसिद्धा । पारम्परीणा परम्परया प्राप्ता । सर्वपथीनिका सर्व-  
पथीना एव सर्वपथीनिका सर्वपथियु अव्याहता सर्वजिनधर्ममार्गेषु अव्याहता इत्यर्थः । सर्वजनीना  
सर्वपथीना-इत्युभयत्र प्रसिद्धाव्याहृतयोर्जनपथोर्णित्वं वा वक्तव्यं इति वार्तिकेणात् एतद्वचनः ।  
पारम्परीणा इत्यत्र युगपरम्पराहता भजनं प्राप्तममूरे एव इति एव ।

९-आयाताम् इति या प्रापणे लोट् तातड्डादेशे स्तं । आयानीति इण् गतो आहपूर्वः  
इत्यस्य लोटः उत्तमपुरुषस्य भेन्निरिति भेन्न इत्यादेशे आहुत्तमस्य पिबेति आह्वानमे रूपम् ।

११-उभौ इत्यत्र श्रीविजयदेवसूरीमावकसमुदायापेक्षया सागरपक्षीयश्चावकसमुदाया-  
पेक्षया च द्विवचनम् ।

१३-ताभ्यां सागरपक्षीयसूरिकथिता सान्तीदासकथितां च वाचं वचनं । वाचंयमेशितुः  
श्रीविजयदेवसूरिगुरोः पुरतोऽपि ।

मेदिनीतटसङ्कोऽपि श्रुत्वा वार्ताममोदत् । तैरुक्तां श्रीगुरुक्तां च विद्युक्तां द्वेषभाषया ॥१५॥  
 परोपकारपरमीतिरतिनिश्चिन्नेतसा । प्रतिष्ठं नाथ विष्टानि सङ्कोऽभाषीति मूरिणा ॥१६॥  
 सुसुहूर्त्तं समालोक्य पुरान्मेदतग्रभिधात् । प्रातिष्ठत् च मूरीन्द्रः सहस्रनरसंयुतः ॥१७॥  
 किंकिन्ध्याख्यपुरं पूर्वां, ग्रामे च श्रीवल्लन्दके । पुर्यां श्रीजयनारिण्यां, ग्रामे चाङ्गे बुकाभिये ॥  
 ग्रामे रायपुरं, ग्रामे मुरडावासनामके । तथा च बगडीग्रामे, श्रीसोजितपुरं वरं ॥१९॥  
 ततः श्रीआड्याग्रामे, ग्रामे श्रीपयस्याभिये । मञ्जुले घामलीग्रामे, पल्लिकापचने ततः ॥२०॥  
 श्रीमद् गुंदवचग्रामे, श्रीवीरेश्वराभिये तथा । नाहलनाम्नि च द्रङ्गे, नडुलाई पुरं पुनः ॥२१॥  
 श्रीयाणेराभिये ग्रामे, वरं श्रीसादहीपुरं । श्रीमूरीन्द्रः समागच्छद् विहरन्नुत्सवैः क्रमात् ॥२२॥  
 -पञ्चभिः कुलकम् ।

अस्मिन्नवसरेऽथाऽजोदयपुरमहाजनः । पुनर्नागपुरादायान्नमस्कर्तुं महाजनः ॥२३॥  
 उभावाह्वयतां सूरिं विज्ञप्यैवं कृपां कुरु । पर्युपितं चतुर्मासीं सर्वयादृष्टपूर्विकां ॥२४॥  
 मूरिः प्राहेति तौ वार्दं भक्तुमाकारयन्त्यमी । भामतो नागतिर्मेर्हा सन्तीदासश्च सागराः ॥२५॥  
 ततो राणपुरं देवांस्ताभ्यामन्यैश्च संयुतः । अभिवन्द्य कृतास्तोकन्ययौ तौ स व्यसर्जयत् ॥२६॥  
 ततः प्रस्थित आनन्दसाधुवृन्दविराजितः । मुडाडाभिष सद्ग्रामे वाहलीग्रामके तथा ॥  
 ततः पावाभिये ग्रामे, ग्रामे च कमलाभिये । ततश्च थामलाग्रामे, ग्रामे आहुरिनामके ॥२८॥  
 एतेषु च विचालेषु ग्रामेष्वन्येषु मूरिषु । विचरन् क्रमतः शश्वत् क्रियमाणमहोत्सवः ॥२९॥  
 चेत् उत्पन्नसद्भावैः प्रतिग्रामं बहुव्ययैः । श्रीसूरिं प्राप्यत आदौः श्रीजावालपुरं मति ॥३०॥  
 -अष्टभिः कुलकम् ।  
 आह्वानाय समागच्छन् आदौः स्वस्य च तस्य ये । श्रीमदहम्मदावार्दं मत्पुमुञ्चततः स तान् ॥

२४- उभौ उदयपुर-नागपुर-महाजनौ सूरिं आह्वयतां । किं कृत्वा ! एवं विज्ञाप्य  
 एवमिति किं-कृपां कुरु । कथंभूतौ उभौ सर्वथा अदृष्टपूर्विकौ ।

२५-सूरिः, तौ उदयपुर-नागपुर-महाजनौ प्रवि इति प्राह ।

२६-सः श्रीविजयदेवसूरिः तौ उदयपुरनागपुरमहाजनौ व्यसर्जयत् । कथंभूतौ तौ  
 कृताऽस्तोकन्ययौ ।

३१-सः श्रीविजयदेवसूरिः । ततः श्रीजावालपुरे आगमनानन्तरं स्वस्य आत्मनः, चः  
 पुनस्तस्य सागरपक्षीयस्य ये आदौः आह्वानाय समागच्छन् तान् श्रीमदहम्मदावार्दं प्रति  
 अमुञ्चत् पञ्चात्प्रेषयत् इत्यर्थः ।



गत्वा तेऽपि ततस्तत्र सन्तीदासं न्येदयन् । विजयदेवसूरीन्द्रो जावालपुरमागमत् ॥३२॥  
 मुक्तिसागर आदाय भवन्तमभिगच्छतात् । अथवा-गुरुस्त्वदीय आदाय भवन्तमभिगच्छतात् ।  
 पोस्फुरीति सती शक्तिर्दातुं प्रतिवचो यदि ॥३३॥  
 सन्तीदासो वचः श्रुत्वा तेषामिति मनोहरम् । अवोचच्च गुरुं स्वीयं मुक्तिसागरनामकम् ॥३४॥  
 उत्सृज्यभाषकत्वाच्च श्रीसूर्युदितलोपनात् । तद्वचः कर्णयोः श्रुत्वा तद्वचः प्रहृतोऽभवत् ॥३५॥  
 मुक्तिसागरनामा शो मुक्तिसागरनामभाक् । मुक्तिसागरनामोजःसंजातरसनादृषद् ॥३६॥  
 विजयदेवसूरीन्द्रनाममाहात्म्यतर्जितः । निरुत्तरवचः शक्तिर्नागच्छन्मुक्तिसागरः ॥३७॥  
 द्वौ मेदौ सागरो धत्ते विप-रत्नसमुद्भवात् । कलिकालस्य माहात्म्यात् सोऽधुनाऽस्त्याद्यभेदभाक् ॥

३०-तेऽपीति श्रीविजयदेवसूरिभाषकाः सागरपक्षीयश्रावकाश्च ततः श्रीजावालपुरात्  
 तत्र श्रीअहम्मदावाये ।

३५-३६-युग्मम्, व्याख्या-अयं मुक्तिसागरनामभाक् ह्य पण्डितः प्रतिवादी तद्वचः-  
 प्रहृतः अभवत् । तस्य सान्तीदासस्य वचो वचनं श्रीविजयदेवसूरिर्वादी मदाहूतः स्यात् सह वार्दं  
 कर्तुं श्रीजावालपुरे आयातः अथ तत्रापि तेन सह वार्दं कर्तुं गया सह चल इत्येतल्लक्षणं, तेन प्रहृतो  
 निराकृत इव । तद्वचःप्रहृतः संजात इत्यर्थः । किं कृत्वा ? तद्वचः कर्णयोः श्रुत्वा तस्य सम्प्राप्ति-  
 स्य वचः श्रीविजयदेवसूरिर्वादी स्यात् सह वार्दं कर्तुं श्रीजावालपुरे आयात इति कर्णविषये  
 श्रुत्वा । कथंभूतो मुक्तिसागरनामा ह्यः ? मुक्तिसागरनामभाक् । मुक्तिरेव सा ८५ मीस्त्वस्या गरनाम  
 विपनाम भजतीति मुक्तिसागरनामभाक् । मुक्तिरक्ष्म्या विपनाम समान इत्यर्थः । यथा अन्य-  
 स्यापि सज्जनस्य दुराशयः प्रतिकूलभाषी पुरुषो विषोपमो भवेत्तथा मुक्तिपागरोऽपि प्रतिकूल-  
 वादी प्रतिवादी मुक्तिरक्ष्म्या विषोपमानो जात इति भावः । पुनः कथंभूतो मुक्तिसागर-  
 नामा ह्यः ? मुक्तिसागरनामोजःसंजातरसनादृषद्-मुक्तिरेव सा मुक्तिसा मुक्तिरक्ष्मीः वामस्यति  
 क्षिपति नाशयति यत्तन् मुक्तिसा-मुक्तिप्राप्तिनिषेधकमित्यर्थः । ईदृशं यद्गुराभिव विपनिष  
 यत् नाम स मुक्तिसागरनामा; अथवा अग इव पर्वत इव राजते यत्तन् अगारं पापाणसदृशं  
 मुक्तिसाश्च तत् अगारं च मुक्तिमगारं । एवंविधं यत्राम तस्य यत् ओनस्तेजस्वेन संजाता रसना  
 दृषद् यस्य स, मुक्तिसागरनामोजःसंजातरसनादृषद्-मुक्तिरक्ष्मीविनाशकविषयप्रायपापाणप्राय  
 नामप्रभावसंजातजिह्वापापाण इत्यर्थः । अमुं क्षेपणे दिवादि परस्मैपदी, किंविपि मुक्तिसा ।  
 भोजो दीप्तिप्रकाशयोः अवष्टम्भे बले धातौ तेजसीति हेतुमानेकार्थः । कस्मात् ईदृशो जात इत्याह-  
 उत्सृज्यभाषकत्वात् । चः पुनः श्रीसूर्युदितलोपनात् । श्रीसूरिणा श्रीविजयदेवसूरिणा उदितं उक्तं  
 श्रीसूर्युदितं तस्य लोपनं चर्त्तनं तस्मात् ।

आद्यं भेदं समासाद्य वर्तन्ते सागराः कलौ । सागरा इति नामानः प्रोच्यन्ते साधवोऽप्यमी ॥  
 विजयदेवसूरीन्द्रसत्यवादिपराजिताः । सागरा इत्यकथ्यन्त तत्प्रतीपा हि साधवः ॥४१॥  
 अन्त्यं भेदं समासाद्य विद्यन्ते सागरा हि ये । सागरा इति नामानः प्रोच्यन्ते तेऽपि साधवः ॥  
 विजयदेवसूरीन्द्रकथिताज्ञाविधायकाः । ते सर्वेषामुपादेया इव रत्नसमुच्चयाः ॥४३॥  
 अथवा सागराः प्रोक्ता द्विविधाः पूर्वसूरिभिः । केचित् मृष्टास्तथा क्षाराः केचिदिति जगत्स्थितिः ॥  
 आहताः सूरिणा ये ते मृष्टा-अन्येऽन्यथाविधाः । मृष्टाः क्षारा अगस्त्येन पीतास्त्यक्ता इवाऽभवन् ॥  
 सूरिमतापसन्तप्तो निःशक्तिर्भुक्तिसागरः । कारुणाशं ननाशेव तस्यौ तत्रैव निष्प्रभः ॥४६॥  
 अथ श्रीभिन्दिमालादिद्रव्वासिमहाजनाः । संरक्षितुं चतुर्मासीं श्रीसूरिं समाह्वयन् ॥४७॥  
 इयता च समागच्छन् वीक्षेवाद्रव्वासिनः । संभूय श्रावकाः सर्वे निश्चित्याङ्गीकृतं हृदः ॥४८॥  
 अन्ये सभ्या यदीभ्याश्च श्रावका द्रव्वासिनः । रक्षिष्यामश्चतुर्मासीं तथाप्यत्र वयं गुरुम् ॥४९॥  
 माहुः सूरिं प्रणम्यैवं चतुर्मासीं गुरो कुरु । वयं ग्राम्याः क्व चास्माकं त्वत्पदाब्जरजोऽन्यतः ॥५०॥  
 तीर्थं श्रीवरकाणाख्यं बन्दस्य चिरमिन्द च । त्वदीयाः सेवकाः स्मो नः कृतार्थान् कुरु च ध्रुवम् ॥  
 भिन्दिमालादिद्रव्वासिनः श्रावकास्तदा । तूष्णींशीला विलक्षाश्च व्यराजंश्चित्रिता इव ॥५२॥  
 विज्ञाय निश्चयं तेषां चातुर्मासकरक्षणे । तूष्णीकः सूरिरप्यास्थादङ्गीकृत्य च चतुश्चः ॥५३॥  
 न विधास्ये चतुर्मासीं कथयिष्यामि चेदिति । एते दुःखं करिष्यन्ति यद्ग्राम्या नेति तिष्ठति  
 ( -यद्ग्राम्या न वसत्यतः-पा० ) ॥५४॥ युग्मम् ।  
 श्रावकान् कांश्चिदापृच्छथ प्रमोच्यैव च कांश्चन । प्रामोत् प्रस्थाप्य वीक्षेवानगरं सह तैर्गुरुः ॥  
 सूरिः पर्यवसत्तत्र चतुर्मासीं महोत्सर्वः । प्रीणयन् श्रावकान् धर्मान् प्रणयन् प्रणयाश्रयान् ॥५६॥  
 इत्थं श्रीविजयादिदेवगुरुणा सन्दध्यमुत्साहता,  
 विद्वेपिप्रतिवादिनां परिभवं दौर्गत्यविध्वंसकम् ।

४८-अदः इति किं इत्याह-अतो अगु अस्मात् पश्चात् त्वत्पदाब्जरजः त्वत्वरणरुम-  
 लरेणुः अस्माकं क्व न कदापीति भावः ।

५१-इदि परमैश्वर्ये भ्वादिः परमैश्वरी, लात्वाशिषि छिड् छोटौ इति छोटो मध्यमपुरु-  
 पैकवचने, सेहंपिषेति सेहो, अतोहेरिति हेर्लुकि इन्देति सिद्धिः ।

५५-कांश्चित् श्रावकान् मन्त्रिजयमल्लादि-जावालपुरवासिनः, कांश्चन श्रावकान् भि-  
 न्दिमालादिद्रव्वासिनः । तैः सह वीक्षेवाश्रावकैः सह ।

५६-तत्र वीक्षेवानगरे प्रणयाश्रयान् प्रेममन्दिरान् प्रणयः प्रेमयाश्चबोरिति हेमानेकार्थः ।

यं श्रीवल्लभापाठकः समदभद् भूमण्डले विधुतं,  
श्रुत्वा तं मुकृते भवन्तु भविताः सान्द्रप्रतिज्ञाः सदा ॥५७॥

इति श्रीवह्मस्वरतगच्छोय श्रीजिनराजसूरिसन्तानीय पाठकश्रीज्ञानविमलशिष्य  
श्रीवह्ममोपाध्यायविरचिते श्रीमत्तपायन्ताधिराज पातशाह श्रीअवधरप्रदत्तजगद्गुरुविरुद्धारफ्  
श्रीहीरविजयसूरीश्वरपट्टालद्वार पातिशाहिश्रीमद्वधरसभासंलब्धदुर्वादिजययाद भट्टारक श्रीविज-  
सेनसूरीश्वरपट्टपूर्वाचलसहस्रकरानुकारि पातिशाहि श्रीजिहंगीरप्रदत्त महावपाविरुद्धारि श्रीविज-  
देवसूरीश्वरगुणवर्णेनप्रयन्धे श्रीमद्विजयदेवमाहात्म्यनाम्नि महाकान्धे श्रीविजयदेवसूरिविरचित-  
प्रतिवादपराभववर्णनो नाम पञ्चादशः सर्गः ॥ ११ ॥



## द्वादशः सर्गः

अथ श्रीफलसद्वल्ली मल्लीवास्ति विलासिनाम् । श्रीपल्लीसुपुरी पल्लीपुरी भल्लीव पूःस्त्रियाम् ।  
 नायते तु जगन्नाथो जगन्नाथ इवान्वयः । महीनार्थोऽमहीनार्थोपचितश्रेयसां पयः ॥२॥  
 वसन्तस्तत्र भास्वन्तौ श्रीमद्भुङ्गरभास्वरी । भ्रातरौ प्रातरौदार्यात् प्रात ईहितमर्थिनाम् ॥३॥  
 संतव्रालकुलोद्भासिकमलाकमलापती । अतो विलसतो लक्ष्म्या द्विरूपौ तौ कलानिधी ॥४॥  
 तौ श्रीमोदिलसत्पुत्रौ जगन्मान्यौ विराजतः । जगन्नाथ-महीनाथमन्त्रिणौ राज्यधारिणौ ॥५॥  
 भूजानी तौ च भुजानी भोग्यान् भोगाननेकधा ।

कुर्वाणौ च सदा धर्मान् आस्तां लोकंपूणोत्तमौ ॥६॥  
 एकदाऽनेकदातारौ सदादानान्यनेकशः । ददतौ ददतो लोकानन्यान् वीक्ष्येत्पनिन्दताम् ॥७॥  
 इतीति किं तदाह-सदादानं जना अन्ये ददत्यधिकताकृते ।

आवाभ्यामावयोः क्वापि कदाप्यधिकतात्र न ॥८॥

विचिन्त्यैवं च निश्चिन्त्य चैत्यशृङ्गस्य चोपरि । कामकुम्भमिव स्वर्णकुंभं स्थापयतः स्म तौ ॥  
 श्रीकल्याणमयं कुंभं श्रीकल्याणमयं महत् । [ अत्र चः पाद पूरणे ।  
 प्रस्थाप्य पार्श्वनाथस्य श्रीचैत्यशिखरोपरि ॥१०॥

कुण्डलीमण्डलीराज्यमधुधूल्यालिसंचिताः । महाजनान् प्रभोज्यैव प्रदातां रूपकाणि तौ ॥११॥

१-सद्बही कामलता महीवेति केतकीति भाषाप्रसिद्धेव । श्रीपल्लीसुपुरी श्रीपल्लीव श्रीपल्ली  
 लक्ष्मीप्रामतुल्या इत्यर्थः । सा चासौ सुपुरी चेति श्रीपल्लीसुपुरी । पल्लिस्तु प्रामके कुट्यां इति  
 हेमानेकार्थः ।

२-नायते ऐश्वर्य मुनाक्ति-नाथद् उपतापैश्वर्याश्री.पु चेति हेमघातुपाठः । आत्मेनपदी ।  
 अत्र श्रीपल्लीपुर्या इत्यर्थः । अमहीनार्थोपचितश्रेयसां पयः । अमो रोगः स इव अमः क्षयस्ते-  
 न हीनः अमहीन अक्षय इत्यर्थः । स चासौ अर्थश्च द्रव्यं तेन उपचितानि पुष्टानि यानि श्रेयांसि  
 अमहीनार्थोपचितश्रेयांसि तेषां पयो मार्गः । पयः अकारान्तोऽपि मार्गपर्यायः ।

३-तत्र पल्लीपुर्या भास्वन्तौ दीप्तिमन्तौ अथवा भास्वन्तौ इव भास्वन्तौ सूर्योपमानौ  
 इत्यर्थः । अत्र चकारस्य शेषात्; चः पुनः प्रातः प्रभाते औदार्यात् आर्थिनां ईहितं वाञ्छितं प्रातः  
 पूरयतः सूर्यावप्येवं सूर्योऽपि प्रातः औदार्यात् महत्त्वान् पद्यानन्तरं अत्यंततेजस्वित्वात् आर्थिनां  
 ईहितं प्रातः ।

११-रूपकाणि पारोक्षाणि भाषाप्रसिद्धानि नाणकानि । तौ हंकरभापरी भ्रातरौ ।

विहरन्नन्यदा सूरिरायान् स्वर्णमिरं प्रति । मार्गान्तरालवर्तित्वादायाच्छ्रीपल्लिकापुरीम् ॥  
 जीर्णोद्गारे महत्पुण्यमिति सूरिरूपादिशत् । आचकान् मुकुतं श्रोतृन् सत्सदः सत्सदः सद ॥  
 इत्युपादिश्य सूरिन्द्रस्ततः प्रास्थत हर्षतः । एकगारास्थितिर्युक्ता यतीनां न कदापि यत् ॥१४॥  
 अथैकत्रोपविष्टौ तौ ध्यायतः स्मैरुदा हृदः । हुंजरभाखरेत्याख्या सर्पादीनां श्रुता भुवि ॥  
 अतो विशेषभाषायां प्रवर्तत तदा वरम् । हुंजरभाखरेत्याख्या जगदेकप्ररूपिका ॥१५॥  
 कर्तव्यात्सर्वलोकानां सर्वलोकैः कृतादपि । धर्मात् साद्भुतधर्मं चेत् करवाव तदा भवेत् ॥१७॥  
 श्रीमेरुगिरिनामानावावां ख्यातौ सहोदरौ । कारयाव मरौ मेरुं चैत्यं ज्ञापयितुं जनान् ॥१८॥  
 उदधारयतां तौ हि विचिन्त्येति स्वचेतसि । नवलक्ष्माभिवं चैत्यं जीर्णं तन्वा न तेजसा ॥१९॥  
 नवलक्ष्माणि रूप्याणि लगन्त्यस्य विधापने । नवलक्ष्मतो नाम चैत्यास्यास्य भुवि श्रुतम् ॥२०॥  
 प्रतिमा पार्श्वनाथस्य कारितेहितपूरिका । ताभ्यां कामलतेवंपा सत्फणा नवपल्लवा ॥२१॥  
 रचितं स्वर्णरत्नौघैर्यशस्तम्भमिवोन्नतम् । तौ न्यवेशयतां दण्डं चैत्ये ध्वजविराजितम् ॥२२॥  
 सुवर्णकलशं चैत्यशृङ्गस्योपरि सुन्दरम् । प्रत्यष्टापयतां तौ तत् तदा मेरुरिव व्यभात ॥२३॥  
 मेरुः सुमेरुरित्याख्यां विभ्राणे ते व्यराजताम् । आकारं पञ्चमेरूनामबुध्येतां च सज्जनैः ॥२४॥  
 नवपल्लवनामायं पार्श्वनाथः प्रभाववान् । अभवद्भवदैश्वर्यप्रथितः पृथिवीतले ॥२५॥  
 निष्पन्ने पार्श्वचैत्येऽपि पार्श्वचैत्येऽप्यथाद्भुते । प्रतिष्ठां न विना पूजा सत्प्रभावेपि तद्भुवे ॥२६॥  
 अतोऽथ कारयावावां प्रतिष्ठां श्रेष्ठनिष्ठया । श्रीसूरिश्वरमकार्यं श्रीवीरेश्वरपुरस्थितम् ॥२७॥

१२-आयान्-या प्रापणे, आङ् पूर्व शतप्रत्ययान्तः आगच्छन् इत्यर्थः प्रथम । द्वितीयस्तु  
 आयादिति अनद्यतने लङ् इति लङ् प्रथमपुरुषैकवचनप्रयोग आगच्छदित्यर्थः ।

१३-मुकुतं श्रोतृन्-न लोकाव्ययानिष्ठासलर्थवृत्तामेति श्रोतृन् इत्यस्य तृन्निति शीलाधेतृन्  
 प्रत्ययान्तत्वप्रयोगात् । मुकुतमिति द्वितीया । सत्सदः षट्त्वविशरणगत्यवसादनेषु भवादौ, ज्वलादि  
 परस्मैपदी । सत्सु साधुलोकेषु सीदन्तीति सत्सदः साधुलोकसेवकास्तान् । सता पण्डितानां पूजितानां  
 वा राजादीनां सदासि सभा तेषु सीदन्तीति सत्सदः पण्डितसभोपवेशकाः राजसभोपवेशका  
 वा इत्यर्थः । सत्सद इत्यत्र सत्सदस्सद इत्यत्र च सत्सू द्विपद्वदेति किं सत्सदः शब्दः स्त्रीलिङ्गलिङ्ग ।

१९-तन्वा शरीरेण, अत्र तन् शब्द ऊढः । तन्वादेवेति वैकल्पिकस्य ऊढः प्राप्तेः ।

२२-तौ हुंजरभाषरौ आचरौ तत् नवलक्ष्मा नाम चैत्यं ।

२४-ते श्रीपल्ल्या मध्यस्थित वहि स्थितचैत्ययोर्द्वयं व्यराजता । च पुनः सज्जनैः  
 पञ्चमेरूनामकारे अबुध्येताम् ।

२७-श्रेष्ठनिष्ठया अत्र निष्ठाशब्द उत्कर्षः १ व्यवस्था २ निष्पत्ति ३ निर्वाह ४ व्रतानां  
 पञ्चानामेव पर्यायः । निष्ठोत्तर्यव्यवस्थयोः कुशे निष्पत्तौ नाशेऽन्ते निर्वाहे याचने प्रते इति हैम ।

विचिन्त्यैवमुभावेतौ श्रीमद्भुङ्गरभापरौ । भ्रातरौ संयसंयुक्तावाह्वातुं तमगच्छताम् ॥२८॥  
 प्रणम्य चरणौ सूरैः पुरस्तादुपविश्य च । अवक्तां व्यक्तवद् व्यक्तावाचया तौ गुरुत्तमम् ॥२९॥  
 नवपल्लवपार्श्वार्हत्प्रतिमां प्रतिप्रतिष्ठात् । स्वच्छेन विधिनातुच्छगच्छेशागच्छ सत्वरम् ॥३०॥  
 श्रीसंयं सूरिरप्राक्षीत् बीडैवापुरवासिनम् । तनो विगतसन्ताप सन्तापं चेतसो हरन् ॥३१॥  
 भवन्मनोरयः पूर्णशतुर्भासीविज्ञानतः । अथ स्याद्भवादाज्ञा चेत् प्रतिष्ठे पङ्क्तिं प्रति ॥३२॥  
 मामाह्वयत एतौ यत् श्रीमद्भुङ्गरभापरौ । भ्रातरौ श्रीप्रतिष्ठायाँ श्रीपल्लीसंयसंयुतौ ॥३३॥  
 अवोचच्च ततः श्रीमद्बीडैवासंय आहतः । आह्वास्पतां न यद्यंतौ नाऽचालयिष्यमन्यथा ॥३४॥  
 प्रतिष्ठाया महान् लाभः प्रतिप्रेषानि तं कथम् । अतः सूरैः प्रतिष्ठस्व प्रतिमां प्रतिप्रतिष्ठ च ॥३५॥  
 अचलत्स चलत्कल्पवृक्षकल्पो द्युक्कल्पजीः । संकल्पपूरणायैव तयोर्नान्यात्र कल्पना ॥३६॥  
 सूरिः प्रामोत् पुरीं पङ्क्तिं सदातोद्यन्निर्दिष्टम् । यशस्तस्य च सज्ज्योतिरिव विश्वं विवस्वतः ॥  
 अथाकारयतामन्याभागरात्रगरादितः । तौ सन्तौ च सतः श्राद्धान् ग्रामीणानपि चादरात् ॥  
 चतुर्दिग्भ्य समाजग्मुः श्रावका जलदा इव । दातुं लातुं च साराणि नीराणि सुयशंसि च ॥  
 षोडशस्य शतस्याय षडशीतितमेऽध्दके । वैशाखशुक्लपक्षस्य सुमुहूर्ते दिनेऽष्टमे ॥४०॥  
 प्रत्यतिष्ठद्भिरिष्टात्मा श्रेष्ठेन विधिना गुरुः । नवपल्लवपार्श्वार्हत्प्रतिमां प्रतिमाग्रिमाम् ॥४१॥  
 अस्मिन्नवसरं मन्त्री जयमल्लः समागमत् । सौधमेन्द्र इव द्रष्टुं प्रतिष्ठां तौ च वन्दितुम् ॥४२॥  
 प्रतिष्ठा-प्रतिमा-चैत्यं निरीक्ष्येति च सोऽवदत् । अधिकाधिकमाहात्म्यं समकारयतामिमौ ॥

२९-अवक्ता-वच् परिभाषणे इत्यस्य अनस्यतन लङोति लङि, प्रथमपुरुषद्विवचन । व्यक्तवत् पण्डितवत्, व्यक्तवाचया स्पष्टभाषया । अत्र वाचाशब्द इत्यन्ताद्वेति वैकल्पिके टापि टायन्त । 'षष्ठिभागुरिरङ्गोपमवाप्योरुपसर्गयो । आ पञ्चैव हसन्ताना यथा वाचा निशा दिशा॥' इति वचनात् ।

३०-प्रतिप्रतिष्ठात् आशिपि लोटो मध्यमपुरुषस्य तुल्योस्तावद्भाशिष्यजन्यतरस्यामिति हि स्थाने वैकल्पिके दातु इत्यादेशे रूपम् ।

३६-स श्रीविजयदेवसूरिः अचलत् । किं विप्रिष्ठ ? तयोः भुङ्गरभापरयोर्भ्रात्रो संकल्प-पूरणायैव मनोरथासिद्धये एव चलत्कल्पवृक्षकल्प जङ्गमकल्पवृक्षसमान । कथमूत द्युक्कल्पजी-दिवससमानबुद्धि ।

३९-श्रावका आजग्मु । किं कर्तुं ? माराणि द्रव्याणि दातु, लोकेभ्य इति गम्यते । पुन किं कर्तुं ? सुयशामि लातुं । के इव ? जलदा इव । किं कर्तुं ? नीराणि दातु । यः पुं सुयशसि लातु । मेघा सर्वतो दिश सम्यग् ववर्धुरिति सुयशसि लातुमिति पद युक्तम् ।

४३-प्रतिष्ठाप्रतिमाचैत्यमित्यत्र समाहारद्वन्द्वत्वादेकवचनम् ।

अस्मिन्नवसरे लोकाः प्राक् पश्चाच्चेदृशाः किल । प्रभावात् श्रीगुरोः श्रीमत् पार्श्वनाथस्य चाभवत् ॥  
 पीवरोरव इच्छन्ति वामोरव उपासते । लक्ष्मणोरव एधन्ते करभोरव ईशते ॥४५॥  
 ययोः सेवां समीपं च सद्गुणस्तवनात् श्रिया । प्रसादाद् राज्यमद्वन्द्वं निर्लोमकरभोपमम् ॥  
 पीवरोर्वैश्च वामोर्वैश्च करभोर्वैश्च काश्चन । लक्ष्मणोर्वैः कलादक्षाः रंजिताः प्रीतचेतसः ॥४७॥  
 लक्ष्मीनाम्न्यः सुनामानो रंभानामाश्च सर्वदा । आस्तिक्यमतयोऽर्हन्तमास्तिक्यः स्तुवते च तत्र ॥  
 शफोर्वेस्तानं जायन्ते संहितोर्वैश्च कर्हिचित् । यद् गुणान् याः प्रगायन्ति स्त्रिय इत्यद्वन्द्वस्तदा ॥  
 एवं सिद्धे प्रतिष्ठायाः कार्ये तौ भ्रातरावथ । कामकुंभाविवाभीक्ष्णं समभोजयतां जनान् ॥५०॥  
 उचितानि प्रभूतानि भोज्यानि नवनवानि हि । कुण्डलीमभृतीनीष्टमृष्टानि स्वद्वनान्यहो ॥  
 कान्तविक्रान्तसंघातयुक्तं श्रीजयमल्लकम् । अथवा—सहस्रजनसंयुक्तं मन्त्रिश्रीजयमल्लकम् ।  
 निमन्त्र्यात्याग्रहं कृत्वा पादजाहं प्रणत्य च ॥५२॥ त्रिभिर्विशेषकम् ।

४४—अस्मिन्नवसरे प्रतिष्ठाकरणानन्तरकाले ईदृशाः । कीदृशा इत्याह—

४५—पीवरौ ऊरु सक्थिनी येषां ते पीवरोरवः । वामौ मनोज्ञौ ऊरु येषां ते वामोरवः ।  
 लक्ष्मणौ लक्ष्मीवन्तौ ऊरु येषां ते लक्ष्मणोरवः । लक्ष्मीवान् लक्ष्मणः इलील इति हैमकोपः ।  
 करभवत् ऊरु येषां ते करभोरवः । अर्थयोजनास्त्वेवम् । पीवरोरवः ययोः श्रीनवपल्लवपार्श्वनाथ  
 श्रीविजयदेवसूर्योः । सेवां इच्छन्ति ययोः इति पदस्य सर्वत्र संबंधात् । वामोरवो ययोः समीपं  
 उपासते । लक्ष्मणोरवः ययोः सद्गुणस्तवनात्, श्रिया लक्ष्म्या एधन्ते । करभोरवः ययोः प्रसादात्  
 राज्यं ईशते ऐश्वर्यं कुर्वन्तीत्यर्थः । कथंभूतं राज्यं ? अद्वन्द्वं संप्राप्तवर्जितम् । सर्वथा वैरिणां  
 अभावात् । पुनः कथंभूतं राज्यं अत एव निर्लोमकरभोपमम् ।

४७—४८युग्मम्—अर्हन्तं श्रीनवपल्लवनामानं श्रीपार्श्वनाथजितं । चः पुनः संश्रीविजयदेव-  
 सूरिः । पीवरोर्वैः वामोर्वैः लक्ष्मणोर्वै इत्येतेषु त्रिषु संहितशकलक्ष्मणवामादेश्चेति अनौपम्येऽपि स्त्रिया-  
 मूङ् करभोर्वै इत्यत्र उरुत्तरपदादौपम्ये इति ऊङ् । लक्ष्मीनाम्न्या इत्यत्र अन उपधालोपिनोऽ-  
 न्यतरस्यामिति बहुव्रीहौ वैकल्पिको ङीप् । सुनामान इत्यत्र रम्भानामा इत्यत्र च ङाबुभाभ्याम-  
 न्यतरस्यामिति बहुव्रीहौ वैकल्पिके ङाप्रत्ययाभावे प्रथमा बहुवचनं । वैकल्पिके ङाप् प्रत्यये  
 च रम्भानामा इति प्रथमा बहुवचनम् ।

४९—तदा प्रतिष्ठाकरणानन्तरकाले स्त्रिय इत्युच्यन् । इतीति किं । याः यद्गुणान्  
 श्रीपार्श्वनाथ-श्रीविजयदेवसूरिगुणान् प्रगायन्ति ताः । शफोर्वैः संश्लिष्टसक्थियुक्ता न जायन्ते । चः  
 पुनः कर्हिचित् संहितोर्वैः मिलितसक्थियुक्ता न जायन्ते । शफोर्वैः संहितोर्वै इत्युभयत्र संहित-  
 शफलक्ष्मणवामादेश्चेति ऊङ् प्रत्ययः । शफशब्दः श्लिष्टपर्यायः ।

ततस्तत्सर्वसंभूतश्रीसंनिचयाय तो । रूप्याम्बराण चारुणि प्रादातां प्रीतचेतसौ ॥५३॥  
 आहूतान् श्रावकान् सर्वान् तौ व्यसर्जयतां तत । उति विज्ञपयन्तो च समायायुश्चिरायुषः ॥  
 आयाताः परदेशेभ्यः श्राद्धाः सन्द्ध्यान्विताः । आह्वयन्ति चतुर्मासं कर्तुं मूरीश्वरं तदा ॥५५॥  
 मन्त्रि श्रीजयमल्लोऽपि वाग्मी वाग्मीनमित्यवू । एहि कर्तुं चतुर्मासं सूरं स्वर्णगिरौ ध्रुवम् ॥  
 सूरिः प्राह महामन्त्रि श्रुतर्मासीं व्यगां पुरा । अमवद्वर्षयोर्युगं महालाभश्च ते च मे ॥५७॥  
 प्रतिष्ठाजिनविम्बानां कर्तव्यास्तीति सोऽवदत् । तीर्थे शत्रुभये चैत्ये चैत्यस्थापनहेतवे ॥५८॥  
 अत आब्र महाभाव समभावमहात्मसु । प्रतितिष्ठ यतिश्रेष्ठ जिनानां प्रतिमावतिम् ॥५९॥  
 भवितायं महान् लाभः पुनरन्योऽपि कथन । इत्याशुक्लामि शुक्याः प्रतिष्ठापुण्यमग्रणि ॥६०॥  
 इत्यवादीक्षतः सूरिः श्रीजयमल्लमन्त्रिणम् । प्रतिष्ठास्यामि विम्बानि चतुर्विंशतिमर्हताम् ॥६१॥

इत्थ श्रीविजयादिदेवमुगुरुः श्रेष्ठप्रतिष्ठां व्यवात्,

श्रीमद्भुङ्गरभास्वरमहिताऽर्हचैत्यसचैत्ययोः ।

सिद्धान्तप्रतिपादितेन विधिना पुण्यावतीपत्तने, (श्रीपल्लिकायां पुरि)

श्रीश्रीवज्रभपाठक्रमपठितश्रेष्ठप्रतिष्ठोत्सवाम् ॥६२॥

इति श्रीबृहत्सरस्वरगच्छीय श्रीनिनराजसूरिसन्तानयि पाठकश्रीज्ञानविमलाक्षिण्य  
 श्रीवल्लभोपाध्यायविरचिते श्रीमत्तपागच्छाधिराज पातशाह श्रीअक ररप्रदत्तजगद्गुरुविरुद्धधारक  
 श्रीहीरविजयसूरीश्वरपट्टालङ्कार पातिशाहिश्रीअक-रसभाभलब्धदुर्वादिययवाद् भट्टारक श्रीविज-  
 सेनसूरीश्वरपट्टपूर्वाचलसद्वक्त्ररानुकारि पातिशाहि श्रीजिहागीरप्रदत्त महातपागिरुद्धारि श्रीविज-  
 यदेवसूरीश्वरगुणवर्णनप्रन्धे श्रीमद्विजयदेवमाहात्म्यागमि महाकाव्ये श्रीविजयदेवसूरिविनिर्मित  
 श्रीपल्लिकापुरी नवलक्षप्रासाद श्रीनवपल्लव पार्श्वनाथप्रतिष्ठाप्ररूपको नाम द्वादश सर्ग ॥१२॥

५३-तत श्रीसमन्तश्रावणभोजनानन्तर मन्त्रिश्रीजयमल्लमुभयभोजनानन्तर ग्रामीण  
 लोकभोजनानन्तर चेत्यर्थ । तत्सर्वसंभूतश्रीमद्वनिचयाय ते च निमन्त्रिता परदेशश्रावकसङ्घा  
 ते च श्रीजयमल्लाद्या श्रावकलोकास्ते च ग्रामीणाश्चेति त्रिभिर्द्वन्द्वे सरूपाणामेकलोके इति ते । ते च  
 ते सर्वसंभूतश्रावणाश्च तत्सर्वसंभूतश्रीसङ्घास्तेषा निचयस्तस्मै ।

५४-समायायु समागच्छेयु । या प्रापण निधौ लिङ् प्रथमपुरुषरुवचनम् ।

५५-तदा प्रतिष्ठाकरणानन्तरकाले । ५५-वाग्मी सम्यग्मापक । वाग्मीत्यय शब्दो  
 द्विगकारवान् । गिमन् इति सूत्रेण गिमन् प्रत्ययान्तत्वात् । गिमन् इत्यत्र यो गकार स प्रत्यये  
 चेति सूत्रेण जायमानस्य अनुनासिकस्य निवृत्त्यर्थ । यदि तु मिनिरित्येवोच्येत तदा प्रत्यये चेति  
 नित्यमनुनासिक स्यात् ।



## त्रयोदशः सर्गः

अथातः प्राचलसूरिर्लालसावान् निरालसः । ब्रह्मचर्यप्रतिष्ठादिधर्मकार्ये हि सत्कलः ॥१॥  
नाश्लीलालीकजल्पाकसाधुशाली सुशीलवान् । शीलव्रतादिवर्षेषु साधुलोकान् प्रवर्तयन् ॥२॥  
श्रीजाबालपुरं प्राप्नोत् सूरिन्द्रश्चन्द्रशीतलः । अभ्यायाज्जयमल्लोऽपि वन्दितुं तं च संवयुक् ॥३॥  
विधायोत्सवमुत्साहाद् गीतातोद्यस्वनाद्भुतम् । नगरस्यान्तरे सूरिं जयमल्लः समानयत् ॥४॥  
स आनयत् परां प्रीतिं स्वस्यान्येषां च मानसम् । एकस्य हर्षसम्प्राप्तावन्येषां किं न मुनूषाम् ॥  
धन्योऽहमद्य संजातो निरवद्यमनोरथः । अर्हतां भविता चाथ प्रतिष्ठेष्टेत्यचिन्तयत् ॥६॥  
पश्य प्रशस्यसूरीश प्रतिष्ठाश्रेष्ठवासरम् । सोऽप्यपश्यन् मुहूर्तं च युक्तो मौहूर्तिकैस्तदा ॥७॥  
प्रथमापादपक्षस्य कृष्णपञ्चमवासरम् । भासुरं तीर्थकुट्टिम्बप्रतिष्ठाद्वै प्रवर्तते ॥८॥  
इति प्राह धृतोत्साहः सूरिमौहूर्तिकान्वितः । मन्त्रिणं जयमल्लाल्ख्यं श्रीसुवर्णगिरीश्वरम् ॥९॥  
संजातरोमहर्षश्रीसंश्लेषविदुषो रुपा । देशेभ्यः समस्तेभ्य इभ्यः संवान् समाह्वयत् ॥१०॥  
आयानुपरि तस्याहस्ते सङ्गान् अन्यदेशतः । ग्रामीणाश्च स्वदेशस्य सर्वलभाभिलाषिणः ॥११॥  
सोऽथ श्रीजिनचैत्यानां प्रतिष्ठाया मुहूर्तकम् । असाध्रोद् गीतगानोद्यद्वाद्यध्वानं यथाविधि ॥  
कृतप्रतिष्ठः सूरिन्द्रः समदीपिष्ठ शिष्टरुक् । निर्मापितप्रतिष्ठश्च मन्त्रीति जयमल्लकः ॥१३॥  
तद्यथा—सद्दाससं शुभावासं वासं प्रादाद्गणेश्वरः । साधुभ्यः श्रावकेभ्यश्च पदव्रतविधायकम् ॥१४॥  
मन्त्रीशः साधुलोकेभ्यः सद्दासांसि व्यहारयत् । आहारयद्ग्राहारं संयांस्तेभ्यो धनं त्वदात् ॥  
षोडशस्य शतस्यास्मिन् पडशीतितमेऽदके । प्रथमापादपक्षस्य कृष्णे पञ्चमवासरे ॥१६॥  
प्रत्यतिष्ठजिनेन्द्राणां प्रतिमाः प्रतिमाग्रिमाः । विजयदेवसूरिन्द्रः श्रीजाबालपुरे वरे ॥१७॥  
निवृत्ते च तदा तत्र प्रतिष्ठाया महोत्सवे । मन्त्रिणं प्राह सूरिन्द्रः प्रचलानि त्वदाज्ञया ॥१८॥  
मन्त्री प्राहाथ सूरिन्द्रे चतुर्सांसंक्रु प्रभो । चालयानि नचाहं त्वां चतुर्सासीविधिं विना ॥१९॥  
अङ्गीकृत्य तदा तस्य रुचिरं वचनाग्रहम् । संग्रहमिव वस्तूनां शस्तानामवसङ्गरुः ॥२०॥

१०—अत्र विदुषशब्दो विद्वत्पर्यायोऽकारान्त औणादिको ज्ञेयः । न रुद् अरुद् क्रोधाभावः  
सन्तोष इत्यर्थः । अत्र नञ्-अभावे तथा अरुपा सन्तोषेण इत्यर्थः । ननु रुद् विरुद्धा अरुद्  
इत्यपि समासः स्यात् । सत्यं नात्रायं नञ्समासः । कथं अस्मिन् समासे अरुद् शब्दः क्षमा-  
पर्यायः स्यात् । न च तदानीं तस्य कस्याचिदुपरि कोपः, विना कोपं कथं क्षमेति अभावे एवार्थं  
नञ्-समासः ।

अकारयन्मुनीन् कांश्चित् तपः पट्टाष्टमादिकम् । अवाहयच्च सद्योगं सिद्धान्तानां यथाविधि ॥  
 दिव्येन विधिना श्राद्धीरूपवानादिकं च सः । श्रद्धया वाहयद्धर्मं श्रद्धधानाः शिवप्रदम् ॥२७॥  
 व्रतं हरितकायादिप्रत्याख्यानमकारयत् । श्रावकान्न्यलोकांश्च वन्दितुं स समागतान् ॥२८॥  
 श्रावयन् शुद्धसिद्धान्तमाचाराद्वादिकं प्रगे । श्रावकान् मुनिनश्चासी चतुर्मासं समाप्तवान् ॥  
 अवोचन्मन्त्रिणं सूरिरथातः प्रचलान्यहम् । चतुर्मास्यभवत्पूर्णा नाथार्हावस्थितिर्मम ॥२९॥  
 प्राह मन्त्री तदा सूरिमा चैरीं तिष्ठ निश्चलः । चतुर्मास्यभवत्पूर्णा न पूर्णा मे मनोरथाः ॥२६॥  
 सूरिः स्वस्थमना अस्थात् साधुसाधुव्यवस्थया । कथनाकरणं दुःखं माभूदस्येति सद्दिद्या ॥२७॥  
 मेदिनीतटसद्वद्ने हर्षोऽभवदथास्तिमान् । अस्तिमन्नायकः सङ्घनायक मुखदायकः ॥२८॥  
 अजयज्जयवन्ताख्यः सुतस्तस्य सुताग्रणीः । अजयच्च जयं देवराजां गजमजोत्तम ॥२९॥  
 साहलागोत्रविरयातो वायो नामास्ति अस्तिमान् ।

सोनानाग्री सुता तस्य तस्य जायास्ति आस्तिकी ॥३०॥

आयुष क्षयतः स्वर्गं जयवन्तोऽजयद् द्रुतम् । पत्नीसोहागदेव्यस्याशोचश्चित्ते चिराय च ॥३१॥  
 यौवने वयसिं श्रेयान् विपद्येत पतिर्यदि । महद्दुःखं वरस्त्रीणां हा यास्यति कथं वयः ॥३२॥

(—विष्णु संसारं शरीरिणः—इति वा पाठः )

कियत्यपि गते काले पत्यु शोके गतेऽपि च । विज्ञाय साय संसारमसारं परमार्थतः ॥३३॥  
 दानं शीलं तपो मुख्यं धर्मकर्मपरायणा । कुर्वाणा वर्ततेकाग्रचित्ता सा पापभीरुका ॥३४॥  
 भव्या वपन्ति ये द्रव्यं क्षेत्रेष्वेतेषु सप्तसु । ते फलं किं लभन्ते हीत्यपृच्छद्गुरुमन्यदा ॥३५॥  
 तच्च प्राच्छातया प्रश्ने कृत इत्याह तत्त्वधृत् । जनैर्नासि ध्रुवं ध्रुवन् वितन्वन् प्रेममानसे ॥३६॥

तथाहि—तीर्थं १ तीर्थकरं २ साधो ३ भक्ति १ निर्मलचेतसा ।

धर्मशास्त्रे रुचिः २ सत्या दया ३ दानं ४ सुपात्रके ॥३७॥

सत्यं वाक्यं ५ विनेकश्च ६ प्रशस्तास्तिकृतामतिः ७ ।

आर्यदेशो ८ मनुष्यत्वं ९ दीर्घायु १० रोगहीनता ११ ॥३८॥

२१—उभयत्र श्लोके अवाहयदिति क्रियापदस्य प्यन्तत्वान् नियन्तृकर्तृकस्य बहेरनिषेध इति निषेधान् । मुनीन् इत्यत्र द्वितीयश्लोके श्राद्धीरित्यत्र च कर्म । धम्मसारहीणमिति वचनात् गुरोर्धर्मकर्मणि प्रेरकत्वेन नियन्तृकर्तृकत्वसद्भावात् ।

२९—अज इव कृष्ण इव उत्तम सर्वोत्तमत्वात् यः स अजोत्तमः । 'अजश्रद्धागे हरे विष्णौ रघुजे वेधासि स्मरे ।' इति हैमानेकार्थे ।

३०—दस्य वाद्यानाम् मुवा । तस्य जयवन्तस्य जाया परिणीता स्त्री अस्ति । अस्ति अस्तिमान्, अस्ति आस्तिकी इत्युभयत्र इकोऽसवर्णे शाकल्यस्य ह्रस्वश्चेति प्रट्टविभावः ।

उज्ज्वलं च कुलं १२ श्रेयः श्रेयोन्यायरूपार्जिताः ।

सम्पदो १३ विपदाहीनाः परोपकृतिसत्कृताः ॥३९॥

त्रयोदश समाख्याता हेतवोऽमी मनीषिभिः ।

पुण्यानामर्जने नृणां मर्त्यलोके सुखप्रदाः ॥४०॥ चतुर्भिः कलापकम् ।

श्रुत्वा सोहागदेवीति श्रीगुरोर्वेदनाम्बुजात् । सप्तक्षेत्रेषु सद्द्रव्यं वपति स्म त्रपावती ॥४१॥  
सदादाने सदा दाने धनधान्याम्बरादिकम् । अर्थिभ्यः सा ददातीष्टं श्रेयसे श्रेयसेभृशम् ॥४२॥  
ददाना सर्वदाभीष्टं धनधान्याम्बरादिकम् । अदृश्याप्याभवद्दृश्या कामयेनुरियं किमु ॥४३॥  
अभ्यधुस्तां धुधा एवं तदा प्रमुदिता हृदि । यथावद् दृष्टवक्तारो यल्लोकाः कवयोऽपि च ॥४४॥  
सम्यक्तवपीवरी श्रीमद्दहत्सदुरुद्वशी । श्रीधीवरी व्यराजत्सा पातकावावरी तदा ॥४५॥  
एवं प्रवर्तमाना सा चेतसीति व्यचिन्तयत् । प्रतिमा अर्हतां कान्ताः कारयाणि सुशिल्पिभिः ॥  
प्रतिमाकारणे पुण्यं निश्चित्येति विचिन्त्य च । आहूय शिल्पिनो दक्षान् प्रतिमाः सा व्यधापयत् ॥  
सुधर्मस्वामिसर्वीयप्रभृतीनां महाङ्गुताम् । श्रीमद्विहरमाणानां विंशतेश्चैत्यविंशतिम् ॥४८॥  
चतुर्विंशति विम्बानि वर्तमानार्हतां पुनः । दृष्टस्फटिकसद्वीरीमयानि विविधानि हि ॥४९॥  
-त्रिभिर्विशेषकम् ।

विधाय प्रतिमाः प्राहुः शिल्पिनस्तामिति स्फुटम् । निष्पन्नाः प्रतिमाः सन्ति यथेष्टितमथो कुरु ॥  
समाकर्ण्योभयाकर्णि सा तदा शिल्पिजल्पितम् । सद्यः प्रसद्य तद्योग्यं तेभ्योऽदात् पारितोषिकम् ॥  
आह्वयान्यथ सूरिन्द्रं ताः प्रतिष्ठापयानि च । विना प्रतिष्ठां पूजा नो स्याद्दोषः पूजया विना ॥५२॥  
एवं विचार्य चातुर्यशोण्डीर्यैर्दार्यवर्यया । तयार्याण्यार्ययार्याणां प्रैपि प्रैष्यो विचक्षणः ॥५३॥

४२-सदादाने सत्रूकारेति भाषाप्रसिद्धे । सदा सर्वस्मिन् काले दाने त्यागे श्रेयसे कल्याणाय; पुनः श्रेयसे धर्माय ।

४५-सम्यक्तवपीवरी सम्यक्तर्ष पीतवती । पा पाने । श्रीमद्दहत्सदुरुद्वशी श्रीमद्दहत्सद्गुरुम् दृष्टवती, श्रीधीवरी श्रियं धृतवती । डुधाञ् धारणपोषणयोः । अत्र त्रिषु अन्येभ्योऽपि दृश्यन्ते इति कनिष्, वनोर्चेति ङीप् प्रत्ययो रेफादेशश्च । पीवरी धीवरी इत्युभयत्र घुमा रथा गा पेति आकारस्य ईकार । पातकावावरी पापापनेत्री ओणून् अपनयने अन्येभ्योऽपि दृश्यन्ते इति वनिपि प्रत्यये विद्ग्नोरनुनासिकस्यादिति णत्वस्य आत्वे वनोर्चेति ङीप्रत्ययो रेफश्चान्तादेशः ।

४६-सा सोनं नाम्नी । सुशिल्पिभिः मिट्टाडुट्टादिभिः । अत्र ह्रस्वोरन्यतरस्यामिति वैकल्पिककर्माभावे तृतीया । अथवा सुशिल्पिन इति पाठे कर्माणि वैकल्पिक न दोषायेति ।

आवसन्त चतुर्मासीं श्रीसुवर्णगिरिं पुरम् । आकारयितुमानन्दकारकं सूरिपुङ्गवम् ॥८८॥  
 सोऽपि गत्वा ततो नत्वा श्रीसूरिचरणाम्बुजे । प्रादात्पत्रं पवित्रं श्रीसूरीन्द्रकराम्बुजे ॥८९॥  
 सूरिः प्रवाच्य तत्पत्रं ज्ञातोदन्तोऽतिमोदतः । अवदद्दृढनादित्थं सुवर्णगिरिसंप्रक्रम ॥९०॥  
 श्रीमत्सङ्घसमस्तापप्रतापसन्निभः सदा । सोनानाम्न्या इदं पत्रं श्राविकायाः प्रवाचय ॥९१॥  
 वाचयित्वाथ सङ्घस्त तत्पत्रं प्रीतिरुत्कृष्टम् । प्रतिमानां प्रतिष्ठाया विज्ञप्तिप्रतिपादकम् ॥९२॥  
 समनुप्यत्तरां चित्ते तच्चित्तेनातिरञ्जितः । चातुर्येण च केनापि लिखनाज्जातकौतुक ॥ शुग्मम् ।  
 प्रतिष्ठाज्ञापकोदन्तं सङ्घो विज्ञाय चेतसि । श्रीसूरीन्द्रमिति प्राह प्राञ्जलिर्नतमस्तकः ॥९३॥  
 इतीति किं तदाह-यद्येतस्या प्रतिष्ठार्थं नायास्यत् किल पत्रिका ।

नाचालयिष्यमेवातो यद्वियोगं सहे न ते ॥९४॥

तपःशमवरिष्ठस्व प्रतिष्ठस्व गरिष्ठधीः । न निषेधाम्यथो अर्थकार्यविनं करोमि न ॥९५॥  
 अयं प्रतिष्ठत श्रेष्ठे मुहूर्ते मूर्तिमान् महान् । सद्धर्म इव सूरीन्द्रः श्रीजामालपुरात्ततः ॥९६॥  
 प्रतिग्रामं प्रतिद्रुं विचरन्नाचरन् वरम् । सावाचारं प्रतोचारं कारयन् श्रावकादिकान् ॥९७॥  
 मेदिनीतटसद्वृद्धं समवाप गणाधिपः । श्रुत्वा तमागतं सङ्घो नन्तुमभ्यागमत्तथा ॥९८॥  
 अभिवन्द्य पदाम्बोजे सह लात्वा च तं गुरुम् । नयति स्म मुदा सङ्घः स्वकीयं सदुपाश्रयम् ॥  
 तदा सङ्घोऽकरोद्विषयघनव्ययमहोत्सवम् । गुरोरागमने किं किं न कुर्युर्भविष्या जनाः ॥९९॥  
 अयं सोनाभिधा श्राद्धी प्रतिष्ठार्हं शुभं दिनम् । अपृच्छच्छ्रीगुरुं भक्त्या सर्वसङ्घसमक्षरम् ॥१००॥

५४-एव विचार्येति शुभमव्याख्या लिख्यते-शौण्डीर सत्त्ववान् तस्य भावः शौण्डीर्यं, सत्त्ववत्त्वमित्यर्थः । निरनुरारतालव्यचतुर्दशस्वरादिरयं । तथा सोनां नाम्न्या अर्घ्योप्या वैश्यजाति-  
 क्षिया वणिग्जातिक्षिया वणिज पुङ्गेत्यर्थः । कथंभूतया तथा ? अर्घ्योणा अर्घ्यया अर्घ्योणा  
 वणिग्जातिक्षीणा अर्घ्यया स्वाभिन्म्या । अर्घ्योणी अर्घ्या अत्र उभयत्र जातिव्यापित्वात् 'अर्थ-क्षत्रिया  
 भ्या वा स्वार्थे' इति वैकल्पिके ङीप् आनुकागमे च अर्घ्योणी ङीपो अभावे आनुकञ्च अभावे  
 अजायतष्टाधिवि टाप् अर्घ्या अर्थं स्वाभि वैश्ययोरिति निपातित । स्यादर्थं स्वामिवैश्ययोरिति  
 हैनानेकार्थः । एव अर्घ्योप्या अर्घ्या अर्घ्योणामिति । त्रिषु ह्रस्व एव अकारो ज्ञेयः । आवसन्तमिति-  
 श्रीसुवर्णगिरिं पुरमावसन्तमित्यत्र त्पाऽन्वऽध्याह्रस्व इति आह्रस्वस्य वसतेराघारस्य  
 श्रीसुवर्णगिरिं पुरमित्यस्य कर्म । चतुर्मासीमित्यत्र कालाघ्ननोरत्नन्वसयोगे इति कर्म ।

५९-समनुप्यदिति-तस्या सोनां नाम्न्याः श्राविकाया चित्तवं ज्ञानत्वं मतित्वं वा  
 तथैतत्त्वं तेन ।

६२-तपःशम इति-तपःशमौ एव वरिष्ठ स्व घन यस्य तत्सम्बोधनं हे तपःशमवरिष्ठ  
 हे श्रीविजयदेवसूरिं प्रतिष्ठस्व प्रचल । द्या गतिनिवृत्तौ समवप्रविश्य स्य इत्यात्मनेपदी ।

श्रीसूरीन्द्रस्तदा प्राह सोनाख्ये श्राविकेऽस्ति हि । प्रतिप्राह् दिनं ज्येष्ठशुक्लपक्षत्रयोदशम् ॥६९॥  
 सुतामर्गं प्रतिष्ठाया विधाय विधिवत्तदा । प्रतिमाः सूरिहस्तेन प्रतिष्ठापयति स्म सा ॥७०॥  
 प्रतिमाः प्रत्यतिष्ठताः सूरिर्जातमहोत्सवम् । रूपकाण्यददात्तर्पाद्भक्त्या संघान् प्रभोज्य सा ॥  
 षोडशस्य शतस्यास्मिन् सप्ताशीतितमेऽब्दे । प्रतिमानां प्रतिष्ठाऽभूदेवं श्रीमेदिनीतटे ॥७२॥

एवं श्रीविजयादिदेवमुगुरुः स्वर्णाचलाख्ये पुरे,  
 श्रीमन्मेदतटे पुरे च स लसद्भिर्म्यप्रतिष्ठे व्यधात् ।  
 श्रीश्रीवल्लभपाठकः समपठत् यस्य प्रशस्यानिमान्,  
 सत्कर्तव्यचयान् विचक्षणगणैः संवर्णनीयान् सदा ॥७३॥

इति श्री श्रीवृहत्सरतरगच्छीय श्रीजिनराजसूरिसन्तानीय पाठकश्रीज्ञानविमलशिष्य  
 श्रीवल्लभोपाध्यायविरचिते श्रीमत्तपागच्छाधिराज पातशाह श्रीअकब्बरप्रदत्तजगद्गुरुविरुद्धधारक  
 श्रीहीरविजयसूरीश्वरपट्टालङ्कार पातिशाहिश्रीअकब्बरसमासंलब्धदुर्वादिजयवाद् भट्टारक श्रीविज-  
 येनसूरीश्वरपट्टपूर्वाचलसहस्रकरानुकारि पातिशाहि श्रीजिहांगीरप्रदत्त महातपाविरुद्धधारि श्रीविज-  
 यदेवसूरीश्वरगुणवर्णनप्रबन्धे श्रीमद्विजयदेवमाहात्म्यनाम्नि महाकाव्ये श्रीविजयदेवसूरिनिर्मित-  
 श्रीजाबालपुर-श्रीमेदिनीतटपुरप्रतिमाप्रतिष्ठाप्रतिष्ठादको नाम त्रयोदशमः सर्गः ॥१३॥

## चतुर्दशः सर्गः

अयं नागपुरात्सङ्गः समाहातुं समागमत् । संरक्षितुं चतुर्मासं सूरिन्द्रं मेढतापुरे ॥१॥  
 प्रणम्य बहुशः प्रोक्तस्तेन सूरिः स्वभक्तितः । अपृच्छन्मेढतासङ्घं संघो मामाह्वयत्ययम् ॥२॥  
 मेदिनीतटसंघोऽत्र संघं नागपुरीयकम् । प्राहेति साम्प्रतीनेऽन्दे चतुर्मासं वसिष्यति ॥३॥  
 महत्त्वमिदमानन्द्य प्रसह्य च प्रदेहि मे । संघो नागपुरस्येति श्रत्वा तूष्णीं व्यधात्तदा ॥४॥  
 मेदिनीतटसदृशं चतुर्मासमुपावसत् । सूरिर्नागपुरीयोऽपि ऋतुः प्रास्थात् तदाह्वया ॥५॥  
 अयार्जुनपुरीनाम पुरासीच्छ्रेयसी पुरी । धंयाणीत्यधुना नाम्ना प्रसिद्धास्ति पुरी वरा ॥६॥  
 तत्र सम्प्रतिराजा प्राक् जिनागारमकारयत् । पद्मप्रभजिनं तत्र स्वामित्वेन न्यपेशयत् ॥७॥  
 अनेकाः प्रतिमा रीरीमय्यः सर्वा मनोरमाः । श्वेतस्वर्णप्रयी पार्श्वप्रतिमैका प्रभावभाः ॥८॥  
 पद्मप्रभजिनाधीशपार्श्वसीना इमा व्यष्टुः । प्रभावोऽपि महानासीत्तस्य तासां च सर्वदा ॥९॥  
 कुतोऽपि कारणाद् द्रष्टृभद्रात्तद्वासिनो जनाः । ताः सर्वाः प्रतिमा भूमौ न्यस्यन्नुपसरः पुराः ॥  
 अगच्छत्प्रचुरोऽनेहा अत्रियन्त जना अपि । तासां निक्षेपकाः सर्वे द्रङ्गं ग्रामोऽपि चाभवत् ॥  
 अखनभान्यदा लोकाः समीपे सरसो भ्रुवम् । प्रतिमैका तदा खण्डा प्रादुरासीत्स्वभावतः ॥  
 अन्या अपि ततः सर्वाः प्रादुरासन् यथायुतम् । अभवच्च तदा तासां सत्पूजा महिमापि च ॥  
 अहो अजीववस्तूनां रागद्वेषाद्यभावतः । कदा नार्चा कदाप्यर्चा पुनरर्चा कदापि यत् ॥१४॥  
 विघ्नस्तत्कर्म नो किञ्चिद्वक्तुं नो शक्नुमोऽपि च । संभावयामः कथं किञ्चित्तत्रापि निश्चितम् ॥  
 अयासीत्प्रवणो धर्मे त्रिहुणः साहुलाकुले । तस्य पुत्रा अमी पञ्च जनीनाः पञ्च सज्जनाः ॥१६॥  
 तद्यथा—हंसस्तेजस्तया राजा महः श्रीमहिराजकः । तेषु भ्रातृद्वयं स्वर्गमायुषः क्षयतोऽव्रजत् ॥

१—मेढतापुरे इति—मेदिनीतटे पाठान्तरम् ।

२—तेनेति नागपुर सङ्घेन । अयमिति नागपुरसङ्घः ।

३—वसिष्यतीति—विधास्यति पाठान्तरम् ।

५—मेदिनीतटसदृशमित्यत्र उपाऽन्वध्याऽह्वसः इति उपपूर्वस्य वसतेराधारत्वात् द्वितीयैकवचनं । चतुर्मासमित्यत्र कालाध्वनोरत्यन्तसंयोगे इति द्वितीया । तदाह्वयेति श्रीविजय-  
 देवसूरेराह्वया ।

६—वरेति जने पाठान्तरम् ।

८—प्रभावेण भासते दीप्यते इति किंपि प्रभावभाः ।

१०—न्यस्यन् निक्षिपुः । उपसरः तटाकसमीपे ।

१७—हंसमहिराजभ्रातृद्वयम् ।

तेजो राजा च विद्येते एतौ तत्तनयाविह । साक्षात्तौ तादृशावेव रूपवन्तौ महीतले ॥१८॥  
 हंसस्य महतो भ्रातुः पुत्रः सम्पति वर्तते । नाम्ना श्रीजयवन्तोयमर्थतो जयवानपि ॥१९॥  
 मेदिनीतटसद्द्रङ्गे समाजग्मतुरन्यदा । बलुन्दाग्रामतः सूरिं वन्दितुं तौ सहोदरौ ॥२०॥  
 अभिवन्द्योपविष्टौ तौ सूरेग्रे कृताञ्जली । जीर्णोद्धारं महापुण्यमिति सूरिरूपादिशत् ॥२१॥  
 जीर्णोद्धारविधाने तौ व्यदधातां मनस्तदा । श्रुतेरनन्तरं सत्यं यतः स्तोत्रमवौ ध्रुवम् ॥२२॥  
 अग्रतां तौ गुरोरे न कदापि बुधबुवौ । उद्धारयाव घंघाण्यां जीर्णं चैत्यं यदस्ति तत् ॥२३॥  
 इत्युक्त्वा श्रीगुरोरे तच्चरणौ प्रणम्य च । तत उत्थाय चाग्रतां संघस्य पुस्तकं तौ ॥२४॥  
 घंघाण्यां कारयावावां जीर्णोद्धारं हितप्रदम् । ददात्याज्ञां यदा सङ्घः प्रसद्योपरि चावयोः ॥२५॥  
 श्रीसङ्घोऽपि तदाऽवादीतौ प्रति प्रतिभूरिव । कारय तं हितं श्रीमज्जीर्णोद्धारं युवां द्रुतम् ॥  
 ततस्तौ संघसंयुक्तौ श्रीजयमल्लमन्त्रिणम् । अग्रतां कारयावावां जीर्णोद्धारं तवौजसा ॥२७॥  
 जयमल्लोऽवदन्मन्त्री चैत्यं कारय तं द्रुतम् । विलम्बेयां युवां नात्र कार्यं साहाय्यमस्ति मे ॥  
 ततस्तौ शिल्पिनो विद्वत्कल्पान् शिल्पिकलाविदाम् । समाकारयतां जीर्णोद्धारकार्योत्सुकौ भृशम् ॥  
 आहूतानागतांस्तान्श्च तौ न्यवेदयन्तामिति । जीर्णोद्धारं च घंघाणीग्रामे दिव्यं विधत्त भोः ॥  
 सुसुहूर्ते दिने कान्ते तेऽप्यकुर्वन्तदुक्तितः । जीर्णोद्धारं जिनेन्द्राणां सुन्दरं जिनमन्दिरम् ॥३१॥  
 पद्मभजिनाधीशं समस्तप्रतिमाधिपम् । प्रत्यष्टापयतां चैत्ये कृत्वा तौ तत उत्सवम् ॥३२॥  
 कुण्डलीमण्डलीभित्तौ प्रभोज्य श्रीमहाजनम् । महाजनकराम्भोजे प्रादातां रूपकाणि च ॥३३॥  
 यस्योपदेशतो भव्या जीर्णोद्धारान्महाहूतान् । अनेकानि च चैत्यानि सन्ति नवन्यान्यकारयत् ॥  
 शृङ्गजयादितीर्थेषु द्रङ्गेषु विविधेष्वपि । कारयान्त्यास्तिकाः केऽपि केऽपि चाकारयन् पुरा ॥  
 कारयिष्यन्ति चान्येऽपि पुरस्तादप्यनेहसि । एवमेवावनीपीठे स सूरिर्जीवताक्षिरम् ॥३६॥

—त्रिभिर्विदोपकम् ।

एवं चिरं श्रीविजयादिदेवसूरीश्वरो राजतु गच्छराजः ।

श्रीवल्लभः पाठक एष हर्षाद् यस्यास्तवीद् धर्मविधापनानि ॥३७॥

इति श्री श्रीबृहत्सखरतरगच्छीय श्रीजिनराजसूरिसन्तानां पाठकश्रीज्ञानाविमलशिष्य  
 श्रीबृहभोपाध्यायविरचिते श्रीमत्तपागच्छाधिराजपातशाह श्रीअकब्बरप्रदत्तजगद्गुरुविबुधधारक  
 श्रीहीरविजयसूरीश्वर पट्टालङ्कारपातिशाहि श्रीअकब्बरसमासंलब्धदुर्वादिजयवाद भट्टारक श्री-  
 विजयमेनसूरीश्वरपट्टपूर्वबलमहश्चक्रारनुकारि पातिशाहि श्रीजिह्वांगीरप्रदत्त महातपात्रिबुधधारि  
 श्रीविजयदेवसूरीश्वरगुणवर्णनप्रबन्धे श्रीमद्विजयदेवसाहाय्यनाम्नि महाकाव्ये श्रीविजयदेवसूरी-  
 सदुपदेशसाहस्रगोत्र साहस्रैजाराजाकारित श्रीघंघाणीग्रामजीर्णचैत्योद्धारवर्णनो नाम चतुर्दश सर्गः ।

३१—तदुक्तित इति तदाश्रया पाठान्तरम् ।

३२—तवः जीर्णचैत्योद्धारकरणानन्तरम् ।

## पञ्चदशः सर्गः

पूर्वमेव तपोऽकुर्वन्नुन्तोऽहं च सिद्धये । तपस्यत्यगुनाहं स्वमासाद्यायं नवो जिनः ॥१॥  
सूरयः साम्प्रतीना हि वर्तमाना जिना अपि । वर्तमानं विहायान्ये कर्तारो नेदृशं तप ॥२॥  
तपः स्तुमोऽत एवास्य कृतं कर्ता करोति च । दीयन्तेऽन्ये च कुर्वन्तो दीप्यतेऽसौ दिने दिने ॥  
पोदशस्य शतस्यास्मादेकपट्टितमाब्दकात् । प्रथमं यत्तपः सूरिर्व्यधात्तत् स्तोमि सम्प्रति ॥  
एकवर्षं पुराचाम्लपट्टाष्टमतपो गुरुः । पारणाविकृतित्यागं निर्विकृतिरुमातनोत् ॥५॥  
आचाम्लानि चतुर्मासं द्रव्यत्रययुतानि च । स्थानस्थभक्तपानानि व्यधात्स तपोनिधिः ॥६॥  
पट्टाष्टमोपवासानां पारणायां तपोभिदि । गृह्णन् द्रव्याणि चत्वारि द्वितीयाब्द ईदं तपः ॥ युग्मम् ।  
द्रव्याणि त्रीणि चत्वारि गृह्णन्नेकाशनं तपः । आवर्षयुगलं सूरिरकरोच्च निरन्तरम् ॥८॥  
वन्दनाभिग्रहे श्रीमद्विजयसेनसद्गुरोः । ज्ञात्येति विरहे सूरं श्रुत्किर्युक्ता न मे सदा ॥९॥  
एकान्तरोपवासान् स व्यधादामाससप्तकम् । निर्विकृतिकमातन्वन् पारणादिवसे सदा ॥ युग्मम् ।  
पट्टमाचाम्लमेकाशं निर्विकृतिकं तथा । पद्द्रव्यसहितं स्थानभक्तपानसमन्वितम् ॥११॥  
यावद्वर्षनयं सूरिरकरोत्तप ईदृशम् । यावत्पहरमेकं च कायोत्सर्गं मदा निशि ॥१२॥ युग्मम् ।  
अभिग्रहे च यात्राया आ मासनवकं किल । पद् विकृतीर्निषिध्यंश्च कुर्वन् पट्टाष्टमादिकम् ॥१३॥  
निर्विकृतिकमाचाम्लमेकासनमनिन्दितम् । यावन्मासनयं सूरिः पारणावासरं करोत् ॥१४॥  
पञ्च द्रव्याणि संगृह्णन् एकां च विकृतिं ध्रुवम् । स्थानस्थभक्तपानं च तप एतादृगन्यदा ॥१५॥  
—त्रिभिर्विज्ञेपरम् ।  
कस्मिंश्चिद्वत्सरे सूरिर्व्यधात्पंक्तित्रिकं तपः । उपवासैस्तथाचाम्लैर्निर्विकृतिकैः [च] पुनः ॥१६॥  
एकाशनैश्च कृत्वैव द्रव्याणां परिमाणकम् । परित्यज्य रसान् पद् च रसनासुखकारिणः ॥ युग्मम् ।  
कर्मक्षयविपानार्थमुपवासादिकं तप । अस्तोकमकरोस्तोका भुञ्जानो विकृतीर्गुरुः ॥१८॥  
कस्मिन्नब्दे गुरोर्ब्रह्म मासमध्ये तु कल्पते । एका विकृतिरन्या मे न कल्पन्ते कदापि च ॥१९॥  
ययेच्छमुपवासादि करणीयं मया तपः । व्यपोहाय च पापानां सोऽभ्यगृह्णादिति द्वकं ॥ युग्मम् ।  
कस्मिंश्चिद्वत्सरे संयाग्रहान्मासद्वयं ध्रुवम् । सन्निर्विकृतिकं सूरिरगृह्णाच्चार्थिकं ततः ॥२१॥  
आचाम्लान्युपवासांश्च निर्विकृतिका अपि । अकरोच्छेषमासेषु दशसु श्रेयसे गुरुः ॥२२॥  
अष्टकर्मक्षयं कर्तुमुपवासादिकं तपः । कस्मिंश्चिद्वत्सरे सूरिरकरोदुत्थरं चिरम् ॥२३॥

२-कर्तारो नेदृशं तप इति-माकुर्वन्नीदृशं तप ।

३-दीह्यं क्षये दिवादिरात्मनेपदी ।

२०-स श्रीविजयदेवसूरिः इति द्वके अभ्यगृह्णात् अभिग्रहमकरोत् ।



तपांस्येतादृशान्वेषमनेकान्यकरोद्गुरुः । तद्विधौ पुनरथापि तस्याद्यो दिवसोऽसति ॥२४॥  
 अद्य यावद्गणाधीशोऽभ्यतपद्दुस्तपं तपः । एतादृशोऽस्त्यभिप्रायश्चिरायास्य च तत्कृतौ ॥२५॥  
 जीर्णोद्धारजरत्तीर्थाऽजरच्चैत्यादिकं भवेत् । तपो लाभोपमं तर्हि तद्वर्षेऽल्पं तपोऽस्तु चेत् ॥२६॥  
 कस्यचिन्महतो मन्त्रिजयमल्लादिकस्य हि । विज्ञप्तिकरणादेव नान्यथा तत्तपोऽल्पता ॥ युगम् ।  
 क्रियात्युग्रतया साक्षाद्वतीर्णां धनो मुनिः । सन्दिहन्तीति यं वीक्ष्य कवयो यं कलौ किल ॥  
 आनन्दविमलसूरिद्वितीयोऽयमभूद्गणे । नैवमेपोऽधिकस्तस्मादित्यन्ये ब्रुवते बुधाः ॥२९॥  
 तदाह-क्रियोद्धारः कृतस्तेन नैतादृशं कृतं तपः । महातपा इति ख्यातं नामं च विरुद्धं भुवि ॥  
 इति हेतुत्रयाधिक्यं शोभतेऽस्मिन्नहर्निशम् । यदत्रान्यगुणाधिभ्यमस्ति वक्तुं न तत्क्षमः ॥३१॥  
 —त्रिभिविशेषरूप ।

क्रियायास्तपसश्चास्य पारं वक्तुं कदापि हि । शक्नुवन्ति कवीन्द्रा नो बृहस्पतिसमा अपि ॥३२॥  
 इत्युत्तमं श्रीविजयादिदेवसूरिस्तपो दुस्तपमातनोत्तत् ।

श्रीवल्लभः पाठक एवमाख्यत् कर्तुं न शक्तोऽन्यजनो यदीदृक् ॥३३॥

इति श्री श्रीबृहत्स्वरत्नरगच्छीय श्रीजिनराजसूरिसन्तानीयपाठक श्रीज्ञानविमलशिष्य श्रीवल्ल-  
 भोपाध्यायविरचिते श्रीमत्तपागच्छाधिराज पातशाह श्रीअकब्बरप्रदत्तजगद्गुरुविरुद्धधारक श्रीहीर-  
 विजयसूरीश्वरपट्टालंकार पातिशाहि श्रीअकब्बरसभासंलग्णबुद्धिजयवाद् भट्टारक श्रीविजयसेन  
 सूरीश्वरपट्टपूर्वाचलसहस्रकरानुकारि पातिशाहि श्रीजिहागीरप्रदत्तमहातपाविरुद्धधारि श्रीविजयदेव-  
 सूरीश्वरगुणवर्णनप्रबन्धे श्रीमद्विजयदेवमाहात्म्यनाम्नि महाकाव्ये श्रीविजयदेवसूरिकृततपोवर्णनो  
 नाम पञ्चदशः सर्गः ॥१५॥

२४-असमतिदीप्तादानेषु भवादिरुभयपदी ।

२५-अस्य श्रीविजयदेवसूरेः । तत्कृतौ तपोविधाने । एतादृशोऽभिप्रायोऽस्ति ।

२७-चेत्तपोलाभोपमं जीर्णोद्धारऽजरत्तीर्थाऽजरच्चैत्यादिकं भवत्तेर्हि तद्वर्षे कस्यचिन्म-  
 हतो मन्त्रिजयमल्लादिकस्य विज्ञप्तिकरणादेव अल्पं तपोस्तु । अन्यथा तत्तपोऽल्पता तस्य श्री-  
 विजयदेवसूरेस्तपोऽल्पता तपसोऽल्पत्वं नान्यथा नान्येन प्रकारेणेत्यर्थः ।

## पोडशः सर्गः

अथास्ति पत्तनं नाम पत्तनं यत्र चाभवत् । विजयसिंहसूरीणांशुषाध्यायपदं पुरा ॥१॥  
 विजयदेवसूरीन्द्रमावसन्नं मुखेन तत् । श्रीमदहम्मदावादसंघ आह्वातुमागतम् ॥२॥  
 आपृच्छ पात्तनं संप्रमागृह्णाह्वय चादरात् । श्रीमदहम्मदावादसंघः स्मरियुतोऽचलत् ॥३॥  
 संघः स्मरिं विगयातिमहाद्भुतमहोत्सवम् । श्रीमदहम्मदावादसदुपाश्रयमानयत् ॥४॥  
 श्रीमदहम्मदावादद्रङ्गं स्मरिरुपावसत् । साधूचितहितातिथ्यैर्वरीयान् वर इवोत्सवैः ॥५॥  
 स्तम्भतीर्थादध्यागच्छदत्तुऽश्रीसमुच्चिन्नः । संभूय संघ आह्वातुं प्रणतुं च गणेश्वरम् ॥६॥  
 मौक्तिकैः स्वर्णपुष्पैश्च संवर्णाञ्जलिभिः शुभैः । श्रीस्थंभतीर्थसङ्घस्तमभ्यवन्दत भक्तितः ॥७॥  
 श्रीमदहम्मदावादद्रङ्गं श्रीस्थंभतीर्थयोः । सह्यौ हूत इति स्पष्टं मिथो न वितथं वचः ॥८॥  
 तद्यथा-आद्यः सह्य इति हूते द्वितीयं सह्यमागतम् । भट्टारको नवीनोऽयं चतुर्मासं निवत्स्यति ॥  
 अवश्यं स्थापयिष्यामि न च स्थास्यति चेत्स्वयम् । चतुर्मासमसौ स्मरिः पत्तनाद्यत्पुराह्वयं नयम् ॥  
 द्वितीयः स्तंभतीर्थस्य संघो वक्तीति तं प्रति । भवान्मोक्षयति सन्तुष्य समेप्यति तदा गुरुः ॥  
 अत्र त्वमानय स्मरिं श्रीसंघं किल पचनात् । गृह्णाति प्रार्थ्यसद्वस्तु सह्यः प्राचूर्णको हि ते ॥१२॥  
 श्रुत्वेति प्रथमः सह्यः कृत्वा तूष्णीं स्थितस्तदा । प्रोक्तं द्वितीयसंघेन विनयेनोचितं वचः ॥१३॥  
 उभौ संघौ समागत्य प्रणत्य च तदेति तम् । अग्रतां स्वस्वविज्ञितिं स्वस्वचेतोहितावहाम् ॥  
 आधुनिकं चतुर्मासमिदं स्वयं वस । विजयदेवसूरीन्द्र विजयदेवसौरयभाक् ॥१५॥  
 इति साक्षीव सूरीन्द्रः संघो प्रति तदावदत् । आसीनो पुरतो भक्त्या श्रुवादप्रतिवादिबत् ॥  
 इतीति किं तदाह-विजयसेनसूरीन्द्रपादुकावन्दनां विना ।

विकृतीनांहरामीति पुरा गृह्णामभिग्रहम् ॥१७॥

इत्युक्ते स्मरिराजेन पुरस्तात्सययोर्द्वयोः । पूर्वपक्षनिषेधोऽभूत् द्वितीयाङ्गीकृतिः स्वत ॥१८॥  
 श्रीसंघोऽहम्मदावादद्रङ्गवासी महाशयः । प्रसद्य स्तम्भतीर्थस्य संघं प्रत्यत्रवीदिति ॥१९॥  
 अभिग्रहमिमं स्मरिर्नाकरिष्यद्यदा पुरा । नामोक्ष्यं च तदा स्मरिं श्रीसंघस्थंभतीर्थके ॥२०॥  
 स्वत एव हि सूरीन्द्रो विना विज्ञप्तिमावयो । स्थंभतीर्थे चतुर्मासं पुण्यान्निरणयत्तराम् ॥२१॥  
 अचलच्चलनौ मुञ्चन् कौसेयादिसिगम्युजे । मुदिने जिनवत्स्मरिः संप्रयुः स्थंभतीर्थरुम् ॥२२॥

२-उपावध्याह्वय इति आहूष्यस्य वसतेराधारस्य । तत्रेत्यस्य स्थाने वदिति कर्म ।

१८-पूर्वपक्षनिषेध श्रीमदहम्मदावादनगरचतुर्मासावस्थानलक्षणपक्षनिषेधः । द्वितीयाङ्गीकृतिरिति श्रीस्तम्भतीर्थचतुर्मासावस्थानलक्षणपक्षाङ्गीकारः । स्वत आत्मत ।

२२-कौसेयादिसिगम्युजे कौसेयादिवस्त्रकमलेषु । कौसेयादिसिगम्युज इत्यत्र जात्या-

प्रसाद्याहम्मदावादसंघमापृच्छय च ध्रुवम् । महान्तो हि न कस्यापि विपादं कुर्वते किल ॥२३॥  
 श्रीमतः स्तंभतीर्थस्य संघः सन्तुष्टमानसः । सूरिं वरमिवादाय स्थंभतीर्थमुपागमत् ॥२४॥  
 आहोपुरुषिकां विभ्रदयाहंपूर्विकां पुनः । अहमहमिकां कुर्वन् इति संघोऽवदन्मिथः ॥२५॥  
 इतीति किं तदाह—स्थंभतीर्थपुरावेशमहोत्सवमहो गुरोः ।

करिष्याम्येव मुख्योहं करिष्यति भवान् कथम् ॥२६॥

अस्मिन्नवसरे संघमुख्यः न्यातः क्षितेस्तले । शोभते जिनदासोऽसौ रत्नामीपालसोदरः ॥२७॥  
 पादजाहं स आगृह्य संघमाख्यदिति स्फुटम् । पूःप्रवेशोत्सवं श्रीमत्करवै भवदाज्ञया ॥२८॥  
 तदा संघः समस्तोऽपि प्रसद्येति तमादिशत् । परित्यज्य मिथश्चित्तादाहोपुरुषिकादिकम् ॥२९॥  
 इतीति किं तदाह—विजयदेवसूरीन्द्रपूःप्रवेशमहोत्सवम् ।

जिनदास विधेहि त्वं संघादेशोऽस्ति ते स्फुटम् ॥३०॥

पूःप्रवेशोत्सवस्याय सामग्रीमग्रिमामिमाम् । श्रावको जिनदासोऽसौ व्यधाद्रङ्गविधां शुभाम् ॥  
 तद्यथा—पूर्णकुंभानिवाभीष्टसर्वसिद्धिप्रसाधकान् । व्यधापयच्च शुभाकारान् पूर्णकुंभान् स सत्वरम् ॥  
 स्वरूपव्यमयान् नव्यान् दिव्यान् रत्नावलीयुतान् । अलङ्कृतानलङ्कारैः पूजितान् कुंकुमादिभिः ॥  
 जपयुग्परि कौशेय्यासांसि दधतोऽङ्गुतान् । स्फुर्जन्नेजान् स राजच्छीराजमानानकारयत् ॥३४॥  
 दधती रुचिरं रूपमिन्द्राणीः काञ्चिदङ्गनाः । धर्तुं मुर्धेसु सत्पूर्णकुंभान् व्यरचयच्च सः ॥३५॥  
 मौक्तिकस्वर्णसंहब्धप्रालम्बनकशोभितान् । अपहर्तृनातपं श्रेष्ठी चन्द्रोदयानकारयत् ॥३६॥  
 मुक्ताभिः संस्कृतैः शस्तैः स्वस्तिकैः सहितान् शिवैः । पूर्णकुंभान्वितेन्द्राणी मूर्ध्नामुपरि रभितुम् ॥  
 जिनदासोऽथ लोकानां सर्वेषां सुखकाम्यया । रयानःशिविकादीनि यानान्यानाययद्भुतम् ॥  
 तद्यथा—अदृष्यादिव्यवैदुष्यात् पुष्यं पुष्यरथोच्चयम् । सच्छायं छत्रिकोपेतं कौशेयादिभिरावृतम् ॥  
 उपवेशाय केवांचित् शकटान् सौख्यदानं सदा । बहुधा युयुधानानां मुपुंसां परमोत्सवे ॥४०॥

पेक्षया एकवचनं । सिक्शब्दो वस्त्रपर्यायः स्त्रीलिङ्गः । व्यञ्जनवचर्गाद्यान्तः । अंशुकं वस्त्रमन्वरं  
 सिचयो वसनं वीराच्छादौ सिक्चेलवाससी इति हैमकोपः । अथवा सुखमल्लादिधारिजे इति  
 पाठान्तरं । सुखमल्ला इति लोकभाषाप्रसिद्धौ वस्त्रविशेषः । स आदिर्यस्य तत् सुखमल्लादि तदेव  
 वारिजं कमलं तस्मिन् सुखमल्लादिवारिजे । अत्रापि जात्यपेक्षया एकवचनं । मुखेनं मल्ला इव  
 मल्ला सुखमल्लाः । अन्यस्यासिनः प्रतिवादिनः ते आदिर्येषां ते सुखमल्लादयः त एव वारिजं कमलं  
 मौक्तिकगणो वा तस्मिन् ।

३४—नैर्गुर्भिरन्यन्ते प्रेर्यन्ते इति नेजास्तान् । नो नरे च सनाथेऽपीति विश्वशंभुः ।

३५—स जिनदासः । दधतीः इन्द्राणीः काञ्चिदङ्गनाः । इत्यत्र चतुर्षु द्वितीयावबहुवचनम् ।

३९—पुष्यरथः मूर्धन्यातस्थाद्यमध्यः । सक्रोढार्यः पुष्यरथ इति हैमः ।

विचित्रैश्चित्रिताश्चित्रैर्जनेनैककृतोत्सवाः । आनाययत्स संवेशः शिविकाः शिवकारिकाः॥४१॥  
—त्रिभिर्विशेषकम् ।

एवं विधाय सामग्रीं पूःप्रवेशोत्सवोचिताम् । जिनदासो धृतोल्लासो महाजनान् समाह्वयत् ॥  
वाजिनो हस्तिनोऽनेकान् अलङ्कारैरलङ्कृतान् । समास्तीर्णपरिस्तोमान् श्रीमानानाययत्ततः॥४३॥  
वाद्यान्यनेकजातीनि समानाय्य विशेषतः । छटाः सत्केसराम्बूनामकरोत्स महाजने ॥४४॥  
पक्षेपं पटवासानां महाजनपटेष्वपि । अतिभक्तिमनाः स्वीयहस्ताभ्यां स व्यधात्तदा ॥४५॥  
पूःप्रवेशोत्सवस्यैवं सामग्रीमग्रतोऽग्रिमाम् । कृत्वाभिमुखमानन्दादानेतुं सोऽत्रजङ्घु गुरुम् ॥  
गत्वा महाजनोपेतो जिनदासो हरिर्गुरुम् । अभिवन्द्य हृदानन्द्य स्वर्णपुष्पैरवर्धयत् ॥४७॥  
इन्द्राण्योऽपि हृदा प्रीताः पूर्णकुम्भान्विताः स्त्रियः । अभ्यवन्दल्लैः सन्मुक्ता पङ्क्त्या तं चाभ्यवर्धयन् ॥  
सह लात्वाग्रतः कृत्वा स सूरिं परमन्तरा । प्रावेशयच्च धर्माको यशो देशान्तरं स्वकम् ॥४९॥  
(—‘कीर्तिं देशान्तरं स्वकाम्’—इति वा पाठः )

साध्वाचारात् प्रतिक्रम्य स ईर्यापिथीर्कं तदा । जिनेन्द्र इव सद्भद्रासनमध्यास तत्क्षणात् ॥५०॥  
जिनदासः सुराधीश इवासत च तत्पुरः । श्रीसङ्घसहितो भक्त्या सुरप्रकरराजितः ॥५१॥  
आसन्ताग्रत इन्द्राण्य इव देवीसमन्विताः । योपितो योपितां तत्या त्रियां तत्या च चञ्चुराः॥  
धर्मोपदेशं श्रीसूरिः शुभाशिपमिवेदशम् । उपादिशत्समन्नात्मा ततः संघसमक्षकम् ॥५३॥  
ईदृशं इति कीदृशं तदाह—जिनाः सिद्धास्तथाचार्या उपाध्यायाश्च साधवः ।

त्रियं च मङ्गलं कुर्युः पञ्चैते परमेष्ठिनः ॥५४॥

श्रुत्येति जिनदासोऽथ समुत्थाय स्वपाणिना । श्रीमहाजनहस्तेषु न्यस्तवान् रूपकोत्करम् ॥५५॥  
पूःप्रवेशोत्सवे सूरैरेवं श्रीजिनदासकः । त्रयोदशशतान्यत्र रूप्याण्यव्यययत्तराम् ॥५६॥  
ततः संघेन संयुक्तः समहोत्सवपूर्वकम् । विजयसेनसूरिन्द्रपादकाञ्जमवन्दत् ॥५७॥  
उपाध्यायपदं श्रीमद्रत्नचन्द्राय सोऽद्भुदात् । पण्डितपदमन्येभ्यः साधुभ्यश्च तदोत्सवात् ॥५८॥  
विकृत्यभिग्रहं पूर्णमपूर्णमिव सोऽकरोत् । विकृतीनां समस्तानां न सदा भोजनाद् भृशम् ॥५९॥  
जिनदासादिक-स्थम्भतीर्थसंघाग्रहाद्गुरुः । अध्यवसच्चतुर्मासं स्तम्भतीर्थपुरं मुत्वात् ॥६०॥  
भव्यान् प्रावर्तयद् धर्मं सिद्धान्तोक्तचतुर्विधे । चतुर्दशानवद्याश्च विद्या अध्यापयन् मुनीन् ॥६१॥

४३—श्रीमान् जिनदासः ।

५६—त्रयं वित्तसमुत्सर्गं चुरादिः परस्मैपदी । यद्यपि अव्ययत्तरामित्यनेन वित्तसमुत्सर्गं  
इत्यर्थो लब्धस्तत् कथं पुनरुप्याणीति ? सत्यं, करिकलभवदुक्तिपोषाग्नदोषः । अथवा वित्त इत्यस्य  
सामान्यधनपर्यायत्वात् रूप्याणीति रूप्यशब्दस्सामान्येन सर्वनाणकपर्यायं ब्रुवन्नपि अत्र रूपइया  
इति भाषापर्यायं ब्रवीति, इत्यतो न पुनरुक्तिदोषः ।

इत्थं श्रीविजयादिदेवसुगुरुः श्रीस्थम्भतीर्थं पुरे  
चातुर्मासकमद्भुतं समकरोत् सङ्घाग्रहादुत्सवैः ।  
साम्राज्यं प्रतिपद्य सूरिपदजं जाग्रत्प्रतापोज्ज्वलम्  
श्रीश्रीवल्लभपाठकप्रपठितं हर्षं प्रकर्षप्रदम् ॥६२॥

इति श्री श्रीवृहत्सखरतरंगच्छीय श्रीजिनराजसूरिसन्तानीय पाठकश्रीज्ञानविमलशिष्य  
श्रीवल्लभोपाध्यायविरचिते श्रीमत्तपागच्छाधिराजपातशाह श्रीअकबरप्रदत्तजगद्गुरुधिरुदधारक  
श्रीहीरविजयसूरीश्वर पट्टालङ्कारपातिशाहि श्रीअकबरसमासंलघुदुर्वादिजयवाद् भट्टारक श्री-  
विजयसेनसूरीश्वरपट्टपूर्वाचलसहस्रकरानुकारि पातिशाहि श्रीजिहागीरप्रदत्त महातपाधिरुदधारि  
श्रीविजयदेवसूरीश्वरगुणवर्णनप्रथम्ये श्रीमद्विजयदेवमाहात्म्यनाम्नि महाकाव्ये श्रीविजयदेवसूरि-  
श्रीस्थम्भतीर्थ-प्रथमचतुर्मासककरणवर्णनो नाम षोडशः सर्गः।



पातिसाहिरिति श्रुत्वा स्वमतुष्यत्स्वेतसि । अस्ति स्वस्ति गुरोः कार्यं प्राप्नोदिति च तं प्रति ॥  
चन्द्रश्चन्दसमं सौम्यात् इहाद्वय तमानय । पादौ गोष्ठीं च धर्मस्य नमानि न विदधानि च ॥२२॥  
आश्विनस्यावदातस्य चतुर्दशदिने शुभे । मध्याह्ने तसवीखानास्थाने सूरिवरोऽग्रजत् ॥२३॥  
पातिसाहिस्तदोत्पायाभ्यागत्य च पदत्रयम् । अभ्यवन्दत पादाब्जं श्रीसूरेः पुण्ययोगतः ॥२४॥  
तपस्तेजस्विनं सूरिं द्रष्टेति व्यस्मयत्तराम् । अहो धन्योऽयमीदृशः साक्षादेव तपस्तनु ॥२५॥  
कथमीदृशकायोऽयं ज्योतीरूपं दत्तसदा । कथमीदृग् तपः कृत्वा धर्ता पुष्टिं तनौ तनुः ॥२६॥  
स्वागतादिकसद्वातां समपृच्छत्पुनः पुनः । सद्धान्धव इव स्नेहात्पातिसाहिर्जगद्गुरुः ॥२७॥  
धर्मगोष्ठीं वरिष्ठात्मा गरिष्ठेन गुणैः सदा । श्रीसूरिणा सह श्रीमान् पातिसाहिर्व्यधाद् रहः ॥  
राज्याहारपरित्यागं साध्वाहारविधिं पुन । अपृच्छच्चापरं साधु साध्वाचारं स सद्गुरुम् ॥२९॥  
राज्याहारपरित्यागविधानमुक्ताफलाफलम् । अवदच्च ह्रीगुरु सर्वमन्यदपि च तं प्रति ॥३०॥  
कृत्स्वं धर्मसद्गोष्ठीं पातिसाहिरमोदत । श्रेयानेतस्य धर्मोऽयमवादीदिति चाद्भुतम् ॥३१॥  
इतीति किं तदाह-तपाविरद इत्यस्ति भवतां प्राकृतनस्सदा ।

सदातस्त्वं मदुक्तोऽसि जहांगीरमहातपाः ॥३२॥

विजयदेवसूरीन्द्रमन्वान्ये सूरयो भुवि । तपस्विनोऽपि विद्वांस क्रियावन्तश्च सर्वदा ॥३३॥ युग्मम् ॥  
उत्सूनभाषिणो ये च तदीया प्रतिवादिनः । पातिशाहिः समस्तांस्तान् सर्वथा हि निराकरोत् ॥  
महातपा इति ख्यात शब्दः सिद्ध उणादिषु । सार्थकस्त्वद्य विरुपातस्त्वय्येवान्वय नैव च ॥३५॥  
पातिसाहिरिति प्रेम्णा निवेद्य विरुद् मुखात् । चन्द्रसंघपतिं प्राह कुर्वित्यस्य महोत्सवम् ॥  
तद्यथा-सन्ति सर्गाणि धाद्यानि गृहीत्वा तानि मेऽधुना ।

वादन्यन् स्थानतोऽस्माकं नायय त्वमुपाश्रयम् ॥३७॥

निवेद्य करवाणीति सद्यश्चन्द्रद्वारधी । पातिसाहिं प्रसादाद्रलोचनं लोचनोत्सवम् ॥३८॥  
पातिसाहः समस्तानिसंश्रयातोद्य सञ्चयम् । महाजनान् समाकार्य वर्षोत्सवपुरस्सरम् ॥३९॥  
पुरस्तात्सद्वाक्षस्य पातिसाहेर्दंष्ट्राग्रहात् । सम्भूयानेकसल्लोकविलोकितमुखान्भुजम् ॥४०॥  
विजयदेवसूरीन्द्रमण्डपोपाश्रयं मुदा । आनयन्नयतो नित्यं जितविद्वेपिदुर्जनम् ॥४१॥

-चतुर्भिः कलापकम् ।

२१-त प्रति धोचन्दु प्रति । २२-रेफहीनश्चन्द्रश्चन्द्रपर्याय उज्ज्वलदक्षीणादी ।

३०-राज्याहारपरित्यागस्य सुफलं शोभन लाभ स्वर्गादि, राज्याहारविधानस्य अफल  
पञ्चविरोधिन लाभ पापं नरकगत्यादि । न फलं अफल विरोधेऽत्र नञ् ।

३३-अन्ये सूरयो भुवि विजयदेवसूरीन्द्रमनु हीना इत्यर्थः । एव तपस्विनोऽपि  
हीना, विद्वांसो हीना, क्रियावन्तश्च हीना । हीने इति हीने द्योत्ये अनु इत्यस्य कर्मप्रवचनी-  
यस्यत्वात् । विजयदेवसूरीन्द्रमिति द्वितीया ।

तेपसोऽसौवधातेन <sup>सोऽस्मात्स्य</sup> तपागच्छस्य चाद्भुतः । अमवन् महिमा ज्यायान् श्रीपूज्यस्यापि च ध्रुवः ॥४२॥  
 तपसा <sup>हिरयापृच्छत्</sup> श्रीचन्दुं संग्रनायकम् । तस्मिन् रात्रिदिवे चर्वं गोसलखानसंस्थितः ॥  
 एवमिति किं तदाह-भो चन्दस्त्वमयातुष्य उत नो वेति मां वद ।

अतुष्यमिति सोऽवादीत् पातिसाहिं प्रति स्फुटम् ॥४५॥

पातिसाहे चिरं जीव धुर्य न्यायवतां सदा । रामराज इव न्यायं त्वं व्यधा त्रिविधाग्रणीः ॥४६॥  
 अहं कथमतुष्यं नो समतुष्यं विशेषतः । धर्मन्यायविधानाद्यत् सर्वस्तुष्यनि सज्जनः ॥४७॥ युग्मम् ।  
 पातिसाहिरिति माह लोकभूयसमक्षकम् । सर्वेषां गुरुरेपोऽस्तु सर्वस्वामी च सर्वदा ॥४८॥  
 समस्तपूर्वसूरीन्द्रपरम्पराक्रमाश्रितः । यथाहं पातिसाहीनां क्रमायातस्तथा ह्यसौ ॥४९॥  
 वर्तते दीप्यते चोर्व्या सर्वसूरिशिरोमणिः । हिन्दू-तुरुष्कभूपालमौलिचूडामणिः सदा ॥५०॥  
 अतः समस्ता भो लोका मन्यन्तामिममुत्तमम् । समस्तारिं समस्तानां मामिव प्रभुतोन्नतम् ॥  
 पातिसाहिरभाषिष्ट वारं वारमिति स्फुटम् । मत्तोऽप्यधिकतेजस्वी यद्वर्ते वशवर्त्यहम् ॥५२॥  
 क्लृपितः कोऽपि पापीयान् कोपतः कोपपूरितः । भविष्यति सदा दुःखी स एतस्मात्पराङ्मुखः ॥  
 धन्योऽयं कृतपुण्योऽयं तपस्तेजःसमुच्चयः । दर्शनेषूत्तमं चास्य दर्शनं सुखकारि यत् ॥५४॥  
 एवं प्राशंसतानेकभूपलोकसभास्थितः । पातिसाहि-जहांगीर-शिलेमसाहिरदो गुरुम् ॥

इत्थं प्राप महातपाविरुदकं श्रीपातिसाहेर्मुखाद्  
 यः श्रीमद्विजयादिदेवसुगुरुः सोऽयं सदा दीप्यताम् ।  
 श्रीश्रीवल्लभपाठकेन कविना व्यावर्णितं सर्वतः  
 श्रोतृश्रोत्रमुखमदं सुविशदं सत्योक्तितः सर्वदा ॥५६॥

इति श्री श्रीवृत्तरतरगच्छीय श्रीजिनराजसूरिसन्तानां पाठकश्रीज्ञानविमलशिष्य  
 श्रीबल्लभोपाध्यायविरचिते श्रीमत्तपागच्छाधिराज पातिसाहि श्रीअकव्वरप्रदत्तजगद्गुरुविरुद्धारक  
 श्रीहीरविजयसूरीश्वरपट्टालङ्कार पातिसाहि श्रीअकव्वरसभामंलब्धदुर्वादिजयवाद भट्टारक श्रीविज-  
 खेनसूरीश्वरपट्टपूर्वाचलसहस्रकारानुकारि पातिसाहि श्रीजिहांगीरप्रदत्त महातपाविरुद्धारि श्रीविज-  
 यदेवसूरीश्वरगुणवर्णनप्रबन्धे श्रीमद्विजयदेवमाहात्म्यनाम्नि महाकाव्ये श्रीविजयदेवसूरिलब्ध-  
 जहांगीरमहातपाविरुद्धवर्णनो नाम सप्तदशः सर्गः ॥१७॥

४८-सर्वेषां एतद्रच्छीयसाधुश्रावकलोकानां सर्वस्वामी साधुसाध्वीश्रावकश्राविकाजिन-  
 प्रासादोपाश्रयादित्वामी सर्वदा एव विजयदेवसूरिरस्तु ।



## अष्टादशः सर्गः

अथ यस्य सदानन्दात् कुर्वन्त्यादरतः सदा । स्वर्णरूप्यादिभिः पूजां नवाङ्गानां वराङ्गिनः ॥१॥  
 प्रतिग्रामं प्रतिद्रङ्गं धर्मरङ्गण धर्मिणः । नीलीरागा गुणग्रामान् गायन्तो गुणरञ्जिताः ॥२॥ युग्मम् ।  
 यदीयवचसा भव्याः कारयन्ति दिने दिने । विम्बानि विविधान्यत्र स्वर्णरूप्यमयानि च ॥३॥  
 प्रासादान् विविधान् नव्यान् जीर्णोद्धारान्श्च सुन्दरान् । यदीयवचसा श्राद्धाः कारयन्ति दिने दिने ॥४॥  
 तद्वर्षं नास्ति यस्मिन्न प्रतिष्ठा स्यात्कदाचन । करोति चाकरोत्कर्ता प्रतिष्ठां च स सद्गुरुः ॥५॥  
 याः प्रतिष्ठाः कृताः पूर्वं द्रव्यशत्रुजयादिषु । नालभै सर्वथा तासां संख्यां यावदियत् क्षणम् ॥६॥  
 शत्रुजयादितीर्थानां यात्रां कर्तुं यदुक्तितः । सङ्गान् कुर्वन्त्यकुर्वन् कर्तारश्चोत्सवाज्जनाः ॥७॥  
 साधवः श्रावकाश्चान्ये सद्धर्म साधुयुः सदा । उपाश्रयानिति श्रेयोबुद्ध्या श्राद्धाश्च कुर्वन्ते ॥८॥  
 अकुर्वन्श्च करिष्यन्ति यद्वचः प्रेरिता भृशम् । व्ययित्वा प्रचुरं द्रव्यं सत्सुधर्मसभा इव ॥९॥  
 सत्साधर्मिकवात्सल्यं श्रावका भावभासुराः । सर्वे कुर्वन्ति सर्वत्र यत्प्रविश्वचोद्युताः ॥१०॥  
 व्याख्यानागमनादौ च यस्यानेहस्यहर्निशम् । प्रभावनां प्रकुर्वन्ति रूप्याद्यैः श्रावका मुदा ॥११॥  
 प्रक्षिप्य मोदकाद्येषु छन्नं रूप्यादिकं धनम् । ददति श्रावकादिभ्यः श्रावका यद्वृषश्रतेः ॥१२॥  
 श्रीमत्पुरुषणापर्वदिवसेषु नवस्वपि । व्याख्यानेषु च कुर्वन्ति यत्रवाङ्मार्चनं जनाः ॥१३॥  
 चौरादिवन्दिलोकानां छोटनं कुर्वन्ते नृपाः । विना स्वं वचसा यस्य श्रावकान्यजनस्य च ॥१४॥  
 अन्यद्रव्यमृत्पादादिगुप्तदानं सदा जनाः । ददति श्रावकादिभ्यो यस्य शस्योपदेशतः ॥१५॥  
 जन्तुमात्रदयां लोकास्तुरुष्का दृष्ट्वेतसः । पालयन्ति यदीयेन वचसा शुद्धचेतसा ॥१६॥  
 कथनीयं किमन्येषां हिन्दूभूमिशुजां खलु । सदा धरित्र्यां सर्वत्र जन्तुमात्रमुखमदाम् ॥१७॥

१-चकारात् पित्तलस्फटिकपापाणादिमयानि ।

६-क्षणशब्दः कालविशेषस्य पर्यायोऽपि सामान्यविशेषयोरभेदोपचाराद् अत्र काल-  
 पर्यायो व्याख्येयः । अथवा क्षणः अवसरः । यदनेकार्थः-क्षणः कालविशेषे स्यात्, पर्वण्यवसरे महौ  
 इति । इयांश्चासौ क्षणश्च इत्यक्षणस्तं इत्यक्ष्णं यावन् षोडशशतैकोनवतितमवर्षं यावद् इत्यर्थः ।

७-जनाः श्रावकलोका इत्यर्थः ।

९-कथंभूतान् उपाश्रयान् । सत्सुधर्मसभा इव सत्सुधर्मशाला इव इत्यर्थः । अशाला चेति  
 समाशब्दस्य अत्र शालार्थत्वात्तत्पुरुषेण स्त्रीबलिङ्गता । लिङ्गभेदं तु मेनिरे इति वचनात् भिन्न-  
 लिङ्गोपमापि न दोषाय ।

१४-भावकाश्च अन्यजनाश्च श्रावकान्यजनमिति समाहारो द्वन्द्वस्तस्य ।

।चन्द्रो वर्षाणि द्वादशाकरोत् । तत्तपोऽवधिर्वर्षाणि लुप्त्वा यस्तमुतोऽजयत् ॥१८॥  
 ।सा तदिधानेन मर्यादावर्जितेन हि । न कृतेन पुरा कैश्चिन्महद्भिः पूर्वसूरिभिः ॥१९॥  
 ।सा क्रियया चोग्रं प्रत्यक्ष्यं वीक्ष्य सद्गुरुम् । विस्मरन्ति घनागारं श्रुतं दृष्टं न कर्हिचित् ॥  
 ५०॥त्याशातनामस्य यः पुमान् कोऽपि पापधीः । लभते सकलावेव सकलाङ्गेपुवेदनाम् ॥२१॥  
 सेवन्ते ये नरा नित्यं सत्येनैव च चेतसा । साम्राज्यादि लभन्ते ते यं शुद्धं सुरसन्निभम् ॥२२॥  
 यादृशोऽतिशयोऽस्यास्ति नान्येषां तादृशः कलौ । सेवाविधायिनां पुंसां सौख्यदो दुःखनाशकः ॥  
 पराङ्मुखानां लोकानां पराङ्मुखमुखमदः । दुर्मुखानां सदा मातृमुखानामिव दुःखदः ॥२४॥  
 यस्य प्रभावतो बद्धमुखा वाक्पतयोऽद्भुताः । ये च मातृमुखास्ते च समुखाः स्युः सुसेवकाः ॥२५॥  
 दरिद्रा अदरिन्द्रेन्द्रा रोगिणोऽरोगिणोऽपि च । धनिनो धनिनामीशा नीरोगा भोगभोजिनः ॥  
 यस्यास्यैकावतारित्वं लघुकर्मत्वतः किल । सम्भावयन्ति सर्वेऽपि कवयो भविका अपि ॥२७॥  
 एष देवभवादेवावतीर्ण इति निर्णयात् । दृढसंहननाङ्गत्वात्तप ईदृग् करोति यत् ॥२८॥  
 नित्यं पद्मासनादीनि यः करोत्यासनानि च । चतुरः महारान् यावद् ध्यानं ध्यायति च ध्रुवम् ॥  
 \* इत्थं लसच्छ्रीविजयादिदेवसूरीश्वरश्रीमुक्तोपदेशान् ।

शृण्वन्ति कुर्वन्ति च भव्यलोकाः श्रीवल्लभः पाठक इत्यपाठीत् ॥३०॥

इति श्री श्रीवृहत्पतरगरच्छीय श्रीजिनराजसूरिसन्तानीयपाठक श्रीज्ञानविमलशिष्य श्रीवल्लभो-  
 पाध्यायविरचिते श्रीमत्तपागच्छाधिराज पातिशाहि श्रीअकब्बरप्रदत्तजगद्गुरुविरुद्धधारक श्रीहीर-  
 विजयसूरीश्वरपट्टालंकार पातिशाहि श्रीअकब्बरसभासंलब्धदुर्वादियजवाद् भट्टारक श्रीविजयसेन  
 सूरीश्वरपट्टपूर्वाचलसदृशकरानुकारि पातिशाहि श्रीजिह्वांगीरप्रदत्तमहातपाविरुद्धधारि श्रीविजयदेव-  
 सूरीश्वरगुणवर्णनप्रग्रन्थे श्रीमद्विजयदेवमाहात्म्यनाम्नि महाकाव्ये श्रीविजयदेवसूरिधर्मोपदेश-  
 श्रवणाङ्गीकरणवर्णनो नाम अष्टादशः सर्गः ॥१८॥

२५-२६-ये सुसेवका अयद्वमुखाः दुर्मुखः लज्ज इति भाषाप्रसिद्धास्ते यस्य श्रीविजय-  
 देवसूरैः प्रभावतो अद्भुताः वाक्पतयः प्रधानवक्ताः स्युः । दुर्मुखे मुखराबद्धमुखौ इति । वागीशो  
 वाक्पतो इत्युभयं हैमकोपः । चः पुनः । ये सुसेवकाः मातृमुखा मूर्खाः ते च समुखाः वाचोयुक्तिपटवः  
 स्युः । अथ बालिदाः मूढो मन्दो यथाजातो बालो मातृमुखो जडः इति । वाग्मी वाचो युक्तिपटुः प्रवाक्  
 संमुखो वावद्कः-इत्युभयं हैमकोपः । समुत्तदन्त्याद्यस्वरादिरेव । ये इति पदं, ते इति पदं, सुसेवका  
 इति च पदं अग्रिमेऽपि श्लोके योज्यम् । यथा ये सुसेवकाः दरिद्राः ते यस्य प्रभावत अदरि-  
 न्द्रेन्द्राः धनिनः स्युः । ये सुसेवकाः रोगिणस्ते यस्य प्रभावतो अरोगिणो नीरोगाः स्युः । ये सुसेवकाः  
 धनिनस्ते यस्य प्रभावतो धनिनामीशाः धनीश्वराः स्युः । ये सुसेवका नीरोगास्ते च यस्य प्रभावतः  
 भोगभोजिनः स्युः । भोगान् शुञ्जन्तीत्येवं शोलाः भोगभोजिनः । युग्म-व्याख्यानम् ।

इत्यादिका महीयस्यः शाखाः शाखन्ति सर्वदा । यत्तपागच्छगच्छस्य विख्याता जगतीतले ॥१२॥  
 श्रीपण्डितपदाद्यम्बुधारावन्दैरिमा गुरो । श्रीतपाकल्पसद्गुप्तमूलं सिञ्चैस्त्वमेधय ॥१३॥  
 मालाकारानिव आर्द्रास्तत्प्रपालनतत्परान् । सूरिमन्त्रप्रभावाशीर्वाटैर्वर्धय सद्गुरो ॥१४॥  
 एधतां श्रीतपागच्छो दीप्यतां सवितेव च । तेजसा सूरिमन्त्रस्य त्वदीयस्य च सर्वदा ॥१५॥  
 महीयान् श्रीतपागच्छः सर्वगच्छेषु सर्वदा । सर्वदा सर्वदाता च पर्वतात्सर्ववाञ्छितम् ॥१६॥  
 राजान इव विद्यन्ते आवका यत्र सर्वदा । नन्दताच्छ्रीतपागच्छः सततं सततक्षणः ॥१७॥  
 यत्र त्वमीदृशः सूरिर्वर्तसे गच्छनायकः । स्तूयसे चेति विद्वद्भिः पातिसाहादिभिर्नृपैः ॥१८॥  
 इतीति किं तदाह—

उल्लसन्ति भुवि व्योम्नि सूरयस्तारका इव । एकैकतो महीयांसो जाग्रज्ज्योनिष उद्भूताः ॥१९॥  
 विच्छापीकृत्य तान् सर्वान् राजते सवितेव यः । विजयदेवसुरीन्द्रस्तपागच्छे स वर्तते ॥२०॥  
 भूरयः सरयः सन्तो भूतलेऽभ्युदिता दिवि । यत्प्रतापरविध्वस्ता न मेक्ष्यन्ते ग्रहा इव ॥२१॥  
 यत्रायं दीप्यते सरिः सरयस्तत्र नापरे । यत्र सूर्यस्सदोदेति तत्र स्युस्तारकाः कथम् ॥२२॥

(‘तत्र किं चन्द्रतारकाः’ इति वा पाठः ।)

त्वं सूरिर्वासरो यत्र न निदूतत्रान्यसरयः । सदोद्योतः सदोद्बोधः पदार्थानां नवो नवः ॥२३॥  
 प्रातः सूरिर्यदा यत्र प्ररूपयति सद्गुप्तम् । प्रत्यक्षोऽयं महादेव इति ग्राह्यस्तदा जनाः ॥२४॥  
 व्याख्यातिरूपमुत्कर्षात् शास्त्रार्थान् सूरिशेखरः ।

व्याख्यान्तकिं वरव्याख्यां व्याख्यातारोऽन्यभूरयः ॥२५॥  
 शास्त्रार्थैस्तन्मुखप्रोक्तान् ये शृण्वन्तितरां नराः । श्रुवन्तिरूपमेवं ते श्रुवन्तकिं परं बुधाः ॥२६॥

१६—पर्व पूरणे भ्वादिः परस्मैपदी ।

२४—सूरिर्यदा यत्र प्रातः सद्बृषं प्रधानं पुण्यं दानादिषुतुर्विधं प्ररूपयति कथयति  
 तदा जनाः अयं प्रत्यक्षो महादेव इति ग्राह्यः कथयन्ति । महादेवो हि सद्बृषं प्रधानबृषभं प्रकृष्ट-  
 रूपं करोतीत्यर्थः । तत्करोति तदाक्षटे इति चुरादित्वात् सुयंताणिच्; अथवा सद्बृषं विद्यमान-  
 बृषभं प्ररूपयति प्रकृष्टरूपं पश्यति । अत्र दर्शनार्थं णिच् ।

२५—सूरिशेखरः श्रीविजयदेवसूरिः सूरिशिरोवतंस. शास्त्रार्थान् व्याकरणसा-  
 हित्यालङ्कारचन्द्रस्तर्कप्रमुखानेकशास्त्रार्थान् उत्कर्षात् व्याख्यातिरूपं प्रशस्तं व्याकरोतीत्यर्थः ।  
 व्याख्यातारोऽन्यभूरयः वरव्याख्यां शास्त्राणां प्रधानव्याख्यानं व्याख्यान्तकिं कुत्सितं  
 व्याकुर्वन्तीत्यर्थः ।

२६—ये नरास्त्वन्मुखप्रोक्तान् श्रीविजयदेवसूरिमुखप्ररूपितान् शास्त्रार्थान् शृण्वन्तितरां  
 अतिशयेन शृण्वन्ति, ते नरा एवं श्रुवन्तिरूपं प्रशस्तं कथयन्ति । एवमिति किं तदाह—परेऽन्ये बुधाः  
 शास्त्रार्थान् श्रुवन्तकिं कुत्सितं कथयन्तीत्यर्थः ।

## एकोनविंशः सर्गः

अथ श्रीकल्पशास्त्रीय शाखाभिरभिशाखिकाः । संतुष्टोऽयं समुद्रोतु विद्यमानाभिरन्वहम् ॥

(—शाखनाज्जगतीं जाग्रज्जगज्जगदधीश्वरः—इति वा पाठः )

सर्वान् विजयते शत्रून् अस्त्यस्याविजयोऽथवा । विजया प्रथमा शाखा ज्यायां विजयते सदा ॥

मुन्दरा सद्गुणैः सर्वैस्तपःप्रभृतिभिर्भूतम् । शोणादिगणपाठात् स्यात् मुन्दरीत्यपि ङीपि च ॥

निरतीचारचारित्रतपोविद्यादिभिर्गुणैः । वल्लभा निर्मला चैव हंसा हंस इवोदिता ॥४॥

मलते सर्वशास्त्राणां परमार्थं विशेषतः । जगत्यां च यशः शस्यमित्युक्ता विमला युधैः ॥५॥

चन्द्रवत्सर्वलोकानां चन्द्रोक्ताहावनात्त्वतः । सदा कुशलसंयोगात् कुशला कुशलप्रदा ॥

यस्यामुत्पन्नसाधुभ्योऽहं दर्शनी रोचते सदा । सच्छास्त्राध्ययनं चाग्रं रुचिस्तेनोच्यते युधैः ॥७॥

सद्विद्यालक्षणां लक्ष्मीं गृणातीत्यचि सागरा ।

सौभाग्यं सर्वदास्त्यस्यां सौभाग्येति युधैः स्मृता ॥ ८ ॥

सर्वेषां हर्षहेतुत्वात् हर्षोऽस्त्यस्यां च शाश्वतम् । अस्त्यर्थप्रत्ययाकारयोगाद् हर्षां निगद्यते ॥

फलाभिः सहिता नित्यं सकलेत्युच्यते युधैः । सर्वदोदयसम्बन्धादुदयेत्युच्यते जनैः ॥१०॥

आनन्दति सदानन्दैः सर्वविद्याविनोदतः । आनन्देति समारूपाता सारासारमभावतः ॥११॥

१—अयं श्रीविजयदेवसूरिः श्रीकल्पशास्त्री शाखाभिरन्वहं समुद्रोतु वर्धतामित्याशीर्वादः ।  
 कर्मभूतः अयं ? शाखिकाः अभिशाखाः, अभिलक्षीकृत्य संतुष्टः, अभिरभागे इति लक्षणेऽर्थे अभी-  
 त्यवयवस्य योगे शाखिका इत्यत्र द्वितीयाबहुवचनम्, अव्ययीभावसमासाभावात् । अव्ययीभाव-  
 समासे तु लक्षणेनाभि प्रसी आभिमुख्ये इति अव्ययीभावे, अव्ययीभावश्चेति अव्ययीभावस्य  
 नपुंसकत्वे, नपुंसकत्वाद् ङ्स्वत्वे अभिशाखिकमिति स्यात् । शाखाः अभि लक्षीकृत्येत्यर्थः । शाखा  
 एव शाखिकाः । सर्वशब्देभ्यः स्वार्थे कभिति कनि, केण इति ङ्स्वे, प्रत्ययस्थात्कात्पूर्वस्यातः इदाप्युप  
 इति अकारस्य इकारः । एवं कल्पशास्त्रि विशेषणमपि व्याख्येयम् । शाखताज्जगतीं जाग्रज्जगज्जग-  
 दधीश्वरः—इति पाठे जगदधीश्वरः श्रीविजयदेवसूरिः शाखाभिः जगद्गोचं शाखतात् व्याप्नोतु । कः  
 कां इव श्रीकल्पशास्त्रीय, कां जगतीं, यया कल्पशास्त्री जगतीं व्याप्नोति सया श्रीविजयदेवसूरिरपि ।

२—सर्वान् शत्रून् अन्तरस्यान् कामक्रोधलोभमोहमदहर्षान् । अथवा अस्याः शाखायाः  
 श्यायां श्रिययां विजयोऽस्तीति प्रथमा विजया शाखा ।

३—मुन्दरा मुन्दरीति अस्त्यर्थप्रत्ययाऽकारयोगान् मुन्दरा, शोणादिगणपाठात् ङीपि मुन्दरी ।

९—भस्त्यर्थे प्रत्ययः अस्त्यर्थप्रत्ययः स चासौ अकारश्चेति अस्त्यर्थप्रत्ययाकारस्तस्य योगः  
 सम्बन्धस्तस्मान् ।

१०—फलाश्चातुर्यादयस्ताभिः ।

इत्यादिका महीयस्यः शाखाः शाखन्ति सर्वदा । यत्तपागच्छगच्छस्य विख्याता जगतीतले ॥१२॥

श्रीपण्डितपदाद्यम्बुधारावन्दैरिमा गुरो । श्रीतपाकल्पसद्गुप्तमूलं सिञ्चस्त्वमेधय ॥१३॥

मालाकारानिव श्राद्धांस्तत्पपालनतत्परान् । सूरिमन्त्रप्रभावाशीर्वादेर्वैर्य सद्गुरो ॥१४॥

एधतां श्रीतपागच्छो दीप्यतां सवितेव च । तेजसा सूरिमन्त्रस्य त्वदीयस्य च सर्वदा ॥१५॥

महीयान् श्रीतपागच्छः सर्वगच्छेषु सर्वदा । सर्वदा सर्वदाता च पर्वतात्सर्ववाञ्छितम् ॥१६॥

राजान इव विद्यन्ते श्रावका यत्र सर्वदा । नन्दताञ्छ्रीतपागच्छः सततं सततक्षणः ॥१७॥

यत्र त्वमीदृशः सूरिर्वर्तसे गच्छनायकः । स्तूयसे चेति विद्वद्भिः पातिसाहादिभिर्नृपैः ॥१८॥

इतीति किं तदाह—

उल्लसन्ति भुवि व्योम्नि सूरयस्तारका इव । एकैकतो महीयांसो जाग्रज्ज्योतिष उल्लताः ॥१९॥

विच्छायांकृत्य तान् सर्वान् राजते सवितेव यः । विजयदेवसूरिन्द्रस्तपागच्छे स वर्तते ॥२०॥

भूरयः सूरयः सन्तो भूतलेऽभ्युदिता दिवि । यत्प्रतापरविध्वस्ता न प्रेक्ष्यन्ते ग्रहा इव ॥२१॥

यत्रायं दीप्यते सरिः सूरयस्तत्र नापरं । यत्र सूर्यस्तदोदेति तत्र स्युस्तारकाः कथम् ॥२२॥

(‘तत्र किं चन्द्रतारकाः’ इति वा पाठः ।)

त्वं सूरिर्वासरो यत्र न निदूतत्रान्यसूरयः । सदोद्योतः सदोद्योथः पदार्थानां नवो नवः ॥२३॥

प्रातः सरिर्यदा यत्र प्ररूपयति सद्गुप्तम् । प्रत्यक्षोऽयं महादेव इति माहुस्तदा जनाः ॥२४॥

व्याख्यातिरूपमुत्कर्षात् शास्त्रार्थान् सूरिशेखरः ।

व्याख्यान्तकिं वरव्याख्यां व्याख्यातारोऽन्यसूरयः ॥२५॥

शास्त्रार्थस्तन्मुखमोक्तान् ये शृण्वन्तितरां नराः । श्रुवन्तिरूपमेवं ते श्रुवन्तकिं परे बुधाः ॥२६॥

१६—पर्व पूरणे भ्वादिः परस्मैपदी ।

२४—सूरिर्यदा यत्र प्रातः सद्गुप्तं प्रधानं पुण्यं दानादिचतुर्विधं प्ररूपयति कथयति

तदा जनाः अयं प्रत्यक्षो महादेव इति प्राहुः कथयन्ति । महादेवो हि सद्गुप्तं प्रधानमृषमं प्रकृष्ट-  
रूपं करोतीत्यर्थः । तत्करोति तदाचष्टे इति चुरादित्वात् सुभ्रंताणिच् ; अथवा सद्गुप्तं विद्यमान-  
मृषमं प्ररूपयति प्रकृष्टरूपं पश्यति । अत्र दर्शयार्थे णिच् ।

२५—सूरिशेखरः श्रीविजयदेवसूरिः सूरिशिरोवतंस. शास्त्रार्थान् व्याकरणसा-

हित्यालङ्कारच्छन्दस्वर्कप्रमुत्तानेकशास्त्रार्थान् उत्कर्षात् व्याख्यातिरूपं प्रशस्तं व्याकरोतीत्यर्थः ।  
व्याख्यातारोऽन्यसूरयः वरव्याख्यां शास्त्राणां प्रधानव्याख्यानं व्याख्यान्तकिं कुतिसत्  
व्याकुर्वन्तीत्यर्थः ।

२६—ये नरास्तन्मुखमोक्तान् श्रीविजयदेवसूरिमुखप्ररूपितान् शास्त्रार्थान् शृण्वन्तितरां

अतिशयेन शृण्वन्ति, ते नरा एवं श्रुवन्तिरूपं प्रशस्तं कथयन्ति । एवमिति किं तदाह—परेऽन्ये बुधाः  
शास्त्रार्थान् श्रुवन्तकिं कुतिसत् कथयन्तीत्यर्थः ।

अतिशेषेतरां सूरीन् विद्यातेजोगुणादिभिः । राजन्तकि महान्तोऽपि सूरयोऽन्ये त्वदग्रतः ॥२७॥  
 गुणैरित्यादिभी रम्यैर्गुरुरनैरिवार्णवः । विजयदेवसूरीन्द्रः साक्षादर्हन्निवावति ॥२८॥  
 सत्यवादी सदावादी नोन्मादी न च दुर्मदी । न प्रमादी मृषावादी न वादेप्रतिवादिभिः ॥२९॥  
 प्रतिवादी जनोऽवादीद् यशोवादीति यद्यशः । स्याद्वादवादमानन्दी वावदीति स सद्गुरुः ॥३०॥  
 यशोभग्योऽतिसौभाग्याज्जगज्जनयशस्विषु । वेशोभग्योऽसि सूरि त्वं निखिलेषु बलिष्वपि ॥३१॥  
 अयं सूरिर्जगन्नाता पाता दुर्गतिपाततः । प्रमाता सत्पदार्थानां दाता चार्थान् मनीषितान् ॥३२॥  
 सूरिः सूरिरयं यत्र तत्र न पटु पटुपेटकम् । यत्र तिष्ठेद् हरिस्तत्र स्यात्किं करटिपेटकम् ॥३३॥  
 विरटत्यारट्येव पटुकूटं कटूत्कटम् । दृष्ट्वां सद्गुरुं सिंहं कूटं करटिनामिव ॥३४॥  
 निराचकार निस्साराननगारांश्चिराय यः । उग्रचारक्रियाकारः सोऽभूदाचारतत्परः ॥३५॥  
 प्रामुष्यात् कः खगोऽनन्तं मेरुमुत्पादयेच्च कः । कस्तरेत्तारकः सिन्धुं सूरि कः स्तौति ते गुणान् ॥  
 सहस्रद्वितयेनापि जिह्वानां नागनायकः । स्फुटान् स्फटान् सहस्रं च धरन् शिरसि सन्ततम् ॥  
 घदीयानि प्रशस्यानि विशदानि यज्ञांसि हि । शेषो वक्तुं न शक्नोति को वराकोऽहमुत्सुकः ॥

२७-भो श्रीविजयदेवसूरि ! त्वं विद्यातेजोगुणादिभिः सूरीन् अर्थात् पूर्वभट्टास्कांश्च  
 अतिशेषेतरां अतिशयेन अतिशयं प्रापयसि । अत एव त्वदग्रतो महान्तोऽप्यन्ये सूरयो राजन्त-  
 कि कुस्मितं शोभन्त इत्यर्थः । व्याख्यातिरूपं ब्रुवन्तिरूपमित्युभयत्र प्रशंसायां रूपम् इति तिङो-  
 नुवृत्तोक्तिर्द्वेतावपि रूपप्रत्ययः । शृण्वन्तितरां अतिशेषेतरामित्युभयत्र किमेतिद्वययेऽतितरपूतम-  
 पो घ इति सूत्रेण घसंज्ञकस्य तरप् प्रत्ययस्य आमुः । व्याख्यान्तकि ब्रुवन्तिकि राजन्तकि इति  
 त्रिषु सुबन्तस्य तिङोऽनुवृत्तः कुरिसतेऽर्थेऽकच् प्रत्ययः ।

३०-स सद्गुरुः श्रीविजयदेवसूरिः स्याद्वादवादं वावदीति आतिशयेन वदति ।  
 स कः ? यद्यशः प्रतिवादी जन इति अवादीत् अकथयत् । कथं० प्रतिवादीजनः यशोवादी ।  
 इतीति किं ? किं भूतः सद्गुरुः सत्यवादी । पुनः कथं० सदावादी पटु दर्शनानां मध्ये मुख्यवादि-  
 त्वात् । शेषं स्पष्टं । पुनः कथं ? प्रतिवादिभिरिह सहयोगं विनापि वृत्तीया, वृद्धो यूनेति  
 निर्देशात् । ततोऽयमर्थः-प्रतिवादिभिः सह नैयायिकादिपञ्चदर्शनसम्बन्धिभिः सार्धं वादे न  
 प्रमादी न प्रमादवान् न मृषावादी न कूटभाषकः ।

३१-यशः माहात्म्यं सत्त्वं श्रीः ज्ञानं प्रतापः कीर्तिश्चेति हैमोणादिः, श्रीकामप्रयत्नमा-  
 हात्म्यवीर्ययशसां भगवत्तत्त्वः । यशोभगोऽस्य विद्यते यशोभग्यः, वेश इति बलमुच्यते वेशो बलं भगो  
 विद्यतेऽस्य वेशोभग्यः । अत्र उभयत्र वेशो यश आदेर्भाष्यछू इति मत्वर्थे यल्ल् प्रत्ययः  
 लकारः स्वरार्थः ।

माणः सहस्राक्षः सहस्राक्षिभिरन्वहम् । चेन्न तृप्यति यद्वक्त्रं कथं तर्हि जगज्जनः ॥३९॥  
 भवतारस्त्वदीयोऽयं संसारापारपारदः । अवतार इव श्रेयान् श्रेयस्कारी च सद्गुरो ॥४०॥  
 अन्येषां सद्गुणान् सम्यक् पश्यतां त्वद्गुणाननु । विश्रामस्थानकं सरे कवीनां वचसामसि ॥  
 ईश्वरीकरणं सत्यं द्योतते त्वयि सम्प्रति । सर्वाय इव सर्वोयसर्वसर्वगुणाग्रणीः ॥४२॥  
 चिकीर्षसि रणं सरे यद्यमा प्रतिवादिभिः । भजन्ते विकृतं तर्हि तमहो प्रतिवादिनः ॥४३॥  
 चपूर्वं प्रतिबुद्धय द्राक् तपूर्वं भववारिधेः । मपूर्वं तपसा सिद्धये शपूर्वं ते सुखाप्तये ॥४४॥  
 त्वं रणं कुरुषे सरे यद्वा क्षणमयः क्षणे । श्रुत्वा तं च तदा तं च दधते विविधं बुधाः ॥४५॥  
 कपूर्वं सर्वदायत्तं धपूर्वं संयमश्रियः । भपूर्वं तपसः शश्वत् वपूर्वं शिवयोपितः ॥४६॥ युगम् ।

४१-किं कुर्वतां कवीनां अन्येषां महारकादीनां सद्गुणान् अनु त्वद्गुणान् अनुस्वद्गुणेभ्यो  
 हीनान् पश्यतां, अन्यसूरीणां समीचीनान् वक्ष्येऽर्थोदायार्थगाम्भीर्यादीन् गुणान् त्वद्गुणेभ्यो हीनान्  
 पश्यन्तः कवयो न स्तुवन्तीति कविवचनानां त्वं विश्रामस्थानकं वर्तसे इत्यर्थः । त्वद्गुणान् अनु  
 इत्यत्र हीने इति सूत्रेण हीनेऽर्थे अनुः कर्मप्रवचनीयः । कर्मप्रवचनीयत्वात् हीनार्थस्य अनोरव्य-  
 यस्य योगे त्वद्गुणान् इति द्वितीया, अनुना सह समासाभावात् पृथक् पदं च ।

४२-ईश्वरीकरणं अनिश्वरस्य पुरुषस्य ईश्वरस्य करणं सत्यं त्वयि संप्रति द्योतते ।  
 कस्मिन्निव सर्वाय इव तीर्थङ्कर इव इत्यर्थः । सर्वाय इत्यपि जिने इत्यभिधानकोपात् । सर्वाय इव  
 सर्वेषु सर्वैर्गुणैरप्रणीर्मुख्यस्तत्सम्बोधनं सर्वायसर्वसर्वगुणाग्रणीः ।

४४-हे सूरि यदि प्रतिवादिभिरमा सह विकृतं विकारापन्नं प्रतिवादिप्रतिपादित प्रतीपो-  
 त्तवानात् रणं संप्रामं वादलक्षणं चिकीर्षसि कर्तुमिच्छसि । तर्हि अहो इति आश्चर्ये प्रतिवादिनः  
 तं रणं अधिकृतं विकाररहितं भजन्ते सेवन्ते । कथंभूतं रणं चपूर्वं चरणं चारित्रं । किं कृत्वा ?  
 प्राक् प्रतिबुद्धय । पुनः कथंभूतं रणं तपूर्वं तरणमित्यर्थः । केन ? तपसा । किमर्थं ? सिद्धये ।  
 पुनः कथंभूतं ? शपूर्वं शरणमित्यर्थः । कस्य ? ते तव । किमर्थं ? सुखाप्तये सुखलब्धये ।

४६-व्याख्याः-हे सूरि त्वं यदा क्षणे व्याख्यानादि सम्बन्धिनि कालविशेषे रणं द्वाहं  
 कुरुषे तदा बुधाः पण्डिताः प्रतिवादिनः तं रणं श्रुत्वा, चः पुनः, तं रणं विविधं बहुप्रकारं दधते  
 धरन्ति । कथंभूतः त्वं क्षणमयः क्षणवप्रधानः प्रचुरोत्सवो वा । कथंभूतं रणं ? कपूर्वं करणमि-  
 न्द्रियमित्यर्थः । जातावेकवचनं, पञ्चेन्द्रियाणि अथवा एकं जिह्नेन्द्रियमित्यर्थः । पुनः कथं ?  
 करणं सर्वदा सर्वकालं आयत्तं वशं निरुत्तरीकरणात् मौनं कुर्वन्तीत्यर्थः । पुनः कथं ? रणं ?  
 धपूर्वं धरणं संप्रहं । कस्याः संयमाश्रियः । पुनः कथं ? रणं ? भपूर्वं भरणं पोषणं । कस्य ?  
 तपसः । शश्वत्सदा । पुनः कथं ? रणं ? वपूर्वं वरणं । कस्याः ? शिवयोपितः ।

अथ श्रीविजयादेवो देवमूरिरिव श्रिया । लोकैरनेकैरानन्दात् स्तूयमान इति स्फुटम् ॥५४॥  
 विजहार बहून् देशान् प्रार्थ्यमानः पदे पदे । वसुदेव इवामहं सौभाग्यान्नूतनोऽभ्यगात् ॥५५॥  
 प्रथमं सर्वदेशश्रीमण्डनेऽवन्तिमण्डले । तत्र मण्डपदुर्गादिदुर्गे दुर्गेश्वरोपमः ॥५६॥  
 सौराष्ट्राष्ट्रसम्बन्धिः श्रीमत्संचाग्रहग्रहात् । श्रीद्वीपवन्दिरादौ च श्रीनवानगरंऽपि च ॥५७॥  
 विचित्रगूर्जरत्रासु श्रीपत्तनपुरादिषु । कुर्वन्धार्वाश्चतुर्मासीरसीममहिमामयीः ॥५८॥  
 इत्यादुर्गे जन्मभूमौ सावल्यां चान्तराऽन्तरा । सृजन्माहात्म्यतः श्रेष्ठां जेष्ठस्यतिचतुष्टयीम् ॥५९॥

५४-अथेति अधिकारान्तरे । श्रियोपलक्षितो विजयाद्विजयशब्दान् पुरतो देवशब्दो  
 योज्यते तेन श्रीविजयदेवसूरिरित्यर्थः । किं० श्रिया मत्या गिरा वाग्चातुर्ग्या वा देवमूर्तिरूपतिरिव  
 राजमान इति अध्याहार्यः । अत एवानेकैः लोकैः स्तूयमानः । कथमित्युक्तप्रकारेणेति ।

५५-एवंविधः सन् किं कृतवानित्याह-यहून् घनान् देशान् गुरुर्विजहार पावितवान् ।  
 किं क्रियमाणः ? पदे पदे प्रार्थ्यमान इति बह्वादरसूचकविशेषणं न तु स्वेच्छया अत एवामह-  
 सौभाग्यतः किं नूतनोऽपरो वसुदेवोऽयं अभ्यागात् प्राप्तवान् । यतोऽयं नाराणां नारीणां च बह्वम  
 इत्यमहसौभाग्यात् नूतनत्वमसूचि । यतो वसुदेवस्य तु केवलं स्त्रीवल्लभत्वादिति । युग्मव्याख्या ।

५६-अथ यान् देशान् विजहार तन्नामान्याह-दुर्गेश्वरो महादेवस्तदुपमस्तत्तुल्यो  
 गुरुर्गच्छैश्वर्येणेति तात्पर्यम् । तथा अवन्तिमण्डले मालवदेशे । मालवाः स्युरवन्तय इति  
 हेमनामकोशः । शेषं सुगमम् ।

५७-सौराष्ट्राष्ट्रसम्बन्धी सुराष्ट्रदेशीयो यः श्रीमान् स हस्तस्तस्याग्रहस्य हठस्य महात्  
 प्रहणात् श्रीद्वीपवन्दिरादौ, आदिशब्दान् उन्नतदुर्गे-श्रीगिरिनारयात्रादिपुण्यकृत्यं कुर्वन् । श्रीद्वी-  
 पवन्दिरे चतुर्मासकप्रथमन्तरान्तरा चक्रे । तत्र तन्माहात्म्यात्प्रथमज्येष्ठस्यैव फरंगीपातिशाहि-  
 नापि कदाप्यभूतपूर्वा व्याख्यानकरणात्ता दत्ता । सा स्वद्यापि सर्वेषां वसक्तुं कुर्वति प्रवर्तते  
 चेति । शेषं नवीननगरगमनादिसुबोधम् ।

५८-विचित्रा विविधमामनगरपुरादिमंकीर्णा वा गूर्जरत्रास्तासु, गूर्जरदेशेषु इति यावत् ;  
 श्रीपत्तनादिनगरेषु । अत्र प्रथमं पत्तनग्रहणं प्रथमचतुर्मासकस्य तत्र विधानात् । आदि शब्दादन्येषु  
 स्तंभतीर्थ-राजनगर-राजघन्यपुरादिषु चार्वाः रम्याः चतुर्मासीः । किं असीममहिमामयीः  
 निस्सीममाहात्म्यप्रचुराः । अत्र प्राचुर्यार्थे मयद्व्यत्ययः । तथा च महिमाशब्दः आकारान्तोऽप्य-  
 स्तीति । शेषं कंठ्यम् ।

५९-ज्येष्ठस्यतयश्चतुर्मास्यः तासां चतुष्टयीं किं माहात्म्यतो गुरुप्रभावात् श्रेष्ठां सृजन्  
 कुर्वन् । शेषं सुबोधम् ।



सुधास्यन्तो विधास्यन्त इव शश्वन्महाजनाः । पीयन्ते गोपयःश्रेयःश्रद्धया यद्वचःसुधाम् ॥  
 पयसस्यन्ति यस्येते जना वृजिनवर्जिताः । वचः शुचि शुचिश्रेयोमयं ज्ञानमयं प्रियम् ॥४८॥  
 सर्वदा ये सुखस्यन्ति दुःखस्यन्ति कदापि न । क्रद्धिस्यन्ति बुधा ये च साम्राज्यस्यन्ति चावनौ ॥  
 स्तुवन्ति त्वां त एवैव श्रयन्ते च शुभाश्रयम् । त्वदीयं चरणाम्भोजं भट्टारकशिरोमणे ॥५०॥ युग्मम्  
 सूरयोऽन्ये महीयांसो गरीयांसो यशस्विनः । स्वस्यत्वं स्वस्वगच्छेषु यथा पुण्यं तु विभ्रति ॥  
 विभर्ति चक्रिवर्तित्वं तेषु यो जिनशासने । दिव्यं च दानशौण्डव्यमिति तं स्तौति को न विद् ॥  
 वयैश्वर्यसुशौण्डीर्यशौर्यदार्ढ्यादिभिर्गुणैः । सर्वेभ्योऽप्यधिकैः किन्तु धात्रैकत्र धृतैस्त्वयि ॥५३॥  
 —त्रिभिर्विशेषकम् ।

४७—व्याख्याः—महाजनाः शश्वत् यद्वचःसुधां श्रीविजयदेवसूरिवचनामृतं पीयन्ते पिब-  
 न्ति । पीड् च पाने चतुर्थस्वरान्तो दिवादितात्मनेपदी । कया गोपयःश्रेयःश्रद्धया—नीराग-  
 निर्मलसर्वदोषापहारिश्रेयस्कारिगव्यदुग्धसमानधर्मश्रद्धया । किं कुर्वन्तः ? सुधास्यन्तः  
 आत्मनोऽमृतं वाञ्छन्तः । कथंभूता उत्प्रेक्ष्यन्ते—विधास्यन्त इव आत्मनः क्रद्धिं वाञ्छन्त इव ।  
 यथा क्रद्धिलालसाः आत्मनः क्रद्धिभिच्छन्ति तथा महाजनाः आत्मनः सुधामिच्छन्तीत्यर्थः ।  
 विधाद्धिमूल्ययोरिति हेमानेकार्थः । सुधास्यन्तः विधास्यन्त इत्युभयत्र सर्वप्रातिपदिकानां क्यचि ।  
 लालसायां सुक् असुक् वागम इत्यपरे—इत्युक्त्वालालसायां क्यचि सुगागमे च शट्प्रत्ययः ।

४८—एते जना यस्य श्रीविजयदेवसूरेः शुचि पवित्रं वचः कर्मेतापन्नं पयसस्यन्ति  
 आत्मदुग्धमिच्छन्ति । अस्माकं श्रीविजयदेवसूरिप्ररूपितं वचनं दुग्धमित्यर्थः । शेषं स्पष्टं । पयस-  
 स्यन्त्यत्र सर्वप्रातिपदिकानां क्यचि, लालसायां असुगागमः ।

५०—हे भट्टारकशिरोमणे हे श्रीविजयदेवसूरे त्वा त एव एवं पूर्वोक्तप्रकारेण स्तुवन्ति ।  
 चः पुनः ॥ एव त्वदीयं चरणाम्भोजं श्रयन्ते सेवन्ते, ये सर्वदा सुखस्यन्ति आत्मनः सुखमि-  
 च्छन्ति । कदापि न दुःखस्यन्ति आत्मनो दुःखं न वाञ्छन्ति । चः पुनः ये बुधाः क्रद्धिस्यन्ति  
 आत्मनः क्रद्धिं वाञ्छन्ति । चः पुनः येऽवनौ पृथिव्यां साम्राज्यस्यन्ति आत्मनः साम्राज्यं  
 वाञ्छन्ति । युग्मस्यन्ति दुःखस्यन्ति क्रद्धिस्यन्ति साम्राज्यस्यन्ति इत्येतेषु चतुर्वर्षि सर्वप्राति-  
 पदिकानां क्यचि, लालसायां सुगागमः ।

५३—विट् पुरुषः अथवा शिद्, विद् ज्ञाने वेत्तीति विद् पण्डित इत्यर्थः । सुशौण्डीर्य-  
 मिति अद्भुतसाहसिकत्वं । अत्र शौण्डीर्यशब्दः तालव्यचतुर्दशस्वरादिः । एकत्रेत्येकस्मिन् त्वयि  
 धात्रा वेधसा धृतैरिति ।

अथ श्रीविजयादेवो देवसूरिरिव श्रिया । लोकैरनैकरानन्दात् स्तूयमान इति स्फुटम् ॥२४॥  
 विजहार बहून् देशान् प्रार्थ्यमानः पदे पदे । वसुदेव इवाभङ्गसौभाग्यान्तूनोऽभ्यगात् ॥२५॥  
 मयम् सर्वदेशश्रीमण्डनेऽवन्निमण्डले । तत्र मण्डपदुर्गादिदुर्गे दुर्गेऽश्वरोपमः ॥२६॥  
 सौराष्ट्राष्ट्रसम्बन्धिश्रीमत्संवाग्रहग्रहात् । श्रीद्वीपवन्दिरादौ च श्रीनवानगरेऽपि च ॥२७॥  
 विचित्रगूर्जरत्रासु श्रीपत्तनपुरादिषु । कुर्वन्निर्वाणतुर्मासीरसीममहिमामयीः ॥२८॥  
 इलादुर्गे जन्मभूमौ साधल्यां चान्तराऽन्तरा । सृजन्माहात्म्यतः श्रेष्ठां लेष्टस्थितिचतुष्टयीम् ॥२९॥

५४-अथेति अधिकारान्तरे । श्रियोपलक्षितो विजयाद्विनयशब्दान् पुरतो देवशब्दो  
 योग्यते तेन श्रीविजयदेवसूरिरित्यर्थः । किं० श्रिया मत्या निरा जागृचातुष्टयी वा देवसूरिर्देवसूरिरिव  
 राजमान इति अध्याहार्यः । अत एवानेकैः लोकैः स्तूयमानः । कथमित्युक्तप्रकारेणेति ।

५५-एवंविधः सन् किं कृतवानित्याह-यहून् घनान् देशान् गुरुर्विजहार पावितवान् ।  
 किं क्रियमाणः ? पदे पदे प्रार्थ्यमान इति बह्वाक्षरसूचकविशेषणं न तु स्वेच्छया अत एवामङ्ग-  
 सौभाग्यतः किं नूतनोऽपरो वसुदेवोऽयं अभ्यागात् प्राप्तवान् । यतोऽयं नाराणां नारीणां च बह्व-  
 इत्यमङ्गसौभाग्यात् नूतनत्वमसूचि । यतो वसुदेवस्य तु केवलं श्रीवह्नप्रत्वादिषु । युग्मव्याख्या ।

५६-अथ यान् देशान् विजहार तन्नामान्याह-दुर्गेऽश्वरो महादेवस्तदुपमस्तुल्यो  
 गुरुर्गच्छैश्वर्येणेति तात्पर्यम् । तथा अवन्तिमण्डले मालवदेशे । मालवाः स्युरवन्त्य इति  
 हेमनामकोशः । शेषं सुगमम् ।

५७-सौराष्ट्राष्ट्रसम्बन्धी सुराष्ट्रदेशीयो यः श्रीमान् सहस्तस्त्राग्रहस्य दृढस्य महान्  
 ग्रहणात् श्रीद्वीपवन्दिरादौ, आदिशब्दान् उन्नतदुर्गे-श्रीगिरिनारयात्रादिपुण्यकृत्यं कुर्वन् । श्रीद्वी-  
 पवन्दिरे चतुर्मासकत्रयमन्तरान्तरा चक्रे । तत्र तन्माहात्म्यात्प्रथमश्रेष्ठस्थितावेव करंगीपाविनाहि-  
 नापि कदाप्यभूतपूर्वा व्याख्यानकरणात्ता दत्ता । सा त्वयापि सर्वेषां चमत्कृतिं कुर्वति प्रवर्तते  
 चेति । शेषं नवीननगरगमनादिमुद्योगम् ।

५८-विचित्रा विविधप्रामनगरपुरादिमंकीणीया गूर्जरत्रास्तासु, गूर्जरदेशेषु इति यावन् ;  
 श्रीपत्तनादिनगरेषु । अत्र प्रथमं पत्तनग्रहणं प्रथमचतुर्मासकस्य तत्र विधानान् । आदि शब्दादन्त्येषु  
 संमतीर्थ-राजनगर-राजघन्यपुरादिषु चार्वीः रम्याः चतुर्मासीः । किं असीममहिमामयीः  
 निस्सीममाहात्म्यप्रचुराः । अत्र प्राचुर्यार्थं मयट्प्रत्ययः । तथा च महिमाशब्दः आकारान्तोऽप्य-  
 स्तीति । शेषं कंठ्यम् ।

५९-श्रेष्ठस्थितयश्चतुर्मास्यः तासां चतुष्टयीं किं माहात्म्यतो गुरुप्रभावात् श्रेष्ठां सृजन्  
 कुर्वन् । शेषं सुवोधम् ।

आरासणेऽर्बुदादौ च सीरोहीनगरादिषु । स्वर्णशैलीयदेशे च श्रीजावालपुरादिषु ॥६०॥  
मरुस्थल्यां मेढतादौ कोट्टे घंघाणिकापुरे । ओसवालोत्पत्तिभूमावोकेशनगरादिके ॥६१॥  
सपादलक्षदेशे च श्रीमन्नागपुरादिके । इत्यादिद्रव्यदेशेषु व्यहारींद् वृषवद्गुरुः ॥६२॥

—सप्तभिः कुलकम् ।

इतो मरुस्थलीमध्ये सदा स्वास्थ्यनिबन्धनम् । श्रीमत्सूरेरवस्थानमेवाकर्ण्य स्वकर्णयोः ॥६३॥  
श्रीमेदपाटदेशेश्च श्रीकर्णनृपसनुना । श्रीजगत्सिंहसंज्ञेन श्रीराणाकेन चिन्तितम् ॥६४॥ युग्मम् ।  
अहो मरुस्थले देशे यन्महिम्ना महीयसा । अष्टान्दावधि यन्नष्टा दोषा दुर्भिक्षकादयः ॥६५॥  
पश्यामि यदि तस्यास्यं सूरः सुकृतशेषधेः । मरौ दुष्कालवन्मेदपाटे पापं प्रयाति नः ॥६६॥  
ध्यात्वेति तेन धात्रीणां पत्याऽप्यन्तादराद् द्रुतम् । प्रेषिता बहवो लेखाः सूरेराकारणाय च ॥६७॥  
तदा पुरे नागपुरे श्रीगुरुर्विहरन्नभूत् । लेखहारकहस्तेन लेखास्तत्रागता द्रुतम् ॥६८॥

६०—आरासणे स्वप्रतिष्ठितमूलनायकार्हेद्विम्बानां, चकारात् अर्बुदाद्वावधि महता सङ्घेन  
सह यात्रां कुर्वन् । सीरोहीनगरादिष्वपि आदिशब्दाद् बम्भणवाङि-वसन्तपुराद्यनेकतीर्थयात्रां कुर्वन् ।  
चः पुनः स्वर्णशैलीयः स्वर्णगिरिसम्बन्धी यो देशस्तत्र रामसैन्य-मिश्रमालादिषु यात्रां कुर्वन् ।  
चः जावालपुरे चतुर्मासीं कुर्वन् ।

६१—मरुदेशे मेढताकोट्टे चतुर्मासीद्वयं तद्देशे च घंघाणीप्रामे सम्प्रतिभूपतिकारिता-  
र्जुनस्वर्णमयप्रतिमानां, ओसवालानां उत्पत्तिस्थाने ऊकेशनगरे आदिशब्दात् तिमिरीपार्श्वनाथादीनां  
यात्रां कुर्वन् ।

६२—सवालखनामके देशे श्रीनागोरनगरे चतुर्मासीं कृतवान् । इत्यादयो ये व्याघर्णिता  
द्रव्हा देशाश्च तेषु गुरुर्घृषवद् घृषभ इव अथवा वृषो धर्मस्तद्वत्साक्षाद्धर्म इवाथवा घृषवत्सु पुण्य-  
वत्सु गुरुर्महान् घृषवद्गुरुः श्रीविजयदेवसुदिर्व्यहारीत् विहारमकरोत् । अत्र यत्र यावन्त्यः प्रतिष्ठाः  
कृतास्ता मयाऽन्यगच्छीयत्वात् सम्यग् न ज्ञायन्ते तेन तत्संख्यातं तु तपागच्छीयश्रीविजयप्र-  
शस्तिमहाकाव्यादिभ्योऽवसेयामिति तत्त्वं । सप्तश्लोकीकुलकव्याख्येति ।

६३—इत इत्पधिकारान्तरे । एकदा सदास्वास्थ्यस्य नित्यसुभिश्चादिसुरस्य निबन्धनं  
कारणं । अत्र एवकारोऽन्ययोगव्यवच्छेदकस्तेन नान्यत्कारणं । आकर्ण्येति श्रुत्वा । शेषं सुगमम् ।

६५—यश्चिन्तितं तदेवाह—सुगमोऽयं नवरं अन्तरान्तरापतत्यपि दुष्काले मरौ अष्टावदा-  
यधीति अष्टौ वर्षाणि यावत् शाश्वतं सुमिश्रमेवाजनीति । अहो इति आश्चर्यसूचकमव्ययम् ।

६७—अत्र चकारात् अन्यैरपि श्रीराणकमान्यैः सामन्तामात्यपुरेणित्मट्टपण्डितपञ्चोली-  
प्रसुरैः सूरैः श्रीविजयदेवगुरोः, आकारणायेति मेदपाटदेशे आगच्छन्त्विति विज्ञप्तिः कृतेति  
तात्पर्यम् ।

सुरिः सपरिवारोऽपि दृष्टस्तल्लेखवाचनात् । कस्य न स्यान्मदोऽमन्दो हीन्दूच्छत्रपतेर्ह्ये ॥६९॥  
 श्रीराणाकारणं तस्य गुरोः श्रुत्वा तदा मुदा । सर्वम्संघश्चमन्त्रके वक्रेतरतराशयः ॥७०॥  
 तदानीं मेदिनीद्रव्यासी सङ्गोऽनघो घनः । श्रीमन्नागोरनगरे गुरुं नन्तुमुपागमत् ॥७१॥  
 सौवर्णं सौवर्णैः पुष्पैः शक्तिभक्त्यनुसारत । पूज्य पट्टवरेणामा थावकैः पूजितस्ततः ॥७२॥  
 मेढतीयस्य संघस्याग्रहतथलितस्ततः । श्रीनागोरीयसंघेन संयुतः संयताधिपः ॥७३॥  
 सपादलक्षदेशीयजन्तुजातं प्रगोधयन् । क्रमेण फलवर्द्धीशं श्रीपार्श्वप्रभुमानमत् ॥७४॥  
 गुरुः श्रीपार्श्वतीर्थेशमेकमेव तदाऽनमत् । जङ्गमं तीर्थमायान्तं तं जना बहवोऽनमन् ॥७५॥  
 कुशलात्सागरा विज्ञा गुरुभिर्वाचकाः कृताः । यतो महीयसि पदे ते महाफलदा खलुः ॥७६॥  
 अत्रान्तरं गूर्जरत्रासत्कः संघो महर्द्धिकः । समागाच्छर्करापात इवाभूदुग्रमध्यगः ॥७७॥  
 तेन संप्रेन सर्वेण शर्वेणैवोरुभूतिना । पूजितास्तत्र तीर्थेशाः श्रीपूज्याचार्यसंयुताः ॥७८॥  
 अथ नागपुरीसंघे गुरुं नत्वा गृहं गते । गुरवो गुरुसंवाङ्मयाः प्रापुः श्रीमेढतापुरीम् ॥७९॥  
 जयमल्लारूपमङ्गीशस्तत्रागाद् गुरुसंमुखः । कुर्वन्महोत्सवाद्वैतमौन्नत्याच्चित्तवित्तपोः ॥८०॥

६९-पूर्वार्धं सुबोधं हीन्दूच्छत्रपतेः श्रीराणाजीकस्य हवे आकारणे सति कस्यान्यस्य  
 लोकस्य मदोऽहङ्कारः, गुरोस्तु स सर्वथा नास्तीति गुरुपक्षे मदो हर्षः । यदनेकार्थः-मदोऽहङ्कारे  
 हर्षे चेति । हर्षोऽपि गुरोर्जिनशासनोन्नतिर्माविनीति हेतो ।

७०-त्रकात् इतरो वक्रेतरः सरल इति यावत् । अविशयेन वक्रेतरो वक्रेतरतरः आशयो-  
 ऽभिप्रायो यस्य सोऽतिसरलमना इति । अत्र प्रकृष्टेऽर्थे तरसमाविति तरप्रत्ययोऽतिशयार्थवाचक इति ।

७२-पूज्यः श्रीमद्वारकः । पट्टवरेण श्रीविजयसिंहसूरिणा अमेति सार्धं । साकं सत्रासनं  
 सार्धममा सहै सि श्रीहेमनामकोशे । तेनात्रामायोने कृतीयाऽन्यत्स्पष्टम् ।

७३-संयताना साधूनामधिपो गुरुरित्यर्थः ।

७५-द्वितीयपदे-गम् महीमावे इत्यस्य धातोः अनघात्तन्या विभक्तेः परस्मैपदैकत्वम् चतुर्थ्य-  
 पदे तस्यैव धातो बहुत्वं । जनाना बहुत्वं तु नागोरमेढताचनेकस्थानीयमहाजनसमागमादिति ।

७६-पश्चिमार्धे-यद्देतोस्ते गुरवः सूरयः बृहस्पतयश्च महीयसि पदे स्थाने फलवर्द्धं महा-  
 तीर्थलक्षणं, पक्षे महीयसि उषस्थाने समागतास्तन्तो महाफलदा भवन्त्येवेति ज्योतिर्विदा मतम् ।

७८-अत्र द्वितीयपदे-शर्वेण ईश्वरेणेव । किं० उर्वी भूतिः सम्पद् यस्येति तेन, पक्षे  
 भूतिर्भस्म यस्य तेनेति । शेषं सुबोधं ।

७९-सुगमं । परं गुरवः सूरयः । किं० गुरुणा महता सङ्गेन गूर्जरत्रासत्केन मेढतासत्केन  
 च आढ्यास्तन्त इति ।

आग्रहाज् जयमल्लस्य मेदतीयजनस्य च । कियत्कालं स्थितस्तत्र संघः सोऽगाद्यथागतम् ॥८१॥  
 श्रुत्वा गुरुणामाह्वानं मेदपाटनरेशितुः । मन्त्रीशो जयमल्लस्तु दोदूयां भृशमाप्तवान् ॥८२॥  
 बहुशो जयमल्लेन विज्ञप्तोऽपि गुरुर्यदा । नैव तस्यो तदा मन्त्री राजकार्यं ययौ क्वचित् ॥  
 गुरवस्तु मिपं प्राप्य तदैवाश्रुतस्थिरे । श्रीवाढीपाश्वर्यात्रार्थं वाटिकान्तरुपागताः ॥८४॥  
 तदा गुरुन्नुमेता धर्मचन्द्राभिवा बुधाः । कारुण्यपुरितैः पूज्यैस्ते तदा वाचकीकृता ॥८५॥  
 ततः श्रीमेदताद्रक्षाद्राणाजीकस्य भाग्यतः । प्रति मेवाडदेशं ते चलिता कलिता जनैः ॥८६॥  
 क्रमेण गोदवादान्तग्रामे ग्रामे पुरे पुरे । आगृह्यमाणा बहुभिः संघैस्सुकृतकृदयैः ॥८७॥  
 नैव तस्य क्वचित्किन्तु तीर्थयात्रां प्रचक्रिरे । नहूलनगरे विन्ध्यपुरे श्रीवरकाणके ॥८८॥  
 श्रीमन्नारदपुर्यां च जीवितस्वामिनेभिः । सादडीस्थानके राणपुरे च प्रथमप्रभोः ॥८९॥  
 इत्यादिसर्त्तृथियात्रां कृत्वा सत्संघसंयुतः । गुरुर्घाणपुरे प्रापत्तद्वातं मेदपाटके ॥९०॥ युगम् ।  
 ततो मेवाडदेशेन्द्रमान्यो झालाकुलोद्भवः । राणः कल्याणजी नाम भागदेवकुलपाटकात् ॥९१॥  
 घाणेराख्यपुरं यावत् गुरोस्संमुखमागमत् । धनाश्वसुभटश्रेणिरौचिष्णुर्गुहमानमतू ॥९२॥  
 दृष्ट्वा तदभक्तिपूर्तिं च श्रुत्वा वाक्यकलामपि । समग्रगोदवाढीयो लोकोप्याश्वर्यभागभूत् ॥  
 सत्यकारं गुरोर्लात्वा तत्र पादावधारणे । द्राग देलवाडकेऽभ्येत्य जने गुर्वागमं जगौ ॥९४॥  
 अथ श्रीश्रिरारोहमेदपाटोर्ध्वभूमिकम् । पमणोरपुरस्थायी संघोऽप्यभ्यागमद्गुरोः ॥९५॥  
 पमणोरपुरे सुरैरागमात्पूर्वमेव हि । प्रतिष्ठाविधिसामग्रीं सर्वां सङ्घोऽप्यकारयत् ॥९६॥  
 जलयात्रां गजेन्द्राश्वध्वजाद्याडम्बराद् व्यधात् । तेनैवाडम्बरेणोच्चैश्चक्रे गुर्वागमोत्सवः ॥९७॥  
 तत्रत्याः श्रावकाः क्षेमा-गङ्गा-जेसाभिधानकाः । त्रयस्सहोदराश्चकु प्राक्प्रतिष्ठामहोत्सवम् ॥९८॥

८१-पदत्रयं तु सुगमं । स गूर्जरदेशीयः सङ्घो बहुविशतिं कृत्वा पूज्याचार्याम्रत्वा च  
 यथागतं राजतगरादिस्थानं अगात् गत इति ।

८२-मेदपाटनरेशितुः श्रीराणाजीकस्य आह्वानं श्रुत्वा गुरुन् मरुदेशे एव रक्षितुकामो  
 जयमल्लमन्त्री हृदि दोदूयामासेति ।

८६-श्लोकपञ्चकं कण्ठ्यम् । तत्र तुर्यश्लोके जनैर्लोकैः किञ्चिदाजीविकाधिभेः कलिताः  
 सहिताः । अथवा कलण शाने इत्यस्य घातेर्हानार्थत्वात् कलिता ज्ञाता न तु केनाप्यज्ञाता इति ।

८७-अत एव अमेतनश्लोके बहुप्रामनगरधंघैः सुकृतकृत्यलाभैर्लोभिता अपि चतुर्गोसी-  
 कृते आगृह्यमाणा, वा इक्ष्यमाणा अपि गुरवः किं च कुरित्यपे प्राह ।

९४-सुगमः परं देलवाहारये स्वराज्यस्थाने अभ्येत्य आगत्य । जने इत्यत्र जातावेकवचनं  
 तेन समस्तलोके उदयपुरादी गुर्वागमनं पूज्यागमनं जगौ कथयति स्मेति ।

स्वच्छस्फटिकरत्नादिमतिमानां शुभे दिने । कृत्वा भतिष्ठासुत्कृष्टां ततस्प्रतिविरोऽचलत् ॥९९॥  
 गत्वा कल्याणजीराज्यास्पदे द्वाग् देलवाढके । मन्त्रिमुख्येन मांडार्यश्राद्धेन विहितोत्सवम् ॥  
 श्रीशालिशैलविम्बानां प्रतिष्ठां सरिराद् व्यधात् । तस्मिन्महोत्सवे मेघो वर्षं स्पर्धयेव किम् ॥  
 तत्र गत्वानेकचैत्यानां वन्दनं च विलोकनम् । उपदेशप्रदानेन जीर्णोद्धारश्च निर्ममे ॥१०२॥  
 अयोदयपुरीयोऽपि संप्रस्तत्रैत्य सत्वरम् । विधाय विविधां भक्तिं विद्वत्सि च पुरो गुरोः ॥१०॥  
 विशिष्टशकुनान्वीक्ष्य श्रीपूज्याचार्यवर्ययोः । चतुर्मासकसम्बन्धि वचः प्राप्य पुरं ययौ ॥१०४॥  
 गुरुर्नागह्रदे नत्वा श्रीपार्श्वं नवखण्डकम् । अद्भुतं शान्तिनार्थं च श्रीआघाटमुपागमत् ॥१०५॥  
 तपेति विरुद्रमाप्तिस्थानेऽत्राघाटपत्तने । सर्वोदयपुरीयोऽपि सङ्क्षोऽगाद्वन्दितं गुरुम् ॥१०६॥  
 अथापाठादिमेघस्य सुराचार्यस्य चारुके । पवित्रे पुण्यकृत्से च शुभेषु शकुनादिषु ॥१०७॥  
 आगच्छतो गुरुन् ज्ञात्वा श्रीजगत्सिंहराजकः । संयायादात् सम्पदं स्वां समग्रां सिन्धुरादिकां ॥  
 अथ सज्जीकृतोत्तुंगतोरणश्रेणिबन्धुरम् । राणाजीदत्तपूर्वोक्तसामग्रीमीणितमजम् ॥१०९॥  
 गृह्णारिताशेषजनस्त्रीगीतोद्दाममङ्गलम् । पुरं प्रविश्य सुगुरुः प्रतिश्रयमुपाश्रयत् ॥११०॥  
 अथ तत्रोत्सवाद्भूते चतुर्मासं गुरुर्व्यधात् । श्रीमदाचार्यधुर्यस्तु श्रीआहडपुरे पुनः ॥१११॥  
 आघाटे वीरचैत्यस्य जीर्णोद्धारो व्यधायि च । संवेन श्रीमदाचार्यवाक्कलाभीतचेतसा ॥११२॥

१०१—लोकसप्तकं कण्ठ्यं । परं सप्तमश्लोकार्द्धे—तस्मिन्महोत्सवे यथा सर्वोऽपि संप्र-  
 लोको गुर्वागमात् प्रीतस्सन् वितैर्वर्षं । तथैव तत्स्पर्धया मेघोऽपि गुह्यशङ्कराभिस्तथा वर्षं  
 यथा सर्वापि पृथ्वी जलमयी जातेति । अनेन तदानीं गुरुमाहात्म्यादेव लोके हर्षदानाधिक्यं  
 मेघागमनं चासूचिः ।

१०२—तत्र तस्मिन् देवकुलपाटके अनेकचैत्यानां शत्रुकृजयगिरिनारावताराणां बहूनां तु  
 तपागच्छेन्द्रश्रीसोमसुन्दरसूरिवारके जातानां केषांचित्तु श्रीविजयदेवसूरिवारके तदुपदेशादेव तद्-  
 गच्छीयैः पण्डितकीर्तिविजयैः श्रीराणाजी श्रीकल्याणजी प्रतिबोधनं तत्सहाकारापण-  
 सादपातननिवारण-वाक्कलारञ्जितानेकनागर-व्यवहारि-चारण-ग्रामेश्वर-ठकुरोपदेशप्रदान-बहुशुभ-  
 तयनाद्युद्यमेन जीर्णोद्धारविपर्ययाकारितानां पुनः सज्जीकृतमण्डितप्रतिमाणां चैत्यवन्दनं निर्ममे ।  
 पतितानां चैत्यानां च विलोकनं पुनरुपदेशद्वारेण जीर्णोद्धारश्च कारितस्तत्र चैकस्य कल्याणप्रसहीदि-  
 नामकप्रासादस्य श्रीकल्याणजीकेनोद्धारकरणं प्रतिवर्षमष्टाधिकशतच्छागवधनिवारणं च  
 प्रतिपन्नमिति ।

१०८—अत्र सिन्धुरादिकां गजादिकां आदिशब्दादनेकतुरङ्गमात्मीयमहाबाधप्रजवन्धन-  
 नगरशृङ्गारणाद्यादिप्रहः । शेषमन्वयादिकं स्पष्टम् ।

दर्शनादेव पूज्यानामाचार्याणां गिरापि च । मिथ्यात्विनोऽपि विषाद्यास्तत्रासन् प्राप्तबोधयः॥  
 तस्मिन् वर्षे वर्षाब्दोऽष्टपूर्वोऽद्भुतावहः । यं दृष्ट्वा मानवाः माहुश्चतुर्थारष्किमागतः ॥११४॥  
 श्रीजगत्सिंहराणोऽपि चमत्कारात्ततोऽवदत् । सत्यं मुगालिओ मर्दः समागादत्र सहुरुः ॥  
 ततः प्रभृति सर्वत्र सुकालभवनाद् भुवि । असौ मुगालिओ मर्द इति ख्यातिरभूद् गुरोः ॥  
 कदा स वासरो यत्र भावी मे गुरुसङ्गमः । इति ध्यायन् राजकार्यव्यग्रत्वान्नृपतिः स्थितः ॥  
 अथ पारणके जाते चतुर्मास्या मुनीश्वरः । मेवाददेशे व्यवहर्त्तीर्थयात्रार्थमुद्यतः ॥११८॥  
 गुरुः श्रीकरहेडादितीर्थयात्रां विधाय च । चित्रकूटमहादुर्गं दूरादप्यवलाक्य च ॥११९॥  
 स्वमणोरपुरं प्राप्य प्रतिष्ठां चरमप्रभोः । मोहीग्रामीयसंवेन कारितामकरोत्ततः ॥१२०॥  
 ग्रामे गोखंदके गत्वा नत्वा श्रीनवपल्लवम् । नाहीनाम्नि सन्निवेशे तथाप्याघाटपत्तने ॥१२१॥  
 एकैकां क्रमतश्चके प्रतिष्ठां शिष्टद्विगुरुः । एवं देशे भेदपाटे प्रतिष्ठापञ्चकं कृतम् ॥१२३॥  
 अथ गूर्जरदेशेषु ज्ञात्वा चिचलिपुनं गुरुन् । प्रागप्युत्कण्ठितो दृष्टुं श्रीजगत्सिंहराणकः ॥१२४॥  
 पीछोलारूपसरोमध्ये महोद्यानान्तरालगम् । दलवादलके सौधे प्राच्यराणककारिते ॥१२५॥  
 आश्चर्यकारके नाकिविमानमदहारके । नानामहोम्बरामुख्योद्भटभट्टयुतोऽभ्यगात् ॥१२६॥  
 दर्शनादेव सूरिन्दोर्नत्वावर्तादिपूर्वकम् । कृताञ्जलिपुटस्तस्यो मुविनीतस्सुशिष्यवत् ॥१२७॥

११३-श्लोकचतुष्कं कण्ठ्यं । अन्तिमे श्लोके तत्रेत्युदयपुरे विप्रमहाराजपुत्रादयोऽनेके मिथ्यात्विनोऽपि प्राप्तबोधयोऽङ्गीकृतशुद्धधर्मा आसन् जावाः । किं बहुना ? केचित्पडावश्यक-भक्तमरादिपाठिनो जाताः ।

११९-अत्र पञ्चमे श्लोके स मुनीश्वरः श्रीविजयसिंहसूरिसंयुतोऽनेकलोककृतां विज्ञप्ति-मवधार्य सदुपकारायानेकवीर्यानां श्रीकरहेडकपार्थनायादीनां यात्रां विधानाय च मोहीग्रामवासि-सङ्घकारिवप्रतिष्ठाकरणाय च श्रीराणाजीकेन वनतरं सहद्वारा विज्ञप्तोऽपि श्रीराणाजीकेन सह मिलने मम महालामो भावीति पुनरत्र पादावधारणीयमेविति सङ्घविज्ञप्तिं प्रतिपद्य च दश-सहस्रमेवाददेशे व्यवहरदिति ।

१२६-श्लोकत्रिकं कण्ठ्यं । परं प्राच्यः प्राचीनो यो राणकः अर्थाच्छ्रीउदयसिंहाख्यः श्रीउदयपुरनिवासकः पुनरुदयसागरसरोवरकारकश्च तेन कारिते ।

१२७-सौधे पुनः किं० नाकिनां देवानां विमानस्य मदहारके अत एवाश्चर्यकारके दलवा-दलनाम्नि महलविशेषे । राणकः किं० नानाजातीया ये उम्बरा वागियाख्याः पितृव्यश्रीशेषाजी श्रीकृष्णदासजीश्रीसषलसिंघजीश्रीसुजाणासिंघजीश्रीमानासिंघजीश्रीभीमजीश्रीहिन्द्रभाणजीमुख्याः । पुनः उद्भटा ये भट्टा व्याकरणादिपाठिनो भट्टवासुदेवहरिपाठकप्रमुखास्तेयुक्तः श्रीजगत्सिंहराणकः श्रीगुरुन् शतावधानाऽष्टावधानादिमाधकानेकच्छेकच्छात्रवरिवृत्तान् द्रष्टुं अभ्यागादागत इति ।

गुरुरपि किं कृतमानित्याह-

गंभीरध्वनिना तस्मै धर्मलार्थं गुरुर्दशौ । नम्राय मेदपादानामधीनाय हसन्मुदा ॥१२८॥  
 ततो गुरोरेव मुखे न्यस्तनेत्रो नरेश्वरः । अद्य मे सफलं जन्म जातमित्यूचिरान्मुदा ॥१२९॥  
 गुरुणा दीयमानायां देशनायामयान्तरं । प्राचे पृथ्वीपतिः स्वामिन् विज्ञप्तिं मेऽवधारय ॥१३०॥  
 आयुर्धनतरं केन कर्मणा प्राप्यते प्रभो । सम्यग् विज्ञाय शालेभ्यस्तस्योपायं समादिश ॥१३१॥  
 अयोवाच गुरु राजन् सावधानमनाः शृणु । पूर्वं श्रीभीमभूपालो जातोऽणहिलपत्तने ॥१३२॥  
 दीर्घायुषोऽप्यदा ध्रुत्वा सोऽथ मालवभूपतीन् । चारायां भोजराजस्य पार्श्वे प्रेयीरस्त्रमन्त्रिणम् ॥  
 गत्वा नत्वा च तेऽप्युचुः पृष्टं भीमेन वोऽस्त्यदः । कथं दीर्घायुषो यूयं वयं त्वत्पापुपः कथम् ॥  
 येनोपायेन दीर्घायुर्भवेद्भीमस्तमादिशत् । तिष्ठन्तु भो कियत्कालं सुखं भोजोऽप्यदोऽवदत् ॥  
 वृक्षमेकमयोद्दिश्य भोजः प्रोचे च मन्त्रिणम् । जातेऽस्मिन् सर्वयाऽपने तवोपायो वदिष्यते ॥  
 पत्राण्यस्य पतन्तु द्रागिति दध्यौ स मन्त्रिराद् । तच्चिन्तयैव वृक्षोऽभूत् निष्पन्नः पूर्वतो द्रुतम् ॥  
 अयोपाये च तत्पृष्टे स्पष्टं भोजोऽप्यवक् पुनः । सर्वया फलिते वृक्षेऽस्मिन्नुपायोऽथ वक्ष्यते ॥  
 सत्फलः फलदः शीघ्रं स्तादेवं चिन्तितोऽमुना । पुरा नैवाभवद् यादृक् तादृक् स फलितः स्रगात् ॥  
 हसन्नयो भोजनृपः प्राह तं भीमधीसखम् । तव ध्यानाद्यथा वृक्षो जातोऽपत्रश्च पत्रयूक् ॥  
 तथा प्रजानां दुर्ध्यानादल्पायुः स्यादिलापतिः । प्रजानां च शुभध्यानादनल्पायुः पुनर्भवेत् ॥  
 दीर्घस्य जीवितम्येति ध्रुत्वोपायमिमं स्फुटम् । यथाहृष्टं जग्मी गत्वा पत्तने भीमभूपतेः ॥१४२॥  
 ततः प्रभृति भीमोऽपि प्रजानां परिपालनात् । चिरं राज्यं च भुङ्क्ते स्म लोकानां हितचिन्तनात् ॥  
 तथा त्वमपि भूपाल लोकपालोऽसि पञ्चमः । चिरायुर्भव लोकानामन्योऽन्यहितचिन्तनात् ॥  
 श्रीजगत्सिंहजीराणः श्रुत्येति गुरुदेशनाम् । साधु साधु वदन्तुच्चैः स्वं शिरो धूनयन्मुहुः ॥  
 गुरो एवद्दर्शनादेव कूर्तं भावी जयो मम । गुरुस्त्वे पुना राजन् यतो धर्मस्ततो जयः ॥१४६॥

अथ राणकः प्राह-

स धर्मैः कीदृशः स्वामिन् यतो नित्यं जयो भवेत् । गुरुर्जगौ वृणुर्वीक्ष स तु जीवदयामयः ॥  
 अथ श्रीराणकः स्माह रञ्जितो गुरुवाक्यतः । यद्युष्माकमभीष्टं तद् ब्रूत सर्वं करोम्यहम् ॥१४८॥  
 ततो गुरुर्जगौ राजन् जालपावान्निषेधय । पीछोलारुये तटाके च तथा तूदयसागरे ॥१४९॥  
 जन्मनो मासि भाद्रास्ये जीवहिंसां निवारय । जन्ममासं यतः आहि-दिल्लीनाथोऽप्यपालयत् ॥  
 राज्याभिषेकवारेऽपि गुरो हिंसां निवारय । मचिन्दनामके दुर्गजोर्णोद्धारं च कारय ॥१५१॥  
 गुरुक्तांश्चतुरो जल्पानेतान् स प्रत्यपद्यत । तदैवारोपयद् घाटं जालक्षेपनिषेधकम् ॥१५२॥  
 लात्येति नियमान्नत्वा गुरुं द्राम् मेदपाटराद् । ययौ स्वं सौधमात्मीयपरिवारविराजितः ॥१५३॥  
 अथो गुरुर्गुर्जरत्रां प्रति प्रस्थातुमुत्सुकः । संवेन रक्षमाणोऽपि समोनग्राभभागमम् ॥१५४॥



प्रणम्य पार्श्वविश्वेशं तत्र तस्य प्रभोः पुर । गुणविजयविज्ञानामुपाध्यायपदं ददौ ॥१५५॥  
 ततश्च योगिनीपुर्यां तीर्थयात्रां व्यधाद् गुरु । कोटढीग्रामचैत्यानि पञ्च पूज्यान्पकारयत् ॥  
 ततः श्रीरूपभं नाथं नत्वा वागहसन्निवगम् । गुरुः क्रमादिलादुर्गं प्राप्तवान् जन्मभूमिकाय ॥  
 गुरुराकारपां चक्रे पुनमेपणपूर्वकम् । रत्ननाम्ना महेश्वेनाहम्मदावादासिना ॥१५८॥  
 श्रीशत्रुञ्जययात्रायै संघः संमेलितो महान् । रत्नेन घनयत्नेन गुरुश्चाग्रेसरीकृतः ॥१५९॥  
 तनस्तत्र महातीर्थे यात्रां कृत्वा महोत्सवैः । गुरुभ्यां सह संघोऽसौ क्षेमेणागान्निर्जं पुरम् ॥  
 तत्र कृत्वा चतुर्मासं सोल्लासं तस्य पारणे । स्तंभतीर्थे महातीर्थे ननाम गुरुपादुकाय ॥१६१॥  
 इदानीं तपागच्छीयश्चादिसुखाद्यया मया श्रुतं तथा देवसान्निभ्यं श्रीविजयदेवसूरेवर्णयते—  
 अधास्य देवसान्निध्यमहं वक्ष्ये यथा श्रुतम् । स्तंभतीर्थेऽभवद्देवचन्द्रो नाम्ना महान् गृही ॥  
 स तु श्रीविजयदेवसूरिं शुद्धपरम्परम् । जानंस्तदुक्तमेवायं कुल्ले यममार्हतम् ॥१६३॥  
 तस्य भार्ये उमे जाते मुशीले अपि सन्ततम् । ते तूपाधिमतं नैव त्यजतो वारिते अपि ॥१६४॥  
 कालान्तरेण ते देवीभूतेनाप्यथ तेन हि । परंपरागतं धर्मं कुर्वातामिति भाषिते ॥१६५॥  
 इति प्रोक्तेऽपि ते नैव त्यजतस्तन्मतं यदा । तदा तस्यैव श्राद्धस्य प्रेत्यवासरकर्मणि ॥१६६॥  
 उपाधिमतरक्तेषु निविष्टेषु जनेष्वथ । दृषद्दृष्टिस्तथा चक्रे नेशुस्त्वैऽपि ते यथा ॥ युग्मम् ।  
 प्रदोषे प्रकटीभूतं प्रोचतुस्ते स्त्रियां च तम् । त्वं कोऽसि कस्माच्चालत्य नित्यं भाषयसीह नौ ॥

१५५—एते सुगमा । पर गुणाविजयाख्या ये विज्ञा पण्डिता पूर्वं सादढीग्रामे  
 लुम्पाक्षैर्विग्रहे क्रियमाणे श्रीकर्णराजकमिलनेन तपा सत्या लुङ्गाश्वासस्था इतिस्फुरन्मानकारापण-  
 पूर्वकं श्रीगुरुप्रभावाजिनशासनस्थापकास्तेषां श्रीसमीनाख्यपार्श्वनाथप्रविमाया पुरो गुरुवाचकं  
 पदं ददौ दत्तवानिति ।

१६०—एते सुगमा । पर तत्र महातीर्थे शत्रुञ्जये यात्रां कृत्वेति श्रीरूपभदेवादीकृत्वेति  
 गुरुभ्यां श्रीपूज्याचार्याभ्यां सह स रत्नआवकसङ्घं कुशलेन निजं पुर राजनगर आगाह्यात् इति ।

१६१—सुत्रोपोऽयं । गुरो श्रीविजयभेनसूरेर्निर्दण्डस्यानर्निन्दुरे पादुका ननामेति  
 नतवानिति शेषः ।

१६४—सुगमम् । नगर तस्य देवचन्द्रस्य श्राद्धस्य द्वे अपि भार्ये सवत् १६७३ वर्षोत्पन्न  
 द्रव्यलिङ्गिना द्रव्यग्रहणपूर्वकं स्थापिताचार्यक पञ्चपैरुपाध्यायै कथितत्वादुपाधिनामक मत धनि-  
 धेन वारिते अपि ते न त्यजत इति ।

१६६—अथ किं जातमित्याह—कालान्तरेणेति सुगम । परम्परागतं धर्मं श्रीविजयदेव  
 सूरिनिप्रमाणं धुर्यता, उपाधिमतं तु त्यज्यतामिति ।

सोऽप्यूचे युगयोर्भर्ता हि देवो देवचन्द्रकः । भयत्योः प्रतिगोघाय दृष्टदृष्टिर्मया कृता ॥१६९॥  
 अहं श्रीविजयदेवमरिसान्निध्यमन्त्रहम् । कुर्वाणोऽस्मि सुरैः सप्तदशभिश्चापरैः सह ॥१७०॥  
 इत्युक्ते तेन ते प्राप्ते सद्यः सद्धर्मनिश्चिते । मुक्तयोपाधिमतं को हि सत्यान्ये तैलमीहने ॥१७१॥  
 इत्येकं देवसान्निध्यं द्वितीयं शृणुताधुना । श्रीमण्डपाचलं दुर्गं चलति प्रति सद्गुरौ ॥१७२॥  
 मार्गे सेहरपीग्रामस्वामिपुत्रः कमाभिः । परमारः स भूतार्तं इत्यभूत्परमारकः ॥१७३॥  
 भारयन् स बहूलोकान् पित्रा निगदितस्तनः । तस्मिन्भवसरे तत्र मूरिसिंहस्वमागतः ॥१७४॥  
 महान्तमागतं मत्वा वाससेपोऽस्य कारितः । सज्जोभूतत्सणात्साऽपि जानं तच्चित्रकृत्सनाम् ॥  
 द्वितीयं देवसान्निध्यं प्रोच्यतेऽथ तृतीयकम् । श्रीराजनगरस्यायी कोऽप्यस्ति वणिजः मुनः ॥  
 सप्तवर्षाणि यावत् स ग्रहिलोऽभूद्भाग्यतः । तत्रागाच्चाष्टमे वर्षे तद्भाग्यात्सद्गुरुत्तम ॥१७७॥  
 पित्रादिभिस्तदाऽकारि करन्यासोऽस्य मस्तके । तत्कालं सोऽपि सज्जोऽभूत्सर्वी लोकश्चमत्कृतः ॥  
 चतुर्थं देवसान्निध्यमथो शृणुत सज्जनाः । मेढताद्रङ्गवास्तव्य आद्वः स्त्रीमसरान्वयी ॥१७९॥  
 नवमासावधिस्थानाभिरो दुष्कर्मयोगतः । गृहीतः क्षेत्रपालेन मृशं दुःखाद्वल्लोऽभवत् ॥१८०॥  
 तत्रागादन्यदां भाग्याद्रिजयदेवधुरिराद् । वाससेपेण तस्याथ क्षेत्रपालः प्रणष्टवान् ॥१८१॥  
 नीरोगता तदीयेऽङ्गे भूतले च चमत्कृतिः । वार्ता च सकले संज्ञे जाताहो महिमा गुरोः ॥१८२॥  
 अयातः प्रोच्यते देवसान्निध्यं पञ्चमं प्रभोः । अस्ति गूर्जरदेशान्तः पेटलादाभिर्गुरुरम् ॥१८३॥  
 तत्रासीदधिपः क्रूरः स्वभावादेव दुष्टहृत् । व्युद्ग्राहितो विशेषेण द्वेपिभिर्वैप्यारिभिः ॥१८४॥  
 वणिग्भिः प्रत्यनीकैश्च द्रव्यलोभेन लोभित । क्रोध निर्विरोधं तं तदा तत्रागतं गुरुम् ॥१८५॥  
 गोपुरान्तर्वेदिकायां विमुच्य सपरिच्छदम् । रक्षायै मानुषान्मुक्त्वा स्वयं स्वावासमाविशत् ॥  
 अथ सायं गुरुस्तत्र चिन्तयामास चेतसि । इह नः शयनं युक्तं नक्तं नैवेतरैः सह ॥१८७॥  
 ध्यात्वेति तत्र व्रजान्तर्गतैरुस्य तरोस्तले । सुष्वाप सपरीवारो वार्यमाणो जनैर्यैः ॥१८८॥

अथ तत्र यज्जार्तं तदाह—

प्रतोलीपार्श्वगेहान्तर्वेदिकारुभरेऽलगतम् । तद्गज्जालाभिः करालाभिः प्रतोली सहसाऽपतत् ॥  
 तया पतन्त्या तत्रायः सुप्ता ये रक्षकादयः । तत्क्षणात्ते क्षयं प्राप्ता अहो दुष्कर्मणां गतिः ॥१९०॥  
 गुरुं कुशलिनं दृष्ट्वा मुखसृष्टं तरोस्तले । वर्णयन्ति स्म राजाद्या अहो ज्ञानी गुरुर्महान् ॥१९१॥

१८७—पूर्वार्धं सुबोधं । इहेति अत्र प्रतोत्यधः सुस्थानवेदिकायां इतरैर्नैवेत्तु रुक्कादिभिः  
 सार्धं नक्तं रात्रौ नोऽस्माकं शयनं नैव युक्तं नोचितमिति ।

१८८—गुरुर्धनैर्जनैस्त्वरारुहैरन्यैरपि तत्रागतैः पथिकैः स्त्रीनरैर्मायाहीति वार्यमाणोऽ-  
 पि तरोस्तले गत्वा पौरुषाविधिपूर्वं सुष्वाप शेते स्मेति ।

चमत्कृतेन तेनाय यवनेन नतस्ततः । सत्कृतः धामितस्सूरिर्ययौ च स्यान्मीप्सितम् ॥१९२॥  
 श्रागुरोर्द्वयसान्निध्यं स्पष्टं पप्रमथो ब्रुवे । अष्टौ वर्षाण्यविच्छिन्नं सुभिक्षमभवन्मरौ ॥१९३॥  
 मरुत्स्यत्यां हि दुष्कालः शाश्वतः श्रूयते जनैः । अप्रवर्षाविधिं स्पष्टं नैव दृष्टुं स केनचित् ॥१९४॥  
 महाजनमुख्यदेतच्छ्रुतं यन्निर्जले स्थले । गुरौ विहरति ज्येष्ठे मासिऽवर्षद्वयं घनो घनः ॥१९५॥  
 अन्यदा स्तंभतीर्थेऽगाद् वत्सरैर्भूरिभिर्गुरुः । तदास्य दर्शनादेव वोर्धि प्राप्सुस्मृमेधसः ॥१९६॥  
 यतः-सागरीयं मतं त्यक्त्वा मेघाद्याः श्राद्धमुख्यकाः । वोर्धि माप्ता गुरोरेव वासशेषमकारयन् ॥

अथास्य काव्यस्योपसंहारमाचरन्नाह-

इत्यादिभिर्धनतरैरवदातवृन्दैश्चेतश्चमत्कृतिकरैश्चतुरोत्कराणाम् ।

प्राचीनस्मरितुलनां कलयन् कलौ किं श्रीर्मातमः पुनरयं गुरुरप्य जीयात् ॥१९८॥

किं चान्यगच्छीयतया मया यत् संश्रितं शास्त्रविरुद्धमत्र ।

तत्सत्यमेवाय युधैर्विधेयं काव्योत्तमाच्छ्रीविजयादिवंशात् ॥१९९॥

अथैतत्काव्यकरणे पराशङ्कामाविष्कृत्य निराकुर्वन्नाह-

यद्व्यगच्छप्रभवः कविः किं मुक्त्वा स्वमूर्तिं तपगच्छसुरैः ।

कथं चरित्रं कुरुते पवित्रं शंकेयमार्येन कदापि कार्या ॥२००॥

आत्मार्थसिद्धिः किल कस्य नेष्टा, सा तु स्तुतेरेव महात्मनां स्यात् ।

आभाणकोऽपि प्रथितोऽस्ति लोके, गंगा हि कस्यापि न पैतृकीयम् ॥२०१॥

१९५-सुगमोऽयं । नवरं निर्जल इत्येवक्षारकूपैक्यसङ्गात् मिष्टनीराऽसद्भावात्,

अजले स्थले ओकेशादिस्थले गुरौ श्रीविजयदेवसुरौ विहरति सति अमृतो ग्रामे ग्रामे घनोऽतिशायी  
 घनो मेघोऽवर्षत् वृष्टः । येन यत्र प्रावर्तुः समागात्तत्र सरासि भृतानि दृष्टानि इति योषपुरस्येन  
 मया महाजनमुख्यात् श्रुतमिति सत्यमेवेति ।

१९७-अर्थः सुगमः । परं सागरीयं मतमित्येव । वदुत्पत्तिर्यथा तपागच्छीयैरेवोपाध्याय-

श्रीधर्मसागरैर्गठनायकाणां विनैवात्मीयप्ररूपणात्मकश्छन्नमेव सर्वज्ञशतकं ग्रन्थः कृतः । परम-  
 नर्थमूलत्वं सात्त्वा रदयेव तत्पुस्तकानि पञ्चपाणि विषाध्य ते तु स्वर्गताः । कालक्रमेण १६७१ वर्षे  
 स ग्रन्थः प्रकटीभूतस्ततोऽस्य केनाप्यशोधितत्त्वान्निर्नामकत्वाचारूपत्वात् समस्तगीतार्थमाक्षिकं  
 भट्टारकश्रीविजयसेनसूरिभिः सोऽप्रमाणीकृतस्ततः सागरशास्त्रीया ये गठनायकाणां विनैव तं  
 बलात्कारेण प्रमाणीकृतवन्तस्तेऽपि भट्टारकश्रीविजयदेवसूरिभिः स्वगणाद्वहिः कृतास्ततस्तैः  
 सागरशास्त्रीयैरेवपथैर्द्रव्यलिङ्गिद्वारा स्थापिताचार्यकैः १६८७ वर्षे यन्मतं कर्षितं तत्सागरीयं  
 मतं त्यक्त्वा सा० मेघाद्या बहवः आवकाः श्रीविजयदेवसूरैर्दर्शनादेवोर्धि प्राप्य तथैव गुरुत्व-  
 पुद्रपा वासशेषमकारयमिति ।

तस्मान्मया केवलमर्थमिदं जिह्वापवित्रीकरणाय यद्वा ।

इति स्तुतः श्रीविजयादिदेवः अरिस्समं श्रीविजयादिसिंहः ॥२०२॥

आचन्द्रमयै तपगच्छधुर्यो वृतो परेणापि परिच्छदेन ।

जीयाचिरं स्तान्मम सौख्यलक्ष्म्यं श्रीवल्लभः पाठक इत्यपाठीत् ॥२०३॥

इति श्री बृहत्तरतरगच्छाय श्रीजिनराजसूरिसन्तानीय पाठक श्रीज्ञानविमलशिष्य श्री-  
बल्लभोपाध्यायविरचिते श्रीमत्तपागच्छाविराजपातिशाह श्रीभक्तेश्वरप्रदत्तजगद्गुरुविरुद्धारक श्री  
हीरविजयसूरीश्वरपट्टालद्वार पातिशाहि श्रीभक्तेश्वरसभासंलक्ष्यदुर्वादि जयवाद् भट्टारक श्रीविज-  
यसेनसूरीश्वर पट्टपूर्वाचलमहस्रकरानुकारिपातिशाहि श्रीजिह्वांगीरप्रदत्तमहावपाविरुद्धारि श्री-  
विजयदेवसूरीश्वरगुणवर्गनप्रबन्धे श्रीमद्विजयदेवमाहात्म्यनाम्नि महाकाव्ये श्रीविजयदेवसूरि सर्व-  
देशविहारसाम्प्रियादिवर्णने नामैकोनविंशः सर्गः । वरसमाप्तो च समाप्तं श्रीश्रीश्रीविजयदेवमाहा-  
त्म्यनामकं काव्यं चतुरैर्वर्च्यमानं चिरं जीयात् ।

लिखितोऽयं ग्रन्थः पण्डितश्री५ श्रीरत्नसोमगणि-शिक्ष्यमुनिसोमगणिना । सं० १७०९  
वर्षे चैत्रमासे कृष्णपक्षे एकादशी तिथौ सुषौ लिखितं । श्रीराजनगरे तपागच्छाधिराज-  
भ० श्रीविजयदेवसूरीश्वरविजयराज्ये ।



## परिशिष्टम् ।

[ तपागच्छीयैकपद्मावलिगतं विजयदेवसूरिविशेषवर्णनम् ]

अथाग्रेतना पट्टावली पुरतोऽनुसन्धीयते—

सिरिविजयसेणसूरी, पट्टे गुणसट्टिमे अ ।

‘सिरिविजयसेणसूरी’ति व्याख्या—एकोनपट्टितमे पट्टे श्रीविजयमेनसूरीः, तच्चरित्रं विस्तरतः श्रीविजयप्रशस्तिकाव्यतोऽन्त्येयं समासतस्त्वेवम्—संवत् १६०४ वर्षे नारदपुर्यां जन्म, सं. १६१३ वर्षे पितृमातृभ्यां सह श्रीविजयदानसूरिहस्ते दीक्षा, ततः श्रीहीरविजयसूरीभिः सर्वशास्त्राणि पाठयित्वा डीसाख्यग्रामे ध्यानं कृत्वा सं. १६२८ वर्षे फाल्गुनशुक्लसप्तम्यां श्रीअहम्मदावादे सूरिपदं प्रदत्तं । तदनन्तरं सर्वप्रकारेण श्रीतपागच्छे ज्ञानदर्शनचारित्र्यादिसमृद्धिः शिष्याणां श्रावकाणां च वृद्धिश्च जाता । यतस्तस्मिन् वर्षे ऋषिमेधजीमुख्या लुङ्गाख्यमतमुख्यास्तत्रत्याधिपत्यं हित्वा सर्पः कञ्जुलिकामिव तत्कुमतवासनां त्यक्त्वा श्रीतपागच्छगुरुणां शिष्यतां प्राप्ताः, तस्वरूपं तु प्रागूनिरूपितं । ततः श्रीहीरविजयसूरयः १६३९ वर्षे शाहिअब्जकब्बरेण आचारिता यथा सम्मानिताः, तद्व्यतिकरोऽपि पूर्वं प्रकाशितः । ततः क्रमेण श्रीहीरविजयसूरयः श्रीविजयसेनसूरीभिः सार्धं श्रीराजधन्यपुरे चतुर्मासीमासनास्तस्मिन्नवसरे छाहोरेनगरस्थेन श्रीअब्जकब्बरसुरग्राणेन श्रीमदाचार्यगुणगणाकर्णेनप्रीतान्तःकरणेन तदाकारणाय स्फुरन्मानं प्रैपि । ततः श्रीगुरुणामाज्ञां शेषामिव शीघ्रं निधाय ततश्चलन्तः पत्तनप्रभृतिनगराणि बहून् ग्रामांश्च पवित्रयन्तोऽनेकसङ्ख्यलोकैः पूजिताः परिभृताश्च श्रीअर्जुदाचलतीर्थयात्रां विधाय श्रीसीरोहीनगरे प्राप्तास्तदा तन्नायकेन राज्ञा श्रीसुरग्राणसञ्ज्ञेन बह्माडम्बरपूर्वकं सम्मानिताः । ततः क्रमेण श्रीराणपुर-वरकाणकपार्श्वनाथादि-यात्रां कृत्वा स्वजन्मनगरीं नारदपुरीं च गत्वा क्रमेण मेदिनीपुर-डीण्डूयाणक-बैराट-महिमनगरादिषु भव्यलोकान् कोकान् सर्गा इव श्रीसूरिधुर्यां बह्मोद्ययन्तो लोधिभाणाग्रामे समेयुः । तत्र श्रीशाहि-मान्यशेखश्रीअबलफजलभ्रातृजन्मा फयजिनामा श्रीसूरीशन्तुमागतः । तत्रानेकलोकविधीयमानबहु-मानस्वरूपं स्पष्टाष्टावधानादिसाधकशिष्यश्रेणिस्वरूपं च दृष्ट्वाऽतीवचमत्कृतचेतास्तत्स्वरितं छाहो-रनगरे गत्वा श्रीशाहिपुरतस्तमुदन्तं यथादृष्टमप्यघात् । तच्छ्रुत्वा शाहिरपि घनाघनाम्नीलकण्ठ इव श्रीगुरुन् द्रष्टुं सोत्कण्ठोऽभूत् । ततः क्रमेण श्रीसूरयोऽपि शाहिप्रदत्तोद्यदाघवादनानेकानेक-सुरङ्गमविचित्रवैजयन्तीतोरणपोरणीरमणीयमहामहपुरस्सरं लामपुरं पुरं प्रविश्य तद्दिन एव श्रीशे-खजीदरबारीरामदासप्रमुखप्रधानपुरुषद्वारा काश्मीरीमहलनाम्नि घाम्नि श्रीशाहोर्मिलिताः । शाहिरपि गुरुन् धीक्ष्य परमप्रमोदमेदुरः सन् श्रीहीरविजयसूरीणामुदन्तं वर्त्मनि कुशलोदन्तं च पृष्टवान् ।

श्रीगुरुभिरपि श्रीहीरसूरिभिर्भवतां धर्माशीर्वादो दत्तोऽस्तीत्याशुचं । यथं तुष्टः सन्नष्टावधानानि  
 द्रष्टुं कामोऽस्मीति गुरुनाचष्ट । ततो गुर्वज्ञया गुरुशिष्यश्रीनन्दिविजयाभिवाविबुधसाधिताष्टाष्टा-  
 नानि दृष्ट्वा वचनायोगचरं चमत्कारं प्राप्ताः । प्रसन्नः सन् महाऽऽडम्बरपूर्वकं स्वस्वानं प्रापयतामिति स्त-  
 जनानादिश्य स्वं धामागमत् । अथेष्टवैद्योपदिष्टमिति मन्यमानै राजमान्यैर्वदान्यैस्तत्रत्यास्त्रिकजनै-  
 रष्टदिनानि यावन् केवलं रूप्यकैरेव प्रभावनाद्याडम्बरस्तथा कृतो यथा जैनं राज्यमेकच्छत्रमिव जात-  
 मिति । गुरुणां गौरवमसहमानेन केनचिद् मट्टेन—अमी जैना जगदीश्वरं ? भारकरं २ गङ्गां ३ च  
 न मन्यन्ते तेन हे श्रीशाहे ! भवाडशां भूसुजां नैतेषां दर्जनं योग्यमिति श्रुत्वा गुप्तकोपो मूपोऽ-  
 न्यदा सभायातात् श्रीधनूचानपुङ्गवान् तद्विजोक्तमुक्त्वा । ततस्त्वत्पलत्रिलभितं मत्वा तत्का-  
 लोत्पन्नस्वसमयपरसमयस्मृतिमुक्तिशुक्तिमुक्तिमुद्रैः श्रीसूरिन्त्रैस्त्वदीयशास्त्रसम्मत्यैव स्वाभीष्टजगदीश्वर-  
 स्वरूपं निरूपितं ।

यथा—यं दौनाः समुपासते शिर इति ब्रह्मेति वेदान्तिनो,

पौद्धा बुद्ध इति प्रमाणपटवः कर्मेति मीमांसकाः ।

अर्हन्निग्रथ जैनशासनरताः कर्तेति नैयायिकाः

सोऽयं वो विदधातु वाञ्छितफलं त्रैलोक्यतायो हरिः ॥ १ ॥

अनेन तदुपन्योक्तकाव्येन तदीयशास्त्रक्षेत्रेणैव तन्मदच्छेदश्चक्रे । इति प्रथमं जगदीश्वरा-  
 णीकारप्रभोत्तरम् ।

अयामयामयामेदं, वयमेव स्वचेतसि । यस्यास्तव्यसने प्राप्ते, तज्जामो भोजनोदके ॥१॥  
 इत्यादियुक्तिभिर्द्वितीयं सूर्याङ्गीकारोत्तरम् । तथा गङ्गोदकमन्तराऽस्माकं देवप्रविष्टैव न स्यात्,  
 इति तृतीयं गङ्गाङ्गीकारोत्तरम् । इति गुरुक्तवाक्यैः प्रहृष्टः शाहिः श्रीगुरुणां सन्मानं दत्त्वा  
 पलांस्त्रिरकृतवान् । ततस्तत्र ब्रह्मे श्रीशाहेरामहेण चतुर्मासकद्वयं विधाय एकदा पुण्योपवे-  
 शक्षणे प्रमुदितेन शाहिना किञ्चिद् याचञ्चमित्युक्ते श्रीसूरिः स्माह—हे श्रीशाहे ! गो १ वृषभ २  
 महिष ३ महिषी ४ हननं, मृतद्रव्यादानं ५ चण्डिग्रहणं ६ चेति षड् जलरास्त्वव जगज्जनदुःखमञ्ज-  
 कस्य नार्हन्तीति, एतेषां जल्पानां हानमेवास्माकं मुद्रां श्रीशाहीनां च सम्पदां निदानमित्युक्तेस्तुष्टेन  
 श्रीशाहिना तत् षड्जल्पस्फुरन्मानं श्रीसूरिनात्रैव सर्वत्र प्रहितम् । अस्मिन्नवसरे श्रीहीरसूरिभिर्वा-  
 धावशादन्तिमभिलनाय लेखप्रेषणपूर्वमाकारिताः सन्तस्तत्र विचित्रवादिद्वयजयवादाः श्रीसूरि-  
 पादाः शीघ्रमेव गुर्मीकारणं कारणमयग्य चतुर्मासकमध्येऽपि चलन्तोऽविच्छिन्नप्रयाणैर्मेरुमण्डल-  
 मण्डनीमवन्तः क्रमेण श्रीपत्तनं प्राप्तवन्तः । तत्र श्रीहीरसूरीणां स्वर्गमनमूनाख्यब्रह्मे सञ्जातं श्रुत्वा  
 तत्संचारस्वभावमनुभाव्य त्यक्तशोकाः सुखप्राप्त्यं तपागच्छसाम्राज्यं पालयामासुः ।

अथ तेषां मुकुतकृत्यानि लिखन्ते । यथा—तैश्चम्पानेरदुर्गे १६३२ वर्षे प्रतिष्ठा कृता । ततः सूरवि-

वन्दिरे श्रीमिश्र-चिन्तामणिप्रमुखेषु मष्टेषु सभ्येषु सत्सु अनेकपण्डितपर्यदि श्रीसूरीभि सम विवाद-  
 कुर्वन् श्रीभूषणनामा दिगम्बराचार्यो यथावथाऽपसिद्धान्तं जल्पन् जैनशास्त्रशैवशास्त्रपारंगैर्गुरुभि-  
 निर्जितस्तत्त काकनाश ननाश । अथ निश्शेषलोकाक्रियमाणजयारवपूर्वकं श्रीसूरय स्व पदं प्रापु ।  
 तत् क्रमाद् राजनगरे श्रीपानपानाख्यक्षमापपर्यदि जयश्रिय शिश्रियु । अथ तत्रैव श्रीविद्याविजयनामकं  
 स्वपदयोग्यं शिष्टं दीक्षयित्वा, आ० अद्विदकारिता प्रतिष्ठा, पुनर्गन्धारवन्दिरे सा० इन्द्रजी-  
 कारिता श्रीवीरप्रतिष्ठा, पुन स्तम्भतीर्थे आ० घनाईकारिता प्रतिष्ठा च कृत्वा तत्र चतुर्मासी-  
 चक्रु । तत पारणे मेवातदेशादागतान् श्रीहीरसूरीन् सीरोहीनगरे नत्वा स्तम्भतीर्थे पुनरागत्य १०  
 घञिभाराजिआख्यकारितश्रीचिन्तामणिपार्थनायप्रतिष्ठा कृत्वा, क्रमेण १६५४ वर्षेऽहम्महावादे  
 भूमभ्याभिर्गता श्रीविजयचिन्तामणिपार्थमूर्त्तिं शकन्दरपुरेऽस्थापयत् । पुनस्तत्रैव वर्षे सा० मोटा  
 ख्यकारिता प्रतिष्ठा, पुन दो० लहुआख्यकारिता प्रतिष्ठा कृत्वा लाटा[१]ख्या ध्याने विधाय क्रमात्  
 श्रीगूर्जरतीर्थयात्रा श्रीसौराष्ट्रे शत्रुञ्जयादितीर्थयात्रा च कृत्वा स्तम्भतीर्थे श्रीविजयदेवसूरीणा  
 सूरिपद दत्वा पुनर्वर्षद्वयान्ते १६५८ वर्षे पत्तने गच्छानुशा नादिं च कृत्वा अशिक्षेधरतीर्थयात्रायै  
 समेतान् श्रीआचार्यसंयुतान् श्रीपूज्यान् द्वादशशतशकटसकटः सप्तशतीकरभतुरगोद्भटानेकसुभट-  
 विकट सङ्घपतिहेमराजसहो मरुत्यलीतः शत्रुञ्जययात्रार्थं प्रजन् महोत्सवेन प्राणमत् । ततः  
 श्रीगुरवो राजनगरे चतुर्मासीं चक्रुतदा तत्रत्ये आद्वै श्रीगुरुवाक्प्रबुद्धे पञ्चसप्तत्याघङ्गलार्हप्र-  
 त्तिमाणा महादम्बरविशिष्टा पट्ट प्रतिष्ठा कारिता । पुनस्त्वत्रत्येन सं० सूरख्येन प्रतिश्राद्धगृहं  
 महिमुद्दिका प्रयच्छता श्रीअर्जुनाद्विभीराणपुरादिसकलतीर्थयात्रामासूय्य क्षेमैणागत्य श्रीसूरीन्  
 प्रणत्य महती प्रभावना कृता । किंघहुना तत्राद्वै आद्वैमहिमुन्दिकालक्षमेक व्ययीकृत । ततो राज-  
 घन्यपुरे प्रतिष्ठाद्वयं, पुन स्तम्भतीर्थे प्रतिष्ठाद्वयं, प्रतिष्ठामेकामकञ्जरपुरे च गन्धारवन्दिरे च  
 प्रतिष्ठाद्वय कृत्वा क्रमेण सौराष्ट्राष्ट्रसङ्घाग्रहेण श्रीशत्रुञ्जययात्रा विधाय तत्र देशे चतुर्मासिकत्रय  
 प्रतिष्ठाऽष्टकं च कृत्वा रैवताद्रियात्रापूर्वं नवीननगरे ज्येष्ठशिवि स्थित्वा श्रीजामनामकं नृप  
 धर्मपदेशस्तुष्ट कृत्वा ततश्चलन्तः श्रीशङ्खेश्वरपार्थ प्रणम्य राजनगरे चतुर्मासीं बह्मादम्बरविशिष्टा  
 प्रतिष्ठाचतुष्टयीं च चक्रु । इत्याद्यनेकमुक्त्यैजिनशासनं प्रभावयन्तोऽनेकसहस्रजिनप्रतिमा पञ्चाश-  
 त्प्रतिष्ठासु प्रतिष्ठापयन्तो विमलाचलवारहानारङ्गपुरशङ्खेश्वरपञ्चासरराणपुरारासणाविद्यानगरादिषु  
 जीर्णोद्धारान् पुण्योपदेशद्वारा कारापयन्तो हस्तासिद्धया च श्रीगौतमावतारा इव, बुद्ध्या चाभय-  
 कुमारा इव, विद्या चाभिनववज्रकुमारा इव, कृतज्ञतया श्रीरामचन्द्रा इव, धैर्येण गिरीन्द्रा इव,  
 आज्ञया च सुरेन्द्रा इव, एकस्यार्थस्य शतार्थत्वेन श्रीसोमप्रभसूरय इव श्रीविजयसेनसूरयोऽष्टौ-  
 वाचकपदानि सार्द्धशतपण्डितपदानि च दत्वा द्विसहस्रीभित्तसयतिसमुदायस्याशा पूरयित्वा  
 सवाईहीरविजयसूरिरिति विरुद्धधारका भट्टारकत्वं विज्ञातवर्षाणि प्रपास्याकञ्जरपुरे १६७१ वर्षे  
 ज्येष्ठकृष्णैकादश्या स्वर्गं जग्मुः ।

सद्विभवे सिरिविजयदेवसूरी संवत् तमगणतरणितुल्यो ॥ १ ॥

पट्टितमे पट्टे श्रीविजयदेवसूरि । तद्वृत्तमपि यथाऽष्टं क्रियदृष्ट्यते यथा-श्रीराजदेशम-  
ण्डने ईदरदुर्गे संवत् १६३४ वर्षे जन्म । ततो नयमे वर्षे-१६४३ वर्षे जनन्या सह दीक्षा । ततः  
१६५५ वर्षे पण्डितपदं । ततोऽनुक्रमेण १६५६ वर्षे स्तम्भतीर्थे सूरिपदं । तद्व्यतिकरो यथा-  
सर्वव्यवहारिणेशिरोमणि सा० श्रीमद्वनामा स्वभ्रातृजन्मना सा० सोमादयेन सह श्रीमाचा-  
र्यपदस्थापनार्थमर्थव्ययं कर्तुकामः प्रकामप्रमोदेन मरुमेदपाटलाटसौराष्ट्रकच्छकुङ्काणादिदेशेषु  
गूर्जरदेशे च प्रतिप्रामं प्रतिनगरं कुङ्कुमपत्रिकामेपणपूर्वं सङ्गलोकान् सहस्रशः समाहूय तपागणय-  
तियविनीसप्तशतीमितपरिकरमाकारितवान् । अयं सकलसङ्गमिलनानन्तरं श्रीमद्वसाधुना बन्धुर-  
वाऽधरीकृतसुरमन्दिरे निजमन्दिरे दिव्यदुकूलकमनीयमण्डपं राममण्डपमिष निर्माय विहङ्गाः

सयोगाद् अमृतसि-

हसाधुना सन्नुष्टेन

सङ्गमाकित्वाग्रजे यथा कल्पवृक्ष एवायामिति मेने । किं बहुना सस्मिन्महेशा० श्रीमद्वेन दशसह-  
स्ररूप्यकन्ययः कृतः । ततस्तदमेतन्दिने तत्रत्येन ठगरकीकाक्षयेन तत्पदोत्सवनिमित्तमेवाष्टसहस्र-  
रूप्यकन्ययपूर्वं प्रतिष्ठा कारिता । एवं सर्वसङ्कयथा श्रीविजयदेवसूरीणां पदमहे पञ्चाशत्सहस्रप्रसिता  
महिमुन्दिका व्ययिता । ततः १६५८ वर्षे पत्तने परीक्षकसहस्रवीरसञ्ज्ञेन पञ्चसहस्रमहिमुन्दि-  
काव्ययपूर्वं गच्छानुष्ठानान्दिमद्वयके । अथ श्रीविजयदेवसूरयोऽहम्भवावादे प्रतिष्ठाद्वयं पत्तने  
प्रतिष्ठाचतुष्टयं, स्तम्भतीर्थे प्रतिष्ठात्रयं बहुद्वयव्ययपूर्वं कृत्य स्वजन्मभूमौ श्रीलाङ्गो चतु-  
र्मासीं चतु । तदा तत्रत्यैः सङ्गलोकैरनेके महोत्सवा कृताः । तन्माहात्म्यद्वन्द्वो राजा श्रीकल्याणम-  
हतामाधिन्वा मणिपाठिमहामृतचतुर्वेष्टित प्रविश्रयं प्राप्तस्तकैनादमकारयत् । तदा तेषां सूरीणां  
पुण्योदयात्पार्श्ववर्तिभिर्वादिर्षसर्पगारुडरत्नैः पण्डितपद्मसागरगणिगीतार्थेशिरोरत्नैरेव सर्वेऽपि म-  
हास्तथा निजिता यथा लाजिता सन्तोऽहो ! गुरुणा गुरुवेति स्तुत्यो राजेन्द्रसुरया इत्यर्थं प्राप्नु ।  
तदा तत्र महती सभाजनता जायते । तत्रैव मुहूर्तमपरे नरिसंज्ञिता कृत्वा राजसभये बहुमूर्तौ शिवा ।  
तत्रात्रसरे इलादुर्गे श्रीकृष्णमदेरमिष्य यन्नेर्व्याप्तिवं ततस्तत्प्रमाणमेवं नवीनं रिष्य आद्वैर्विषाण्य नदी-  
पट्टे महत्या प्रतिष्ठाया श्रीसूरिभिः प्रतिष्ठाप्य गिरिशिरस्यैत्यैत्योद्धारपूर्वं कथायितं । ततोऽन्यदा  
श्रीमण्डपाचले श्रीभक्त-उरपाविज्ञादिपुत्रनिर्हार्गस्त्रासलेमहादि श्रीसूरीन् स्तम्भतीर्थतः सवहु-  
मानमाचार्य गुरुणा मूर्ध्नि रूपस्कृतिं च दीक्ष्य बचनमोचरं चमत्कारमाप्तवान् । ततः समये  
श्रीगुणामि समं धर्ममोक्षीश्रणे विचित्रधर्मवार्तां वृष्ट्वा साश्वाद् गुरुस्वरूपं निरूपणं दृष्ट्वा च स्वप-  
क्षीये परैः प्राक् किञ्चिद् व्युद्ग्राहितोऽपि शाहिस्तदा तत्पुण्यप्रकर्षेण हर्षित सन् श्रीहिरसूरीणां  
श्रीविजयसेनसूरीणां च पट्टे एत एव पट्टपरा सर्वाधिपत्यमाजो भवन्तु, नापर कोऽपि कृपमण्ड-



कप्राय इत्यादि भूयः प्रशंसां सृजन् जिहांगीरीमहातपाविरुदं दत्तवान्, अनुज्ञापितवाञ्च तपागच्छ-  
 श्रावकेन्द्रचन्द्रपालादीन् यदस्मदीयदक्षिणीयमहावाद्यपादनपूर्वकं गुरुन् स्वाश्रयं प्रेषयन्तु यथा  
 युष्मद्गुरुन् वयमपि गवाक्षस्या निरीक्ष्य हृष्टा भवामः । इत्यादिवचनोत्साहितैस्ते राजमान्यसङ्घे-  
 दाक्षिणात्यमालवीयसङ्घश्च तथा महोत्सवाः कृता यथा तपागणसङ्घमुखे पूर्णिमाऽवतीर्णा अन्येषां  
 च गुरुद्विषां मुखेऽमावास्येति । किंवहुना यथा पुराऽकव्यरेण श्रीहीरसूरयस्ततोऽप्याधिक्येन  
 श्रीविजयदेवसूरयः शाहिजिहांगीरेण सन्मानिता इति । अथ श्रीगुरवो गूर्जरदेशान्तर्भूत्वा सौराष्ट्र-  
 देशसुन्दरे द्वीपवन्दिरे फरङ्गीपातशाहिप्रदत्तव्याख्यानानुज्ञापूर्वं चतुर्मासकद्वयं च कृत्वा क्रमेण  
 हलारदेशे श्रीनवानगरे चानेकलोकान् बोधिदानेन सुखयन्तः श्रीशत्रुञ्जये यात्रां विधाय तत्समतीर्थे  
 चतुर्मासकं च निर्माय सावलीस्थाने सोनीरत्नसीकिरमाणामारिपट्टहप्रदाने तीव्रक्रियाकष्टानुष्ठा-  
 नपूर्वकं सूरिमन्त्रसत्कं मासत्रयध्यानं विधायाक्षयतृतीयायां सभामभ्येयुः । ततस्त्वत्रैव चतुर्मासी  
 प्रतिष्ठाद्वयं च कृत्वा श्रीइलादुर्गे प्रतिष्ठात्रयं कृतवन्तः । ततः सङ्घेन सार्द्धं श्रीआरासणादितोर्थयात्रां  
 कुर्वाणाः पोसीनाख्यपुरे पुराणानां पञ्चप्रासादानां आढानामुपदेशद्वारेण बहुद्रव्यव्ययसाध्यमपि  
 तदुद्धारं कारितवन्तः । क्रमेण चारासणे मूलनायकः पुनः प्रतिष्ठाविपयीकृत्य स्थापिताः । काळा-  
 न्तरेण च इलादुर्गे श्रीकल्याणमठनरेन्द्राग्रहादागत्य तत्रत्य सा० सहजगृहे महामहेन १६८१ वर्षे  
 वैशाखशुद्धषष्ठां श्रीविजयसिंहसूरीन् स्वपदेऽस्थापयत् । तन्महोत्सवानुष्ठः कल्याणराजोऽपि  
 रणमल्लचोकीनामके गिरिशृङ्गे श्रीगुरुन् समाहूय धर्मगोष्ठीं विधाय तत्स्थानं नवीनचैत्यस्थापनाय  
 गुरुपुरः प्राभृतीकृतवान् । अथ च तत्र चैत्यमद्यापि निष्पाद्यमानमस्ति । ततश्चतुर्मासान्ते मरुदेश-  
 सङ्घपनाग्रहात् श्रीगुरवोऽनूचानान्विता अनेकलोकपरिवृताः श्रीजर्वुदाचलतीर्थं नमस्कृत्य सा  
 तेजपालेन विधीयमानां महामहमनोहरां श्रीसीरोहीमागत्य चतुर्मासीं तस्थुः । तत्र च श्रीजा-  
 वालपुरप्रमुखतत्परिसरसङ्घलोकैर्जङ्गमं तीर्थमागतं मन्थमानैर्वहुतरद्रव्यव्ययपूर्वकमागत्य वन्दिताः ।  
 तत्रावसरे सादृशीसत्कलुम्पाकैश्चैत्यार्चाद्यसङ्कावविपयिणी महती जितशासनाशातना कृता । ततस्त्व-  
 त्रत्यैर्निर्गलैः श्रावकैः सीरोहमागत्य श्रीगुरवो विज्ञप्ताः-न्यद् युष्मादृशेषु गुरुषु सत्सु यथं वराचैर्लु-  
 म्पाकैः पराभूताः सस्तेनास्मत्साहाय्यं विधीयताम् । इत्युक्तेः शीघ्रमेव गुरुप्रोपितैर्गीतार्थैरेव तत्र  
 गत्वा सङ्घेपधारिणो भास्करधूर्का इव मूकता प्रापिताः । ततोऽप्युदयपुरे मेदपाटदेशाधीशराणाश्रीक-  
 र्णसिंहपार्श्वे गत्वा छन्दःकाव्यादिभिस्तं तोषयित्वा सकलराजलोकपरिकलितायां पर्यदि लुम्पा-  
 कान् वादे विजित्य तपाः सत्या लुक्काश्चासत्या इति श्रीराणाजोसत्कं सहीत्यक्षरद्वयीकुन्ताङ्कितं  
 स्फुरन्मानमानीय सादृशीचतुष्टये वाचायित्वा गुरुणां प्रसत्तेस्तपागच्छप्रौढिः प्रौढतमा निष्मिता ।  
 ततो योधपुरार्धीश्वरराजश्रीगजसिंहजीमान्यपरमप्रधानमन्त्रिजयमल्लेन श्रीजालोरदुर्गे श्रीगुरुना-  
 कार्थं वहुतराढ्यरेण प्रतिष्ठात्रयमन्तरान्तरा चतुर्मासकत्रयकारापणपूर्वकं स्वर्णगिरिशीर्षे चैत्यत्रयं  
 च प्रतिष्ठापितम् ।

१६८४ वर्षे पुनर्जयमलमन्त्रिणा सहस्रशो रूप्यकव्ययेन विजयसिंहसूरीणां गच्छानुज्ञा-  
नन्दि कारिता । ततो मेढवानगरे प्रतिष्ठात्रयं विधाय विन्ध्यपुरे चतुर्मासीस्थितान् गुरुन् ज्ञात्वा  
गच्छीयगीतार्थरञ्जितेन राणाश्रीजगत्सिंहजीकेन श्रीनरकाणके पौषदशम्यां समामतानां  
लोकानां शुल्कमोचनं तदापाटरोपपूर्वं ताम्रपत्रेणोत्कीर्णं श्रीगुरुणां पुरः प्राश्रुतीकृतं तत्कदाप्य-  
भूतपूर्वं सर्वपामक्षुतकृन् सञ्जातम् । ततो राणपुरादिषु तथैयत्रां कृत्वा झालाश्रीकल्याणजीकेन  
संयुतमागत्याकारिताः श्रीमेदपाटदेशं पवित्रयन्तः प्रथमं पमणोरग्रामे प्रतिष्ठाद्वयं, ततो देवकुल-  
पाटके प्रतिष्ठामेकां, ततो नाहीग्रामे अघोटानगरे चेति प्रतिष्ठापञ्चककरणपूर्वकं श्रीवदयपुरे चतु-  
र्मासीं चक्रुः । ततस्तत्पारणके गूर्जरत्रां प्रतिचिचिलिपून् दलवादलमहलमध्यस्थितान् श्रीगुरुन्  
श्रीजगत्सिंहजीसद्व्यक्तो राणकोऽपि नन्तुमागतश्चिरं गुरुमुखचन्द्रे चकोरीकृतचक्रुस्तद्देशनाऽसम-  
सुधां पीत्वा प्रीतः प्रकामं सत्कारसन्मानादि दत्त्वा गुरुपुरश्चतुरो जल्पान् प्रपन्नवान् । तवाहि-  
अद्यप्रभृति पिछोले उदयसागरे च तटाके मीनजाळानि निषिध्यति १, राव्याभिपेकदिने  
गुरुवारे जीवामारिः कार्या २, स्वजन्ममासे भाद्रपदाभिधे जीवहिंसा न कार्या ३, मर्चिदुर्गे  
कुम्भलविहारे जीर्णोद्धारः कार्यः ४-इति जल्पचतुष्टयमिहणाभिप्रद्वन्तं भूमिकान्तं वक्ष्य  
सकला अपि लोका भूतमाश्चर्यमाजोऽहो । गुरुणां कोऽपि लोकोत्तरो महिमातिशय इत्यादि-  
वर्णनपरा जाताः । किंहुना श्रीकुमारपालभूषालेन श्रीदेवसूरय इव श्रीराणाजीकेन श्रीगुरवो बहु  
मेनिरे-इत्यादयः कियन्तोऽवदाता लिख्यन्ते । ततस्तपसा साक्षाद्व्यानगारा इव, सौभाग्येनाभि-  
नववसुदेवावतारा इव, ध्यानमौनक्रियाकष्टानुष्ठानादिना श्रीमद्रवाहुस्त्राभिन इव, निर्विघ्नतिवि-  
छित्वागेन प्रायो भक्तजनशृङ्गारत्यागेन च श्रीमानदेवसूरय इव श्रीविजयदेवसूरयः सूर्या इव  
भरतभूमिपद्मिनीं प्रतिबोधयन्तो मालवमण्डले उज्जयिन्यादौ दक्षिणदेशे च बीजापुर-वर्दानपुरादौ  
कच्छदेशे च भुजतगरादौ मरुदेशे च जामालपुर-मैदिनपुर-घंघाणीग्रामादौ जीर्णोद्धारका-  
पणपूर्वकमनेकशतार्हत्प्रतिमाः प्रतिष्ठयन्तोऽनेकपण्डितपदानि पाठकपदानि स्थापयन्तो दर्शनादेव  
हीन्दुबुद्धकादीनामपि चमत्कारं कुर्वन्तो जीवहिंसादिनिषेधनियमाश्च कारयन्तः-

सिरिविजयसौहृद्वरिण्यसुहृद्भिर्जेगसाहुवगोहि ।

परिकलिआ सुहृद्विअले, विहरिता दिनु मे भदं ॥२॥

श्रीविजयसिंहसूरि-प्रभृत्यनेकशतसाधुभिः परिहृताश्चिरं वृद्ध्यां विहरन्तो 'भद्रं दिशन्तु' कल्याणं  
कुर्वन्तिवति गायार्थः ॥२॥ इति गायार्थं द्वयं पूर्ववद्रावल्यां प्रयोज्यम् ।

तपगणपतिगुणपद्धतिरेवा गुणविजयवाचकैर्लिखिते ।

गन्धारवन्दिरीयभ्राजकसा० मालजीतुष्ट्यै ॥१॥

इति गुर्वावली प्राचीनगुर्वावल्याः पुरोऽनुसन्धीय सुधीर्भावाचनीया ॥ श्रीमद्गलमख

तथा स्तम्भतीर्थवासिना सा० देवचन्द्रेण देवीभूय स्वे हे भार्ये सं० १६७३ वर्षोत्पन्नो-  
पाधिमतमोचनार्थं भृशं प्रोक्तमपि तन्मतं न त्यजतस्तदान्यदा तदीयश्राद्धजेमनवारायां जायमा-  
नायां तेन देवेन तत्र पाषाणवृष्टिस्तथा कृता यथा भुक्तिं त्यक्त्वा सर्वेषु नष्टेषु तं देवं प्रकटीभूतं  
ते प्रोचतुस्त्वं कोऽसि कथं चावां भाषयसि ? इति प्रोक्ते सोऽवोचत्-अहं भवद्भर्ता देवचन्द्रो  
देवीभूतोऽन्यैः सप्तभिर्देवैः सह श्रीविजयदेवसूरीणां सांनिध्यं कुर्वाणोऽस्मीति तेन भवतीभ्या-  
मपि स एव गुरुरङ्गीकार्यो येन सद्भयं न भवतीति प्रोक्ते ते अपि श्रीगुरुभक्ते जाते इत्येकं  
देवसांनिध्यम् १ । तथाऽनयैव रीत्या घोषाख्यबन्दिरवासी सा० सोमजीनामा स्वं कुटुम्बं  
प्राक्पराङ्मुखमपि देवीभूय प्रतिबोध्य च श्रीविजयदेवसूरिमत्तं कृतवानिति द्वितीयम् २ । तथा  
श्रीविजयदेवसूरिषु मण्डपाचलं प्रतिचलत्सु सेहरणीनाममामस्वामिपुत्रः वमाख्यः परमारः । स च  
पूर्वं भूतार्त्तत्वेन लोकान् मारयन् पित्रा निगडितस्तदा गुरुवासक्षेपेणैव सज्जोभूत इति महदाश्र-  
यकृज्जातमिति तृतीयम् ३ । तथा राजनगरवासी वणिकपुत्रः सप्त वर्षाणि यावद्य मथिलोऽ-  
भूत् तत्पित्रादिभिः श्रीविजयदेवसूरिकरक्षेपः कारितस्तत्कालमेव सज्जो जातश्चेति महद्दुःख-  
मिति चतुर्थम् ४ । तथा मेडतावासी पीमसरागोत्रीयः सा धानाख्यो नवमासान् यावत्क्षेत्रपाल-  
गृहीतोऽन्यदा श्रीविजयदेवसूरिवासक्षेपेण सज्जोऽजनि, इति सर्वलोकप्रसिद्धमिति पञ्चमम् ५ ।  
तथा मरुदेशे गूर्जरदेशे दुर्मिक्षे महति सत्यपि श्रीगुरुषु समागतेषु महत् सुभिक्षं जातमित्यादि  
श्रीविजयदेवसूरीणां देवसांनिध्यं बहुशो दृष्टमिति ॥

— 192, 192, 192 —